





د پوهنې وزارت




# فزیک ۱۲ ټولګی



د چاپ کال: ۱۳۹۹ هـ. ش.

فزیک

دولسم ټولګی





## ملي سرود

دا عزت د هر افغان دی	دا وطن افغانستان دی
هر بچی یې قهرمان دی	کور د سولې کور د تورې
د بلوڅو د ازبکو	دا وطن د ټولو کور دی
د ترکمنو د تاجکو	د پښتون او هزاره وو
پامیریان، نورستانیان	ورسره عرب، گوجر دي
هم ایماق، هم پشه پان	براهوي دي، قزلباش دي
لکه لمر پر شنه آسمان	دا هېواد به تل ځلېږي
لکه زړه وي جاویدان	په سینه کې د آسیا به
وایوالله اکبر وایوالله اکبر	نوم د حق مودی رهبر

بِسْمِ اللَّهِ الرَّحْمَنِ الرَّحِيمِ



# فزیک

p h y s i c s

---

## دولسم ټولگی

د چاپ کال: ۱۳۹۹ هـ.ش.

الف

## د کتاب ځانګړتیاوې

مضمون: فزیک

مؤلفین: د تعلیمي نصاب د فزیک د پیاوړتیا د درسي کتابونو مؤلفین

اېډیټ کونکي: د پښتو ژبې د اېډیټ د پیاوړتیا غړي

ټولګی: دولسم

د متن ژبه: پښتو

انکشاف ورکوونکي: د تعلیمي نصاب د پراختیا او درسي کتابونو د تألیف لوی ریاست

خپروونکي: د پوهنې وزارت د اړیکو او عامه پوهاوي ریاست

د چاپ کال: ۱۳۹۹ هجري شمسي

برېښنالیک پته: curriculum@moe.gov.af

د درسي کتابونو د چاپ، وېش او پلورلو حق د افغانستان اسلامي جمهوریت د

پوهنې وزارت سره محفوظ دی. په بازار کې یې پلورل او پیرودل منع دي. له

سرغړونکو سره قانوني چلند کېږي.



## د پوهنې د وزیر پیغام

اقراً باسم ربک

د لوی او ښوونکي خدای ﷻ شکر په ځای کوو، چې موږ ته یې ژوند رابښلی، او د لوست او لیک له نعمت څخه یې برخمن کړي یو، او د الله تعالی پر وروستي پیغمبر محمد مصطفی ﷺ چې الهي لومړنی پیغام ورته (لوستل) و، درود وایو.

څرنگه چې ټولو ته ښکاره ده ۱۳۹۷ هجري لمریز کال د پوهنې د کال په نامه ونومول شو، له دې امله به د گران هېواد ښوونیز نظام، د ژورو بدلونونو شاهد وي. ښوونکی، زده کوونکی، کتاب، ښوونځی، اداره او والدینو شوراگانې د هېواد د پوهنیز نظام شپږگوني بنسټیز عناصر بلل کيږي، چې د هېواد د ښوونې او روزنې په پراختیا او پرمختیا کې مهم رول لري. په داسې مهم وخت کې د افغانستان د پوهنې وزارت د مشرتابه مقام، د هېواد په ښوونیز نظام کې د ودې او پراختیا په لور بنسټیزو بدلونونو ته ژمن دی.

له همدې امله د ښوونیز نصاب اصلاح او پراختیا، د پوهنې وزارت له مهمو لومړیتوبونو څخه دي. همدارنگه په ښوونځیو، مدرسو او ټولو دولتي او خصوصي ښوونیزو تاسیساتو کې، د درسي کتابونو محتوا، کیفیت او توزیع ته پاملرنه د پوهنې وزارت د چارو په سر کې ځای لري. موږ په دې باور یو، چې د باکیفیته درسي کتابونو له شتون پرته، د ښوونې او روزنې اساسي اهدافو ته رسېدلی نشو.

پورتنيو موخو ته د رسېدو او د اغېزناک ښوونیز نظام د رامنځته کولو لپاره، د راتلونکي نسل د روزونکو په توګه، د هېواد له ټولو زړه سواندو ښوونکو، استادانو او مسلکي مدیرانو څخه په درناوي هیله کوم، چې د هېواد بچیانو ته دې د درسي کتابونو په تدریس، او د محتوا په لېږدولو کې، هېڅ ډول هڅه او هاند ونه سیموي، او د یوه فعال او په دیني، ملي او انتقادي تفکر سمبال نسل په روزنه کې، زیار او کوبښن وکړي. هره ورځ د ژمنې په نوي کولو او د مسؤلیت په درک سره، په دې نیت لوست پیل کړي، چې د دن ورځې گران زده کوونکي به سبا د یوه پرمختللي افغانستان معماران، او د ټولنې متمدن او ګټور اوسېدونکي وي.

همدا راز له خوږو زده کوونکو څخه، چې د هېواد ارزښتناکه پانګه ده، غوښتنه لرم، څو له هر فرصت څخه ګټه پورته کړي، او د زده کړې په پروسه کې د ځیرکو او فعالو ګډونوالو په توګه، او ښوونکو ته په درناوي سره، له تدریس څخه ښه او اغېزناکه استفاده وکړي.

په پای کې د ښوونې او روزنې له ټولو پوهانو او د ښوونیز نصاب له مسلکي همکارانو څخه، چې د دې کتاب په لیکلو او چمتو کولو کې یې نه سترې کېدونکې هلې ځلې کړې دي، مننه کوم، او د لوی خدای ﷻ له دربار څخه دوی ته په دې سپیڅلې او انسان جوړوونکې هڅې کې بریا غواړم. د معیاري او پرمختللي ښوونیز نظام او د داسې ودان افغانستان په هیله چې وګړي یې خپلواک، پوه او سوکاله وي.

د پوهنې وزیر

دکتور محمد میرویس بلخي

## لومړنۍ خبرې

زموږ زمانه د ساينس او ټکنالوژۍ د چټکو بدلونونو زمانه ده، د پوهانو د اټکل له مخې به په راتلونکو کالونو کې هره مياشت د علمي اطلاعاتو کچه دوه برابره شي. څرگنده ده چې له دغو بدلونو سره يو ځای به زموږ د ژوند لارې، طريقې او هم زموږ د سبا ورځې د ځوان نسل اړتياوې هم بدلون ومومي. کېدای شي په دې لړ کې د علومو په زده کړې کې بدلون راشي. په دې لارو چارو ټينگار شوی دی، چې زده کوونکي په آسانۍ سره چټکې زده کړې وکړي، وکولای شي چې لازم او اړين مهارتونه د زده کړې په پړاوونو او د مسایلو په حل کې وکاروي. په دغه درسي کتاب کې هڅه شوېده، چې محتوا يې د فعالې زده کړې په پام کې نيولو سره تاليف شي.

په هر درسي کتاب کې درې بنسټيزې موخې (پوهه، مهارت او ذهنيت) د مؤلفينو د پاملرنې وړ گرځېدلي دي، سربېره پر دې د سرليکونو حجم او د کتاب محتوا د دولت له ښوونيزې او روزنيزې کړنلارې سره سم د وخت او ښوونيز پلان په پام کې نيولو سره يې مفردات طرح شوي دي، د محتوا د عمومي معيارونو او منل شوي ليکنې پر بنسټ، د افغانستان د ثانوي دورې درسي کتابونه تنظيم او چاپ شويدي، هڅه شوېده، چې موضوع گانې په ساده او روانه بڼه طرح شي، چې د فعاليتونو، بېلگو او پوښتنو په راوړلو سره د زده کوونکو لپاره اسانه وي. له درنو ښوونکو څخه هيله کېږي، چې د خپلې هغه پوهې او تجربو له مخې د نوښتگرو طرحو په وړاندې کولو سره، چې کولای شي، په ښوونه او روزنه کې د زده کوونکو لپاره ممد (مرستندوی) واقع شي، له موږ سره مرسته وکړي.

همدارنگه له خپلو رغنده وړانديزونو، چې د کتاب د کيفيت په لوړولو کې اغيزې ولري، له هېڅ ډول هڅې او هاند څخه ډډه ونه کړئ. تاسو ته ډاډ درکوو، چې انشاء الله ستاسو جوړوونکو او ارزښتمنو نظرياتو او وړانديزونو ته به د کتاب د نيمگړتياوو او تېروتنو د مخنيوي په موخه په راتلونکي چاپ کې په مينه هرکلي ووايو.

په پای کې له هغو ښاغلو استادانو څخه چې ددغه کتاب په سمون او اصلاح کې يې زيار ايستلی دی، مننه کوو.

همدارنگه د کمپيوټر له درنو کارکوونکو څخه چې ددغه کتاب په ټايب، ډيزاين او د پاڼو په ښکلا کې يې نه ستړي کېدونکي هلې ځلې کړي دي، هم مننه کوو.

د تعليمي نصاب د پراختيا او درسي کتابونو د تاليف عمومي رياست

د فزيک څانگه



۱..... لومړۍ څپرکۍ اهتزازونه او ساده هارمونیکي حرکت

۵ ..... بشپړ اهتزاز او ساده رقاصه

۷ ..... په ساده اهتزازي حرکت کې فریکونسي څه شی ده؟

۱۱..... د ساده هارمونیکي حرکت معادله

۱۵..... د دایروي او هارمونیکي ساده حرکتونو ترمنځ اړیکې

۱۹..... دویم څپرکۍ څپې او د هغو حرکت

۲۰ ..... میخانیکي څپې

۲۳ ..... د څپو خصوصیات

۲۶ ..... د میخانیکي څپې انعکاس

۲۷ ..... د میخانیکي څپې انکسار یا ماتېدنه

۲۸ ..... تداخل

۳۳ ..... غبریزې څپې

۳۶ ..... د غبر چټکتیا (سرعت)


۳۹ ..... د غبر شدت

۴۱ ..... الکترو مقناطیسي څپې

۴۴ ..... د تداخلي شکل د نوارونو د موقعیت ټاکل

۴۶ ..... تفرق (Diffraction)

۴۸ ..... د نور قطبي کېدل



۵۵..... دویم څپرکۍ د مادې مېخانیکي خاصیتونه

۵۶..... د مادې حالتونه

۵۹..... کثافت (Density)

۶۱..... ارتجاعیت (Elasticity)

۶۲..... تراکمي فشار (Stress)

۶۵..... اوږدوالی او فشار

۷۳..... څلورم څپرکۍ د مادې تودوخیز خواص

۷۵..... د هدایت په واسطه د تودوخې لېږد

۷۸..... د تودوخې د درجې پېژندنه

۸۳..... د تودوخې انبساط

۸۹..... د تودوخې د درجې ګرادیانټ

۹۳..... د جریان (کانوکشن) په واسطه د تودوخې لېږدول

۹۵..... د تودوخې لېږدول د تشعشع (Radiation) په واسطه

۹۷..... هغه مقادیر چې د تودوخې پرجذبولو اغېزه کوي


۹۸..... مطلق تورجسم

۹۹..... د تشعشع قانون

۱۰۰..... دوین قانون (Wiens Law)

۱۰۱..... د ستیفان - بولتزمن (Stefan Boltzman) قانون






۱۰۵.....	پنجم خبرگی: اتمی فزیک
۱۰۹.....	د تور جسم تشعشع
۱۱۲.....	اتمی طیف (Atomic Spectrum)
۱۱۴.....	جذبې طیف (Absorption Spectrum)
۱۱۵.....	د تامسون اتمی مودل
۱۱۶.....	د رادرفورد اتمی مودل
۱۱۶.....	د ماکس پلانک نظریه
۱۱۷.....	د فوتوالکتریک اثر
۱۲۰.....	د بور اتمی مودل
۱۲۳.....	د ایکس شعاع (X وړانګه)
۱۲۴.....	د کوانتم فرضیه (تئوری)
۱۲۹.....	د نور دوه ګونی طبیعت
۱۳۱.....	د دې پروګلی د خپو سرعت
۱۳۲.....	د هایزنبرګ د قطعیت د نه شتون اصول
۱۳۹.....	شپږم خبرگی: هستوي فزیک
۱۴۰.....	د هستې اندازه او جوړښت
۱۴۳.....	ایزوتوپونه، ایزوتوپ یعنې څه؟
۱۴۴.....	د هستې ثبات
۱۴۸.....	د انرژي سطحې یا دهستې د انرژي ترازونه
۱۵۰.....	طبیعی رادیو اکتیو
۱۵۲.....	تیت او پرک (متلاشي) کېدل د الفا ( $\alpha$ ) دوړانګې په خارجېدو سره
۱۵۳.....	تیت او پرک کېدل د بیتا ( $\beta$ ) وړانګې له خارجېدو سره
۱۵۴.....	د ګاما ( $\gamma$ ) د هستې تیت او پرک کېدل
۱۵۶.....	د رادیو اکتیو د مادې نیم عمر
۱۵۸.....	مصنوعي رادیو اکتیو
۱۶۱.....	هسته یي بېلېدنه (وېشنه)
۱۶۳.....	د یورانیم غني کول
۱۶۴.....	زنځیري تعامل
۱۶۹.....	هم جوشي یا هستوي سوځېدنه
۱۷۲.....	هسته یي ریکتور
۱۷۵.....	هستوي بمونه
۱۷۷.....	د هستوي ریکتور کارونې

## اهتزازونه او ساده هارمونیکي حرکت

### ساده هارمونیکي حرکت (Simple Harmonic Motion):



زمونږ په چاپېريال کې هرې خواته اهتزازونه شتون لري. د يو کوچني ماشوم څنگېدنه په زانگو او يا ټال کې، د يوه ورو او پاسته باد لگېدنه د پسرلي په موسم کې د گلانو په پټيو باندې، همدارنگه د يوې کشتۍ حرکت په آرامو اوبو کې او همداسې نور، د اهتزازي حرکت څرگندونه کوي. تاسې په نهم ټولگي کې او بيا وروسته په يوولسم ټولگي کې انتقالي حرکتونه لوستي دي او د اهتزازي حرکت په اړوند هم يو څه پوهېږئ. په دې څپرکي کې به تاسې د اهتزازي حرکتونو په اړوند خپل معلومات پراخ کړئ، د دغه ډول حرکت په اړه به ډېر څه زده کړئ. اهتزاز څه شی دی؟ ساده هارمونیکي حرکت څه ته وايي؟ څرنگه کولای شو، دغه مفاهيم د رياضي په ژبه توضيح کړو؟ څه شی د اهتزاز د پيدا کېدو لامل گرځي؟ د اهتزاز اهميت په صنعت او ژوندانه کې څه دی؟ د مصنوعي سپوږمۍ حرکت څه ډول حرکت دی؟ دې او داسې نورو پوښتنو ته به ددې څپرکي په پای کې ځواب ورکړل شي. ددې سربېره به تاسې وکړای شئ لاندیني مهارتونه سرته ورسوئ.

1. لاندیني اصطلاحات به تعريف کړای شي:
- مکمل اهتزاز، هارمونیکي ساده حرکت، د اهتزاز لمن (امپليټود)، فريکونسي (يا د اهتزازونو تعداد په ثانيه کې)، د يو مکمل اهتزاز وخت (پيريود).
2. د انتقالي، اهتزازي او تناوبي حرکتونو ترمنځ توپير کول؟
3. د پيريود او فريکونسي ترمنځ اړيکه لاسته راوړل.
4. د اهتزاز او بېرته ستونونکې قوې ترمنځ اړيکه ښودل.
5. د هارمونیکي او يو نواخت منظمو دایروي حرکتونو د معادلو ښودنه (گرافیکي ښودنه).
6. د گراف په وسيله د هارمونیکي ساده حرکت ښودنه.

## 1-1-1: اهتزاز څه شي دي؟

تاسې مستقيم يو بعدي (يو اړخيز) انتقالي حرکت او دوه بُعدي حرکت چې په هغه کې جسم خپل موقعیت ته په متمادی توګه تغیر ورکوي څېړلي دي. همدارنګه د فاصلې، سرعت او تعجیل اړیکې مو د وخت سره زده کړې دي. سربېره پردې مو دایروي حرکت هم لوستی دي. اوس په طبیعت پورې اړوند ذراتو یو بل حرکت چې اهتزازي حرکت نومېږي، څېړو.


دې لپاره چې اهتزاز تعریف کړو، باید دا لاندې فعالیت اجرا کړو.



### فعالیت

**ضروري مواد:** تار، خطکش چې د  $(30\text{cm} - 50\text{cm})$  اوږدوالی ولري، تست تیوب، لابراتواري گیرا او اوبه.

### کړنلاره:



1. تار په دوو ثابتو نقطو کې وتړئ، بیا د تار په منځنۍ برخه کې تارته ضربه ورکړئ، په  $(1-1a)$  شکل کې هر څه چې وینئ، خپله لېدنه یادداشت کړئ.

2. خطکش د مېز په څنډه کې د گیرا په وسیله کلک کړئ. د خطکش آزاده برخه په لاس پورته کړئ او بېرته یې پرېږدئ.  $(1-1b)$  شکل.

3. په تست تیوب کې یو څه اوبه واچوئ، بیا هغه د اوبو په لوشی کې ننه باسئ. تیوب بېرته پورته کړئ او بیا یې خوشې کړئ. دغه حرکتونه وڅېړئ  $(1-1c)$  شکل.

شکل (1-1)

## اوس د فعالیت په اړوند پوښتنو ته ځواب ووايست

1. آیا تاسې په فعالیت کې انتقالي حرکت ولیدلای شو؟ ولې؟
2. په دغو حرکتونو کې چې تاسې ولیدل کوم څیزونه شریک دي؟  
په یقیني توګه تاسې ولیدل چې په دغه دریو حرکتونو کې اجسام د یوې نقطې په اطرافو ښکته او پورته حرکت کوي. دغه ډول ښکته او پورته دوامداره تکراري حرکت ته چې تاسې له هغه سره بلدتیا لرئ او په ورځنیو چارو کې ډېر ورسره مخامخ کېږئ، اهتزازي (ارتعاشي) حرکت بلل کېږي. چې دا ډول تعریف کېدلای شي:

**هر کله چې یو جسم د تعادل د نقطې په اطرافو کې په تکراري او دوامداره توګه حرکت وکړي، دغه حرکت د اهتزازي حرکت په نوم یادېږي.**

که چېرې لږ څه ځنډ وکړو، نو وبه وینو چې اهتزاز سوکه سوکه کرارېږي او اهتزاز کوونکی جسم خپل لومړنی حالت اختیاروي. یعنې د تعادل لومړني حالت ته ګرځي. څرنګه چې د فزیک دغه برخه ډېره پېچلې ده، نو په دې لحاظ د هغوی وضاحت پراخه معلوماتو ته اړتیا لري. دغه پراخه معلومات د فزیک د علم اساسي قوانین بیانوي. ددغه هڅو په نتیجه کې کولای شو، ډېر مختلف اهتزازي سیستمونه بیان او توضیح کړو. د یو اهتزازي سیستم ژور تحلیل موږ دې ته رسوي چې هر بل سیستم په دې ترتیب بیان کړای شو.



### پوښتنې

لاندې ذکر شوي حرکتونه صنف بندي کړئ:

د یوه کوچني حرکت، د یو موټر د تیر حرکت، د تینس په مسابقه کې د دغې لوبې د پنډوس حرکت، د سر حرکت، د یوې کوټې د چټي د بادپکې حرکت، د سپوږمۍ حرکت، د حوض په اوبو کې د لامبو وهونکي حرکت، د دروازې حرکت.

## 1-2: د ساده هارمونیکي حرکت تعریف

د یوه ماشوم د ټال وهلو او یا زانګو حالت تر څېړنې لاندې ونیسئ. وبه وینئ چې د ټال ټالي وهل، په ډېره منظمه توګه په مساوي وختونو کې په خپله تګ او راتګ کوي. هر هغه حرکت چې په خپله په منظمه توګه تکرارېږي، پیريودیک (تناوبي) یا هارمونیک حرکت نومېږي. یا په بل عبارت، هغه حرکت چې د سین او یا کوساین د ګراف په وسیله ښودل کېږي، ساده هارمونیکي حرکت بلل کېږي. د ساده هارمونیکي حرکت د تشخیص لپاره لاندینی فعالیت ترسره کړئ.






## فعالیت

**ضروري مواد:** یو سپک فنر، کتله، یوه ثابتہ مټه یا ستنه چې فنر پرې وڅړول شي.

### کړنلاره:

1. فنر له یوې نقطې څخه چې په مټکا پورې کلکه شوې وڅړوئ.
2. د فنر په آخر څوکه پورې کتله ځوړند (1-2) شکل ته وگورئ، بیا خپلې کتنې یادداشت کړئ.



3. هغه کتله چې په فنر پورې څرپدلې د لاس په ذریعه تر هغه وخته پورته کوو چې فنر خپل اصلي اوږدوالی ته ورسېږي، بیا هغه د خپل لاس په لرې کولو سره په آزادانه توگه پرېږدو. د فنر حرکت تر څارنې لاندې ونیسئ، خپلې لیدنې ولیکئ.

## اوس لاندینيو پوښتنو ته ځواب ووايست:

1. کله چې په فنر پورې له څرپدلي وزن څخه خپل لاس لرې کړو، ولې د فنر اوږدوالی زیاتېږي؟
2. سیستم په مجموع کې څه ډول انرژي لري؟ په داسې حال کې چې اهتزاز شتون لري انرژي تغیر توضیح کړئ.

هر کله چې وزنه په فنر پورې کلکېږي، نو فنر مخ ښکته حرکت کوي، خو کله چې فنر اوږدېږي، په دې حالت کې د فنر لخوا یوه قوه ظاهرېږي چې د فنر قوه بلل کېږي. دغه قوه د هوک د قانون په ذریعه په دې ډول وړاندې کېږي.  $F_s = -k \cdot x$  په دې رابطه کې  $k$  د فنر ثابت او  $x$  د فنر هغه اوږدوالي دی چې د وزنې له څړولو وروسته د فنر په اوږدوالي کې منځ ته راځي. هر کله چې د وزنې مساوي قوه یعنې  $(mg)$  د فنر په اوږدو کې پورته خواته مواجه شي، جسم یا وزنه د تعادل حالت غوره کوي. د شکل مطابق، کله چې وزنه د  $L$  موقعیت ته پورته کېږي، په دې حالت کې د فنر لخوا عامله قوه پر وزنه باندې صفر کېږي، کله چې هغه آزاد پرې ښودل شي، نو مخ ښکته تعجیل اخلي او سرعت یې ورو ورو زیاتېږي، ترڅو چې وزنه بېرته د فنر د قوې د اغېزې لاندې راځي او ورو ورو بېرته د جسم یا وزنې سرعت کمېږي. د فنر د قوې او وزن د قوې د تعادل په حالت کې، سرعت صفر او په نتیجه کې تعجیل هم صفر کېږي. په بل عبارت نتیجوي عامله قوه پر وزن باندې سره انډول کېږي. د وزن د ښکته تگ په وخت کې د وزن قوه د فنر له قوې څخه زیاته وي او کله چې وزنه د فنر د قوې د تاثیر لاندې مخ پورته حرکت کوي، نو په دې حالت کې د فنر لخوا عامله قوه د وزن له قوې څخه زیاته ده.

جسم د ترلاسه شوي قوې تر اغېزې لاندې پورته خواته حرکت کوي، تر هغه وخته چې بيا قوې سره مساوي او د جسم سرعت صفر شي. وزن د  $D$  په موقعيت کې ( $V = 0$ ) دی. په دغه حالت کې حرکي انرژي کاملاً په پوتنشيال انرژي اوږي او حرکي انرژي صفر کېږي. وزن د عطالت د قوې لاندې بيا حرکت کوي. په دې ترتيب په مساوي وختونو کې د هغه وزن حرکت چې فسر پورې تړل شوی دی، تکرارېږي، نو ځکه د غه حرکت ته ساده هارمونيکي حرکت ويل کېږي.

اوس راځئ چې د ساده هارمونيکي حرکت لپاره يو بل تعريف پيدا کړو. که چېرې په تېر شوي فعاليت کې اهتزازي حرکت يو ځل بيا وڅېړو او که چېرې په دغه حرکت کې شتاب ته ځير شو، نو څرگنده به شي چې تعجيل همېشه يوې نقطې ته مواجه دی، د هغې قيمت د تعادل له نقطې څخه د بې ځايه کېدو په فاصله سره متناسب ده. له دغه ځای څخه نتيجه اخلو چې هر متحرک جسم چې د حرکت په وخت پورتنی تعجيلي خصوصيت ولري، ساده اهتزازي حرکت دي.




### پوښتنې


په لاندینو حرکتو کې کوم حرکت ته ساده هارمونيکي حرکت ويلای شو؟  
د ځمکې چار چاپېر، د سپوږمکۍ حرکت، د يوې ساده رقاصې حرکت، په دواړو سرونو کې د تړل شوي تار حرکت په دې شرط چې تار په اوږدو تړل شوی وي، په تېر شوي فعاليت کې د خطکش حرکت، د يو پنډوس د د رغېدلو حرکت.

## 1-3: بشپړ اهتزاز او ساده رقاصه

څرنگه کولای شو اهتزازونه حساب کړو؟ تېرو فعاليتونو ته يو ځل بيا کتنه کوو او بيا څېړو چې څرنگه د يوه اهتزازي جسم اهتزازونه چې د  $m$  کتله لري، حسابولی شو؟  
که چېرې د  $m$  کتله د  $L$  له موقعيت څخه په اهتزاز شروع وکړي او د  $O$  او  $D$  نقطو تر منځ حرکت ترسره کړي، په دغه مسیر باندې ترسره شوي حرکت ته يو مکمل اهتزاز ويلای شو. که چېرې خپله څېړنه د نوموړې کتلې لپاره د  $O$  موقعيت څخه شروع کړو، په دې حالت کې حرکت له  $O$  څخه  $D$  ته او بېرته له  $D$  څخه د  $O$  په لور بېرته نوموړی اهتزاز کوونکی جسم راگرځي. دغه تگ او بېرته گرځېدنې ته مکمل اهتزاز وايي، (1-3) شکل ته ځير شئ. اوس د  $m$  کتله د يو اوږده تار په ذريعه پر يو ميخ او يا گيرا باندې چې پر متکا کلکه شوې ده، وځړوئ. دغه سيستم ميخ، تار او د  $m$  کتله يوه ساده رقاصه (Simple Pendulum) ښيي.



شکل (1-3)



که چېرې د تعادل له حالت څخه دغه رقاصه منحرفه کړو او آزادانه یې خوشې کړو، نو رقاصه په اهتزاز (نوسان) کولو پیل کوي. د رقاصې اهتزاز په شکل کې په ډېره واضح توګه لیدل کېږي.

$$S \rightarrow O \rightarrow P \rightarrow O \rightarrow S$$

که چېرې یو جسم د خپل اهتزاز په مسیر باندې له یوې کيفي نقطې څخه دوه ځلې په عین جهت باندې تېر شي، نو یو بشپړ اهتزازي سرته رسولی دی.

شکل (1-4)



#### پوښتنې

د (1-4) شکل په نظر کې نیولو سره بشپړ اهتزاز د لاندې حالتونو په نظر کې نیولو سره توضیح کړئ.

a- (O) د اهتزاز د حرکت پیل ده.

b- P د ډېره گرځیدو په وخت کې د حرکت د پیل نقطه ده.

د تناوب وخت (پیرود) یا فریکونسي (تواتر)، د اهتزاز د انحراف اعظمي فاصله، د رقاصې د تعادل له حالت څخه یعنې (امپلیتود) دا ټول د اهتزاز مشخصات بلل کېږي چې دلته د فریکونسي له بیانولو څخه د هغوی په تشریح کولو پیل کوو:

#### 1-4: په ساده اهتزازي حرکت کې فريکونسي څه شی دی؟

که یو اهتزازي حرکت وڅېړئ او بیا د یو ستاپ واچ په مرسته له اهتزاز د یو معین موقعیت څخه په واحد وخت کې د اهتزازونو تعداد وگڼې، د مکملو اهتزازونو تعداد په واحد وخت کې د اهتزاز فريکونسي په نوم یادېږي. د تجربې په اجرا کولو او د ریاضي په ژبه فريکونسي په اهتزازي حرکت کې په لاندې توګه حسابېږي.

$$f = \frac{\text{د مکملو اهتزازونو شمېر}}{\text{هغه وخت چې دغه شمېر اهتزازونه په کې اجرا کېږي}} \quad f \text{ (فريکونسي)}$$

د اهتزاز د اندازه کولو واحد له هرټس څخه عبارت دی. هرټس په (Hz) سره ښودل کېږي چې د اهتزاز  $\frac{\text{سرۀ مساوي دی، دغه نوم د هغه عالم له نوم څخه اخیستل شوی دی چې دا مشخصه یې ثانیۀ}}{\text{کشف کړې ده.}}$

$$1 \text{ Hz} = 1 \text{ s}^{-1} \dots\dots\dots (1)$$

د ساده اهتزازي حرکت یوه بله مشخصه د تناوب د وخت (پریود) څخه عبارت ده، چې د (T) په توګه ښودل کېږي. پریود (T) له هغه وخت څخه عبارت ده چې یو بشپړ اهتزاز په کې سرته رسېږي یعنې:

$$T = \text{د یو بشپړ اهتزاز وخت دی}$$

پریود یا د تناوب وخت په ثانیۀ اندازه کېږي.

فريکونسي (F) او پریود (T) د یو بل سره معکوسې اړیکې لري او په لاندې ډول لیکل کېږي:

$$T = \frac{1}{f} \Rightarrow f = \frac{1}{T} \dots\dots\dots (2)$$



## خبر شئ


اهتزازونه يوازي په يو ډول اجسامو پورې اړه نه لري، بلکې ميخانيکي اهتزازونه لکه: د گيتار تارونه، د موټر د ماشين پستون، د چمبې پردې، د تليفون پردې، د کوټر د مکرورکړستال سيستمونه، زنگونه، همدارنگه نور، د راډيو خپې، د  $x$  د وړانگې خپې، دا ټول اهتزازي حرکت مثالونه دي.

همدارنگه اهتزازي حرکتونه د تعادل له حالت څخه د بې ځای کېدو د فاصلي په وسيله هم يو ډبل سره تفکيک کېږي. يا په بل عبارت، په اهتزازي حرکت کې د تعادل له حالت څخه د بې ځای کېدو واټن چې د اهتزاز لمن نومېږي، توپير کېدای شي. کوچنيان کله چې خپل ټالونه ډېر لرې وزنګوي، نو له هغې څخه ډېر خوند اخلي. په ساده توګه ويلای شو چې د اهتزاز لمن يا (امپليټود) د رقاصې د تعادل له نقطې څخه اهتزازي جسم د تر ټولو لوی واټن څخه عبارت دی.

آيا تاسې فکر کولای شئ چې د اهتزازي حرکت د لمن پراختيا (امپليټود) او د سيستم د انرژي تر منځ چې اړيکه موجود ده هغه تشرېح کړئ؟

- 1 - د يوې باد پکې د پرې پر مخ يوه نقطه په يوه دقيقه کې 3000 ځله څرخي:  
a- د هغې پير يود حساب کړئ.  
b- د هغه فريکونسي څومره ده؟
- 2 - داسې يوه تجربه ډيزاين کړئ چې ثابته کړي، د يوې رقاصې پير يود د همدغه رقاصې د تار په اوږدوالي پورې اړه لري، د رقاصې د اهتزاز کونکې کتلې او امپليټود پورې هېڅ اړه نه لري.

## 1-5: بېرته ګرځونکې قوه (Restoring Force)



څرنگه کولای شويو ساده هارمونيکي حرکت منځ ته راوړو؟ د ټولو اهتزازي حرکتونو تر منځ شریک عامل کوم یو دی؟ د یو ساده هارمونيکي حرکت مثال د هغه ( $m$ ) کتلې اهتزاز دی په داسې یو فنر پورې تړلې شوې ده چې کتله یې د صرف نظر وړ ده او د یوې داسې سطحې پرمخ چې اصطکاک یې ډېر کم دی خوځېږي. دغه حالت د (1-5) په شکل کې وګورئ. د (1-5, b) شکل کې کتله د تعادل په حالت کې ده کش کېږي، خو د سکون حالت لري.

هرکله چې د  $(F_a)$  قوه پر سیستم عمل کوي، په دې حالت کې د  $m$  کتله د خپل تعادل حالت ښی خواته د  $x$  فاصلې په اندازه بې ځايه کېږي د (1-5a) شکل وگورئ. د هوک دقانون په اساس د بې ځايه شوي واټن او عاملې قوې ترمنځ اړيکه په لاندې ډول ده:

$$F_a = -k x$$

$x$  هغه واټن ده چې د هغه په اندازه جسم د تعادل له حالت څخه بې ځايه شوی دی او په حقيقت کې د  $(F_a)$  قوې په اندازه نوموړی فنر رابنګل شوی دی. د نیوټن د درېم قانون په اساس ددغه قوې مخالف الجهدت يوه قوه پر فنر باندې عمل کوي چې دا قوه بېرته گرځوونکې ارتجاعي قوه ده چې د فنر لخوا پر جسم عمل کوي او جسم کينې خواته راکاږي. دا قوه چې جسم بېرته د تعادل په لور راکاږي، په  $(F_r)$  سره ښودل کېږي:

$$F_r = -F_a = -k x$$

هرکله چې د  $(F_a)$  قوه پرې (قطع) شي، نو دلته عمل کوونکې يوازې ارتجاعي  $(F_r)$  قوه ده. دلته (1-5.c) شکل ته وگورئ چې د  $F_r$  قوه د  $m$  کتله ده، د تعادل خواته راگرځوي. اوس د نیوټن د دویم قانون پر بنسټ د کتلې تعجيل (شتاب) په دې ترتيب لاس ته راځي.

$$m \cdot a = F_r = -k x$$

$$a = -\frac{k}{m} x \dots\dots\dots 3$$

دریمه معادله د شتاب معادله ښیي چې موږ هغه د مخه تعریف کړې ده. د  $F_a$  قوې یو توپیر له  $F_r$  څخه دا دی چې دغه قوه د جسم په  $m$  کتله عمل کوي او هغه ته په مستقیم خط حرکت ورکوي چې په نتیجه کې د  $W$  کار اجرا کېږي. یا په بل عبارت: سیستم ته انرژي انتقالوي. دغه انرژي په سیستم کې د ارتجاعي پوتنشل انرژۍ په حیث ذخیره کېږي.

هرکله چې د  $F_a$  قوې عمل پرې (قطع) شي، نو بېرته گرځوونکې  $F_r$  قوه د  $m$  کتله د تعادل په لور راکاږي او پوتنشل انرژي په حرکي انرژي اوږي. کله چې وزنه خپل اصلي د تعادل موقعیت ته رسېږي یعنې:  $x = 0$  ته ورگرځي، په دې حالت کې بېرته گرځوونکې قوه یعنې  $F_r = 0$  کېږي، خو جسم د عطالت قانون پر بنسټ بېرته کينې خواته حرکت پیل کوي، تر هغې پورې چې بېرته د  $-kx$  قوه راژوندی او خپل عمل پیل کړي چې د حرکي قوې د تاثیر لاندې د  $m$  کتله بېرته د  $x$  واټن وهي او په دغه موقعیت کې حرکي انرژي بېرته په پوتنشل انرژي بدليږي.

په همدې ترتیب د  $F_a$  او  $F_r$  قوه د تاثیر لاندې جسم خپل اهتزاز تکرار وي. په خلاصه توګه کله چې جسم د تعادل موقعیت ته رابنګل کېږي، نو سرعت یې اعظمي حالت اختیاري وي او په چټکۍ سره دغه حرکي انرژي د  $x$  په واټن کې په ذخیروي انرژۍ بدليږي.



### پوښتنې

بېرته گرځونکې قوه (په رقاصه، په اوبو کې پر مهتز تیوب او د چمبې په پرده) د اندازې له نظره څه شی ده؟ واضح یې کړئ.

### تمرین


ثابت کړئ چې  $F_r = mg \frac{S}{L}$  دي، په داسې حال کې چې  $L$  د رقاصې د اوږدوالي او  $S$  د رقاصې د مسیر د قوس یوه برخه ده.

## 6-1: د ساده هارمونیکي حرکت گرافیکي ښودنه

څه ډول کولای شو چې ساده هارمونیکي حرکت رسم کړو؟ څنگه کولای شو چې په اهتزازي سیستم کې په فزیکي ډول اړوند کتلې د  $x$  او وخت اړوند د وخت په مساوي انټروالونو کې په گرافیکي بڼه وښیو؟ راځئ چې د فزیک له نظره موضوع ته کتنه وکړو.



د  $m$  کتله په (6-1) شکل کې ښی خواته د  $x = A$  په اندازه رابښکل شوې ده. دغه جسم بیا وروسته په آزادانه توګه خوشې کوو. ښکاره خبره ده چې یوازې د بېرته گرځونکې قوې د تاثیر لاندې جسم حرکت کوي او لکه چې د مخه تشریح شوه جسم اهتزاز ته ادامه ورکوي.

که چېرې په مساوي وختونو کې د جسم د اهتزاز له مسیر څخه عکسونه واخلو، نو به لیدل شي چې د جسم موقعیت پر مسیر باندې مختلفې نقطې ښیي. موضوع په (6-1) شکل کې ښودل شوې ده. همدارنګه د  $x$  د محور په اوږدو د تعادل د حالت یعنې  $O$  څخه اهتزازي کتله د  $A$  او  $-A$  فاصلو ترمنځ اهتزاز کوي. په حقیقت کې  $\pm A$  د اهتزاز لمن یا امپلیتود را په ګوته کوي. همدارنګه د  $A$  او  $-A$  په پای کې د اهتزاز سرعت صفر او د تعادل د نقطې یعنې  $O$  څخه د تېرېدو په حالت کې د اهتزاز سرعت اعظمي قیمت اخلي.



که چېرې د  $A$  په پای کې د اهتزاز وخت  $t = 0$  انتخاب شي، واضح خبره ده کله چې کتله یو مکمل اهتزاز سرته رسوي او اهتزازي جسم بېرته د  $A$  انتها ته را ګرځي، نو دلته د  $t = T$  قیمت اخلي،  $T$  د یوه اهتزاز پیرود دی، ددغه وخت په نظر کې نیولو سره جسم خپل اهتزاز ته دوام ورکوي.

دا په پوره روڼ تيا سره ښکاري چې د  $x$  تحول د وخت په تابع کې د کوساين منحنی دی. دغه مثلثاتي تابع په (1-7) شکل کې لېدل کېږي. که چېرې د سرعت تحول نظر وخت ته په نظر کې ونيسو، د (1-6) شکل مطابق. په دې حالت کې د (1-8) شکل منحنی لاسته راځي.



د هغې فیتې په کش کولو سره چې د مهتزې کتلې لاندې قرار لري د پنسل په واسطه منحنی رسم کېدای شي.

### پوښتنې

1. د 3 معادلې څخه په گټه اخیستنې سره د ساده هارمونیکي حرکت گراف رسم کړئ.
2. آیا کولای شو د ساين مثلثاتي تابع په ذریعه، ساده هارمونیکي حرکت په لاس راوړو؟ واضح پي کړئ.
3. که چېرې اهتزاز کونکي جسم کتله په نسبتاً لویې کتلې واړول شي، د سیستم په فریکونسي باندې به څه اغېزه وکړي؟ خپل ځوابونه د کتلې او فتر سیستم په نظر کې نیولو سره ولیکئ.

## 1-7: د ساده هارمونیکي حرکت معادله


اوس څرگنده شوه چې د ساده هارمونیکي حرکت معادله تشریح کولای شو. د موضوع د ښه وضاحت لپاره پیريود یو واحد انتخابوو. د لاندینۍ معادلې په ذریعه کولای شو چې د اهتزازي ذرې موقعیت د وخت په تابع معلوم کړو.  $x = A \cdot \cos(\omega t + \phi)$  وروستی معادله ډېره مهمه ده او د دوو متحولینو د اهتزازي ذرې د موقعیت یعنې  $x$  او وخت یعنې  $t$  ترمنځ ارتباط ټینګولي. یا په بل عبارت، د اهتزازي ذرې موقعیت د وخت په هره لحظه کې ترې معلومېدای شي.  $A$ ،  $\omega$  او  $\phi$  ثابت کمیتونه دي، نو په دې لحاظ  $(\omega t + \phi)$  د اهتزازي حرکت فاز بلل کېږي.

د فاز قیمت د ذرې د اهتزاز طبیعت څرګندوي. همدارنګه دغه معادله د موقعیت، سرعت او تعجیل لورې چې په پرله پسې او تکراري ډول د بدلون په حال کې دي ښيي.



A. د اهتزاز لمن یا امپلیتود دی او د تعادل له حالت څخه د اهتزازي جسم د کتلې اعظمي قیمت ارایه کوي. په دغه مورد کې مخکې بحث شوی دی.  $\phi$  فاز او یا هم (لومړنی فاز) بلل کېږي چې د اهتزازي جسم د کتلې تعادل پورې اړوند دي.

B. د (1-9) په شکل کې چې  $t = 0$  او  $x = A$  دي، د  $t$  د قیمت په وضع کولو سره، څلورمه رابطه لاندینی شکل اختیاروي.



$$A = A \cdot \cos(0 + \phi)$$

له دغې رابطې څخه په آسانی سره دې پایلې ته رسیږو چې باید  $\cos \phi = A/A = 1 \Rightarrow \phi = 0$  وي.

شکل (1-9)

ددغه شرایطو په نظر کې نیولو سره د (1-6) شکل حرکت، یوازې یو ساده هارمونیکي حرکت دی،

$$X = A \cdot \cos \omega t$$

یعنې:

فرضاً یو سړی خپله مشاهده د O نقطې څخه چې هلته  $x = 0$  دي، د اهتزازي کتلې - فنر په سیستم کې چې د (1-9) په شکل کې ښودل شوی دی پیل کوي، دا په دی معنا دی چې د  $t = 0$  په لحظه کې څلورمه رابطه دا لاندې شکل اختیاروي.

$$0 = A \cdot \cos(0 + \phi)$$

نو:

$$\cos \phi = 0 \Rightarrow \phi = \frac{\pi}{2}$$

ددغه قیمت په نظر کې نیولو سره د لیدونکي لپاره لیکلای شو چې:

$$x = A \cdot \cos\left(\omega t + \frac{\pi}{2}\right)$$

واضح ده چې د هر ساده هارمونیکي حرکت د  $\phi$  قیمت د  $t = 0$  په وخت کې په X پورې اړوند دی.

## زاويوي فريکونسي ( $\omega$ ) څه شی دی؟

د کتلې - فنر سیستم په نظر کې نیسو، همدارنگه پوهېږو، کله چې یو مکمل اهتزاز صورت نیسي، په دې صورت کې دوه حالتونه واقع کېږي.

1. اهتزاز کوونکې ذره له یو مکمل اهتزاز وروسته خپل لومړني حالت ته ګرځي، پرته له دې چې کتنه مو له کومه ځایه پیل کړې ده. ذره له هرې نقطې څخه چې خپل اهتزاز پیل کړي، د یو مکمل اهتزاز څخه وروسته هم هغې نقطې ته ورګرځي. (د بشپړ اهتزاز تعریف ته په مخکې درس کې مراجعه وکړئ. هڅه وکړئ چې په خپله ژبه یې تشریح کړئ) دا داسې معنا لري چې د اهتزاز لمن یا امپلیتود بدلون نکوي او د  $X$  قیمت هم هغه د لومړنۍ موقعیت ( $X_i = X_f$ ) قیمت غوره کوي.

2. اهتزازي ذره د خپل یوه مکمل اهتزاز لپاره د یو پیریود  $T$  په اندازه وخت ته اړتیا لري چې په حقیقت کې دا د پیریود تعریف دی.

$$x_{1t}(t) = x_f(t + T)$$

$$A \cdot \cos(\omega t + \phi) = A \cos \omega(t + T)$$

د محاسبې د آسانتیا په خاطر فرض کوو چې  $\phi = 0$  ده، په دې شرط لیکلای شو.

$$\cos(\omega t) = \cos(\omega t + \omega T)$$

څرنگه چې له مثلثاتي توابعو څخه پوهېږئ چې مثلثاتي تابع له هر  $2\pi$  دوران څخه وروسته تکرارېږي، نو په دې لحاظ  $\omega T = 2\pi$  او یا  $\omega = \frac{2\pi}{T}$  دي.

دلته  $\omega$  د اهتزازي ساده هارمونیکي حرکت د زاويوي فريکونسي په نوم یادېږي، تجربې ښيي چې د فنر-کتلې د سیستم فريکونسي ددې رابطې په وسیلې سره ښودل کېږي.


$$\omega = \frac{2\pi}{T} = 2\pi f$$

$$\Rightarrow F = \frac{\omega}{2\pi} = \frac{1}{2\pi} \omega \Rightarrow f = \frac{1}{2\pi} \sqrt{\frac{k}{m}}$$

## پیریود څه شی دی؟

اوس غواړو چې د یوه ساده هارمونیکي حرکت پیریود پیدا کړو.

(10-1) شکل ته وګورئ، په دې شکل کې پر یوه رقاصې د  $m$  په کوچنۍ کتلې مختلفې قوې عمل کوي. د کتلې د وزن قوه په دوه مرکبو تقسیم شوې ده چې یوه د رقاصې د تار په اوږدوالي  $L$  چې شعاعي قوه هم بلل کېږي، بله رابښکوونکې قوه ده چې د اهتزاز په قوسي مسیر باندې مماس ده. دلته د محیط له مقاومت څخه چې اهتزاز په کې صورت نیسي، صرف نظر کېږي.



شکل (1-10)

دغه دواړه قوې له  $mg \cdot \cos \phi$  او  $mg \cdot \sin \phi$  څخه عبارت دي. په حقیقت کې د جسم د اهتزاز عامل همدغه د  $mg \cdot \sin \phi$  قوه ده.  $\phi$  هغه زاویه ده چې د رقاصې تاریکې د تعادل له محور سره جوړوي، د رقاصې د تعادل حالت د اهتزاز مرکز ښيي، یعنې له هغې څخه په ښي او کیڼې خوا باندې رقاصه اهتزاز کوي، نو په دې لحاظ ویلای شو چې دغه حرکت یو ساده هارمونيکي حرکت دی او د  $F_r = -mg \cdot \sin \phi$  (راگر ځوونکې قوې) تر اغېز لاندې سرته رسېږي؟

که د انحراف زاویه یعنې  $\phi$  ډېره کوچنۍ وي، نو دلته  $\sin \phi \approx \phi$  دي، د دغه قیمت په نظر کې نیولو سره بېرته گرځوونکې قوه، له  $-mg\phi$  څنې عبارت ده. د  $\phi$  زاویه په رادیان اندازه کېږي. د بلې خوا له شکل څخه معلومېږي چې  $\phi = \frac{S}{L}$  ده، له دغه ځایه لیکلای شو چې:  $F_r = -mg \frac{S}{L} = -\left(\frac{mg}{L}\right)S$  اوس معلومېږي چې دا یوه بېرته گرځوونکې قوه ده. ولې؟

که دغه اهتزازي سیستم د فنر-کتلې د سیستم سره پرتله کړو، په هغه کې بېرته گرځوونکې قوه  $F_r = -kx$  ده. له دغه پرتلې څخه ویلای شو چې  $\left(\frac{mg}{L}\right)$  د فنر له ثابت څخه عبارت دی چې همدغه د رقاصې د اهتزاز ثابت کمیت ښيي. د فنر-کتلې د سیستم لپاره لیکلای شو:

$$\omega = \sqrt{\frac{k}{m}} \Rightarrow k = \omega^2 \cdot m \quad \text{په ساده رقاصه کې} \quad \frac{mg}{L} = \omega^2 m$$

$$\omega^2 = \frac{g}{L} \Rightarrow \omega = \sqrt{\frac{g}{L}} \quad \text{او یا}$$


$$\omega = \frac{2\pi}{T} \Rightarrow \frac{2\pi}{T} = \sqrt{\frac{g}{L}} \quad \text{څرنگه چې د یوه مکمل اهتزاز لپاره}$$

$$T = 2\pi \sqrt{\frac{L}{g}} \quad \text{د یو پیږود لپاره لیکلای شو چې:}$$



2. په (1-11) شکل کې چې ساده هارمونيکي حرکت ښيي، لاندیني کمیتونه پیدا کړئ.

b-د اهتزاز فریکونسی معلومہ کریں۔



3. د فتر-کټلې یو سیستم د اهتزاز په حالت کې دي. د کټلې د موقعیت حالت د وخت په هره کیني شیبه کې د دغه تابع په وسیله ورکړل شوی دی.  $x = 0,04 \cdot \cos(\frac{83t}{F_r})$  لاندیني کمیتونه پیدا کړئ.

b-پیریود

c-د اهتزاز کوونکی جسم موقعیت د  $t = 0.1\text{ s}$  ثانې لپاره

### 8-1: د دایروي او هارمونيکي ساده حرکتونو ترمنځ اړیکې

د موټر په ماشین کې پستون بښکته او پورته حرکت کوي، په داسې حال کې چې د موټر گاډي څرخي، دایروي او ساده هارمونيکي حرکتونو تر منځ اړیکه څرنگه ده؟ لاندیني فعالیت سرته ورسوئ:



او پرده.


**کے فلاح:**

1. کوچنی گلولہ لہ یو سیخ سرہ کلکہ کریں او د (12-1) شکل مطابق سیخ پہ مہز پوری کلک کریں۔

2. د سڪ په موټور باندې نصب كړئ.

3. گروپ په داسې شکل رڼا کړئ چې د گلولې سيوري پر پردې باندې پرېوځي.


4. موټور په حرکت را ولی او څیر شئ چې د پردې پر مخ څه وینئ ؟



نبایي په ډېره آسانی د پردې پر مخ وړنئ چې د گلولې د سیوري حرکت یو هارمونيکي ساده حرکت دی. کله چې گلوله څرخي، موتور د هغې د حرکت مرتسم د پردې پر مخ موږ ته بښي. له دغه ځای څخه داسې نتیجې ته رسېږو:

ساده هارمونيکي حرکت د دایروي یو نواخت حرکت مرتسم دی. د دایروي حرکت مرتسم پر قطر باندې د ساده هارمونيکي حرکت بڼه بښي. هر کله چې د دایرې پر محیط یو منظم حرکت بشپړېږي، نو پر قطر باندې د هغې مرتسم یو بشپړ ساده هارمونيکي حرکت بښي.

راځئ چې پورتنۍ نتیجه په ژوره توګه د  $m$  کتلې لپاره په (1-13) شکل کې وڅېړو. د  $m$  کتلې لپاره منظم دایروي حرکت زاویوي سرعت لپاره لیکلای شو:  $\omega = \frac{\varphi}{t}$  د دغې دایرې شعاع په محیط باندې د  $A$  وکتور دي.



شکل (1-13)

وروسته د  $t$  وخت څخه د  $m$  ذره  $(\omega t + \varphi)$  موقعیت ته رسېږي. دلته  $\varphi$ ، هغه لومړنۍ زاویه ده چې د دایروي حرکت فاز بلل کېږي، د جسم له  $A$  وکتور موقعیت او  $X$  محور سره د دایرې په مرکز کې جوړېږي. اوس د  $\vec{A}$  تصویر د  $X$  پر محور باندې ترسیموو. دغه تصویر په وضاحت سره لېدل کېږي او د هغه موقعي  $[A \cdot \cos(\omega t + \varphi)]$  دي او په  $x(t) = A \cos(\omega t + \varphi)$  سره ښودل کېږي. په دقیقه توګه دا هم هغه معادله ده چې په تېر لوست کې مو په تفصیل سره پر هغې باندې بحث کړی دی.

کله چې د  $m$  ذره د  $Y$  محور ته رسېږي، دلته  $\omega t + \varphi = \frac{\pi}{2}$  کېږي او د  $\vec{A}$  مرتسم صفر دی او دا د فنر-کتلې په سیستم کې هم هغه حالت دی چې کتله بېرته د تعادل حالت ته راګرځي. زیار وباسئ چې په دې توګه د دایرې پر مخ حرکت تصور کړئ، د هغې مرتسم د  $X$  پر محور باندې د ساده هارمونيکي حرکت سره پرتله کړئ او بیا خپل نتایج ولیکي.

#### پوښتنه



د یوې بادپکې د پرې پر مخ د یوې کيفي نقطې حرکت څرنگه توضیح کولای شئ؟ د هغې تابع د لیکلو لپاره چې دغه حرکت تشریح کړای شي، کومو کمیتونو ته اړتیا دي؟

## د بحث لپاره موضوع

د يوه ساعت رقاصه چې ثابت اوږدوالی لري، د هغې د جوړښت او تنظيمولو په اړه او دا چې څرنگه کولای شو، يوه رقاصه چې ثابت اوږدوالی ولري د يوه کال په اوږدو کې د ژمي او اوړي په وخت کې د هغې نورمال اهتزاز تنظيم کړو، خپل معلومات را غونډه کړئ؟ په يوې اويا دوو صفحو کې هغه وليکئ او له ټولگيوالو سره يې شريک کړئ.

## د لومړي څپرکي لنډيز

- اهتزازونه هغه حرکتونه دي چې اهتزاز کونکي جسم د تعادل نقطې په دوو اړخونو کې په پرله پسې توگه تکرارېږي.
- ساده هارمونیکي حرکت يو پيريود يو حرکت دی او د  $\cos$  تابع په شکل وړاندې کېدای شي.
- بېرته گرځونکې قوه يوازینی عامل دی چې د اهتزاز د رامنځته کولو سبب گرځي.
- ساده مېخانيکي هارمونیکي حرکت د رياضي په ژبه په لاندیني بڼه ليکل کېدای شي.

$$x_0 = A \cdot \cos(\omega t + \phi)$$

- د فنر-کتلي په سيستم کې، زاويوي فريکونسي،  $\omega = \sqrt{\frac{k}{m}}$  او په ساده رقاصه کې  $\omega = \sqrt{\frac{g}{L}}$  دی.

## د لومړي څپرکي پوښتنې

1. د لاندېنيو پوښتنو لپاره صحيح ځوابونه انتخاب کړئ:

الف- د يوې رقاصې اوږدوالی 10m دي. د هغه پيريود عبارت دی له:

$$\begin{array}{ll} 6.38s & -b \\ 3.14s & -a \\ 1s & -d \\ 10s & -c \end{array}$$

ب- يوه ساده رقاصه چې اوږدوالی يې L دی، د پيريود، دوه برابرولو لپاره لازمه ده چې د رقاصې اوږدوالی:

$$\begin{array}{ll} -b & \text{نيمایي کړو،} \\ -d & \text{څلورمه حصه کړو.} \\ -a & \text{دوه برابره کړو،} \\ -c & \text{څلور برابره کړو،} \end{array}$$

ج- په ساده هارمونیکي حرکت کې سرعت خپل اعظمي قيمت ته رسېږي کله چې:

$$\begin{array}{ll} -b & x \text{ اصغري قيمت اخلي،} \\ -d & b \text{ او } c \text{ دواړه صحيح دي.} \\ -a & x \text{ اعظمي شي،} \\ -c & x \text{ صفر شي،} \end{array}$$

د- یوه اهتزازي ذره چې امپلیتود یې  $12\text{cm}$  دی، له یوې نقطې څخه چې وکتوري قیمت یې  $12\text{cm}$  دی، په اهتزاز پیل کوي. ددغه اهتزاز ثابت  $\Phi$  فاز عبارت دي له:

$$a. \frac{\pi}{2} \quad b. \frac{3\pi}{2} \quad c. \pi \quad d. \frac{\pi}{4}$$

2. یوه ذره چې د نوسان په حالت کې ده، د هغې موقعیت د وخت په هره لحظه کې د  $x(t) = 0.02 \times \sin(400t + \frac{\pi}{2})$  معادلې په واسطه مشخص کېږي:

a- د حرکت فریکونسي معلومه کړئ. b- د حرکت پیریود څومره دی؟

c- د حرکت لمن څومره ده؟ d- د ذرې موقعیت په  $t = 0.3\text{sec}$  معلوم کړئ.

3. د فنر-کتلې اهتزازي سیستم فریکونسي  $5\text{Hz}$  ده، که چېرې د فنر ثابت  $K = 250 \frac{\text{N}}{\text{m}}$  وي، د اهتزازي سیستم کتله او د هغې وزن حساب کړئ.

4. که چېرې د کتلې- فنر د سیستم کتله،  $m = 0.5\text{kg}$  وي او  $60$  اهتزاز په څلورو ثانیو کې ترسره کړي، لاندینی کمیتونه حساب کړئ.

a- د سیستم فریکونسي څومره ده؟ b- د فنر ثابت حساب کړئ.

c- که چېرې امپلیتود  $3\text{m}$  وي، اعظمي پوتنشیل انرژي څومره دي؟

5. لاندینی افادې تعریف کړئ:

a- کامل اهتزازونه. b- پیریود. c- فریکونسي. d- د فاز ثابت

e- پیریودیک حرکت.

6. که چېرې د  $(0.6\text{kg})$  کتله د یوه فنر په انجام کې د  $4\text{cm}$  په اندازه کش کړل شي او بیا پرېښودل شي چې آزادانه اهتزاز وکړي، د وخت حساب د تعادل له حالت څخه په نظر ونیسي په هغه صورت کې:

a. د دې تمرین شکل رسم کړئ.

b. د  $f$  او  $T$  قیمتونه په هغه صورت کې چې  $k = 300 \frac{\text{N}}{\text{m}}$  وي، حساب کړئ.

c. امپلیتود څومره دی؟ d. هغه تابع ولیکئ چې حرکت تشریح کړي.

7. د یوې ساده رقاصې اوږدوالی  $0.25\text{m}$  دی، پیریود یې پیدا کړئ، که چېرې دغه رقاصه سپوږمۍ ته یوړل شي، د هغې پیریود به څومره وي؟ (باید په نظر کې ولرئ چې د سپوږمۍ پر مخ د سقوط تعجیل،  $\frac{1}{6}g$  دی).

8. د ساده هارمونیکي حرکت ایجادولو لپاره د کومو شرایطو برابرول ضروري دي.

9. آیا کولای شو، د یوې مصنوعي سپوږمۍ حرکت ته ساده هارمونیکي حرکت ووايو؟ څرنگه؟ شرحه ورکړئ.




## څپې او د هغوی حرکت

د فزیک علم د مادي جهان د مختلفو حرکتونو قانون مندي څېړي. ساینس پوهان له دغه مطالعې څخه د بشریت په ګټه تر لاسه کوي. یو له دغه حرکتونو څخه نوساني حرکت دی چې په مخکنې څپرکي کې مو څېړلی دی. په دې څپرکي کې د نوساني حرکت پریښسټ څپه ییز مختلف حرکتونه څېړو.



په دغه څپرکي کې د څپو ډولونه د مختلفو اړخونو څخه د هغو د فزیکي خصوصیاتو له نظره لولو.



دا چې څپه ییز فزیک میخانیکي، نوري، برېښنايي، هستوي او حرارتي پدیدې په برکې نیسي، زیار باسو چې دغه موضوع په ساده مثالونو او توضیحاتو سره روښانه کړو.

### 1-2: څپه څه شی دی او په څو ډوله دی

څپه ییز حرکت هغه حرکت ته وایي چې اهتزازي ذرې خپله حرکي انرژي، ګاونډۍ ذرې ته په متمدادي ډول ورکوي او هغه په نوسان راولي، دا عملیه په متجانس محیط کې په مخامخ لیکه ادامه پیدا کوي، ترڅو له یوه مانع (خنډ) سره په لګیدلو دغه انرژي له لاسه ورکوي او په محیط کې جذبېږي. هره څپه ځانګړې فزیکي خصوصیات لري او هغه د څپې اوږدوالي، فریکوینسي او د ذراتو د اهتزاز لمن او سرعت ځینې عبارت دی. څپه د فزیکي خصوصیت له نظره په دوو برخو وېشل شوي دي:

1- مېخانیکي څپې

2- الکترومقناطیسي څپې


دغه ډولونه یو شمېر ټاکلې فزیکي ځانګړتیاوې لري چې په دواړو ډوله څپو کې شته. مثلاً څپه په متجانس محیط کې په مستقیم خط خپریږي. هره څپه ځانګړې د څپې اوږدوالي، فریکوینسي او پیږود لري. هره څپه د خپرېدو د سرعت ځانګړي قیمتونه لري چې د څپو د انتشار د محیط کثافت پورې اړه لري.

دا چې ژوندي موجودات اوري او ویني، دا د غږیرو او لیدلو پروسې پورې اړه لري چې میکانیزم یې څپه ییز خصوصیت لري. همدارنګه د اوبو پر مخ څپې، د زلزلو څخه و لارې شوې څپې او داسې نورې طبیعي پدیدې څپه ییزه بڼه لري.

نو دا سبب دی چې ساینس پوهان د طبیعت قانون مندیو څخه په تخنیک کې ګټه اخلي، د انسانانو په خدمت کې یې استعمالوي.

آيا فکر موکړئ دى چې مېخانيکي او الکترومقناطيسي څپې د يو بل څخه کوم توپيرونه لري؟

## فعاليت



زده کوونکي دې په ټولگي کې په دوو ډلو ووېشل شي، د مېخانيکي او الکترومقناطيسي څپو مثالونه دي په ګوته کړئ. اود تختې پر مخ دې هغه د ښوونکي په حضور کې وليکي. ښوونکي دې د هر ګروپ فعاليت و ارزوي، له زدو کوونکو څخه دې وپوښتي چې څرنگه يې په موضوع باندې فکر کړی دی.

دلته په ترتيب سره لومړی مېخانيکي څپې او بيا الکترومقناطيسي څپې څېړو.

## 2-2: ميخانيکي څپې

که چېرې د يوه متجانس محيط په يوه برخه کې اخلاخل وارد شي، نو د دغه محيط په ماليکولونو "يا ذراتوکې" رابښکوونکې قوې منځ ته راځي. دغه قوې يې له دې چې د محيط برخې ته د موقعيت تغيير وکړي، ګاونډي مادي جوړښتونو ته انرژي ورکوي او په نتيجه کې په محيط کې څپه خپرېږي.




په طبيعت کې مېخانيکي څپې په ډنډونو کې د ولاړو اوبو پر مخ په وضاحت سره څرګندېږي. په يو متجانس محيط کې د مېخانيکي څپې سرعت د  $x = v \cdot t$  رابطې په وسيله صدق کوي.

ګورئ چې دا رابطه اوږدوالی د وخت په تابع کې په خطي شکل دي، نو د څپې د خپرېدو استقامت يوه خطي بڼه لري. د ميخانيکي څپو د خپرېدو څرنگوالی د محيط د کثافت او فزيکي خصوصياتو پورې اړوند دي. که د محيط اخلاخل په شدت سره ستره ورسېږي، نو منځ ته راغلي څپې هم ډېرې لوړې وي، هغه موضع (ځای) چې اخلاخل په کې منځ ته راځي، د څپې د خپرېدو سرچينه بلل کېږي.



شکل (2-1)

مېخانيکي څپې د خپرېدو د استقامت او د محيط د اجزاوو د اهتزاز د څرنگوالي په اړوند په دريو برخو وېشل شوي دي چې ټولې او عرضي او ولاړې څپې باله شي.



(2-2) شکل، د اوبو نیمایي ډک شوي لوبښي د خپې د یوې برخې منظره


زده کوونکي دې په څو گروپونو ووېشل شي، د اوبو نیم ډک لوبښي دې، هر گروپ ته د دوو کانپو سره ورکړای شي، یو کانې دې سپک او بل دروند انتخاب شي. زده کوونکي دې لومړی په لوبښي کې ولاړې اوبه وگوري چې هیڅ نوعه خپه پرې نه معلومېږي. لومړی زده کوونکی دې کوچنی کانې په عمودي توگه په آزادانه ډول په اوبو کې وغورځوي، د تولید شوو خپو لوړوالی او ژوروالی دې مشاهده کړي.

کله چې خپې ورکې شي، نو بیا دې لوی کانې اوبه ته په آزادانه توگه وغورځوي. ددغه دواړو حالاتو د خپو جگوالی او ژوروالی دې زده کوونکي او ښوونکي یو ځای بیان کړي.

همدارنگه کولای شو، په طبیعت کې د مېخانیکي خپو څرنګوالی نور هم وڅېړو او مثالونه ورکړو.

### 2-3: عرضي خپې

څه فکر کوئ دا به څرنګه خپې وي؟ دوه مفهومه په نظر کې ونیسئ، د خپې د خپرېدلو لوری او د هغې په اړوند د خپې محیط د ذراتو د اهتزاز لوری (جهت) چې دا دواړه په مېخانیکي عرضي یا طولی خپو کې د یوه بل څخه بېلېږي.




په مقابل شکل کې په یو فنر کې عرضي خپې د تر خپرېښې لاندې نيسو. د فنر لومړۍ کړۍ د لاس په وسیله پورته کوو، یعنې د فنر په عادي حالت کې اخلال واردوو.

کله چې دغه کړۍ په سرعت سره خوشې کړو، نو د فنر دغه کړۍ خپلو ګاونډیو کړیو ته انثري انتقالوي او د فنر کړۍ په پورته او ښکته شکل سره خپل اهتزاز ورکوي. دلته د کړیو اهتزاز د خپې د استقامت په لور چې افقي دی، عمود دی. یعنې په عرضیو خپو کې اهتزاز د خپو د انتشار په استقامت عمود دی. معمولاً د فنر له ټکان ورکولو څخه د  $\sin$  تابع گراف ته ورته خپې، عرضي خپې لاسته راځي.

## 2-4: طولی خپې

په لاندې شکل کې طولی خپې لیدل کېږي چې دلته د فنر د پای خو کړۍ سره نژدې کوو او بیا په سرعت سره پرېږدو او یا د فنر یوه سر ته ضربه ورکوو چې د ضربې لاندې د فنر کړۍ د فنر په بل سره ټولې او خورې شي.



د فنر په اوږدو کې او ږدېدل او غوږېدل، د فنر اهتزاز خپې له انتشار سره په موازي توګه په (2-4) شکل کې لیدلای شئ.


د طولی خپو له توضیح څخه دا په ګوته کولای شو، کله چې اهتزاز په یوه کړۍ کې رامنځ ته کېږي، دا ددې سبب ګرځي چې قوه ګاونډیو کړیو ته انتقال کړي، په همدې ترتیب د نوسانونو په نتیجه کې د خپو په ذریعه انرژي لېږدول کېږي. دغه موضوع د اهتزازاتو په برخه کې په بشپړه توګه شرحه شوې ده.

د یادونې وړ ده چې ووايو د زلزلو د خپرېدو خپې هم عرضي دي او هم طولی. د زلزلې خپې د ځمکې له ژوروالي څخه را پورته کېږي او بیا د ځمکې مخ ته را رسېږي. د زلزلې د خپې ډول او د راولاړېدو سرچینې له نظره د زلزلې د خپرېدو سرعت توپیر لري. په لاندې جدول کې د ځمکو د مختلفو ژوروالي لپاره په زلزلو کې د عرضي او طولی خپو د خپرېدو چټکتیا اندازه ګورو.

د ځمکې ژوروالی په (km)	د عرضي خپو سرعت (km / s)	د اوږدو خپو سرعت (km / s)
0 – 20	3.3	5.4 – 5.6
20 – 45	3.5	6.25 – 6.75
1300	6.9	12.5
2400	7.5	13.5

## 2-5: ولاړې خپې

فکر کولای شئ چې ولاړې خپې به څرنگه خپې وي؟ د عرضي او اوږدو خپو تر څنګ چې د مخه مو وڅېړلې، اوس دلته د ولاړو خپو په برخه کې معلومات لاسته راوړو. ولاړو خپو ته په دې لحاظ دغه نوم ورکړ شوی دی چې د نورو خپو په څېر په محیط کې نه خپرېږي،



بلکې د دوو مساوي فریکونسیو درلودونکو خپو څخه چې یو د بل په مخالف جهت خپرېږي، رامنځ ته کېږي.

هغه د سازونو او موسیقي وسیلې، لکه: دوتار، سه تار، تنبور او رباب، تارونه د ساز په وخت کې د همدغه ولاړو خپو پرنسټ کار کوي. په دغه آلاتو کې ښي لاس تار په اهتزاز راولي او کین لاس د پردې پرمخ گرځي راگرځي، ترڅو د ښي لاس په وسیله، د منځ ته راغلي غږ د فریکونسی برابرې خپه په کین لاس د پردې پر مخ پیدا کړي. په سازونو کې دغه پروسه متداومه او پېچلې ده، دا ځکه چې د دواړو لاسونو گوټې ډېر ژر ژر خوڅېږي. په شکل کې وګورئ چې په یوه رسی کې څرنگه دو لندېوې خپو څخه ولاړه خپه لاس ته راغلې ده. کېدای شي چې د ولاړو خپو مثال د یوې رسی څخه د راوړې شوې خپې په ذریعه نمایش ورکړو، خو شرط دادی چې د لاس ضربه د رسی په یوه سر کې داسې متواترې یو په بل پسې خپې منځ ته راولي چې فریکونسی یې مساوي او یو له بله څخه د  $\pi$  په اندازه د فاز توپیر ولري. "فاز د مخکې والي او وروسته والي زاویه ده چې اهتزازي ذره یې لري، دا موضوع مخکې خپرل شوې ده." کله چې لومړۍ خپه د رسی له تړلي شوي انجام (پای) څخه انعکاس کوي او راگرځي او د N نقطې ته رسېږي، نو ورپسې خپه د رسی د کلکیدو محل ته رسېږي او د لومړۍ خپې سره د N نقطې ته رسېږي، نو ورپسې خپه داسې د کلکیدو محل ته رسېږي او له لومړۍ خپې سره د N په نقطه کې غوټه جوړوي. په داسې حال کې چې د ON او NO منحنی خطونو تر منځ خپه یا بطن جوړوي. غوټي او خپي د خپو تر منځ تر هغه وخته جوړېږي چې د خپو حرکتی او پوتانشیل انرژي په محیط کې غیر منظم او جذب شي.

## 2-6: د خپو خصوصیت



څه فکر کوئ، خپې او د هغوی حرکت کومو مشخصاتو په ذریعه یو له بل څخه جلا کېږي؟ د خپه ییزو او اهتزازي حرکتونو توپیر په څه کې دی؟

د دغه مفاهیمو په نظر کې نیولو سره باید پوه شو چې یوه ځانګړې څپه د اهتزاز غوندې د پیژندګلوې مشخصات لري چې هغه عبارت دي له د څپې اوږدوالي، د څپې فریکونسي، د واحدې څپې د اوږدولوالي وخت یا پیريود او د څپې د حرکت یا خپرېدو معادله یا ریاضي مودل چې دلته به هر یو باندې په ځانګړې توګه رڼا اچوو.

## 2-7: د څپې اوږدوالي

د څپې اوږدوالی د یوې څپې د پېژندنې مشخصه ده، د هغې د اندازه کولو واحد د اوږدوالي د اندازه کولو له واحد څخه عبارت دي. د څپې اوږدوالی د ډېرو کوچنیو قیمتونو لکه انګسټروم ( $\text{\AA}$ ) څخه نیولې، تر ډېرو اوږدو قیمتونو لکه کیلو متر (km) پورې اوږدوالی لري. د نوعیت په لحاظ هم لنډې او هم اوږدیزې څپې، د څپې اوږدوالی لري. آیا په الکترومقناطیسي او مېخانيکي څپو کې هم د څپو د اوږدوالي موضوع د بحث وړ ده؟ هو!

### فعالیت




شکل (2-6)

له دغه فعالیت سره تاسې د خپلو تېرو لوستونو له مخې بلدیاستئ. په فعالیت کې یوه نسبتاً اوږده رسی په یو دېواله او یا هم د تورې تختې تر اړخ په مېخ پورې تړو، بیا د ټولګي له هر قطار څخه دوه زده کوونکي انتخابوو.

لومړنیو دوه زده کوونکو ته د رسی بل سر په وار سره ورکوو چې هغه لومړی د پاسنه بڼکته خنډوې، د صنف شاګردان دې په رسی کې د پیداشوې څپې څرنگه والی توضیح کړي.

بل ځل دې دوه نور زده کوونکي د رسی آزاد سر له بڼي څخه چپ خواته وځنډي او په تشکیل شوي شکل دې رڼا واچوي.


زده کوونکي دې په دواړو حالتونو کې د جوړ شوو څپو پر اوږدوالي رڼا واچوي او بیا دې په مقابلو شکلونو کې خپله هغه اندازه کړي.



شکل (2-7)



اوس راځي چې دغه شگلونه تحليل کړو. د څپه ييزو حرکتونو د رياضي معادله د ساين او يا کوساين د تابع په څېر ده چې د څپې د خپرېدو مېداً د  $\sin$  تابع د گراف له مېداً څخه حسابېږي، که چېرې د څپې د انتشار مېداً د يوې مادې لپاره تر څېرې لاندې ونيسو، بيا د انتشار په مسير داسې يوې مادې نقطې ته نژدې بله نقطه وټاکو، چې دوه يو بل ته نژدې نقطې د انرژي د لرلو له حيثه مساوي وي. ددغه نقطو تر منځ ډېر لنډ واټن د څپې اوږدوالی بلل کېږي، يا په بل عبارت، هغه واټن چې څپه يې په يو پيرېدو کې طی کوي، د څپې اوږدوالي په نوم يادېږي، د څپې اوږدوالی په لمد (  $\lambda$  ) لاتيني حرف باندې ښودل کېږي.



شکل (2-8)

په طبیعت کې د مختلفو څپو اوږدوالی متفاوت دی، خو کولای شو په مصنوعي توگه داسې څپې هم جوړې کړو چې د څپو اوږدوالی یې سره مساوي وي. د شکل مطابق د AB او CD اوږدوالی د څپې د اوږدوالي اندازه ښيي.


## 2-8: فریکونسي

لکه چې د مخه مو ويلي دي، دلته بيا وايو چې د څپه ييزو اهتزازونو تعداد، د وخت په واحد اندازه کې فریکونسي بلل کېږي او د  $f$  په سمبول سره ښودل کېږي. د فریکونسي د اندازه کولو واحد هرټس (Hertz) او د "Hz" سمبول سره ښودل کېږي. د ټولې طبيعي الکتروميغناطیسي او مېخانيکي څپې فریکونسي په همدغه واحد "Hz" سره اندازه کېږي.

## 2-9: پيریود

پوهېږو چې ټولې طبيعي حادثې په وخت کې سرته رسېږي او هېڅ داسې ښکارنده نه شي احساس کېدای چې د وخت له فکتور څخه د باندې واقع شوي وي. څپې هم چې په حقيقت کې په يوه ليکه باندې د اهتزازي حرکت دوامداره خپرېدنه ده، ځنې عبارت دی. د بلې خوا د يو بشپړ ساده اهتزاز د يوې دایرې پر قطر او د يو منظم متحرک جسم چورلېدنه د دایرې د محیط پر مخ چې د همدغه قطر سره اړونده دي يو ارتباط موجود دی چې مخکې مو څېړلی دی. اوس که د وخت په تېرېدلو سره هم د قطر په مخ د تگ راتگ اهتزاز، د دایرې د محیط په مخ يو تعداد زياتو دورانونو سره پرتله کړو، نو و به ليدلی شي چې ددغه دواړو حرکتونو د يو بشپړ اهتزاز او يا دوران وخت ته پيریود ويل کېږي. يا يو ځل بيا تکرارو، هغه وخت چې په هغه کې څپه يو بشپړ اهتزاز کوي، پيریود بلل کېږي، د شکل له مخې د دایرې د محیطي زاوې او پيریود تر منځ ارتباط د وخت به تېرېدو سره څېړو. د بشپړ دوران لپاره زاویه، يعنې  $\phi = 2\pi$  او د هغې اړوند وخت T دی.





شکل (2-9)

نو د زاويوي سرعت لپاره ليکلاى شو چې  $\omega = \frac{2\pi}{T}$  که چېرې په ورته توگه دغه رابطه د خپې لپاره وليکو، نو په حقيقت کې خپه ييز اهتزاز وروسته د يو پير يود يعنې  $T$  څخه د  $\lambda$  د خپې په اوږدوالي باندې دوه هم فازه نقطو څخه تېرېږي. دغه سرعت به عبارت له  $v = \frac{\lambda}{T}$  څخه وي.

## 10-2: د مېخانيکي خپې انعکاس


څه فکر کوئ ميخانيکي خپې انعکاس کوي، يعنې پر يو مانع باندې د لگېدو وروسته بېرته راگرځي؟ که چېرې د يوه سيند پر غاړې موقدم وهلى وي، د سيند خپې مو په ځير سره کتلې وي، نو ښکاري چې د اوبو خپې کله چې د سيند پر غاړه لگېږي، يو ځل پورته د غاړې وچې ته خپرې او پر غاړه د لگېدو وروسته د خپې په شکل د سيند پخوا درومي چې هلته د نورو تازه څپو په لگېدو سره له منځه ځي. دا چې خپې بېرته د لگېدو وروسته بيا هم د خپې په شکل د سيند خواته ځي د خپې انعکاس ورته ويل کېږي. د غېر انعکاس د مېخانيکي څپو د انعکاس لپاره ښکاره ثبوت کيدلاى شي.

### فعاليت



زده کوونکي دې په ټولگي کې په دوو ډلو ووېشل شي:

1. د لومړي گروپ په اختيار کې دې يو نسبتا لوی لوبنی له اوبو سره ورکړای شي. د گروپ استازی دې د لوبني په مېنځ کې يوه کوچنۍ ډبره وغورځوي، ترڅو د لوبني په اوبو کې خپې راولاړې شي. زده کوونکي دې خبرېدونکي خپې تر غور لاندې ونيسي، ترڅو چې د لوبني په دېوالونو ولگېږي. د لگېدو وروسته دې دغه ډله زده کوونکي منعکسه خپې او د هغوی څرنگوالی وڅېړي او د ټولگي په مخ کې دې د ښوونکي په مرسته هغه تشرېح کړي.



شکل (2-10)

2. د دويمې ډلې په واک کې دې داسې يوه رسۍ ورکړای شي چې د رسۍ نيمايي ډبره نرۍ او بله نيمايي يې نسبتا ښه پرېږه وي. د رسۍ پند سر دي، په يوه دېوال او يا ونې پورې کلک کړای شي، بيا دې رسۍ د ډېر نري خوا څخه، رسۍ ته د خپې د رامنځ ته کېدو په خاطر يو ټکان ورکړل شي.

زده کوونکي دې وگوري چې د رسۍ د پرېږې برخې د لگېدو وروسته په څه ييز حرکت کې څه بدلون راځي؟

د دواړو حالاتو څخه جوتېږي چې څپې په هم هغه محیط کې چې خپرې شوې دي، بېرته راگرځي. زده کوونکي باید پوه شي چې د انعکاس په حالت کې د څپه ییز حرکت محیط بدلون نه مومي، صرف د څپې د لگېدو وروسته د نسبتاً یو کلک جسم یا محیط سره په خپل مخ بېرته راگرځي.

## 11-2: د مېخانيکي څپې انکسار یا ماتېدنه

د نوري وړانگو له څپه ییز ځانگړتیاوو څخه چې په تېرو ټولگيو کې مو لوستي دي، هر کله چې نوري وړانگې د یوه متجانس روڼ محیط څخه بل ته داخلېږي، نو خپل لومړي تگ لارې ته په دویم محیط کې بدلون ورکوي چې دې عمليي ته د وړانگو ماتیدل یا انکسار ویل کېږي. آیا څه فکر کوئ چې په مېخانيکي څپو کې دا عملیه صدق کوي؟ او کله؟

هو! د نوري وړانگو څپې او مېخانيکي څپو ځانگړتیاوې یو شان دي، کله چې مېخانيکي څپې له یوه متجانس محیط څخه بل ته داخلېږي، له خپل اصلي مسیر څخه ځان کېږي. باید ووايو چې د مېخانيکي څپو ځانگړتیا د محیط د کثافت او جوړښت سر بېره د خپرېدو د محیط د فشار او اړوندو پارامیترونو پورې هم اړه لري چې د هغې د تفصیل ځینې تېرېږو.

بلې خوا څخه کله چې مېخانيکي څپه په معین سرعت په یوه محیط کې خپرېږي، نو د سرعت او د څپې د اوږدوالي او فریکونسي ترمنځ لاندې رابطه وجود لري.

$$v = \lambda \cdot f$$

ددې رابطې یو عمده ځانگړتیا داده چې سرعت یوازې د څپې اوږدوالي پورې اړوند دی او فریکونسي بدلون نه مومي. فرضاً دیوې مشخصې څپې سرعت په دوو محیطونو کې خپرو، د لومړي محیط لپاره پورتنی رابطه داسې لیکلای شو:

$$v_1 = \lambda_1 \cdot f$$

کله چې نوموړي څپه دویم محیط ته داخلېږي چې کثافت یې نسبت لومړي محیط ته بدل دی داسې لیکلای شو.

$$v_2 = \lambda_2 \cdot f$$

که چېرې وروستې دواړه رابطې پر یو بل ووېشو، نو لیکلای شو چې:

$$\frac{v_1}{v_2} = \frac{\lambda_1}{\lambda_2}$$

وروستی رابطه ښيي چې په دوو بېلابېلو محیطونو کې د څپې د سرعتونو نسبت د هغې د اوږدوالي له نسبت سره مستقیماً متناسب دی.

تجربو داسې ښودلې ده، کله چې میټرولوژیستان په اتموسفیر کې څپه ییز حرکتونه خپري، نو د هغوی تر اړخ په بېلابېلو محیطونو کې د تودوخې درجه او فشار هم په نظر کې نیسي.


## 12-2: تداخل

د جهان په خپه ییزو څېړنو کې داسې پدیدې لیدلې شوې دي چې له هغو څخه په ګټه اخیستنه کې نن ورځ ډېرې تخنیکي آسانتیاوې را منځ ته شوي دي، کله چې د څپو د خپرېدو په پروسه کې د خپرو شوو څپو یوه برخه بلې ته داخلېږي، نو په دغه برخه کې ساینس پوهان پدې بریالي شوي دي چې وګوري، لومړی څرنګه څپې یو بل ته داخلېږي، د دوی د داخلېدو څخه چې کومې نوې ښکارنده لاسته راځي یا را برنډې کېږي، پر کومو فزیکي قوانینو ولاړې دي. هغه څپې چې قسما یو له بلې سره یو ځای او یا یوه په بله کې "داخلېږي" تداخل نومېږي.

## 13-2: د څپې د خپرېدو تابع

که چېرې د څپې د خپرېدو په استقامت د څپې د اهتزازي نقطو فزیکي خصوصیت، نسبت د وخت تابع ته په ګوته کړای شو، نو دې ته د څپې د اهتزازي ځانګړتیا تابع ویل کېږي. مخکې مو ویلي وو چې د ساده څپې تابع د  $y = a \cdot \sin \phi$  شکل لري.

آیا ویلای شئ چې په دغه تابع کې  $\phi$ ،  $a$  او  $y$  کوم کمیتونه دي. دلته هغه کیفي زاویه ده چې د  $t$  کیفیت وخت کې په ټاکلي سرعت سره وهل کېږي. البته د  $t$  په مختلفو کمیتونو سره د اهتزاز د نقطې موقعیت نظر د څپې منبع یعنې  $O$  ته ګوته کوي.



شکل (2-11)

که په پورتنۍ رابطه کې  $\phi = \omega t$  نظر د  $O$  موقعیت ته ولیکو، نو لیکلای شو چې:  $y_o = a \cdot \sin \omega t$

او د یو بشپړ اهتزاز لپاره:  $y_o = a \cdot \sin \frac{2\pi}{T} \cdot t$

په نظر کې نیسو چې د  $O$  نقطه یو مکمل اهتزاز سرته رسوي. له دغه اهتزاز څخه وروسته د  $O$  هم فاز نقطه یعنې  $A$  د  $t = T = \frac{\lambda}{v}$  وخت په خنډ سره په اهتزاز پیل کوي. د  $O$  او  $A$  تر منځ واټن د  $\lambda$  په اندازه ده او اهتزازي ذره له خپلې مجاورې اهتزازي نقطې څخه د انرژي دراکرې ورکړې په ذریعه د  $v$  په سرعت سره چې د څپې د خپرېدو سرعت بلل کېږي، دغه واټن وهي.

هره اهتزازي نقطه د خپې د خپرېدو په استقامت له خپلې هم فازه مخکینی اهتزازي نقطې څخه د  $T = \frac{\lambda}{v}$  د وخت په لحاظ وروستی والی لري. د خپې خپرېدنه ادامه پیدا کوي. اوس غواړو د M یوې کیفې اهتزازي نقطې ځانګړتیا چې له O اهتزازي نقطې څخه لرې پرته ده، معلوم کړو. د دغه نقطې ځنډېدنه د O له نقطې څخه د  $t_M = \frac{x}{v}$  په اندازه ده. په دې حالت کې د M نقطې د اهتزاز پیل د  $(t - t_M)$  له وخت سره مطابقت کوي. که چېرې دغه قیمت د M د نقطې لپاره ولیکو، نو لیکلای شو چې:

$$y_M = a \cdot \sin \frac{2\pi}{T} (t - t_M) \Rightarrow a \sin \frac{2\pi}{T} (t - \frac{x}{v})$$

د  $t_M$  قیمت په نظر کې نیولو سره او د  $\lambda = v \cdot T$  رابطې په تعویض کولو سره لیکلای شو چې:

$$y_M = a \cdot \sin 2\pi (\frac{t}{T} - \frac{x}{\lambda})$$

په دغه رابطه کې  $\frac{2\pi}{\lambda}$  ته د M او O اهتزازي نقطو ترمنځ د اهتزاز فاز ویل کېږي.


وروستي رابطه دیوې کیفې اهتزازي نقطې موقعیت نظر O ته راپه ګوته کوي. همدارنګه که د مشخصو  $A, A', \dots$  او داسې نورو اهتزازي هم فازه نقطو موقعیت نسبت O ته په نظر کې ونیسو، هغه د  $k\lambda$  رابطې په وسیله حاصل کېدای شي. په دې شرط چې  $k = 1, 2, \dots, k$  قیمتونه واخلي  $k \neq 0$ ,  $k$  د اهتزازي نقطو ترادف ښیي او تام مثبت عدد دی.  $k\lambda$  د اهتزازي نقطې فاصله له O څخه ده.

### فعالیت



- هر زده کوونکی دې په خپله کتابچه کې یو ځل بیا د خپې د سایین گراف رسم کړي، زیار دې ویاسي چې د همدغه گراف پر مخ نورې هم فازه نقطې سره پرتله کړي.
- همدارنګه  $y = a \cdot \sin (2\pi \frac{t}{T} - 2\pi \frac{x}{\lambda})$  ، رابطې څخه د  $2\pi \frac{x}{\lambda}$  مفهوم تعریف کړئ.
- ښوونکی دې په خپله خوښه دوه کسه زده کوونکی د خپل اجرا شوي فعالیت په هکله تورې تختې ته پورته کړي او د موضوع کره توب دې تشریح کړي.

په همدې توگه کولای شو، د خپې د خپرېدلو د ذراتو په نورو موقعیتونو او حالاتو کې هم فازه نقطې یا درې وټاکو، خو د دغه اهتزازي هم فازه ذرو ترمنځ واټن به همېشه مساوي او له خپې د اوږدوالي سره مساوي وي. اوس داسې په نظر کې نیسو چې د O له نقطې څخه یوه اهتزازي ذره د  $\frac{\lambda}{2}$  په اندازه واټن لري، فرضاً دغه اهتزازي ذره د C په موقعیت کې ده. په حقیقت کې د C اهتزازي ذره له O څخه د  $\pi$  په اندازه د فاز تفاوت لري. کله چې د C ذره یو بشپړ اهتزاز کوي، بیا غواړي نوي اهتزاز پیل کړي، نو په دې وخت کې د C' ذره له هغې سره یو ځای په اهتزاز پیل کوي د O اهتزازي نقطې څخه تر C' پورې واټن د  $\frac{\lambda}{2} + \lambda$  په اندازه دي، که دغه اهتزاز نورو نقطو لکه، "c" او داسې نوروته اوږد شي، له O نقطې څخه به ددغه ذرو د اهتزاز موقعیت د  $(2k+1)\frac{\lambda}{2}$  افادې په واسطه ښودل کېږي.




دلته k د ذرو د اهتزاز د مترادف مثبت عدد دی او صفر په کې شامل دی یعنې،  $k = 0, 1, 2, \dots$  اوس، نو که  $k = 0$  شي، دغه واټن  $\frac{\lambda}{2}$  او که  $k = 1$  شي، نو دغه واټن  $\frac{3\lambda}{2}$ ،  $\frac{5\lambda}{2}$  او همداسې نور.


پورتنی څرگندونې د دوو څپو د تداخل په حادثه کې په پام کې نیول کېږي، د هغو فزیکي ځانگړتیا په ښه توگه بیانوي.

## 2-14: د څپو تداخل

مخکې مو د تداخل په اړوند یو څه رڼا واچوله، کولای شئ ووايست چې آیا هرې دوه کیفې څپې تداخل کوي؟ او یا دا چې د ننوتو لپاره باید مېخانيکي څپې ځانگړې ښه ولري؟ لومړی شرط دادې چې د څپو د تولید دوې سرچینې باید په یو محیط کې موجودې وي. دویمه دا چې د ایجاد شوو څپو د اهتزاز پیرود او لمنې باید مساوي وي.



## فعالیت




شکل (2-13)

زده کوونکی دې د ښوونکي په مرسته د څپو د تولید د اوبو ټانک په مرسته څپې تولید کړي. دغه څپې باید له دوو سرچینو څخه خپرې شي او کله چې څپې تولید شوي یو بل ته داخلېږي. زده کوونکی دې دغه حالت وڅېړي او توضیح دې کړي.

د څپو تولیدونکی ټانک له یو ښېښه یي د اوبو ډک لوبښې څخه عبارت دي چې پر څلورو ستونو باندې تکیه شوی دي. ددغه لوبښې په یو اړخ کې چې معمولاً د اړخ منځنۍ برخه وي، د څپې د رامنځ ته کولو وسیله کلکه شوې ده. همدارنګه یو رڼا کوونکی څراغ ددغه ظرف پر منځنۍ برخه را ځوړند شوی دی. کله چې تداخل پېښه صورت نیسي ددغه څراغ په وسیله رڼا کېږي او بیا وروسته د یوې سپنې پردې پر مخ باندې ښودل کېږي. زده کوونکي دې خپلې لیدنې په خپل منځ او ښوونکي ته بیان کړي.

تداخل پېښې د څرګندولو لپاره داسې په نظر کې نیسو چې  $S_1$  او  $S_2$  د څپو سرچینې یو ځای یو یو بشپړ اهتزاز کوي. د اوبو پر مخ ددغه سرچینو چاپېره په دایروي شکل څپې تولیدېږي او په ښکاره توګه ښکاري چې دغه تولید شوي څپې د دایرو په شکل په یو بل کې تداخل کوي. په یو بشپړ اهتزاز کې څپې لوري او ټیټېږي. په شکل کې د اهتزاز لوړې برخې په روښانه دایره او ټیټې برخې یې په ټکې ټکې دایرو سره ښه شوي دي.



شکل (2-14)

د شکل مطابق د  $A$  او  $A'$  په نقطو کې چې څپې یو بل ته ننوځي، دغه څپې عین فاز لري، دغه د تداخل نقطې د څپو د لوړوالي حالت رابښي. همدارنګه کومې په ټکو ټکو ښه شوي دایرې دي د  $B$  او  $B'$  په موقعیتونو کې یو بل ته ننوځي، د څپو د ټیټوالي حالت ښيي.

خود دوی فاز سره توپیر نه لري. خو چېرې چې د ټکو پر ته دایرو محیط او ټکي لرونکی دایرو محیطونه چې د ولاړو څپو ځانګړتیا رابښي. یو بل ته داخلېږي، د څپې له فاز سره توپیر لري او د اهتزاز لمنو د تفریق په پایله کې خنثي کېږي چې د تخریبي تداخل حالت رابښي. که دغه نقطې په C او C' سره وښایو او سره وصل یې کړو، نو ددوي له اتصال څخه یو منحنی خط لاس ته راځي. د  $S_1$  او  $S_2$  اهتزازي ذراتو په اړوند په دغه لیکه ټولې اهتزازي نقطې د  $S_1$  او یا هم  $S_2$  ځینې د  $\frac{\lambda}{2}$  په اندازه توپیر لري. په داسې حال کې چې د  $AA'$  او  $BB'$  لیکي د  $S_1S_2$  پر خط عمود دي او ددغه خط نیمونکی (ناصف) دی، د  $S_1$  او  $S_2$  په اړوند په دغه لیکو پر تې اهتزازي ذرې په مساوي فاصله کې موقعیت لري، همدارنګه د فزیکي مفهوم له نظره د  $AA'$  کرښې باندې پر تې ذرې د لمنو له حیثه د جمع په حالت کې دي چې دې حالت ته جوړونکی (تعمیري) تداخل وایي، په داسې حال کې چې د  $BB'$  پر لیکه واقع شوي اهتزازي ذرې د اهتزاز د لمنو د حاصل تفریق پایله ده.

فرض کوو چې دوی  $S_1$  او  $S_2$  اهتزازي سرچینې په عین وخت کې په منظمه توګه د اوبو په هواره سطحه کې اهتزاز کوي، د اوبو پر مخ پر ټولو خواو باندې د یو بل سره تداخل کوي. که چېرې د مخکیني حالت غوندې ټولې هغه اهتزازي جګې نقطې په خپل منځ کې سره وصل کړو او بیا هغه اهتزازي ذرې چې ولاړي دي، په جلا توګه سره وصل کړو. په حقیقت کې ددغه عملي په ذریعه به هغه منظره چې تېر شکل کې توضیح شوې ده، په حقیقي بڼه وګورو. ټکي لرونکي منحنی کرښه د اعظمي اهتزازي د هندسي محل نمایش ښيي. هغه څپې چې له  $S_1$  او  $S_2$  سرچینو څخه دغه اهتزازي نقطو ته رسېږي، عین فاز لري. په دې حالت کې اهتزازي نقطې له  $S_1$  او  $S_2$  اهتزازي سرچینو څخه په مساوي فاصله واقع دي، یا د هغې کرښې په شان چې اهتزازي نقطې پرې واقع دي د  $S_1S_2$  پر لیکه عموده او د هغې سم نیمايي کوونکې ده. یا په بل عبارت د اهتزازي سرچینو او د اهتزازي ذرو ترمنځ د لارې توپیر د څپو د اوږدوالي ( $\lambda$ ) له تام ضریب سره مساوي دي. یعنې:

$$d_2 - d_1 = k\lambda \dots\dots\dots 1$$

$$(K = 0,1,2,3\dots)$$


هغه منځنۍ توري لیکي چې په شکل کې ښکاري، د هغه اهتزازي ټکو له هندسي محل څخه لاس ته راځي چې د اهتزاز لمنې یې یو بله سره صفر کوي. په دې لحاظ هغه څپې چې دغه اهتزازي تداخلي محل ته رسېږي، یو له بله سره متقابل فاز لري، دا په دې معنا ده چې د  $S_1$  او  $S_2$  اهتزازي سرچینو او دغه اهتزازي نقطو ترمنځ د واټن توپیر د څپې د اوږدوالي له نیمايي تاق مضرب سره مساوي دي. یعنې:

$$d_2 - d_1 = (2k+1)\frac{\lambda}{2} \dots\dots\dots 2$$

$$(K = 0,1,2,3\dots)$$



په عمومي توګه هر کله چې په یو وخت د څپو دوې سرچینې په عین پیرود سره اهتزاز وکړي، د تداخل پښه منځته راتلای شي. د تداخل پښه د ولاړو اوبو پرمخ او پرېږو یا طنابونو کې په سترګو لیدلای شو. همدارنګه په غږېږو څپو کې هم تداخل احساس کېدای شي.



### فعالیت

دوه کوچني لودسپیکرونه له یوې آواز تولیدوونکې آلې سره وصل کړئ او په یو وار دواړه سره فعال کړئ. زده کوونکي دې داسې موقعیت پیدا کړي چې غږ په کې ډېر جګ او یا هېڅ نه اورېدل کېږي. هغه موقعیتونه چې په هغو کې آواز ډېر جګ دي، د غږ د اهتزاز له ذرو لمنې سره په یوې خوا جمع او یو بل پیاوړي کوي او په نتیجه کې غږ پورته کېږي. برعکس هغه موقعیتونه چې په هغو کې غږ نشته د اهتزازي څپو لمنې یې یو بل سره په متقابل شکل کې صفر کوي.


باید په ګوته کړو چې د تداخل پښه په الکترومقناطیسي څپو (د نور په خپرېدو) کې هم واقع کېږي چې هغه به وروسته وڅېړو.

## 2-15: غږیزې څپې

غږیزې څپې د مېخانیکي څپو یوه ډېره مهمه برخه تشکیلوي. غږیزې څپې په طولي ډول خپرېږي په دې معنا چې د خپرېدو استقامت او د ذراتو اهتزاز چې غږیزه انرژي انتقالوي، له یو بل سره منطبق دي.



### فعالیت



زده کوونکي دې په ټولګي کې په ګروپونو ووېشل شي او غږیزې پنډې او نازک فنرونه دې ورته ووېشل شي. د ښوونکي په مرسته دې پنډې په غږ راوستلې شي او لومړۍ دې ښوونکي او ورپسې دې زده کوونکي دغه تجربه تکرار کړي.

ښوونکي دې د پنډې د غږ اهتزاز د څپې شکل د تختې پر مخ رسم کړي او زده کوونکي دې هغه تحلیل او ښوونکي ته دې وښيي.


زموږ په شاوخوا کې ډېر غبرونه تولیدېږي، خو د انسان غوږ یوازې په نورماله توګه د  $20\text{Hz}$  او  $20000\text{Hz}$  فریکونسیو په منځ کې غبرونه اوري. د  $20000\text{Hz}$  څخه د زیاتې فریکونسي لرونکي غبرونه د غږ له ساحې څخه پورته بلل کېږي، په داسې حال کې چې د  $20\text{Hz}$  فریکونسي څخه ښکته، د غږ له ساحې څخه لاندې غبرونه بلل کېږي. دغه حدود د انسان د نورمال غوږ لپاره دي، نورې ژوې، لکه کبان، څاروي، خوزنده ژوي او داسې نور، حتا یو څه بوتې هم د غبرونو د احساس قابلیت لري چې د انسانانو څخه توپیر لري. تجربې داسې ښودلې چې حیوانات د زلزلې د څپو احساس له انسانانو څخه د مخه کوي او همدغه علت دي چې د زلزلې د څپو د را رسیدو د مخه نارې وهي او له خپله ځایه بې ځایه کېږي. کله چې د آسیا په سویل لوېدیځ کې په 2008 عیسوي کال کې د سونامي پېښه منځ ته راغله نو د شاهدانو د سترګو لیدلي حقایق داسې را څرګند شول چې د کولمبود ښار ژویو د اوبو د څپو د را رسېدو دمخه ځانونه لوړو ځایونو ته رسولې وو. د انسانانو غږیزې څپې د حنجري د غږیزو تارونو د اهتزاز په وسیله راپورته او په عادي حالت کې د هوا د مالیکولونو د اهتزازي حرکت په واسطه د طولې څپو په بڼه د هدف په لور خپرېږي. لکه د نورو څپو په څېر غږیزې څپې انعکاس او انکسار کوي. که چېرې د غرونو په یوه دره او یا لوړه ګنبده کې په لوړ آواز خبرې وکړو، نو خپل آواز بېرته اورو، زده کوونکي دې په دې اړوند عملي مثالونه وړاندې کړي.

## 16-2: غږ او دهغه ځانګړتیاوې

د څښتن تعالی له بې شمېرو نعمتونو څخه د ژوندیو موجوداتو د ژوند د آسانتیا لپاره پنځه ګوني حسونه دي چې له هغوی څخه یو د اورېدلو حس دی.

د اورېدلو حس چې د طبیعت ډېرې ښکارندې د غوږونو له لارې د میخانیکي طولې څپو په وسیله د غوږ میکانیزم ته رسوي، بیا له هغه ځای څخه د عصبي سیستم په ذریعه مغز ته انتقالېږي، د مغزو له حکم څخه وروسته ژوندي موجودات خپل عکس العمل څرګندوي. د اورېدلو حس یو له ډېرو مهمو حسونو څخه دی.

د دغه پروسې په بهیر کې غږ او د هغه فزیکي مفهوم، د غږ مشخصات په محیط کې خپرېدنه، د غږ لوړوالی او ټیټ والی د غږ سرعت او داسې نور ډېر مهم رول لوبوي، چې د نننۍ ټکنالوژي او خاصاً د الکترونیک د تخنیک د ملاتیر جوړوي. راځئ چې وپوښتو، ولې نارینه او ښځه له غږ څخه پېژندل کېدای شي؟ ولې ځینې غبرونه په انسانانو بد لګېږي او یو شمېر هم په غوږوښه لګېږي؟ آیا د غږ او نور څپې په عین سرعت خپرېږي.



د غږ په خپرېدو کې محیط څه رول لوبولی شي؟ له دغو پوښتنو ځینې ځوابونه تاسې له مخکینیو درسو ځینې پیدا کولی شئ او په خپله باید د هغه ځوابونه پیدا کړئ. همدارنگه نورې څپې او غږیزې څپې د غیر متجانس محیط په سرحد کې ماتېږي ”انکسار کوي“.

## 17-2: د غږیزو څپو تولیدول

پوهېږو چې غږ د اجسامو د اهتزاز په پایله کې منځ ته راځي. د غږ سرچینه کېدای شي، یو جامد جسم، اوبلن (مایع) جسم او یا هم گاز وي. کله چې وگورئ د ښوونځي برېښنايي زنگ او یا تې ډوله زنگ وکرانگول شي، نو د هغه په واسطه د هوا د مالیکولونو په اهتزاز راوستلو له کبله، زده کوونکي او ښوونکي اغیزمن کېږي. یعنې د تفریح په وخت کې ټول له ټولگيو څخه راوړي او د درسي ساعت په پیل کېدو ټول ټولگيو ته درومي. همدارنگه کله چې په هوا کې کلک اجسام په چټکۍ سره حرکت کوي، همدارنگه د موسیقي آلو د هوایي ستونونو په منځ کې د مالیکولونو د اهتزاز څخه او یا غږیزه پنجه وهل کېږي، د غږ څپې تولیدېږي.



شکل (17-2)

### فعالیت



زده کوونکي دې په ډلو ووېشل شي، هر ډله دې د پنبه تار په وسیله په غبرگه توگه یو پنسل په سمه نیمایي ملاکې وټري. په دواړو لاسونو دې د تار له دواړو څنډو څخه ونیسي او لومړی یې داسې تاوکړي چې پرې هم ورسره تاو شي.

په مخالفو جهتونو تار راکارې [په چټکۍ سره]، نو و به ونی چې (بغ بغی) بللېږي او غږ ځینې پورته کېږي. په حقیقت کې خپله بغ بغی د غږ د تولید سرچینه ده او په خپله شاوخوا کې د هوا مالیکولونه په اهتزاز راولي او هغه د غوږ پردې ته رسېږي، د هغه ځایه د غوږ په خاص میکانيزم باندې مغزونه رسېږي او ماغزه متقابل عکس العمل ښيي.

باید یو ځل بیا ووايو چې د اورېدلو ساحه د  $20\text{Hz}$  او  $20,000\text{Hz}$  ترمنځ ده، خو کولای شو له دغه ساحو څخه د باندې څپې، د تخنیکي وسایلو په مرسته دغې ساحې ته د ننه کړو. دغه تخنیکي وسایلو ته تقویه کوونکي وسایل (Amplifiers) ویل کېږي. یو ډېر واضع مثال دادی که چېرې د یوې راډیو گوټک تاوکړو او په اصطلاح راډیو چالانه کړو، نو غږ له راډیو څخه ډېر ورو راوځي او که په اصطلاح غږ یې پورته کړو، داسې معنا ورکوي چې غږ تقویه کېږي. همدارنگه که د راډیو غږ ډېر جگ وي، کولای شو چې د هغې فریکونسي دې ساحې ته راولو او په ښه شان یې واورو.

## 18-2: د غږ سرعت (چټکتیا)

مخکې مو د څپو د سرعت په اړوند یو اندازه معلومات ورکړي وو، اوس تاسې وویاست چې د غږ سرعت د کومو فکتورونو پورې اړه لري؟

څرنګه غږیزې څپې په محیط کې خپرېږي، نو دلته لومړی د غږیزو څپو سرعت په هوا او بیا وروسته په کلکو او اوبلنو محیطونو کې څېړو.

## 19-2: د غږ سرعت په هوا کې

پوهېږو چې غږیزې څپې په الاستیکي چاپېریال کې خپرېږي. د ګازي چاپېریال الاستیکي ځانګړتیا د هغوی په دینامیکي ځانګړتیا پورې اړه لري او د محیط دینامیکي پارامیترونه د تودوخې په درجې، فشار او حجم پورې اړه لري. په ګازي محیط کې د ناحیوي اهتزاز حالت د همدغه پارامیترونو په ذریعه معلومېږي. په بشپړو ګازونو کې د غږ سرعت د لاپلاس د فورمول په ذریعه لاسته راځي او هغه دادي:

$$v = \sqrt{\gamma \frac{p}{\rho}}$$

په دغه فورمول کې  $p$  د ګاز فشار،  $\rho$  د ګاز کثافت او  $\gamma = \frac{C_p}{C_v}$  د ګاز د مخصوصه تودوخیزو ظرفیتونو د ثابت فشار  $C_p$  او ثابت حجم  $C_v$  له نسبت څخه لاس ته راځي. د ګازونو ځانګړې تودوخه په ثابت فشار او ثابت حجم باندې د مختلفو ګازونو لپاره توپیر لري، خو د هغوی نسبت په دې شرط چې د مالیکولونو تعداد په حجم کې مساوي وي، دغه نسبت د ټولو ګازونو لپاره تقریباً مساوي دی. د دوو اتمی ګازونو لپاره چې هوا ورڅخه ترکیب شوې ده، دغه کمیت ( $\gamma$ ) 1.40 دی. په داسې حال کې چې د یو اتمی ګازونو لپاره دغه قیمت لږ څه پورته او د درې اتمی ګازونو لپاره ددغه قیمت څخه لږ څه ټیټ دي.

د بلې خوا څخه د خیالي ګاز لپاره د ترمودینامیک د قوانینو څخه پوهېږو، کله چې د  $P$  فشار لاندې د  $V$  حجم لرونکی خیالي ګاز د تودوخې  $T$  درجه ولري او بیا د تودوخې درجه  $T_1$  ته یوسو، نو فشار  $P_1$  او حجم د همدغه ګاز د  $V_1$  قیمت اختیاروي، خو د دوی ترمنځ ارتباط تل دا لاندې شکل لري:

$$\frac{p \cdot v}{T} = \frac{P_1 \cdot V_1}{T_1}$$

او که د تودوخې درجه همداسې د  $T_2$  او بالاخره  $T_n$  قیمتونه واخلي، نو پورتنۍ رابطه دا لاندې شکل اختیاري:

$$\frac{p \cdot v}{T} = \frac{P_1 V_1}{T_1} = \frac{P_2 \cdot V_2}{T_2} = \dots = \frac{P_n \cdot V_n}{T_n} = \text{const}$$

یعنې د  $T$  په بدلون سره د فشار او حجم قیمتونه هم بدلېږي، لیکن د دوی ترمنځ پورتنۍ اړوند نسبت ثابت پاتې کېږي. دغه ثابت کمیت د گازونو د ثابت په نوم یادېږي او د  $R$  په سمبول ښودل کېږي چې په دې حالت کې پورتنۍ رابطه داسې شکل اختیاري:

$$\frac{p \cdot v}{T} = \dots = \frac{P_n V_n}{T_n} = R$$

دلته  $n$  له یو څخه تر  $n$  عدد پورې قیمتونه اخلي. که په اړوند حجم کې د  $m$  مالیکول ګرام په اندازه ګاز وجود ولري، نو لیکلای شو چې:

$$\frac{p \cdot v_m}{T} = R \Rightarrow P = \frac{RT}{V_m}$$

که چېرې د  $p$  دغه قیمت په  $v = \sqrt{\gamma \frac{p}{\rho}}$  رابطه کې وضع کړو، نو لیکلای شو چې:


$$v = \sqrt{\gamma \frac{RT}{\rho \cdot V_m}}$$

که د  $M$  کتلې ګاز لپاره د کثافت رابطه ولیکو، نو داسې شکل به ولري:

$$\rho = \frac{M}{V_m}$$

د دغه قیمت په وضع کولو سره د سرعت لپاره لیکلای شو:

$$v = \sqrt{\gamma \frac{RT}{M}}$$



## فعالیت

د غږ سرعت په هوا کې چې د بشپړ گاز حیث ولري، د سلسیوس په صفر درجه کې معلوم کړئ. زده کوونکي باید وپوهېږي چې د سلسیوس صفر درجه د تودوخې له مطلقه درجې سره کوم انډول لري.

په دغه رابطه کې  $\gamma = 1,4$  او  $R = 8.3145 \times 10^3 \frac{J}{kmol \cdot K} = 8.3145 \frac{J}{mol \cdot K}$  ، په داسې حال کې چې


د تودوخې په همدغه درجه کې د  $M$  قیمت دا دی  $M = \frac{20gr}{mol}$  ګرام.

د رابطې له حل څخه وروسته به زده کوونکي په هوا کې د غږ سرعت لاسته راوړي.

## 20-2: په کلکو (جامدو) او اوبلنو (مایعو) اجسامو کې د غږ سرعت


پوهېږو چې د څپې د خپرېدو سرعت په محیط کې هغه په ارتجاعیت او مالیکولي جوړښتونو پورې اړه لري. څرنګه چې د کلکو اجسامو لپاره دغه ځانګړتیا د رابنکونکي قوې په بڼه ښکاره ده او په ترتیب سره د اوبلنو او گازونو لپاره دغه ارتجاعي جوړښت کمېږي، نو د څپو د خپرېدو سرعت هم په همدغه تناسب د کلکو اجسامو لپاره زیات او ورپسې په اوبلنو اجسامو او بیا په گازاتو کې لږ ده. دلته په همدغه وضاحت باندې بسنه کوو او لاندیني جدول کې هغه سره پرتله کولای شي:

د اجسامو فزیکي حالت او نوم	سرعت په $m/s$
هوا د سلسیوس په صفر درجه	331
$CO_2$ د سلسیوس په صفر درجه	228
$Co$ د سلسیوس په صفر درجه	337
اوبه	1435
المونیم (AL)	5106
آهن (Fe)	5120



## فعالیت

زده کوونکي دې په یوه میدانی او یا د ښوونځي په انگر کې په دوو ډلو ووېشل شي، بیادې هرې ډلې ته  $1000m$  متره د سپنسیو تار، د یو مقوایې استوانې او یا اورلگیت له خالي ډبلې سره ورکړل شي.



د سپنسي تار دې د اورلگیت ډبلې یا قطې کې بند کړای شي د ډبلې له یوه سر څخه دې یو زده کوونکی د هولفظ ووايي او ساعت دې له ده سره سم نښه کړي. کله چې ددغه تار په بل سرکي آواز اوریدل کېږي، زده کوونکي دې بیا هم وخت په نښه کړي. که د تار اوږدوالی د وخت په اندازې تقسیم شي، نو سرعت ترې د سپنسي په تار کې د غږ سرعت لاسته راځي. ښوونکی دې دغه میکانیزم په علمي توگه د ټولگي په مخ کې زده کوونکو ته توضیح کړي.

## 2-21: د غږ شدت

مخکې له دې چې د غږ د شدت په اړوند بحث وکړو، دا به ښه وي چې د غږ په ځانگړتیاوو یو څه رڼا واچوو. غږ لکه د بلې هرې څپه ییزې ښکارندې په شان انعکاس او انکسار کوي، لیکن د اورېدو په اړه غږ په آهنگ لرونکي او بې آهنگه برخو ووېشل کېږي. د غږ دغه بحث د ساز او آواز په برخه کې یو تر بله څخه ډېر توپیر کېدای شي.

آهنگ لرونکي غږونه هغه غږونه ته ویل کېږي چې پر غږونو یا د انسان د اورېدو په احساس ډېر ښه لگېږي. په داسې حال کې چې بې آهنگه غږونه د انسان د اورېدو د احساس لپاره غوره نه دي او ښه احساس منځ ته نه راوړي. دغه ډول غږونه د انسان د غوږ لپاره، د غوږ د احساس په ننۍ ساحې کې یا جگ دي او یا تیت، دغه جگوالی او تیتوالی د غږ په شدت پورې اړه لري. د غږ شدت له هغه مقدار انرژي څخه عبارت دي چې په یوه ثانیه کې د یوه سانتي متر مربع سطحې څخه چې د څپې د خپرېدو په استقامت عمود وي پر تله ځانگړې کېږي، البته شدت د خپرېدو د انرژي په سرچینې او غوږ پورې هم اړه لري. له دغه ځایه ویلای شو چې د غږ شدت یو فزیکي کمیت دي چې یوازې په غوږ پورې تړاو نلري. په داسې حال کې چې د غږ تیتوالی او جگوالی یوه فزبولوژیکه ښکارنده ده چې هم په غوږ د حساسیت او هم په انرژي پورې اړه لري.

د غږ شدت د اهتزازي محیط او په هغې کې د اهتزازي ذرو د اهتزاز د لمن او د غږ د چټکتیا په واټن پورې اړه لري.



## د غږ د ریزونانس له عمليې څخه په ګټه اخیستنې سره د غږ د سرعت اندازه کول:

د غږ د ریزونانس عملیه د ساز او آواز په وسایلو او سامان آلاتو کې د ګټې اخیستنې وړ ده. ریزونانس هغه عملیه ده چې په کې د غږ څپې ځانونه سره هم اهنګ کوي.

د پورتنۍ موضوع د حل لپاره په لابراتوار کې داسې آلې جوړه شوې ده. چې د څپو اوږدوالې د یوې هم غږې کوونکې په واسطه (د یوې صوتي پنډې په واسطه تولید شوی غږ) معلوموي. که د غږیزې پنډې فریکونسي  $f$  وي، نو د غږیز اهتزاز سرعت په هوا کې د لاندینۍ رابطې په ذریعه معلومېږي:  $v = f \cdot \lambda$


همدارنګه موږ کولای شو چې په بښېنه یې نلونو کې د هوا ارتفاع د اوبو په زیاتوالو او کمولو سره تر څېړنې لاندې ونیسو، دا فعالیت په لابراتوارونو کې ترسره کولای شو.

لومړی د نل یوه کمه برخه له هوا او پاتې یې په اوبو ډکو، له نل څخه اوبه ورو ورو کموو، ترڅو د غږیزې پنډې غږ د ریزونانس حالت ته ورسېږي. پنډه د نل پرانیستې سر خواته چې هوا ورته نه رسېږي نیسو

او وینو چې په نل کې اوبه د دغه غږ څخه اغېزمنې کېږي. یعنې:  $\frac{\lambda}{4} = L_1 + c$

د لټه  $L_1$  په نل کې د هوا ارتفاع ده، په داسې حال کې چې  $c$  د صحیح عدد او  $\lambda$  د غږ د څپې اوږدوالی دی. په نل کې د هوا ارتفاع تر هغه وخته زیاتو، ترڅو دویم ځل ریزونانس واقع شي. د دویم ځل

ریزونانس لپاره لیکلای شو چې:  $\frac{3\lambda}{4} = L_2 + c$



که چېرې پورتنۍ رابطې له یو بل څخه تفریق کړو، نو لیکلای شو چې:

$$\frac{3\lambda}{4} - \frac{\lambda}{4} = L_2 - L_1$$

$$\frac{\lambda}{2} = L_2 - L_1 \Rightarrow \lambda = 2(L_2 - L_1)$$

که چېرې  $L_2$  او  $L_1$  د تجربې څخه اندازه کړو، نو کولای شو چې  $\lambda$  حساب کړو.

که د  $v = f \cdot \lambda$  په رابطې کې د  $\lambda$  قیمت وضع کړو، نو لیکلای شو چې:


$$v = f \cdot \lambda = 2f(L_2 - L_1)$$

$$v = 2f(L_2 - L_1)$$

شکل (2-19)

## 2-22: الکترومقناطیسی خپې

مخکې مو خپې پر دوو برخو وېشلې وې، مېخانیکي خپې او الکترومقناطیسي خپې د مېخانیکي خپو په اړوند ډېر بحث وشو. اوس غواړو په الکترومقناطیسي خپو، په ځانګړي توګه په نوري وړانګو او د هغو په خپه ییزو ځانګړتیاوو رڼا واچوو.



الکترومقناطیسي خپې د یوې ډېرې اوږدې مناقشې په نتیجه کې چې د نور طبیعت او څرنګوالي په اړوند چې نور خپه ده او که ذره، د یوه انګلیسي عالم مکسویل لخوا را برسېره شوه. دا چې نور ذره ده که خپه او یا دواړه او یا هېڅ یو، د نور په مبحث کې وړاندې شوي دي.


دلته د نور د خپه ییزې ځانګړتیا پر بنسټ د تداخل، تفرق او قطبې کېدو پروسې خپرل کېږي. باید ووايو چې نور هغه خپه ییزه ښکارنده ده چې د خپې اوږدوالی یې په ډېره کوچنۍ فاصله (د  $4000 \text{ \AA}$  څخه تر  $4500 \text{ \AA}$  کې شتون لري. د نور سرعت په آزاده هوا کې  $300000 \text{ km/s}$  دی او ټولې الکترومقناطیسي خپې دغه ځانګړتیاوې لري.

## 2-23: د نوري وړانګو تداخل (نوتل)


څو ځلې وویل شوو چې د نوري وړانګې له سرچینو څخه په خپه ییزه توګه خپرېږي. د نوري وړانګو خپه ییز نوتل ددغه خپو د خاصو شرایطو لاندې صورت نیسي، ترڅو د ننوتو پېښه رامنځ ته شي.

د نوري وړانګو خپه ییز نوتل هغه وخت صورت نیسي چې نوري وړانګې کوهرنت وي، یعنې د فاز او امپلیتود اړیکې یې د هغو وړانګو لپاره چې ننوزي باید مساوي پاتې شي، له بلې خوا د خپې د اوږدوالي یعنې  $\lambda$  قیمت یې مساوي او یو رنگ Monochromatic وي.

د دغه شرایطو لاندې په طبیعت کې داسې نوري خپه ییزې سرچینې پیدا کېدای شي، خو ساینس پوهان د مختلفو طریقو او ذرایعو په وسیله زیار باسي چې د پورتنیو ځانګړتیاوو لرونکې سرچینې رامنځ ته کړي. موږ دلته له یوه ځانګړي میتود څخه چې د یو نګ او فرینل په ذریعه ایجاد شوی، تداخل بڼه په تحلیلي توګه خپرو.



## فعالیت



(2-21) شکل،  
د نوري وړانگو تداخلي بڼه


زده کوونکي دې له تېرو درسو څخه د مېخانيکي څپو په وسیله تداخل بڼه په خپلو ډلو کې را په زړه کړي او بیادې له هغې څخه په ورته والي او پایلې اخیستنې سره د نوري وړانگو د تداخل تصور د ټولګي په مخکې د ښوونکي په وړاندې بیان کړي.

د نوري وړانگو څپه ییزه خپرېدنه د  $\sin$  تابع شکل لري. د دغه تابع د یوې اهتزاز کوونکي نقطې فاز چې د اهتزاز د  $x$  فاصلې څخه د  $\varphi$  قیمت لري، داسې ارزوو.

$$\varphi = \frac{2\pi x}{\delta}$$

په دې رابطه کې  $\delta$  د دوو هغه نوري څپه ییزو وړانگو ترمنځ د لارې توپیر چې فاز  $2\pi$  دي، په داسې حال کې چې د یوې کیفې اهتزازي نقطې لپاره دغه فاز  $\varphi$  او د نوري لارې توپیر  $x$  دی. له شکل سره سم د  $S$  یو نوري سرچینه چې کوهیرنټ دی په نظر کې نیسو او نور یې په دوو مجازي  $S_1$  او  $S_2$  سرچینو څخه تېروو.

په حقیقت کې د حقیقي  $S$  سرچینې په مخ کې یو تیاره جسم چې دوه ډېر کوچني سوري ولري او د هغو ترمنځ فاصله ثابته وي دروو. په حقیقت کې هر یو له دغه سوریو څخه د  $S_1$  او  $S_2$  نوري سرچینې دي چې د نور څپې ځینې خپرېږي، په یوه ټاکلي واټن کې له دغه سرچینو څخه خپرې شوې څپې یو بل ته داخلېږي او د معینو شرایطو لاندې تداخلي شکل تشکیلوي.



(2-22) شکل

فرضاً د  $s_1$  سرچینې خپه د  $y_1 = A \sin \omega t$  تابع ولري او د  $s_2$  څخه خپره شوې خپه د  $y_2 = A \sin(\omega t + \phi)$  تابع سره تحقق وکړي. د تداخل په ځای کې دغه دواړه خپې له یو بل سره باید جمع شي:

که چېرې  $\omega t = P$  او  $\omega t + \phi = Q$  وضع شي نو:

$$y_1 = A \sin P$$

$$y_2 = A \sin Q$$

$$y = y_1 + y_2 = A \sin P + A \sin Q = A(\sin P + \sin Q)$$

$$\sin P + \sin Q = 2 \sin \frac{P+Q}{2} \cos \frac{P-Q}{2} \quad \text{څرنگه چې:}$$

$$y = A(2 \sin \frac{\omega t + \phi + \omega t}{2} \cos \frac{\omega t + \phi - \omega t}{2}) \quad \text{دی نو:}$$

$$= A(2 \sin \frac{2\omega t + \phi}{2} \cos \frac{\phi}{2})$$

$$= A \left[ 2 \sin(\omega t + \frac{\phi}{2}) \cos \frac{\phi}{2} \right]$$

$$y = 2A \cos \frac{\phi}{2} \sin(\omega t + \frac{\phi}{2})$$

که چېرې د  $(2A \cos \frac{\phi}{2})$  امپلیتود مساوي B وضعه شي، نو په دې صورت کې لرو چې:

$$y = B \sin(\omega t + \frac{\phi}{2})$$


پوهېږو چې د نوري خپې شدت د انرژۍ د لېږدونکي په توګه له  $I_0 = \frac{1}{2} \rho C B^2 \omega^2$  څخه عبارت دی (په رابطه کې د نوري خپې امپلیتود په B، سرعت په C، کثافت په  $\rho$  او زاويوي فريکونسي په  $\omega$  ښودل شوي دي)، نو د انرژۍ شدت I په لاندې ډول محاسبه کولای شو:

$$I \sim B^2 = 4A^2 \cos^2 \frac{\phi}{2}$$

$$I = \frac{1}{2} \rho C \omega^2 4A^2 \cos^2 \frac{\phi}{2} = 4 \frac{1}{2} \rho C \omega^2 A^2 \cos^2 \frac{\phi}{2} \quad \text{(د تداخلي نوري انرژۍ شدت)}$$

څرنگه چې:  $I_1 = I_2 = I_0 = \frac{1}{2} \rho C \omega^2 A^2$  دی، نو:

$$I = 4I_0 \cos^2 \frac{\phi}{2}$$




## فعالیت

زده کوونکي دې په دوو ډلو کې ووېشل شي:

1. د  $\varphi = 0, 1.2\pi, 2.2\pi, \dots, n(2\pi)$  قيمتونو سره دي، لومړۍ ډله زده کوونکي دې د  $I$  قيمت محاسبه او د تختې پرمخ وليکي.

2. د دويمې ډلې زده کوونکي دې د  $\varphi = \pi, 3\pi, \dots, (2n+1)\pi$  قيمتونو لپاره د  $I$  قيمت محاسبه کړي او د تورې تختې پرمخ دې هغه له هغې وروسته دې د  $\varphi$  گراف د  $I$  په تابع رسم کړي.




زده کوونکي دې د گراف پرمخ د  $I$  او  $\varphi$  قيمتونه ځای پر ځای کړي. دا د څپو د جمع په طريقه د نوري وړانگو د تداخل بڼې رڼا او تیاره نوارونه ښيي.

شکل (2-23)

## 2-24: د نوارونو د تداخلي بڼې د موقعیت ټاکل

د مطلب د توضیح په خاطر د  $S$  کوهرنت حقيقي سرچينه په  $S_1$  او  $S_2$  سرچينو وېشو. د  $S_1$  او  $S_2$  سرچينو د تداخل په پایله کې د يوې پردې پرمخ تداخلي شکل چې رڼا او تیاره نوارونه په کې دي، لیدل کېږي. ددغه نوارونو موقعیت د پردې له وسطې برخې څخه د فاز د توپیر په طريقه معلومولی شو.



شکل (2-24)

که چېرې له  $S_1$  او  $S_2$  نوري سرچينو څخه د څپو د خپرېدنو واټنونه معلوم او له یو بل څخه تفریق کړو او بیا د فاز په اړوند دغه قيمت پرتله کړو، نو مطلب لاسته راټولای شي. آیا پوهېږئ چې نوري او هندسي لارې له یو بل څخه څه توپیر لري؟

فرضاً  $P$  د تداخلي نوار د تشکیلېدو موقعیت او  $C$  د دوو نړیو  $S_1$  او  $S_2$  نوري سرچينو منځنۍ نقطه ده. که چېرې د  $S_1P$  او  $S_2P$  د نوري لارو اوږدوالی محاسبه او له یو بل څخه تفریق کړو، نو هدف لاسته راځي. که  $S_1S_2 = d$  او د پردې او نوري سرچينو ترمنځ فاصله  $D$  فرض کړو، نو د شکل مطابق لیکلای شو چې:

$$\overline{S_2P}^2 - \overline{S_1P}^2 = \left[ D^2 + \left( x + \frac{d}{2} \right)^2 \right] - \left[ D^2 + \left( \frac{d}{2} - x \right)^2 \right]$$

که پورتنی رابطه ساده کړو، نو لیکلای شو چې:

$$\overline{S_2 P^2} - \overline{S_1 P^2} = 2x \cdot d \Rightarrow (s_2 p - s_1 p)(s_2 p + s_1 p) = 2x \cdot d$$

$$S_2 P - S_1 P = \frac{2x \cdot d}{S_2 P + S_1 P}$$

له بلې خوا که موضوع له شکل سره پرتله کړو،  $S_2 P - S_1 P$  د نوري لارې حاصل تفریق وړاندې کوي، څرنگه چې د (d) اوږدوالی ډېر کوچینی دی،  $S_2 P + S_1 P$  د جمعې له منځنۍ حاصل د  $2D$  ځینې عبارت دي.

$$\text{د نوري لارې توپیر} = \frac{2xd}{2D} = \frac{xd}{D}$$

که چېرې دغه قیمت د فاز د توپیر د رابطې لپاره ولیکو، نو دا لاندې شکل اختیاري:

$$\text{د فاز توپیر} = \frac{2\pi}{\lambda} \left( \frac{x \cdot d}{D} \right)$$

که چېرې د P نوار رڼا وي، په دې حالت کې د لارې توپیر د څپې د اوږدوالي له تام عدد سره مساوي

$$\text{دي. یعنې: } \frac{xd}{D} = m\lambda \quad m = 0, 1, 2, 3, \dots$$

له دغه ځایه X چې د سرچینو له منځ څخه تر رڼا نوار پورې عمودي فاصله ده، عبارت ده له:  $x = \frac{m\lambda D}{d}$

### فعالیت



زده کوونکي دې د لومړي، دویم او دریم رڼا نوارونو فاصلې د پردې له منځ څخه پیدا کړي او بیادې د دوو رڼا نوارونو ترمنځ واټنونه معلوم کړي، بنسټونکي ته دې هغه وښيي. د تیاره نوار فاصله د پردې له منځ څخه د لاندې رابطې په ذریعه معلومېږي.

$$\frac{xd}{D} = (2m+1) \frac{\lambda}{2}$$

$$x = \frac{(2m+1)\lambda \cdot D}{2d}, \quad m = 0, 1, 2, \dots$$

### فعالیت




زده کوونکي دې د پردې له منځ څخه د تیاره نوارونو واټن د  $m = 1, 2, 3$  لپاره محاسبه او بنسټونکي ته وښايي. همدارنگه د دوو تیاره نوارونو ترمنځ واټن دې معلوم او بنسټونکي دې هغه کنټرول کړي.

باید زیاته شي چې د دوو (رڼا او تیاره) نوارونو ترمنځ واټن په کومو نمره چې مطابقت وکړي، مساوي دی، د تداخل لړۍ نه یوازې دا چې د نوري وړانگو څپه ییز حقیقت ښیي، په نورو ډېرو تحقیقي لږو کې هم ورڅخه گټه اخیستل کېږي، خو په دې ځای کې همدومره کفایت کوي.


## 2-25: تفرق (Diffraction)

څه فکر کوئ؟ تفرق څه شی دی؟ او د هغه څپه ییزې ځانگړتیاوې به څه وي؟ تفرق هغه فزیکي ښکارنده ده چې د نوري وړانگو د طبیعت په څرنگوالي کې رول لوبوي.

### فعالیت




په یوه کاغذي مقاوې یو کوچنی سوری وکړئ او بیا د رڼا یوه سرچینه له یوې لړې فاصلې څخه دغه سوري ته برابره کړئ. وگورئ چې په دغه کوچني سوري کې د وړانگو تڼگ لاره څرنگه معلومېږي؟



شکل (2-25)

همدارنگه که په یوه توره پرده باندې د دغه سوري څخه داخلي شوې وړانگې وڅېړل شي، نو څه به ووينئ؟ آیا د رڼایي په شاوخوا کې داسې ساحه لیدلای شئ چې نه رڼا وي او نه تیاره؟ ولې داسې کېږي. د ښوونکي په مرسته د ټولگي په مخ کې رڼا پرې واچوئ.

په ورځني ژوند کې لیدل کېږي چې نور په مستقیم خط خپرېږي، دا د هندسي نوريو اصل دی. دوی پیرۍ دمخه یو تعداد پوهانو په دې بسیا کوله، که چېرې نور څپه ییزې ځانگړتیا درلودلای، نو باید په مستقیمه لیکه نه خپرېدلای. ډېر ظاهري او غیر دقیق مثالونه داسې و، لکه کله چې خونې ته دیوه سوري او یا هم درز له لارې وړانگې ننوځي، نو لکه یو مستقیم خط داسې معلومېږي، نو نور باید ذره وي خو وروسته یو تعداد پوهانو، لکه هیوگنز یو تعداد تجربې اجرا کړې او په نتیجه کې یې دا وښودله چې که له یوه سوري څخه وړانگې خونې ته ننوځي، نو هغه وړانگې چې د سوري په ځنډ ولگېږي، خپل ځان کېږي او د سوري د تصویر په شاوخوا کې یو شمېر رڼا او تیاره ساحې په سترگو کېږي چې د نوري وړانگو په څپه ییزو ځانگړتیاوو دلالت کوي او دغه حادثه هیوگنز د غږ د حادثې په شان په څپه ییزو اصولو روښانه کړه او دغې حادثې ته یې د تفرق نوم ورکړ. هیوگنز دغه دوی تجربې چې ډېرې ساده دي سرته ورسولي:



شکل (2-26)

هغه د نوري وړانگو په مسیر کې یو دایروي سیوری پرځای کړ او کله چې وړانگې له سیوري څخه ووتلې، نو د پردې پرمخ معلومه شوه چې د تصویر په شاوخوا کې رڼا او تیاره ساحې برېښي چې دا د نوري وړانگو د څپه ییز ځانګړتیاوو ښکارندويي کوي. په دغه تجربه کې ډېره رڼا برخه په منځنۍ برخه کې او هرڅومره چې د شعاع په استقامت څنډې ته ځي، رڼا ورو ورو کمېږي، ترڅو نیمه رڼا او د سیوري یوه برخه معلومېږي.

همدارنگه کېدای شي، د نوري وړانگو په مسیر کې یو کوچنی دایروي ډسک کېږدو، په دې حالت کې نوري وړانگې د ډسک له څنډو څخه په پرده لګېږي او ډسک خپل سیوری د پردې پرمخ په تور شکل پرېږدي، په دې حالت کې د ډسک د تور تصویر له مرکز څخه چې د هغه څنډو ته ځي، لږه لږه رڼايي معلومېږي.

که چېرې نوري وړانگې په مستقیمه لیکه خپرېدای، نو بیا باید د ډسک د سیوري په ساحه کې یو شان تیاره وای، خو داسې ښکاري چې د ډسک پر څنډو د نوري وړانگو د لګېدو په وخت کې، هغه کېږي او دا ترې لاسته راځي چې د لګېدو وروسته دغه لګېدلې وړانگې د نوو ځانګړتیاوو په درلودلو سره ځان کېږي، په حقیقت کې د تداخل حالت را منځ ته کوي. د نور دغه قسم خپرېدنې ته تفرق ویل کېږي، د نوري وړانگې څپه ییزو ځانګړتیاوو ته ځواب وایي.

د تفرق له حادثې څخه د کرسټالونو په تحقیقاتو کې اوچته ګټه اخیستل کېږي. په دې پېښه کې هم له مونو کروماتیکو وړانگو څخه ګټه پورته کېږي. د تفرق په پېښه کې تجربې ابعاد ډېر کوچني او د نوري وړانگې د څپې له اوږدوالي سره د پرتلې کولو وړ دي. د تفرق ټول اړخونه دلته نشي خپرل کیدای. دلته یوازې د پېښې د څپه ییزې بڼې په څرګندېدو، په پرمختللو فزیکي کورسونو کې دغه پېښه په پوره وسعت سره خپرل کېږي.


د تفرق د پېښې دغه دلیل د هیوګنز د نوري څپو د جبهه یي خپرېدو پر پرنسپب ولاړ دي، د هیوګنز توضیحات خاصاً د سوري او یا درز ته د نوري وړانگو د رسېدو په مهال چې له خپل لومړني حالت څخه بدلون نه قبلوي، بلکې په مستقیم ډول خپرېږي، له غبرګونونو سره مخامخ شو چې فرینل په خپلو فرضیو سره هغه اصلاح کړل.




## 26-2: د نور قطبي کیدل

د نوري تداخل او تفرق پېښو دا څرگنده کړه چې د نوري وړانگو طبیعت څپه ییز دي او دا نه توضیح کوي چې دغه څپه ییز حالت د طولي څپو په شکل دي او که د عرضي څپو په شکل، خو نوري قطبي کیدنې دا څرگنده کړه چې نوري وړانگې عرضي یا سوریزې څپې دي، یعنې د اهتزازي ذرو اهتزاز د نوري وړانگو د خپرېدو په استقامت عمود دي.

### فعالیت



زده کوونکي په دوو ډلو وېشو، یوه رسی او دوه د  $S_1$  او  $S_2$  درزونه په دوو مقوا او یا په حلبې یا المونیمي صفحو کې جوړوو. د رسی یو انجام په یوه لوحه کې کلک تړو. بل انجام یې له دواړو سوریزو څخه تېروو او لکه چې پخوا مو ښودلې وه رسی ته ښکته او پورته ټکان ورکوو.




شکل (2-27)


هغه څپه چې تولیدېږي څرنگه څپه ده؟ څپه له دواړو درزونو څخه وځي د دویم ځل لپاره درزونه په غیر موازي ډول ځای پر ځای کوو، خو کله چې د B اړوند درز له A سره موازي نه وي، سربېره پردې کله چې B د نوري څپې له خپرېدلو سره مایلاً موقعیت اختیار کړي،

نو په دې حالت کې د B سوري یا درز څخه په رسی کې منځ ته راغلې څپه نه تېرېږي. که چېرې په رسی کې تولید شوې څپه طولي څپه وای، نو ممکن له B څخه تېره شوې وای. له دغه ځایه دې نتیجه یې ته رسېږو چې نوموړې څپه عرضي یا سوریزه اهتزازي څپه ده.

اوس غواړو پورتنی فعالیت د تجربې په بڼه ارایه کړو:



## تجربه



شکل (2-28)


د تورمالین په نامه دوه کرسټالي جسمونه په موازي توگه د نور وړانگو د خپرېدو په استقامت عموداً رډو. د نور منبع ته S او کرسټالونه په ترتيب سره په A او B سره په نښه کوو. په دغه حالت کې نوري وړانگې له سيستم څخه تېرېږي. که چيرې د B کرسټال وړانگو د خپرېدو لوري سره يوه زاويه جوړه کړئ، نو د B کرسټال څخه وړانگې نه وځي.

له دغه ځايه معلومېږي چې نوري څپې د ميخانيکي عرضي څپو په څېر د B تورمالين کرسټال څخه نه وځي، يعنې نوري وړانگې د عرضي څپو په څېر خپرېږي.

## 2-27: د استقطاب مستوي

هر کله چې عادي نور د تورمالين له کرسټال څخه تېرېږي، نو قطبې کېږي، دغه قطبې شوي نور د نور خپرېدو په استقامت عموداً اهتزاز کوي. چې په حقيقت کې دغه نورته د مستوي قطبې شوي نور ويل کېږي.


د استقطاب مستوي هغه مستوي ده چې اهتزاز په کې صورت نيسي. اهتزازات استقطاب په مستوي باندې عموداً لگېږي. هغه مستوي چې په هغې کې اهتزازونه صورت نيسي، د اهتزازي مستوي په نوم يادېږي. پوهېږو چې عادي نور له ډېرو څپو څخه تشکيل شوی دی چې هره څپه له يوه ځانگړي رنگ سره مطابقت کوي. چې خطي، دايروي او بيضوي اهتزاز اجرا کوي.



شکل (2-29)

د بلې خوا دا واضح ده چې دايروي او بيضوي اهتزازونه له دوو يو پر بل عمود خطي اهتزازونو څخه منځ ته راځي چې د  $\frac{\pi}{2}$  د فاز تفاوت لري. په دې حالت کې کيدای شي چې هر اهتزاز په دوو مرکبو تجزيه شي چې يو پر بل عمودي دي.

په دې اساس نوري وړانگې چې سوريزې (عرضي) خپې لري، په دوو  $xx'$  او  $yy'$  مستوي گانو کې چې يو پر بل عمودې دي او په عين زمان کې د نور د خپرېدو په استقامت هم عمودې دي، په دوو مرکبو تجزيه کوو.




شکل (2-30)

هغه اهتزازونه چې ذرې يې د کاغذ د مستوي په موازي توگه سرته رسوي، د (2-29) شکل سره سم په  $(\uparrow)$  علامه سره، هغه چې د کاغذ پر مستوي عمود وي د  $(\bullet)$  په علامه سره نښه شوي دي.

## 2-28: د انعکاس په وسيله قطبي کول

په کال 1880 ميلادي کې يو ساينس پوه د ملوس Malus په نامه دا وښودله چې د عادي ښيښې له مخې منعکسې شوې وړانگې قطبي کېږي.

دغه عالم د يوې تجربې په وسيله د عادي نور وړانگې په مستوي ښيښې باندې واردې کړې او بيا يې له هغې څخه انعکاس شوې وړانگې د تورمالين کرسټال په ذريعه آزمايش کړې چې قطبي شوې دي او که نه؟ نوموړي د تجربې په لړ کې د تورمالين کرسټال د ته منعکسه وړانگو په استقامت دوران ورکړ گوري چې وړانگې قطبي شوي دي.



شکل (2-31)

دغه زاوې ته د قطبي کيدو زاويه وايي. دلته د منعکسه وړانگې اهتزازات د ښيښې په سطحه عمودې او له هغې سره په موازي مرکبو باندې تجزيه کېږي، موازي مرکبه بېرته منعکسېږي او هغه چې عمودي مرکبه ده، د معينې زاوې لاندې دروېت ورگرځي. همدارنگه منعکسه وړانگې د معينو زاويو لاندې، لکه د اوږو له سطحې څخه هم قطبي کېږي. بايد وويل شي چې د قطبي کيدو پېښه ډېر اوږد بحث دی، په تخنيک، طبابت او نورو تحقيقاتي پلټنو کې ترې ډېره زياته گټه اخيستل کېږي، خو دلته يوازې د دغه حادثې په معرفي کيدو باندې بسنه کوو.

## د دویم څپرکي لنډيز

- څپه د اهتزاز د حرکت یو ډول دی. چې د ذرو یو بل پسې اهتزازي حرکت څخه حاصلېږي، بې له دې چې اهتزازي ذرې خپل موقعیت ته د څپې د حرکت په لور بدلون ورکړي.
- څپې الکترومقناطیسي او یا هم میخانیکي ځانګړتیاوې لري. الکترومقناطیسي څپې د نور په سرعت سره په خلا کې حرکت کوي. میخانیکي څپې په عرضي، طولي او ولاړو باندې وېشل شوي دي چې د هغوی د توپیر مهمه ځانګړتیا د څپې خپریدو لوری او د څپې د اهتزازي ذراتو لوری او حالت دی.
- د میخانیکي او الکترومقناطیسي څپو عمده ځانګړتیا د څپې د پیږود، امپلیتود یا لمن، فریکونسي او د څپې اوږدوالي په وسیله مشخص کېږي.
- پیږود، د هغه وخت څخه عبارت دی چې یو بشپړ اهتزاز پکې صورت نیسي.
- د څپې د اهتزازي ذرې اعظمي انحراف د تعادل له حالت څخه د اهتزاز یا څپې د امپلیتود یا لمنې په نوم یادېږي. د څپو د اهتزازي ذرې د اهتزاز شمېر د وخت په واحد کې فریکونسي په نوم یادېږي. همدارنګه څپې انعکاس او انکسار کوي او د څپو د انعکاس او انکسار عمليې د خپریدو د محیط پر جوړښت پورې اړه لري.
- د څپې خپرېدل په یو متجانس محیط کې د ګاونډیو ذرو د انرژي د راکړې ورکړې په نتیجه کې صورت نیسي. هره څپه د څپې د خپرېدو له سرچینې څخه د څپې د خپرېدو په لور د وخت تابع دی.
- په هارمونیکي اهتزازونو کې د څپې د خپرېدو تابع د ریاضي له نظره د ساینس تابع ته ورته دي یعنې:

$$x = a \cdot \sin \omega t$$

• په دې رابطه کې  $X$  - د خپې د خپرېدو له سرچینې څخه د اهتزازي کيفي درې موقعيت په يوه ټاکلي وخت کې،  $\omega t$  د خپې د خپرېدو فاز بلل کېږي. په داسې حال کې چې  $\omega$  د خپې د خپرېدو د زاويي سرعت ارايه کوي.

• د دوو هم فازه اهتزازي ذرو ترمنځ واټن ته د خپې اوږدوالي وايي. د خپې د خپرېدو سرعت، د خپې اوږدوالي او پيرېود ترمنځ لاندینی اړيکه شتون لري:  $\lambda = v \cdot T$

• هرې دوې متجانسې کوهرنت خپې يو له بل سره تداخل کوي، په هغه سيمه کې چې خپې تداخل کوي، يو تعداد اعظمي او اصغري منځ ته راځي. چې دغه د تداخل اعظمي گانې او اصغري گانې دواړو خپو د معادلو له يو شان حل ځينې لاس ته راځي.

• غبريزې خپې طولي (اوږديزي) خپې دي. د غبريزو خپو عمده ځانگړتيا د غبر تیتوالي، جگوالي او په محيط کې د غبر د خپرېدو د سرعت څرنگوالی دی.

• غبريزې خپې په کلکو، اوبلنو اجسامو او غازاتو کې خپرېږي چې هر يو په محيط کې ځانته د غبر د خپرېدو لپاره ځانگړی خصوصيت لري. په طبيعي حالت کې غبر په هوا کې خپرېږي.

• که چېرې د غبر د خپرېدو محيط يو ايډيال غاز وي، نو په دې حالت کې د غاز سرعت د  $v = \sqrt{\gamma \frac{RT}{M}}$  سره محاسبه کېږي، د  $\gamma$ ،  $RR$  او  $M$  کميتونه له درسي کتاب څخه يادداشت کړئ.  $T$  د تودوخې مطلقه درجه ده.

• غبر د انعکاس، انکسار او چټکتيا څپه ييزې ځانگړتياوې لري. د غبر د آهنگ په اړوند چې د انسان په حواسو ډېرېښه لگېږي او د بې آهنگه غبرونو حدود له کتاب څخه يادداشت کړئ.

- په هوا کې د غږ سرعت په فريکونسي او د خپې په اوږدوالي پورې اړه لري.

$$v = f \cdot \lambda$$

- د نوري خپو په یو بل کې د داخلیدو حادثې ته تداخل ویل کېږي. د نوري وړانگو د تداخل په پېښه کې، د نور درنایي شدت  $I = 4a^2 \cdot \cos^2 \frac{\Phi}{2}$  دی. دغه فورمول د گراف پرمخ  $I$  د  $\Phi$  په تابع سره ښودلی شو.

- د تداخلي شکل له مرکز څخه د رڼا او تیارو نوارونو واټن له  $x = \frac{m\lambda D}{d}$  رابطې څخه لاس ته راځي، د تداخلي نوارونو شماره د  $m = 0, 1, 2, 3, \dots$  له دغه فورمول څخه لاسته راځي:  $\frac{x \cdot d}{D} = m\lambda$

- تفرق د خپو د تیت او پرک کیدو حادثې ته ویل کېږي چې د یوه خاص فزیکي قانون تابع ده.

- د نوري وړانگو د قطبي کېدو پېښه څپه ییزه بڼه لري چې د تجربې په وسیله ډېر ښه او رڼا معلومیدای شي. د قطبي کېدو په پېښه کې نوري وړانگې په دوو برخو وېشل کېږي.


- د تور مالین کرسټل په ذریعه د نوري وړانگو د قطبي کېدو پېښه ډېره ښه ښودل کېدای شي، د قطبي کېدو پېښه په خاصو مستوي گانو کې صورت نیسي چې هغو ته د استقطاب مستوي گاني ویل کېږي.

- قطبي شوي وړانگې د انعکاس او انکسار په ذریعه د تور مالین کرسټل په واسطه ډېرې ښې ښودل کېدای شي.

## د دویم څپرکي پوښتنې

- 1- د میخانیکي او الکترومقناطیسي څپو دوه عمده توپيرونه ولیکئ.
- 2- د میخانیکي څپو فزیکي ځانګړتیاوې تعریف کړئ.
- 3- د څپې د خپرېدو او د څپې د اهتزازي ذراتو د لوري (جهت) د څرنگوالي له نظره میخانیکي څپې په څو ډوله دي؟ تشریح یې کړئ.
- 4- پوهېږئ چې د څپو د خپرېدو تابع د سین تابع انډول ده چې شکل یې دادی  $x = a \cdot \sin \omega t$  . په دغه تابع کې فزیکي کمیتونه تعریف کړئ او د  $x = 3 \cdot \sin 2t$  تابع گراف رسم کړئ.
- 5- په میخانیکي څپو کې د غبریزو څپو په اړوند لازمه رڼايي واچوئ.
- 6- غبریزې څپې:
  - الف- د نور په سرعت حرکت کوي.
  - ب- ددغه څپو سرعت د نور له سرعت سره انډول دی.
  - ج- په محیط کې خپرېدای شي. بېله محیط غبر نه خپرېږي ولې؟
- 7- د غبریزو څپو د آهنگ پدیده توضیح کړئ. زیرابم څه ته ویل کېږي، د غبر د اوږدو حدود کوم دي وېي لیکئ.
- 8- د یوې څا ژوروالي 40m متره دی، یو کوچني هلک د څا له سر څخه یوه تېره په آزادانه ډول څا ته اچوي، په څاکې د اوږو په سطحه لگېږي او غبر تولیدوي. د اوږو سطحې ته ډېرې رسېدل او د څا په سر د غبر اوږېدل، (0.1s) ثانېې وخت نیسي. په څاکې د اوږو ارتفاع څومره ده؟
- 9- د نوري تداخل په حادثه کې د رڼا او تیاره نوارونو واټن له تداخلې منظرې d مرکز څخه څرنگه حسابېدای شي؟ له مرکز څخه د شپږمو رڼا او تیاره نوارونو واټنونه محاسبه کړئ.
- 10- الف) د قطبي کېدو حادثه د تورمالین کرسټال په ذریعه توضیح کړئ.
  - ب) د دوو غرونو ترمنځ واټن پیدا کړئ، په دې شرط چې له یوه غره څخه بل غره ته د غبر د رسېدو او را رسېدو وخت 4 ثانېې وي.

## د مادي مېخانيکي خاصیتونه



په دې خپرکي کې د مادي دوې عمده ځانګړتياوې چې تر اوسه مو په پوره غور نه دي خپرلي، مطالعه کوو.

فکروکړئ که چېرې د المونيم د فلز يوه ټوټه په ډېر قوت سره د دواړو لاسونو په ذريعه کش کړو، څه به پېښ شي؟ يا برعکس که چېرې د قلعي يوې ټوټې ته له دوو طرفه څخه دننه خواته فشار ورکړل شي څه حالت به منځ ته راشي؟

دا پورتنی دوه مثالونه د اجسامو په درې ګونو حالتونو کې لیدل کېدای شي. چې په عمده توګه د اجسامو د حالت تر عنوان لاندې خپرل کېږي.



### 1-3: د مادي حالتونه


په طبيعت کې ماده په درې حالتونو کې ليدل کېږي چې عبارت دي له:

1. د غاز حالت.
2. اوبلن (مايع) حالت.
3. کلک (جامد) حالت.


دغه دري گوني حالتونو د دغه اجسامو د داخلي ماليکولي او اتومي جوړښتونو پورې اړه لري. که چېرې هغه عادي حالت چې نوموړي حالتونه ورپورې اړوند دي، بدلون ورکړل شي، کېدای شي چې ماده له يوه حالت څخه بل حالت ته بدلون ومومي، يا په بل عبارت، کولای شو د ځانگړو شرايطو په منځ ته راوړلو سره گاز په مايع، مايع په گاز، کلک په اوبلن جسم او اوبلن جسم په گاز بدل کړو.

په دې ټولو حالاتو کې لازمه ده چې د اجسامو داخلي ماليکولي قواوې لومړی منظمې کړو. چې وروسته بيا جسم ته د ډېرو انرژي ورکولو او يا اخيستلو سره د جسم حالت ته بدلون ورکړو.

ددې لپاره چې پورتنی مفاهيم په څرگنده توگه وڅېړل شي د مادې د جوړښت ځانگړتيا يو څه په تفصيل سره مطالعه کوو.



#### فعاليت



زده کوونکي دې په ټولگي کې په دوو ډلو ووېشل شي، يوې ډلې ته په يوه لوبښي کې يو مقدار اوبه او د تودوخې د توليد يوه وسيله، بلې ډلې ته يوه ټوټه کنگل او لوبښي په اختيار کې ورکړي. لومړۍ او دويمه ډله دې، د ښوونکي له لارښوونې سره سم نوموړي لوبښي د تودوخې توليدونکي، د وسيلې باندې کېږدي.

(1-3) شکل

وبه ليدلای شى چې اوبه کرار کرار تودېږي، جوشېږي او په پای کې په بخار بدلېږي. يعنې خپل حالت د اوبلن حالت څخه گاز يا بخار حالت ته بدلوي. همدارنگه دويمه ډله به وليدلای شي چې کنگل ورو، ورو په اوبو بدلېږي. فکروکړئ چې ولې داسې کېږي؟ زده کوونکي دې ددغه بدلون په اړوند خپل نظرونه ووايي او وروسته دې ښوونکي ددې حادثې په اړه موضوع تشرېح کړي.

اوس به د اجسامو د حالت دا بدلون د بهرنۍ قوې په اثر مطالعه کوو. لومړی د مادې جوړښت مطالعه کوو او په دې پوهېږو چې ماده درې حالتونه لري:

کلک (جامد)، اوبلن (مایع) او د گاز حالت. که د کنگل ټوټې چې په جامد حالت کې وي حرارت ورکړو، نو کنگل په اوبو او یا کلک حالت په اوبلن حالت بدلېږي. یعنې د حرارت په ذریعه جامد حالت د مادې په مایع حالت بدلېږي، که چېرته همدغه اوبو ته نور حرارت هم ورکړو، نو اوبه جوشېږي او په بخار بدلېږي. په دې حالت کې اوبه د مایع حالت څخه گاز حالت ته بدلون مومي. په پورتنۍ فعالیت کې د څېړنې لاندې د جسم حالت اوبه دي. دلته نه یوازې د اوبو حالت بدلون مومي، بلکې اوبه بل حالت ته بدلېږي او دې نتیجې ته رسېږو چې دغه قانونمندی په ټولو اجسامو تطبیقیدای شي. باید ووايو چې د مادې شکلي بدلون د تودوخې په لوی ټاکلې درجې کې صورت نیسي. د یوه جسم حالت د تودوخې د درجې، فشار او د هغه په داخلي جوړښت پورې اړه لري.

کله چې جسم له یوه حالت څخه بل حالت ته اوږي، نو دغه د بدلون حالت ته چې د تودوخې په ټاکلې درجه کې صورت نیسي، دې ته د جسم د فاز (phase) بدلون ویل کېږي. په کلک (جامد) حالت کې جسم ټاکلی حجم او شکل لري. د دغې مادې د شکل او حجم له بدلون لپاره یوه اندازه قوې ته اړتیا ده، دا ځکه چې کلک اجسام د خپل حجم او شکل د بدلون په مقابل کې زیات مقاومت ښيي. باید ووايو چې اوبلنه ماده ټاکلی حجم لري، خو ثابت او ټاکلی شکل نه لري. اوبلن مواد لکه د کلکو موادو په څېر د خپل حجم د بدلون لپاره زیاتې قوې ته اړتیا لري.

یعنې مایع (اوبلن) مواد، د خپل حجم د ساتلو په خاطر د قواوو په مقابل کې زیات مقاومت کوي. مایعات په هر ظرف کې چې واچول شي، د هغه شکل اختیاري او بهېږي، د شکل د بدلون په مقابل کې مقاومت نه ښکاره کوي.

د گاز په حالت کې ماده هر حجم او شکل اختیاري شي او په دې اړه د کتنې وړ مقاومت نه ښيي. له دې نظره گاز په هر حجم او هر لوبښي کې چې واچول شي، په ډېره چټکتیا سره هغه نیسي. باید ووايو چې ځینې مصنوعي اجسام لکه قیر، موم او لاک د تودوخې په ډېر لږ بدلون سره لهد جامد څخه په مایع او له مایع څخه په جامد بدلېږي.

که چېرې یو فلز د بهرنۍ قوې د عمل لاندې راشي، نو ویه لیدل شي چې د فلز شکل بدلون کوي، خو که د بهرنۍ قوې اغېز لرې شي، نو جسم بیرته خپل لومړنی شکل اختیاري.

بې له شکه چې فلزي توکي د کلکو اجسامو له جملې څخه دي، د دغه اجسامو او نورو کلکو اجسامو

ترمنځ ډېر غټ توپیر په دې کې دی چې طبیعي کلک اجسام، لکه فلزات د تودوخې په یوه ټاکلې درجه سره د کلک حالت څخه اوبلن حالت ته اوړي، په داسې حال کې چې مصنوعي کلک جسمونه د تودوخې د پر له پسې او تدریجي بدلون په نتیجه کې له کلک حالت څخه اوبلن حالت ته اوړي. یعنې د تودوخې تر زیاتیدو د تاثیر لاندې دغه کلک مواد لومړی نرمېږي، بیا په سربینګ حالت اوړي او وروسته اوبلن حالت ځان ته اختیاريوي. له دغه ځایه دې نتیجې ته رسېږو چې جسمونه په طبیعي حالت کې د تودوخې د درجې په مشخص قیمت کې کلک، اوبلن او یا گاډي حالت اختیاريوي.

یو کلک جسم د تودوخې درجې په ټاکلي قیمت سره اوبلن حالت ته اوړي او بیا د تودوخې د درجې په زیاتیدو سره گاډي حالت ځانته اختیاريوي چې په درې ګونو حالتونو کې د جسم شکل او حجم بدلون مومي، کېدای شي چې د قواوو او یا د انرژۍ د تاثیر لاندې د نوموړي جسم شکل او حالت بېرته لومړني حالت ته وگرځي.

له دغه ځایه دې نتیجې ته رسېږو، کله چې یو جسم له یوه حالت څخه بل حالت ته بدلون کوي، صرف د جسم د مالیکولونو ترمنځ واټن بدلون مومي یا په بل عبارت، د یوه کلک جسم د مالیکولونو ترمنځ فاصله یې حده کمه او ددغه مالیکولونو ترمنځ ډېر قوي دی. په داسې حال کې که دغه جسم، اوبلن حالت ته واوړي، دا په دې معنا دی چې د جسم د مالیکولونو ترمنځ واټن زیات شوی دی. ددغه مالیکولونو اړیکې له یو بل سره کمزورې شوې دي. که نوموړی جسم له اوبلن حالت څخه د ګاز حالت ته واوړي، د جسم د مالیکولونو ترمنځ ارتباط په یوه آزاد حجم کې له منځه ځي هر مالیکول (یا اټوم) د جسم د بل مالیکول سره هېڅ اړوند نه دي او په نوموړي حجم کې آزادانه حرکت کولای شي. د فلزاتو ددغه خصوصیاتو پربنا چې د قوي د اغېز لاندې خپل شکل ته بدلون ورکوي، په تخنیک کې فلزات په ډېرو پستو (پلاتین، طلا، مس او سپین زر) او نسبي پستو لکه المونیم او اوسپنه ویشل کېږي.

پاسته فلزات د قیمت له نظره ډېر جګ دي چې په آسانی سره د هغو شکل بدلون مومي. نسبي کلک اجسام په تخنیک کې ډېر مروج دي، ځکه د قیمت او بېي له نظره ارزانه او په تخنیک کې ترې ډېره استفاده کېږي.


فکروکړې چې د کورونو په برقي سیمانو کې د کومو فلزاتو څخه کار اخیستل شوی دی؟ همدارنګه وویاست چې د اوسپنې او المونیم د کثافت ترمنځ څه توپیر موجود دي؟ آیا اوسپنه د موټر د بادۍ په جوړښت کې ډېره کارول کېږي او که المونیم؟ ولې؟ همدارنګه د دغه دوو فلزونو د پوستوالي په اړوند څه ویلای شئ؟

## ولې یو جسم له کلک (جامد) حالت څخه اوبلن (مایع) او بیا د گاز حالت ته اوړي؟

پوهېږو چې په کلکو جسمونو کې د مالیکولونو ترمنځ د متقابل عمل قوه ډېره زیاته ده. کله چې جسم ته ډېره تودوخه ورکړل شي، نو د جسم د مالیکولونو حرکي انرژي زیاتېږي چې په نتیجه کې د کلک جسم د مالیکولونو ترمنځ رابطه ضعیفه او د مالیکولونو ترمنځ فاصله داسې یو حالت ته رسېږي چې جسم پخواني کلک حالت نه شي ساتلای د جسم ټول مالیکولونه په ضعیف حالت کې واقع کېږي او جسم ویلې کېږي، ترهغه وخته پورې چې جسم د بهېدو قابلیت پیداکوي. هر کله چې جسم د جامد حالت څخه اوبلن حالت ته اوړي، نو ویل کېږي چې جسم خپل فاز بدل کړی دی.

د فاز په حالت کې که څه هم جسم ته ډېره تودوخه ورکول کېږي، د حرارت درجه ثابته پاتېږي، د حرارت دغې درجې ته د جسم د فاز بدلیدو د تودوخې درجه ویل کېږي.

## فکروکړئ دغه د تودوخې انرژي څه کېږي؟



(3-2) شکل،

د یو کلک جسم د مالیکولونو موډل


د تودوخې دغه انرژي د جسم د مالیکولونو او یا اتومونو حرکي انرژي زیاتوي او په نتیجه کې د جسم د تودوخې درجه ثابته پاتې کېږي، د جسم کلک حالت د تودوخې د دغه درجې لاندې په اوبلن حالت اوړي. د گاز حالت ته اوړیدل بیا هم د تودوخې د درجې په جگیدو سره پیل کېږي، تر څو بیا هم د تودوخې په یوه ټاکلې او ثابته درجه د جسم اوبلن حالت ته اوړي. په شکل کې تاسې د یوه کلک جسم د مالیکولونو د موقعیت حالت لیدلی شئ.

## 3-2: کثافت (Density)

تاسې په تېرو درسونو کې د اجسامو کثافت او د هغوی د حالت یا څرنګوالي په اړوند یو څه زده کړي دي.

څه فکر کوئ چې د قوې او فشار لاندې د تودوخې د مشخصې درجې په لرلو سره اجسام څرنګه خپل شکل بدلوي؟

آیا په مساوي حجم کې د اوسپنې او مسو اندازه مساوي قیمتونه لري، ولې؟



## فعالیت

په درېو ډلو کې د اوسپنېو المونیمو او مسو په مساوي حجمونو کې د کتلې اندازه معلومه کړئ. او بیا د هر یو د کتلې نسبت پر حجم باندې معلوم کړئ. ښوونکي دې ددغه نسبت څخه د حاصل شوو کمیتونو د توپیر لاملونه له زده کوونکو سره یو ځای وڅېړي، د زده کوونکو نظرونه دې راپول او دغه کمیتونه دي، په یوه جدول کې ولیکي.

د دغه فعالیت په نظر کې نیولو سره د کتلې او حجم نسبت د معین جسم لپاره کثافت بلل کېږي، که کتله  $m$  او حجم  $V$  وي.

$$\rho = \frac{\text{د جسم د کتلې اندازه}}{\text{د جسم د حجم اندازه}} = \frac{m}{V}$$

د SI د اندازه کولو په سیستم کې د کثافت واحد  $kg/m^3$  او یا  $gr/cm^3$  دی.

$$1\text{ kg} = 10^3\text{ gr} \quad \text{او} \quad 1\text{ m}^3 = 10^6\text{ cm}^3$$

همدارنگه کولای شو له پورتنی فورمول څخه په گټې اخیستنې، د اوبلنو او گازونو کثافتونه مشخص کړو. د موادو د کثافتونو د پېژندلو څخه په گټې اخیستنې سره دهغوی د استعمال موارد په تخنیک او صنعت کې پیژندل کېږي.

د آسانتیا په خاطر مخکې له مخکې په کتابونو کې د موادو د کثافت قیمتونه ترتیب کېږي، د هغو له مخې د اړتیا وړ قیمتونه یادداشت او گټه ترې پورته کېږي. د مثال په ډول لاندینی جدول وگورئ:

شمیر	د موادو نوم	کثافت په $(kg/m^3)$
1	سره زر	$19.3 \times 10^3$
2	سیماب	$13.6 \times 10^3$
3	وسپنه	$7.86 \times 10^3$
4	سوچه اوبه $(4^\circ C)$	$1.00 \times 10^3$
5	سمندر اوبه $(15^\circ C)$	$1.025 \times 10^3$
6	یخ (کنکله)	$0.917 \times 10^3$
7	الکول	$0.806 \times 10^3$
8	هوا	1.29
9	د اوبو بخار $(100^\circ C)$	0.598
10	د هایدروجن گاز	0.0899

بده په نه وي چې د اجسامو يوه بله ځانگړتيا چې مخصوصه وزن او يا (Specific Gravity) ورته ويل کېږي، هم وڅېړو.


دغه کميت د يوه جسم د کثافت او يو بل ستنېږد په حيث منل شوې مادې يا جسم د کثافت له نسبت څخه لاسته راځي. دغه ستنېږد معمولاً خالصې اوبه دي چې د تودوخې درجه يې د سليسوس څلور درجې دي. دغه معيار د کلکو او اوبلنو اجسامو لپاره د منلو وړ دي. د گازونو لپاره دغه معيار هوا په نظر کې نيول کېږي.

$$\text{د جسم کثافت} = \frac{(\rho)}{(\rho_s) \text{ د ستاندرد مادې کثافت}} = Sp \cdot Gr = \text{مخصوصه وزن}$$


مخصوصه وزن بې له واحدو يو کميت دی چې يوازې د عدد په وسيله ښودل کېږي چې د اندازه کولو په ټولو سیستمونو کې عين قيمت لري. دغه کميت هم د کلکو او اوبلنو گازونو لپاره په جدولو کې ليکل کېږي او د مسايلو په حل کې ور څخه گټه اخيستل کېږي.

### 3-3: ارتجاعيت (Elasticity)

مخکې مو وڅېړل چې اهتزازي او څپه ييز حرکتونه څه ځانگړتيا لري، څرنگه منځ ته راځي؟ دلته غواړو پوه شو چې په کلکو اجسامو کې د بهرني قوې عمل او جسم ته څه قسم د شکل بدلون ورکوي، په داسې حال کې چې د جسم کلي حجم بدلون نه مومي. دا چې يو جسم د بهرني قوې د عمل لاندې خپل شکل ته بدلون کوي او د قوې د لرې کېدو وروسته خپل پخواني حالت ته راوگرځي، دې ته د جسم ارتجاعيت ويل کېږي. هر کله چې يو کلک جسم د بهرني قوې تر اغېز لاندې خپل شکل بدل کړي او د قوې له لرې کېدو وروسته خپل پخواني شکل اختيار نکړي، دغه اجسام غير ارتجاعي بلل کېږي. د دغه اجسامو څخه په تخنيک کې گټه اخيستل خاص ارزښت لري. معمولاً پلاستيکي اجسام ډېر لږ خپل پخوانی حالت اختياروي.



شکل (3-3)




## فعالیت

زده کوونکي دې په دوو ډلو ووېشل شي. يوه ډله دې کلک ارتجاعی اجسام په گوته کړي او بله ډله دې کلک غیر ارتجاعی جسمونه په نښه کړي. په دغو کلکو اجسامو کې، لاک، موم، ربر يا له مسو او اوسپنې څخه ډېر نری شوی سیمونه، یو له بل سره پرتله کړئ. که چېرې نوموړي اجسام د بهرنی قوې د اغېز لاندې راشي، څرنگه د هغوی د ارتجاعیت او غیر ارتجاعیت خصوصیت ددغه اجسامو مالیکولي جوړښت په نتیجه کې توضیح کېدای شي؟ ښوونکی دې پر موضوع رڼا واچوي.

## 3-4: تراکمي فشار (Stress)

د فشار په اړوند مو د مخه کافي معلومات تر لاسه کړي دي چې د قوې في واحد سطحې ځینې عبارت دي.

اوس غواړو چې په ارتجاعی کلکو اجسامو باندې، د قوې عمل وڅېړو. ویل کېږي چې په اوبلنو او غازي اجسامو باندې د بهرنی قوې عمل کلکو ارتجاعی اجسامو ته ورته والی لري؟ څرنگه چې د کلکو، اوبلنو او غازي اجسامو فزیکي حالت او جوړښت یو له بل ځینې توپیر لري، نو دا علت دی چې د دې موضوع په اړوند یوازې کلک ارتجاعی جسمونه د بهرنی قوې تر اغېز لاندې څېړو.



## فعالیت

دوه ډېر نري سیمونه چې قطرونه یې، د څو ملي مترو په حدودو کې وي او اوږدوالی یې نژدې 70cm وي په دوو میخونو باندې څړوو، د هر سیم په بله خوا کې نیم کیلوگرام وزنونه څړوو. که چېرې د دغه سیمونو اوږدوالی مخکې او وروسته له وزن څړولو څخه په دقیقو وسایلو اندازه کړو، آیا د سیمونو په اوږدوالي کې به کوم بدلون راشي؟ په دوو گروپونو کې دې زده کوونکي د اوږدوالي دغه بدلون ووايي او د خپل نوم په مقابل کې دې هغه ولیکي. لیدل کېږي چې د قوې او یا هم وزن د راکشېدو په نتیجه کې دغه سیمونه یو څه اوږدېږي. که عامله قوه لرې کړای شي، نوموړي سیمونه خپل پخواني حالت ته راگرځي. زده کوونکي دې دغه حالت هم اندازه کړي او ځانونه دې ور باندې پوهه کړي.

له دغه فعالیت څخه به ولیدل شي چې نوموړي سیمونه ارتجاعی خاصیتونه لري. فرضاً په سیم باندې د جسم عامله قوه  $F$  او د سیم مقطع  $A$  دی، هغه فشار چې د  $F$  قوې د تاثیر لاندې د سیم په  $A$  مقطع باندې واردېږي،  $P = \frac{F}{A}$  دی. دلته  $F$  د راکشیدو قوه،  $A$  د سیم مقطع او  $P$  هغه فشار دی چې د سیم په جوړښت او شکل کې د قوې د عمل په وسیله رامنځ ته کېږي.

همدارنگه پاتې دي نه وي چې د سیم د اتومونو ترمنځ هم قوه عمل کوي چې دغه قوه د اتومونو ترمنځ عامله قوه باله شي. چې په نورمال حالت کې د جسم جوړښت او شکل په هغې پورې اړه لري. همدارنگه د اتومونو ترمنځ یوه خلاشته چې هغه د اتومونو د مالیکولونو ترمنځ واټن بلل کېږي.

کله چې بهرنۍ قوه پر جسم باندې وښکته خواته عمل وکړي، نو دا بهرنۍ قوه د جسم اتومونه ښکته خواته راکاږي، له بلې خوا څخه د اتومونو ترمنځ عامله قوه د هغې په مخالف سمت باندې عمل کوي، ترڅو د سیم یا د جسم جوړښت وساتي. د سیم اوږدوالی له ښکته خواته یوازې د مالیکولونو او یا اتومونو ترمنځ د واټن د لوی والي په نتیجه کې منځ ته راځي.

هغه فشار چې د سیم په معینه مقطع کې د  $F$  قوې په وسیله منځ ته راځي، د ثابتې  $F$  قوې د اغېز لاندې د سیم له مقطع سره معکوساً متناسب دی، یعنې د سیم په نري کیدو سره پر هغې باندې فشار زیاتېږي، که چېرې دا کار دوام پیدا کړي، نو فشار فوق العاده زیاتېږي او ممکنه ده چې سیم وشکېږي. همدارنگه که د سیم مقطع ثابت وساتل شي، نو د قوې په زیاتیدو سره رابښکتنې فشار مستقیماً زیاتېږي. دا پدې معنا ده چې سیم نور فشار نشي زغملای او د جسم د جوړښت د اتومونو ترمنځ اړیکې قطع کېږي او سیم پرې کېږي.

کله کله داسې واقع کېږي چې سیم نه پرې کېږي، بلکې د هغه په فزیکي شکل کې بدلون پیدا کېږي چې په تخنیک کې د فلزاتو دغه خاصیت په نظر کې نیول کېږي، زیارایستل کېږي چې په مختلفو حوادثو کې د قوې د اغېز لاندې کوم شکل چې بدلون مومي، د قوې د بیرته کیدو وروسته جسم خپل لومړی حالت اختیار کړي چې په حقیقت کې د جسم یا فلز دغه خصوصیت ته ارتجاعی حالت ویل کېږي.

د واحداتو د اندازه کولو په بین المللي سیستم یعنې SI کې د فشار واحد د پاسکال ځینې عبارت دي، که چېرې یو نیوټن قوه پر  $1m^2$  سطحې باندې عموداً عمل وکړي، نو د فشار اندازه به یو پاسکال ( $1Pa$ ) وي، په تخنیک کې پر سیمونو باندې فشار په کیلو پاسکال محاسبه کېږي.



په یو لړ کتابونو کې د عاملي قوې، د سیم د مقطع د مساحت نسبت ته *Stress* ویل کېږي او د  $\delta$  په سمبول سره ښودل کېږي.

$$(stress)\delta = \frac{\text{قوه}}{\text{د سیم د مقطع مساحت}}$$

$$\delta = \frac{F}{A}$$

او یا هم لیکلای شو چې:

دغه کمیت په پاسکال سره اندازه کېږي.

**مثال:** یو مسي سیم چې د مقطع قطري  $0.003m$  دی، د هغې د *stress* د اندازه کولو لپاره یو تخنیکي لابراتوار ته استول کېږي، که چېرې تخنیکي کارکوونکي  $100kg$  کتله د هغې له مقطع څخه را خورنده کړي. د قوې فشار د سیم پر مقطع په  $kpa$  سره حساب کړئ.

**حل:**

$$d = 0.003m$$

$$F = 100 \times 9.81$$

$$F = 981N$$

$$A = \pi \left(\frac{d}{2}\right)^2 = 3.14 \times \left(\frac{0.003m}{2}\right)^2$$

$$A = 3.14(0.0015m)^2$$

$$A = 3.14 \times 0.00000225m^2$$

قیمتونه وضع او د معلوم کړئ:


$$\delta = \frac{F}{A} = \frac{981N}{(0.000225)(3.14) \times 10m^2 \times 10^{-6}} = \frac{981N \times 10^6}{(0.000225)(3.14)m^2}$$

$$\delta = 138853503.184713Pa$$

$$\delta = 138853.503184713kPa$$

### 3-5: اوږدوالی او فشار

مخکې مو د یوه نري ارتجاعي سیم پرمقطع باندې د قوې عمل وڅېړه فکر کولای شئ چې د قوې عمل د سیم پر اوږدوالي کومه اغېزه لرلای شي؟



#### فعالیت

په دریو ډلو کې د مسو درې سیمونه چې اوږدوالي یې یو متر وي، د ټولګي په دریو ځایونو کې په یوه کلک جسم باندې راوڅړئ او بیا څلور مختلف الوزنه اجسام د سیمونو په څوړوند شوي سرکې څوړند کړئ. وګورئ چې د وزنونو په زیاتیدو او د سیمونو د اوږدوالي له بدلون سره مستقیماً متناسب دي او که نه؟ دغه افاده یو ځل بیا په ارتجاعي راښکلو کې د هوک قانون را په یاده وي. د هوک قانون بیانوي چې ارتجاعي عامله قوه، د ارتجاعي جسم د  $x$  له انحراف سره مستقیماً تړاو لري، یعنې:

$$F = kx$$

د نري سیم د  $A$  مقطع په مساحت د کشش قوې د فشار لپاره لیکلای شو:

$$P = \frac{F}{A}$$

$$P = \frac{K}{A} \cdot X$$

په تخنیک کې معمولاً د  $\frac{K}{A}$  ثابت د رابطې د تناسب ثابت ویل کېږي، په داسې حال کې چې  $K$  د هوک قانون یو ثابت کمیت دی چې د ارتجاعي اجسامو له خصوصیتونو پورې اړه لري.

همدارنگه که چېرې  $L$  د سیم اوږدوالی په عادي حالت کې له بهرنۍ قوې پرته د تاثیر څخه وي او  $\Delta L$  د سیم په اوږدوالي د قوې له اغېز څخه وروسته بدلون وي، نو په دې حالت کې د هوک قانون په دې شکل لیکل کېدای شي:

$$P \approx \frac{\Delta L}{L}$$

او یا د تناسب د یوه ثابت عدد په نظر کې نیولو سره پورتنۍ رابطه دغه شکل ځانته غوره کوي.


$$P = \text{const} \cdot \frac{\Delta L}{L}$$

که د سیم په اوږدوالي کې د بهرنۍ قوې د اغېز لاندې زیاتوالی راشي، نو په دې صورت کې  $P$  ته کشش او یا د سیم رابنکنه ویل کېږي، او که چېرې د سیم د اوږدوالي په کمیت کې د قوې د اغېز لاندې کموالی رامنځ ته شي، نو په دې صورت کې د سیم اتومونه یو بل ته نژدې کېږي چې دې حالت ته فشار یا تراکم ویل کېږي.


که چېرې په وروستۍ رابطه کې ثابت کمیت په  $E$  سره وښودل شي:  $P = E \frac{\Delta L}{L}$

$\frac{\Delta L}{L}$  د ارتجاعی سیم د کشش «رابنکلو» نسبتي اوږدوالی ارایه کوي. په داسې حال کې چې  $E$  د یونګ د ارتجاعیت موډول دی او په  $kPa/mm^2$  سره ارایه کېږي.  $P$  د سیم د کشش یا رابنکلو ځینې عبارت دي. هر کله چې  $\frac{\Delta L}{L} = 1$  شي، په دې حالت کې  $P = E$  دي، یعنې کشش یا رابنکل د یونګ له موډول سره برابر دی. د اندازه کولو د واحداتو له نظره د یونګ موډول او رابنکل د اندازه کیدو مساوي واحدونه لري. په عمل کې د کشش په وسیله د سیم اوږدول د سیم له اصلي اوږدوالي سره پرتله کېدای شي، یعنې مخکې له دې چې دا عمل سره ته ورسېږي، سیم پرې کېږي.

## فعالیت



یو رېږي نسبتاً نرۍ نل د شکل مطابق د مېز پر سر تړو او بل سربې له یوه څرخ څخه مخ ښکته څړو. د رېږي نل په یوه معین موقعیت د یوې کرۍ په وسیله د نل قطر اندازه کوو او هغه ته  $d_1$  وایو، وروسته د نل د څړول شوې برخې سره یو جسم چې د  $W$  وزنه ولري څړو.



شکل (3-4)

د دغه وزني د څړندولو په نتیجه کې د نل په اوږدوالي کې د  $\Delta L$  په اندازه اوږدوالی رامنځ ته کېږي او کرۍ چې په نښه شوي حصه کې یې د  $d_1$  قطر درلود، د متجانس اوږد شوي نل په اوږدو کې د  $d_2$  قیمت اخلي، نو په دې حالت کې د قطرونو نسبت له  $\frac{\Delta L}{L}$  سره متناسب دی، یعنې:  $\frac{d_1}{d_2} \approx \frac{\Delta L}{L}$

دغه فعالیت دې درې تنه زده کوونکي په جلا جلا ډول سرته ورسوي او پایله دې د تختې پرمخ پرتله کړي.

دغه فعالیت د هوک د ارتجاعیت قانون لاندې صورت نیسي. کله چې د وزنې د کشش قوه په سوکه توگه لرې کېږي، په دې حالت کې د نل ټول ابعاد خپل پخواني حالت ته راگرځي، خو دغه حالت په بشپړه توگه د وزن په لرې کیدو صورت نه نیسي، بلکې وروسته د یوه څه وخت په تېریدو سره د نل ابعاد خپل پخوانی حالت اختیاروي.

که چېرې د دغه نل لپاره د  $\frac{\Delta d}{d_1} \approx \frac{\Delta L}{L}$  رابطه د معادلې په شکل ولیکو، د اړتیا په صورت کې باید هغه د یوه ضریب په وسیله سره وتړو:

$$\frac{\Delta d}{d_1} = \mu \frac{\Delta L}{L_1}$$

$\mu$  د نل د ابعادو د اندازه کیدو لپاره د پادسون ضریب باله شي. چې د نل د ارتجاعي خصوصیت د بدلون په عملیه کې ارزښت لری. د  $\mu$  ضریب چې بُعدي کمیت نه دي یا واحد نه لري او یوازې عددي ارزښت لري او قیمت یې له 0.01 څخه تر 0.3 پورې دي بدلون مومي.

باید وویل شي چې د وزن د کشش لاندې د نل ابعاد په دوو استقامتونو بدلون مومي. که د یوې خوا، رېږن نل د وزن تر اغېز لاندې د اوږدوالي یعنې  $L$  په لور زیاتېږي، له بلې خوا د مقطع د قطر اندازه کمېږي. یعنې  $\Delta L > 0$  او  $\Delta d < 0$  قیمتونه اختیاروي خو په محاسبه کې د کمیتونو مطلقه قیمت په نظر کې نیول کېږي.

### د بولک مودول (Bulk Modulus)

له بولک مودول چې د بولک نژدې کیدلو (تراکمي) مودول په نامه هم یادېږي د  $B$  په توري سره ښودل کېږي او هغه پر یو ارتجاعي جسم باندې د (Stress) او حجمي کشش (Strain) د وېشلو (تقسیم) له حاصل څخه لاسته راځي. د ارتجاعیت عمده خصوصیت دا دی چې په ټاکلي حجم کې د جسم کثافت باید یو شان وي.

که چېرې کشش (Stress) په  $P_1 - P_2 = \Delta P$  او د دغه Stress په نتیجه کې لاسته راغلي حجمي کشش Strain په  $\text{Strain} = \frac{\Delta V}{V_1}$  سره وښیو، نو په دې حالت کې د بولک مودول لاندینی قیمت ځانته اختیاري:

$$B = \frac{\text{stress}}{\text{strain}} = \frac{\Delta P}{\frac{\Delta v}{v_1}} = v_1 \cdot \frac{\Delta P}{\Delta V}$$

وروستی رابطه د ارتجاعي جسم حجمي بدلون، د بهرني مېخانيکي قوې تر اغېز لاندې ښیي. د بولک مودول د هر ارتجاعي جسم لپاره یو ثابت قیمت لري.


## د شیر مودول *Shear Modulus*

په تخنیک کې کلک اجسام خورا ډېر استعمالېږي، نو له دې کبله پوهان د دغه اجسامو جوړښت په ځیر سره څېړي، کله چې د خارجي قواو تر اغېز لاندې راځي، د هغو اغېزې گوري او د نیمگړتیاوو د رامنځ ته راتگ په صورت کې وړتدایر نیسي.

د شیر مودول هم په دې بحث کې د یو کلک مکعب مستطیل شکله ډول باندې د stress او strain حوادث بیانوي.

د دې لپاره چې موضوع ته وردننه شو لاندینی فعالیت اجرا کوو:

### فعالیت



زده کوونکي په دوو ډلو باندې وېشو، او لومړۍ ډلې ته یو نری کتاب او دویمې ډلې ته یو ډبل کتاب ورکو. هره ډله په ترتیب سره د شکل سره سم د کتاب پر یوه مخ باندې په عمود ډول فشار واردوي او خپل مشاهدات په یوه پاڼه کې لیکي. د هرې ډلې استازی د خپلې ډلې یادداشت خپل ټولگي ته بیانوي.

د هرې ډلې له نمایش څخه وروسته، ښوونکي د فشار ورکولو په نتیجه کې د هر کتاب حجمي بدلون او ځانگړتیاوې توضیح کوي، بیا په ساختماني چارو کې د داسې فلزي اجسامو څخه د گټې اخیستلو ته اشاره کوي.




(a)



(b)


د پورتنی فعالیت په نتیجه کې د شیر مودول چې د شیر غورځولو مودول هم ورته وایي او د  $S$  په سمبول ښودل کېږي، داسې بیانېږي:

د شیر غورځولو مودول ( $S$ ) د کلکو موادو د شکل ارتجاعیت د قوې د تاثیر لاندې توضیح کوي. د شکل مطابق په یوه کلک کتاب باندې د  $F$  مساوي او متقابل قوه عمل کوي، د دغه قواوو د عمل په نتیجه کې مکعب مستطیل دوران کوي. ددغه قواوو د عمل او دوران په نتیجه کې د مکعب مستطیل حجم بدلون نه مومي. په دغه حالت کې د شیر stress له لاندینی رابطې په ذریعه وړاندې کېږي.




(a) - کشش

(b) - فشار



(c) - شیر



(3-6) شکل

$$\text{stress د شیر} = \frac{\text{د مماسي F قوې عمل}}{\text{د شیر د مکعب مستطیل سطحه}}$$

$$\delta_s = \frac{F}{A} \quad \text{او یا:}$$

ددې لپاره چې د شیر مودول تعریف شي، لازمه ده چې د strain لپاره رابطه یو ځل بیا ولیکو:

$$\epsilon_s = \frac{\Delta L}{L_o}$$

په دې رابطه کې،  $\Delta L$  شیر غوڅ شوی واټن دی او  $L_o$  معکب مستطیل د لومړني حالت اوږدوالی ارایه کوي. که چېرې د شیر stress پر شیر strain باندې ووبشو، نو د شیر مودول یعنې S ورڅخه لاسته راځي، یعنې:

$$\text{د شیر مودول} = \frac{\text{د شیر stress}}{\text{د شیر strain}}$$

که په وروستی رابطه کې د Stress او Strain قیمتونه وضع کړو، نو لیکلای شو چې:

$$S = \frac{\delta_s}{\epsilon_s} = \frac{\frac{F}{A}}{\frac{\Delta L}{L_o}} = \frac{F}{A} \times \frac{L_o}{\Delta L} = \frac{F \cdot L_o}{A \cdot \Delta L}$$

د شیر مودول (S) د اندازه کولو واحد ( $\frac{N}{m^2}$ ) دی.

## د دریم څپرکي لنډیز

په دې څپرکي کې د مادي مېخانيکي حالتونه، د اتومي او ماليکولي جوړښتونو له پلوه په تفصيل سره توضیح شوي دي. د اتومونو او ماليکولونو ترمنځ د کشش قوې او د هغو د څرنگوالي په اړوند بحث شوی دی. د اجسامو په اړوند د قوې د تاثیر لاندې د مادې ارتجاعي خصوصیت په پراخه توګه توضیح شوی دی د ارتجاعي او غیر ارتجاعي کلکو اجسامو تفریق څېړل شوی او دا په ګوته شوې ده چې د قوې تر اغېز لاندې، کله چې قوه لرې کېږي، اتومونه یا ماليکولونه او یا هم بې ځايه شوې برخه بېرته خپل لومړني حالت ته راګرځي. د کثافت واحدونه د  $\frac{kg}{m^3}$  او  $\frac{gr}{cm^3}$  څخه عبارت دي.

همدارنګه د کلکو شيانو د کثافت د معلومولو او د کثافت واحد د کتلې في واحد جسم په ذریعۀ اندازه کېږي، مخصوصه وزن په اړوند چې د اندازه کولو واحدات یې کوم دي، بحث شوی دی. په داسې حال کې چې مخصوصه وزن د یو ریاضي عدد په وسیله وړاندې کېږي.

همدارنګه د (F) عاملي قوې اغېز د (A) سطحې په یوه واحد باندې فشار (stress) بلل شوی دی. که یو نیوټن قوه په یو متر مربع سطحې باندې واره شي، نو فشار یو پاسکال تعریف شوی دی یعنې:

$$1N/1m^2 = 1Pa$$

همدارنګه د شیر او بولک فشارونه چې د کشش په نتیجه کې منځ ته راځي، تر بحث لاندې نیول شوي دي. دا چې کلک اجسام د قوې د فشار او رابښکني تر اغېز لاندې څومره تحمل او طاقت لري، په دې بحث کې مهم او اغېزمن رول لوبوي. د تحمل دغه قابلیت د فشار په وسیله د جسم په اوږدوالي د شیر او بولک په حوادثو کې څرګند شوي دي.

د ارتجاعیت لپاره د یونګ بولک او شیر مودولونو معلومول او د کلکو اجسامو د خصوصیت معلومول په تخنیک او ساختماني چارو کې خورا مهم او ضروري دي.

## د دریم څپرکي پوښتنې

1. اجسام د اتومي او مالیکولي جوړښتونو او د هغو ترمنځ د واټنونو په لرلو سره په لاندېنيو حالتونو کې وجود لري. (صحیح یا سم ځواب کوم دی؟)

الف- غاز اوبلن او کلک اجسام.

ب- کنگل شوي، ایره شوي او سکاره شوي اجسام.

ج- د هوا، سیندونو او غرونو په شکل.

د- د څاڅکو، نوري وړانگو او ذرو په شکل.

2. د مالیکولي جوړښت له نظره د غاز، اوبلنو موادو او کلکلو اجسامو عمده توپيرونه په دریو کربښو کې وليکئ.

3. د یوه جسم کثافت او مخصوصه وزن څه توپیر لري؟ د هغوی د اندازه کولو واحدونه وليکئ.

4. یو کلک جسم چې  $45\text{kg}$  وزن او  $3\text{m}^3$  حجم لري. که چېرې  $g = 981 \frac{\text{cm}}{\text{sec}^2}$  وي، د نوموړي جسم کثافت به څومره وي؟

5. د stress کمیت د لاندینۍ رابطې په وسیله وړاندې شوی دی  $\delta = \frac{F}{A}$

په دې رابطه کې پر  $F$  او  $A$  رڼايي واچوئ، د اندازه کولو واحدونه یې وليکئ.

6. د  $P$  فشار فزیکي مفهوم د  $F$  قوې د کشش لاندې توضیح کړئ او د  $P = E \frac{\Delta L}{L}$  د رابطې شامل کمیتونه توضیح کړئ او وویاست که چېرې  $\Delta L = L$  شي، څه پېښېږي؟



7. د بلك مودول د لاندینۍ رابطې په وسیله تشریح شوی دی.  $s = \frac{F \cdot L_o}{A \cdot \Delta L}$

د رابطې شامل کمیتونه توضیح کړئ:

8. د شیر مودول عبارت دي له:  $s = \frac{F \cdot L_o}{A \cdot \Delta L}$

د رابطې شامل کمیتونه توضیح کړئ.

9. یو پنځوس گرام ( $51gr$ ) د پترولو تېل  $75cm^3$  حجم لري. د دغه پترولو کثافت او مخصوصه وزن حساب کړئ.

10. معلوم کړئ چې  $300gr$  پاره " $Hg$ " خومره حجم لري، په داسې حال کې چې د پاري کثافت  $\rho = 13600 \frac{kg}{m^3}$  دی.

## د مادي تودوخيز خواص



پوهېږو چې د فزیک علم، د جهان قانون مندي، په بنسټیزه توګه بیانوي. د مادي جهان دغه څېړنه د مختلفو اړخونو له پلوه د همدغه مادي جهان متفاوت تاثیرات را برسېره کوي.

د فزیک عالمان د مادي د تودوخیزو ځانګړتیاوو او د تودوخې د ماهیت په برخه کې له ډېرو کلونو راهیسې خپلې نظریې ښکاره کړي دي. هغوی فزیکي پیښې تر مطالعې لاندې نیولي او د فزیکي پیښو په هره برخه کې یې خپلې نظریې لیکلي دي.

د پخواني یونان له علماوو څخه دیموکریټوس (Democritus) چې جامد جسم یې د نوساني حرکت لرونکو ذراتو مجموعه ګڼله، د څو پیړیو په تېرېدو سره چې د بشر ذهنیت بیا د مادي خواص او تودوخیزو پیښو ته متوجه شو، حرکي نظریه د تجربې په اساس منځ ته راغله.

لکه څنګه چې بیکن یو انګلیسي عالم وویل؛ موږ ګورو چې حرارت په اصل کې د جسم د داخلي اجزاوو له ډېر تېز حرکت څخه عبارت دی. څو کاله وروسته د کالوریک نظریه منځ ته راغله.

عالمان په دې باور وو چې تودوخه له یو سیال موجود څخه عبارت دی چې نه وزن لري اونه په سترگو لیدل کېږي چې هغه ته یې کالوریک ویل هغوی ویل چې کله لرگی یا سکاره وسوځول شي، نو په پایله کې ورڅخه یو اندازه کالوریک پیدا کېږي چې دا کالوریک نورو اجسامو ته هم انتقالیدای شي او بیا هغه جسم گرموي، خو کله چې هغه جسم بیرته سړېږي، نو بیا به یې ویل چې نوموړي جسم خپله یوه اندازه کالوریک له لاسه ورکړی دی. همدارنګه د عالمانو په واسطه اجرا شوو تجربو وښودله چې د اصطکاک په واسطه تودوخه پیدا کېږي، د بېلګې په توګه: که یو کلک جسم د یوې برمې په واسطه سوری کړو او په هغه سوري شوي ځای کې اوبه واچوو، نو هغه اوبه د اوري حرارت ورکولو پرته د زیات اصطکاک له امله په جوش راځي. (40) څلویښت کاله وروسته ژول (Joule) د ځینو دقیقو تجاربو په واسطه وښودله چې یو مقدار میخانیکي انرژي تل د یو مقدار تودوخې د پیدا کیدو سبب ګرځېدلی او دا تودوخه له همدغې میخانیکي انرژي سره برابر ده، یعنې دا تودوخیزه انرژي او میخانیکي انرژي یو له بله سره معادل دي، نو ښایې تودوخه هم له یو ډول انرژي څخه عبارت ده، خو اوس منل شوي نظریه د مالیکولونو حرکي نظریه ده، ټول عالمان په ګډه په دې نظر دي چې ټول مواد له ډېرو کوچنیو ذراتو څخه جوړ شوي دي چې مالیکولونه نومېږي. مالیکولونه یو بل جذبوي، دا د جذب قوه په جامداتو کې ډېره غښتلې او په ګازاتو کې ډېره ضعیفه ده، په جامداتو کې مالیکولونه یو بل ته ډېر نژدې دي نسبت مایعاتو او ګازاتو ته، یعنې مالیکولي واټن په جامداتو کې بیخي کمه ده او په ګازاتو کې دا مالیکولي واټن ډېر زیات دی.

اوس ګورو چې د مالیکول موضوع د تودوخې د اغېز له موضوع سره څه اړیکه لري؟ کله چې یو جسم ته حرارت یا ضربه ورکول کېږي، د هغه جسم د مالیکولونو د حرکت چټکتیا ډېرېږي او داسې یو ډول حرکت منځ ته راوړي چې د (تودوخیزې ناکرار تیا) په نامه یادېږي. په دې ډول حرکت کې مالیکولونه یو له بل سره ټکر کوي چې دا ټکر د نورو ګاونډیو مالیکولونو د ګرمیدو سبب کېږي.

د ګرم جسم مالیکولونه د ساړه جسم په پرتله په ډېرې تېزۍ سره حرکت کوي. د جسم هغه مالیکولونه چې ډېر چټک حرکت کوي، د هغوی واټن هم یو له بله زیاتېږي چې دغه انتشار او د مالیکولونو ترمنځ واټن، د جسم د حجم د لویوالي لامل کېږي او د فضا ډېره برخه نیسي. د بېلګې په ډول: کله چې یو جامد جسم ته حرارت ورکړو، نو مالیکولونه یې دومره چټک حرکت کوي یو له بله لرې کېږي چې په پایله کې په مایع او بیا په ګاز بدلېږي، خو کله چې د جسم تودوخه کمه شي، نو د مالیکولونو حرکت یې ورو، ورو کمېږي او کله چې د مالیکولونو حرکت یې پخ شي، نو د مالیکولونو خپل منځي د جاذبې قوه یې یو پر بل اثر کوي او یو بل ته سره نژدې کېږي. چې په پایله کې د جسم حجم کمېږي او لږ ځای نیسي، په دې معنا چې د حرارت په زیاتېدو سره جسم انبساط او د حرارت په کمیدو سره جسم انقباض کوي.

وگورئ! تاسې ته جوته ده چې تودوخه د انرژۍ یو ډول دی، کله چې هغه له یوه جسم څخه بل جسم ته لېږدول کېږي، تر یوه حده د جسم په کیفیت او حالت کې بدلون راولي. که همدغه جسم د یوې بلې ښکارنده (پدیدې) له پلوه وڅېړو، د هغه قانون مندي د تودوخې د اغېز لاندې مطالعه کېږي.

په دې فصل کې د مادي جهان څېړنه د تودوخې د اغېزې لاندې روښانه کېږي. د تودوخې اصلیت د هغې د انتقال ډولونه، تور فزیکي جسم او د هغې تشعشعي قوانین هدف ته د رسېدو لپاره ضروري دي چې باید پرې و پوهېږو.

## 1-1-4: د هدایت په واسطه د تودوخې لېږد

کوم موسم تاسو زیات خوښوئ دویي یا ژمی؟ د فصلونو په بدلون سره د هوا حالت هم بدلېږي په دویي کې هوا ګرمه او په ژمي کې سړېږي. د بدلیدونکې هوا په شرایطو کې د خپل ځان د روغ رمټ ساتنې او له ناروغۍ څخه د مخنیوي لپاره موږ د زیاتو فزیکي قوانینو، په تېره بیا د مادې تودوخیزو خواصو څخه ګټه پورته کوو. د دویي په گرمۍ او یا هم د ژمي په یخۍ کې موږ باید د خپل بدن د تودوخې درجه ثابته وساتو او ډاکار د فزیکي قوانینو په پوهېدو شونی دی.

د بېلګې په توګه: د دویي په ګرمه ورځ کې که چېرې نازکې او سپنې جامې واغوندو او هم د لمر مستقیمې وړانګې د سپینو جامو د اغوستلو په صورت کې تر ډېره حده منعکسې او بدن ته نه داخلېږي. همدارنګه د خپل بدن د سړولو لپاره سارې او یخ شیان، لکه د څاه یخې اوبه، آیس کریم، سړې نوشابې او سړې شرومبې څښو او د کوټې په داخل کې بادپکې او یا هم اړیکندښ ته ځانونه نژدې کوو. د ژمي په سړه ورځ کې زیاتې او ګرمې جامې اغوندو او زیار باسو چې په کور کې پاتې شو او ګرم شیان، لکه ګرم چای، ګرمې شیدې، ګرم آس او ګرمه شوله خورو، ترڅو د بدن تودوخه مو ثابته پاتې شي، یخ مو ونه وهي او ناروغه نه شو.

تودوخه د انرژي یو ډول دی، تودوخه د مالیکولونو، اتومونو، الکترونونو او نورو ذرو د حرکت حرکي او پوتنشیل انرژي ده، تودوخه زیاتره د داخلي انرژي په نوم هم یادېږي.

شیان یا جسمونه په راز، راز طریقو تودوخه له لاسه ورکوي، یا په بل عبارت: تودوخه له یو جسم څخه بل جسم ته په مختلفو طریقو لېږدول کېږي. په دې هکله د مهارت د تر لاسه کولو لپاره لاندې مثالونه په پام کې ونیسئ.

1- د یوې فلزي میلې یو سر په اور یا د گاز په لمبه ږدو، وروسته له څه وخته میله گرمېږي او دا گرمي د میلې بل سر ته هم رسېږي. په بل عبارت، تودوخه له اور یا د گاز له لمبې څخه د میلې هغه سر ته چې په اور کې دی او له هغه ځایه د میلې بل سر ته ځي. ښکاره خبره ده چې ددې تجربې په ترڅ کې د گرم جسم یا گرم (اور) اتومونه فلزي میلې ته نه دي لېږدول شوي. همدارنگه د میلې د گرمي انتها اتومونه هم د هغې بل سر ته د ځای بدلون نه دی کړی. هر کله چې تودوخه د یوه جسم له یوه ځایه څخه بل ځای ته پرته له دې چې اتومونه یا مالیکولونه یې د ځای بدلون وکړي ولېږدول شي، د تودوخې دا ډول لېږد ته هدایت وایي. د کلکویا جامدو جسمونو په دننه کې تودوخه یوازې د هدایت په طریقه لېږدول کېږي.

2- په ژمي کې یوه گرمه بخاری د ټولې کوټې هوا گرموي. د بخاری د پاسه او هغې ته نژدې هوا گرمېږي پورته ځي یا صعود کوي او له بخاری څخه لرې، سړه هوا د بخاری خواته راځي او وروسته له دې چې گرمه شي دا هوا هم پورته خواته ځي. له دې ځایه جوتېږي چې د کوټې هوا په گرمولو کې د هوا د مالیکولونو بهیر اغېزمن دی.

د تودوخې دا ډول لېږد چې په هغه کې د مالیکولونو او اتومونو د ځای بدلون رول لري، د تودوخې د جریان یا کانوکشن په نوم یادېږي. په مایعاتو او گازونو کې د تودوخې لېږد په همدې طریقه ترسره کېږي. د کانوکشن په طریقه د تودوخې د لېږد لامل دادی چې د مایعاتو او گازونو مالیکولونه د جامداتو په انډول خپلواک دي او د کثافت بدلون چې د تودوخې د درجې تابع دي د اتومونو او مالیکولونو د ځای بدلون لامل کېږي.

3- په داسې حال کې چې د ځمکې او لمر ترمنځ هم په ځینو برخو کې مادي محیط نشته، بلکې خلا ده، خو په پر له پسې توګه د لمر تودوخه ځمکې ته را رسېږي. ښکاره خبره ده چې د مادي محیط په نه شتون کې د لمر تودوخه ځمکې ته نه د هدایت او نه هم د کانوکشن په طریقه را رسېږي، بلکې د تودوخې دا ډول لېږد د تشعشع په نوم یادېږي. د تودوخې په تشعشع کې مادي محیط ته د لېږد د واسطې په توګه اړتیا نشته.



## 2-1-4: د هدايت (conduction) توضيح

د تودوخيز هدايت په طريقه تودوخه د جسم له يوې نقطې څخه بلې نقطې ته د ذرو يا ماليکولونو له حقيقي حرکت پرته لېږدول کېږي. د تودوخې د لېږد تر ټولو آسانه طريقه همدا ده چې په مقداري توګه توضيح او تشریح کېدای شي. په دې طريقه کې د ګرم جسم د ماليکولونو حركي انرژي د ساړه جسم له ماليکولونو سره د مخامخ تماس له امله هغوته لېږدول کېږي. د ګرم جسم د ماليکولونو حركي انرژي د ماليکولونو او اټومونو د اهتزازي حركي انرژۍ په بڼه ده. د ساړه جسم اټومونه د کوټې د تودوخې په درجه کې د خپل تعادل حالت په شاوخوا کې اهتزازي حرکت ترسره کوي. د دې اهتزاز امپليټود د جامد جسم د اټومونو ترمنځ له واټن څخه کوچنی دی. که چېرې سوړ جسم ګرم جسم سره چې د ماليکولونو اهتزازي حركي انرژي يې زیاته ده، په مستقیم تماس کې واقع شي، د هغه د ماليکولونو اهتزازي حركي انرژي د ساړه جسم ماليکولونو ته لېږدول کېږي او د هغو د اهتزاز امپليټود زیاتوي. په دې طريقه تودوخه له يو جسم څخه بل جسم ته هدايت کېږي. که چېرې جامد جسم فلزي يا اوسپنه وي، خپلواک الکټرونونه هم د تودوخې په لېږد کې ونډه اخلي. تر اوسه پورې مو د دوو بېلابېلو ګرمو او ساړو جسمو ترمنځ د هدايت په واسطه د تودوخې لېږد، مطالعه کړې. اوس به وګورو چې په يو جسم کې تودوخه له يوې نقطې څخه بلې نقطې ته څرنگه هدايت کېږي. کله چې د يوې فلزي ميلې يو سر ګرم کړو، د هغه د ماليکولونو حركي انرژي زیاتېږي او په لوړ امپليټود سره اهتزاز ترسره کوي او تودوخيزه انرژي له يوه ماليکول څخه بل ماليکول ته لېږدول کېږي. د تودوخې دا لېږد د ميلې تر بل سر پورې دوام کوي، خو ماليکولونه انتقالي حرکت نه کوي بلکې د خپل تعادل حالت په موقعيت کې پاتې کېږي.

اوس چې د هدايت په ميکانيزم پوه شو و به وګورو چې د ټولو اجسامو د هدايت وړتيا يو شان ده او که يو له بل څخه توپير لري. ددې کار لپاره لومړي د يوې مسي ميلې يو سر په لاس کې نيسو او بل سر يې د اور لمبې ته ورنژدي کوو، وروسته له څه وخت څخه د ميلې هغه سر چې زموږ په لاس کې دې دومره ګرمېږي چې نور يې په لاس کې نشو نيولی، څوکه چېرې د مسي ميلې پر ځای يوه بښينه يي ميله د اور لمبې ته نژدې کړو، و به وينو چې له ډېر زيات وخت څخه وروسته د بښينه يي ميلې هغه سر چې زموږ په لاس کې دی، لږ څه ګرمېږي. له دې تجربې څخه جوتېږي چې مختلف توکي راز راز د تودوخيز هدايت وړتيا لري.

ددې لپاره چې پوه شو چې مختلف توکي راز راز د تودوخيز هدايت وړتيا لري، لاندې تجربه ترسره کوو:

### فعاليت



(4-1) شکل

د جوش اوبو په يوه لوشې کې له (4-1) شکل سره سم د مختلفو فلزاتو، لکه مس (Cu)، جست (Zn)، قلعي (Sn) او سړپو (Pb) ميلې ږدو.

د ټولو ميلو مخونه د موم د نازکې پانې په واسطه پوښل شويدي، د فلزاتو د هدايت د وړتيا له (ضريب) سره سم، موم گرمېږي او په تدريجي توگه په ويلې کېدو پيل کوي.

د تودوخې خبرېدنه د هرې ميلې تړل سره پورې چې د موم له تدريجي ويلې کېدو څخه معلومېږي، په هره ميله کې يو له بل څخه توپير لري او تودوخه د هرې ميلې بل سرته په مختلفو وختونو کې رسېږي. له دې تجربې څخه پوهېږو چې د مختلفو توکو تودوخيز هدايت يو شان نه، بلکې يو له بل څخه توپير لري او د نوموړي مادې په جنسيت او ډول پورې اړه لري.

## 3-1-4: د تودوخې درجو پېژندنه

په فزيک او ورځني ژوندانه کې، تودوخې له مختلفو درجونه گټه اخيستله کېږي. موږ په دې بحث کې د تودوخې د درجې درې ډولونه چې ډېر معمول دي، در پېژنو او د هغو تر منځ له اړيکو نه يادونه کوو. له هغه وروسته به تاسې له ځينو فزيکي ښکارندو سره، لکه د تودوخې انبساط او د درجه لرونکو صفحو پرمخ د تودوخې د درجو له مختلفو تر ماميترونو سره بلدتيا پيدا کړئ.

## 4-1-4: د سلسیوس د تودوخې درجه

د تودوخې ډېر ساده سنجوونکې (سلسیوس ترمامیتر) چې هغه ته دسانتي گريد ترمامیتر هم وايي د سویلاني منجم پو اسط چې اندرس سلسیوس د (1701-1744) (Anders Celsius) نومیده جوړ شو چې (د اوبو د انجماد نقطې) له 100 درجو څخه تر صفر درجې (د اوبو د غلیان نقطې) پورې درجه بندي شوه. وروسته، د دې درجه بندي سرچپه یعنې صفر درجه د اوبو د انجماد لپاره او 100 درجې د اوبو د غلیان لپاره د مشهور بیولوژي پوه کارولوس لینیوس (1707-1778) پواسطه درجه بندي شوه. اوس مهال موږ د اوبو د انجماد درجه  $0^{\circ}C$  او د اوبو د غلیان نقطه  $100^{\circ}C$  د ترمامیتر پر صفحه لولو. د سکیل طول له صفر څخه تر 100 درجو، په سلو مساوي برخو ویشو او هره حصه یې دسانتي گريد یوه درجه منلې ده. په دې ترمامیتر کې له سلو درجو پورته و جود نه لري، خو له صفر نه د ټیټو درجو د لوستلو لپاره د ترمامیتر صفحه له صفر څخه لاندې تر  $273^{\circ}C$  - پورې هم نښه شوي دي.

## 4-1-5: د فارنهایت د تودوخې درجه

د فارنهایت د تودوخې درجه گبریل فارنهایت (1668-1736) (Gabrel Farenheit) په خپل لابراتوار کې، صفر ټیټه درجه او د انسان د بدن تودوخه یې 96 درجې و ټاکله.

دا چې نوموړي ولې د اسکیل و ټاکه، تر اوسه پرې څوک ندې پوه شوي. اوس د موډرن ترمامیتر د (سکیل) پر صفحه د انسان د بدن تودوخه له  $96,6^{\circ}F$  سمون (مطابقت) لري. سربیره پردې د (سکیل) په دې صفحه کې د اوبو انجماد له  $32^{\circ}F$  او د اوبو د غلیان نقطه له  $212^{\circ}F$  سره سمون لري چې د آخري منل شوي تړون پر اساس له 32 څخه تر 212 درجې د فارنهایت بدلون له صفر څخه تر 100 درجې سانتي گريد د تودوخې درجې توپیر سره سمون لري. ښايي په یاد ولرو چې نه یوازې د فارنهایت درجه له سانتي گريد سره توپیر لري، بلکې دهغوی اندازه هم یو له بله سره توپیر لري. لکه څنګه چې د دهغوی د درجو نسبت  $\frac{100}{180} = \frac{5}{9}$  دی، ځکه نو د سلسیوس ( $T_C$ ) او فارنهایت ( $T_F$ ) درجو د تبدیلو لولپاره له خطي رابطې  $T_F = aT_C + b$  څخه ګټه اخلي. د تعریف او پورتنۍ رابطې پر اساس د a او b ثابتو تعیین،  $0^{\circ}C$  د فارنهایت په درجو په دې توګه بدلولای شو:

$$32^{\circ}F = a(0^{\circ}C) + b = b$$



نوډ b، ثابت قیمت عبارت له  $32^\circ F$  څخه دي، همدارنگه د غلیان نقطې په وضع کیدو سره د a ثابت قیمت داسې لاسته راوړلی شو:

$$212^\circ F = a(100^\circ c) + 32^\circ F$$

د وروستۍ رابطې په حلولو سره د a قیمت داسې لاسته راځي.

$$a = (212^\circ F - 32^\circ F) / 100^\circ c = \frac{180^\circ F}{100^\circ c} = 9/5 \frac{F^\circ}{c^\circ}$$

د پورتنیو نتایجو له یوځای کولو، د سلسیوس او فارنهایت د درجو ترمنځ رابطه په لاندې توګه لاسته راځي:

$$T_F = (9/5 \frac{F^\circ}{c^\circ}) T_C + 32^\circ F \dots\dots\dots(1)$$

همدارنگه د فارنهایت او سلسیوس درجو ترمنځ رابطه له (1) رابطې څخه هم پرلاس راوړي شي.

$$T_C = (\frac{5}{9} C^\circ / F^\circ) (T_F - 32^\circ F) \dots\dots\dots(2)$$

**د بېلګې په ډول:** د تودوخې  $10^\circ c$  درجې د فارنهایت ( $F^\circ$ ) په درجې د بدلولو لپاره لیکلای شو:

$$T_F = \frac{9}{5} T_C + 32 = 9/5(10) + 32 = 50^\circ F$$

**مثال:** د یوه ترمامیتر دایروي صفحه د سلسیوس او فارنهایت په درجو درجه بندي شوې ده. په داسې

حال کې چې د فنر عقربه په پسرلي کې د فارنهایت 75 درجې وښيي.

a. د سلسیوس کومه درجه به لدې درجې سره سمون ولري؟

b. که په ژمي کې تودوخه  $2.0^\circ c$  وي، د فارنهایت کومه درجه له هغه سره سمون لري؟

**حل:** د تودوخې درجو د بدلولو لپاره، د a جز د حل لپاره د  $T_C = (5/9)(T_F - 32)$  له رابطې او د

b جز د حل لپاره د  $T_F = 9/5 T_C + 32$  له رابطې څخه داسې ګټه اخلو:


د a جز حل: د  $T_F = 75^\circ c$  قیمت د (2) په رابطه کې وضع کوو، نو لرو چې:

$$T_C = 5/9(75 - 32) = 24^\circ c$$

د b جز حل: د  $T_C = -2.0^\circ c$  په وضع کولو د (1) په رابطه کې لرو:

$$T_F = \frac{9}{5}(-2.0) + 32^\circ = 28.4^\circ F$$

**تمرین:** د تودوخې کومه درجه ده چې اندازه یې د دواړو ترمامیترونو په صفحو کې یو ډول لیدله کېږي؟



شکل (4-2)

**حل:** د پوښتنې د شرط په نظر کې نیولو سره:

$$T_F = T_C = t$$

$$t = \frac{9}{5} t + 32$$

$$\frac{-4t}{5} = 32$$

$$t = -40$$

**د کار د سموالي د امتحان لپاره:**

د  $T_F = -40^\circ F$  قیمت په بدلولو سره په (2) رابطه کې لیکلای شو:

$$T_C = (5/9)(-40 - 30) = -40^\circ C$$

نو،  $-40^\circ C > -40^\circ F$  عین قیمت لري چې د مخکیني مثال په شکل کې داسمون (مطابقت) په وضاحت سره لیدل کېږي.



**پوښتنه**

د تودوخې درجه په فارنهایت سره محاسبه کړئ چې عددي قیمت یې د سلسیوس په ترمامیتر کې د هغه له درې برابر سره سمون ولري.

## 4-1-6: د کلون د تودوخې درجه

د کلون تودوخې درجې د درجه لرونکې صفحې یا سکيل نوم د Lord Kelvin William Thomson 1824-1707

سکاټلنډي فزیک پوه پواسطه کېښودل شو چې اساس یې مطلقه صفر درجه تشکیلوي (مطلقه صفر درجه د تودوخې هغه درجه ده چې په هغې کې د اکسیجن گاز ترفشار لاندې منجمد کېږي چې له  $-273.15^\circ C$  سره سمون لري).

په حقیقت کې د  $0^\circ k$  قیمت په دقیقه توګه هماغه مطلقه صفر دی، ځکه نو په دې سکیل کې د تودوخې منفي درجې و شتون نه لري. د کلون سکیل د درجو اندازه د سلسیوس سکیل له درجو سره برابر دی. لکه څنګه چې ویل شول مطلقه صفر درجه تودوخه له  $-273.15^\circ c$  تودوخې سره سمون (مطابقت) لري، نو د کلون او سلسیوس د سکیل تر منځ د تودوخې درجو د بدلون لپاره له لاندې رابطې څخه ګټه اخلو:

$$T = T_c + 273.15 \quad \dots\dots\dots(3)$$

په پورتنۍ رابطه کې  $T$  د کلون د تودوخې درجه او  $t^\circ c$  د سلسیوس د تودوخې درجه ښيي، د تودوخې د درجو لوستل په کلون سکیل کې نظر سلسیوس او فارنهایت ته توپیر کوي. د نړیوال تړون مطابق د کلون درجې د لوستلو لپاره د درجې ( $^\circ$ ) له ښې صرف نظر کوي، د بېلګې په ډول:

5 درجې کلون، ( $5^\circ k$ ) نه، بلکې د  $5k$  په بڼه لیکي. که څه هم په عمومي ډول په ورځنیو محاسباتو کې د سلسیوس او فارنهایت له سکیلو نو څخه ډېره ګټه اخیستل کېږي، خو په فزیک کې کلون نظر نورو سکیلونو ته ډېر استعمالېږي.

**تمرین:**  $55^\circ F$  څو درجې کلون کېږي؟ حساب یې کړئ.

**حل:** لومړی د فارنهایت درجه په سلسیوس بدلو:

$$t^\circ c = 5/9(55 - 32) = 13^\circ c$$

اوس د سلسیوس درجه په کلون تبدیلوو:  $T = 13 + 273.15 = 286.15k$

د تودوخې د درجو درې سکیلونه په (3-4) شکل کې ښودل شوي. په شکل کې معمولي او د اړتیا وړ درجې په نښه شوي چې له دې درجو څخه په ګټې اخیستلو سره درې واړه سکیلونه یو له بله سره پرتله کولای شو:



(3-4) شکل،

د تودوخې د درجو سکیلونه

په شکل کې مهمې او د ضرورت وړ د تودوخې درجې لکه د ځینې جسمونو او د اوبو د انجماد او غلیان نقطه په هر سکیل کې لیدل کېږي.

## 4-2: تودوخیز انبساط

زیات شمېر مواد د تودوخې د حاصلولو په صورت کې انبساط کوي. د بېلگې په ډول. د برېښنا د سیم لینه په شدید اوږي کې د ژمي د ورځو په پرتله انبساط کوي او اوږدېږي.

په حقیقت کې زیاتره ترمامیترونه د دیوالی او طبی ترمامیترونه په ګډون چې د ناروغ تبه پرې معلوموي هم پر همدې بنسټ جوړېږي. د یوې مایع لکه سیمابو یا الکولو انبساط د دې لامل کېږي چې د مایع جگوالی (ارتفاع) په ترمامیتر کې بدلون وکړي او د تودوخې مختلفې درجې وښيي. په دې بحث کې به موږ د اجسامو د تودوخیز انبساط په خطي (طولي)، سطحي او حجمي بدلونونو کې په لنډ ډول مطالعه کړو.

### 4-2-1: طولي انبساط

یوه فلزي میله د  $L_0$  په اوږدوالی چې د  $T_0$  تودوخې لرونکې ده په پام کې نیسو. تجربې ښيي، هرکله چې دې میلې ته تودوخه ورکړو او یا یې سره کړو، په دواړو حالتونو کې د میلې په طول کې بدلونونه مستقماً متناسب د تودوخې درجې له بدلونونو سره دي.


نو که د تودوخې د درجې بدلون ته  $\Delta T$  او د میلې د اوږدوالي بدلون ته  $\Delta L$  ووايو، د طول دا زیاتوالی په ریاضي کې په دې ډول افاده کولای شو:

$$\Delta L = \text{constant } \Delta T$$

په پورتنۍ رابطه کې ثابت تناسب د مادې په ډول پورې چې میله له هغې جوړه شوې، اړیکه (ارتباط) لري.


**تمرین:** کله چې یوې لومړنۍ میلې ته د  $\Delta T$  په اندازه تودوخه ورکړو د هغې اوږدوالی د  $\Delta L$  په اندازه زیاتېږي، که دویمې میلې ته چې د لومړنۍ میلې دوه برابره اوږدوالی لري او له عین موادو څخه جوړه شوي وي، د اولې میلې په اندازه تودوخه ورکړو، آیا په هغه کې د طول د زیاتوالي اندازه:

- a.  $\Delta L$  دی؟، b.  $\Delta L$  دی؟ او یا c.  $\Delta L/2$  دی؟



## استدلال او مباحثه:

فرض کوو چې دویمه میله د دوه لومړنیو میلو له یو ځای کیدلو او اتصال څخه د شکل مطابق جوړه شوې وي:



کله چې تودوخه د  $\Delta T$  په اندازه زیاته شي، نو د لومړنۍ میلې د هرې برخې اوږدوالی  $\Delta L$  انبساط کوي او په پایله کې د دواړو میلو مجموعي انبساط به د  $2\Delta L$  په اندازه وي چې په حقیقت کې به دا اندازه د دویمې میلې له ټول (کلي) انبساط سره برابره وي، نو د پوښتنې سم ځواب (b) دی یعنې دویمه میله د  $2\Delta L$  په اندازه یعنې د لومړنۍ میلې دوه برابره انبساط کوي. د تمرین له حل څخه، دې پایلې ته رسېږو چې تغیر په طول کې مستقیماً هم له اصلي طول او هم د  $\Delta T$  د تودوخې له بدلونونو سره متناسب دی. ثابت تناسب په  $\alpha$  سره ښیي چې هغه د طولی انبساط د ضریب په نامه یادوي. نو کولای شو طولی انبساط ضریب داسې تعریف کړو:  $\Delta L = \alpha L_0 \cdot \Delta T$

د  $\alpha$  واحد د SI،  $K^{-1} = (C^{\circ})^{-1}$  په سیم کې لاندې جدول د  $\alpha$  قیمتونه د مختلفو موادو لپاره ښیي.

مواد	د طولی انبساط ضریب ( $\alpha$ ) په $(K^{-1})$
سرب	$29 \times 10^{-6}$
المونیم	$24 \times 10^{-6}$
برنج	$19 \times 10^{-6}$
مس	$17 \times 10^{-6}$
اوسپنه (فولاد)	$12 \times 10^{-6}$
کانکریت	$12 \times 10^{-6}$
معمولی ښیینه	$11 \times 10^{-6}$
پایرکس ښیینه	$3.3 \times 10^{-6}$
کوارتز	$0.5 \times 10^{-6}$

## مثال:

د ایفل برج چې له او سپنې څخه په 1889 کال د الکساندر ایفل (Alexander Eiffel) پواسطه په حیرانوونکي ډول په پاریس کې جوړ شوی دی. که د برج ارتفاع په  $22^\circ\text{C}$  تودوخه کې د ورځې 301m وي، نو ارتفاع به یې په  $0^\circ\text{C}$  کې د شپې له خوا څومره وي؟

**حل:** د برج په لوړوالي کې توپیر د  $\Delta L = \alpha L_0 \cdot \Delta T$  له رابطې څخه داسې لاسته راځي له جدول څخه په گټې اخیستنې لرو چې:  $\alpha = 12 \times 10^{-6} \text{ K}^{-1}$   
او همداراز لرو چې:  $\Delta T = -22^\circ\text{C} = -22\text{K}$


$$\Delta L = \alpha L_0 \Delta T = (12 \times 10^{-6} \text{ K}^{-1})(301\text{m})(22\text{K}) \quad \text{پس:}$$

$$\Delta L = 7.9\text{cm}$$

$$L = L_0 - \Delta L = 30100\text{cm} - 7.9\text{cm}$$


$$L = 300.921\text{m}$$

## فعالیت



آیا مختلف فلزات د تودوخې له امله په متفاوت ډول انبساط کوي؟

**د اړتیاوړ مواد:** شمع، دوه فلزه تریشه



شکل (4-6)

## کړنلاره

الف) تریشه چې له دوو خواوو له دوو مختلفو A او B فلزونو څخه جوړه شوې، لومړۍ ورته د یخ له ټوټو سره تماس ورکړئ. او بل ځل د شمعې په واسطه تودوخه ورکړئ، د (b) او (c) شکلونو ته نظر واچوئ، له خپلې ډلې سره پخپلو مشاهداتو بحث وکړئ، پایلې تر لاسه کړئ چې ولې تریشه په متضادولو روکې انحناکوي؟ او بیا د یو برېښنايي اوتو د اتومات کارمېخانیکیت له دې اصولو څخه په گټې اخیستنې د (d) په شکل کې خپلو ټولگيوالو ته تشریح کړئ. همدارنګه ووايئ چې که د اوتو برېښنا په اتومات ډول قطع شي، څه پېښېږي؟  
ب) له هغه څه څخه په گټې اخیستنې سره چې له تجربې څخه مو زده کړي اوس ووايئ چې ولې د تېلو یا ګازوونو پایپ لینه، او د اوسپنې پټلۍ په ټاکلو واټنونو پرې (قطع) کوي او یا په هغو کې کړۍ منځته راوړي؟ د زیاتې روښانتیا لپاره له ښوونکي څخه مرسته وغواړئ.

## 2-2-4: تودوخیز سطحی انبساط

زده موکړل چې د تودوخې له بدلونونو سره د اجسامو اوږدوالی بدلون مومي. اوس باید پوه شو چې په اوږدوالي کې دا بدلونونه طبعاً د اجسامو په سطحه کې د بدلون لامل ګرځي. د زیات و ضاحت لپاره مربع شکله فلز چې د هرې ضلعې اوږدوالی یې  $(L)$  وي، په پام کې ونیسئ. پدې صورت کې د مربع اصلي مساحت  $A = L^2$  دی. که د دې مربع تودوخه د  $\Delta T$  په اندازه زیاته شي، پدې صورت کې د نوموړې مربع هره ضلعه د  $\Delta L$  په اندازه زیاتوالی مومي او په پایله کې د هرې ضلعې لپاره لیکلای شو چې:

$$L + \Delta L = L + \alpha L \Delta T$$

نو د مربع اخري مساحت داسې حسابولی شو:

$$\begin{aligned} A' &= (L + \Delta L)^2 = (L + \alpha L \Delta T)^2 \\ &= L^2 + 2\alpha L^2 \Delta T + \alpha^2 L^2 \Delta T^2 \end{aligned}$$

اوس که د بدلونونو په پایله کې د  $\alpha \Delta T$  اندازه ډېره کوچنۍ وي، نو په کوچنیو بدلونونو کې به  $\alpha^2 L^2 \Delta T^2$  له هغه څخه ډېر کوچنی وي اوله هغه په صرف نظر کولو مو چې:

$$A' \approx L^2 + 2\alpha L^2 \Delta L = A + 2\alpha A \Delta T$$

په نتیجه کې د  $\Delta A$  قیمت په تغیر کې لیکلی شو:  $\Delta A = A' - A \approx 2\alpha A \Delta T$

که پام وکړئ لیدلی شو چې د طولی انبساط اوسطحي انبساط ترمنځ بشپړ ورته والی موجود دی. یوازې دلته اوږدوالی په فورمول کې په مساحت بدل شوی او  $(\alpha)$  د انبساط ضریب هم دوه برابره شوی دی. دا محاسبه د یوې نمونې په توګه په یوه مربع مساحت کې تر سره شوه، په داسې حال کې چې دا رابطه په هر ډول سطحه کې د تطبیق وړ ده، د بېلګې په ډول:

که یو دایروي مساحت  $(A = \pi r^2)$  په پام کې ونیول شي، پدې صورت کې به هم  $\Delta A$  د مساحت زیاتوالی د  $\Delta t$  د تودوخې د زیاتوالي له امله هماغه  $2\alpha A \Delta t$  وي.

### څېړنه وکړئ




ډیو واشل په منځ کې یو حلقه یي سوري دی. کله چې دې واشل ته تودوخه ورکړل شي آیا د دې واشل سوري:

a: انبساط کوي؟ b: انقباض کوي؟ او یا c: په اولي حالت باقي پاتې کېږي؟

تجربه ئي کړئ او په پایلو یې په خپلو کې بحث وکړئ.

### 3-2-4: حجمي انبساط



شکل (4-7)

له پورتنۍ څېړنې څخه موخامخا نتیجه ترلاسه کړې چې د تودوخې په ورکولو سره د سوري مساحت زیات شو. نو آیا فکر کوئ چې د یوه ظرف یا یوې پیالې حجم به هم د تودوخې د ورکولو په اثر زیاتوالی پیدا کړي؟ لکه څنګه چې په (4-7) شکل کې وینئ، یو بلاک چې د مکعب د داخل یوه برخه ده له مکعب څخه بېله شوې ده.

سیستم ته له تودوخې ورکولو څخه وروسته لیدل کېږي چې د مکعب د نننۍ حجم په زیاتوالي سره په یوه وخت کې د بلاک په حجم کې هم زیاتوالی را منځ ته کېږي، لکه لومړني حالت غوندې، بلاک په مکعب کې داخلېدلی شي.

اوس د مکعب حجم د بدلونونو د محاسبې لپاره، پوهېږو چې که د مکعب د ضلعي اصلي اوږدوالی  $L$  وېولو، نو حجم به یې  $(V = L^3)$  وي. د تودوخې د درجې زیاتوالی د مکعب د حجم د زیاتوالي لامل کېږي چې داسې یې حسابولی شو:

$$V' = (L + \Delta L)^3 = (L + \alpha L \Delta T)^3 \\ = L^3 + 3\alpha L^3 \Delta T + 3\alpha^2 L^3 \Delta T^2 + \alpha^3 L^3 \Delta T^3$$

د کوچنیو قیمتونو له آخري دوو حدونو  $3\alpha^2 L^3 \Delta T^2$   $\alpha^3 L^3 \Delta T^3$  څخه په صرف نظر کولو سره به ولرو:

$$V' = L^3 + 3\alpha L^3 \Delta T = V + 3\alpha V \Delta T$$

نو د  $\Delta V$  حجمي بدلونونه داسې لاسته راوړو:  $\Delta V = V' - V \approx 3\alpha V \Delta T$

آخري رابطه د بل هر ډول حجم لپاره د تطبیق وړ ده.

نو په عمومي ډول حجمي انبساط هم، لکه طولي انبساط توضیح کیدلی شي، پدې توپیر چې د حجمي انبساط ضریب له  $3\alpha$  سره برابر دی او هغه د  $\beta$  په توري سره ښيي او هغه داسې یې تعریفوو:

$$\Delta V = \beta V \Delta T = 3\alpha V \Delta T$$

د  $\beta$  واحد د SI، په سیستم کې  $K^{-1} = (^\circ C)^{-1}$  دی.



د  $\beta$  قیمتونه د یو شمیر مختلفو مایعاتو لپاره په لاندې جدول کې لیدلې شې:

مواد	د حجمي انبساط ضریب (B) په $(K^{-1})$
ایتر	$1.51 \times 10^{-3}$
کاربن تیتراکلوراید	$1.18 \times 10^{-3}$
الکول	$1.01 \times 10^{-3}$
بنزین	$0.95 \times 10^{-3}$
د زیتون تیل	$0.68 \times 10^{-3}$
اوبه	$0.21 \times 10^{-3}$
سیماب	$0.18 \times 10^{-3}$

په یاد ولرئ څرنگه چې د  $1^\circ C$ ، تودوخې بدلون د  $1k$  تودوخې درجې د بدلون عین قیمت لري، نو د اجسامو د تودوخې انبساط د  $\Delta t$  تودوخې د بدلون درجه کولای شې په یو وخت کې د سلسیوس د تودوخې درجې په سکیل او یا کلون سره وښودل شې.

**مثال:** یو مسی فلاسک چې  $150cm^3$  حجم لري ترڅنډو پورې د زیتون له تېلو څخه ډک شوی دی. که د سیستم د تودوخې درجه له  $6^\circ C$  څخه  $31^\circ C$  ته لوړه شې، په کومه اندازه تېل به له فلاسک څخه د باندې توی شې؟

**حل:**  $\Delta T = 25^\circ C = 25k$

څرنگه چې په سیستم کې هم فلاسک او هم د زیتون تېلو ته تودوخه ورکړل شوې، نو لومړی د تېلو انبساط او بیا د فلاسک انبساط په جلا جلا ډول داسې محاسبه کوو:

له مخکیني جدول څخه په گټې اخیستنې سره لیدل کېږي چې د زیتون تېلو نسبت مسی فلاسک ته ډېر انبساط کړی او له فلاسک څخه د تېلو د توپنډو لامل شوی دی، د زیتون تېلو د حجمي بدلون د پیداکولو لپاره لیکلای شو:

$$\begin{aligned}\Delta V_{oil} &= \beta v \Delta T \\ &= (0.68 \times 10^{-3} k^{-1})(150cm^3)(25k) = 2550 \times 10^{-3} cm^3 \\ &= 2.55cm^3\end{aligned}$$



شکل (4-8)

اوس د فلاسک حجمي بدلون داسې حسابوو:

$$\begin{aligned}\Delta V_{flask} &= 3 \alpha v \Delta T \\ &= 3(17 \times 10^{-6} k^{-1})(150 cm^3)(25k) \\ &= 0.19 cm^3\end{aligned}$$

د فلاسک او تېلو د حجمي بدلون ترمنځ توپیر په لاندې ډول دی:

$$\Delta V_{oil} - \Delta V_{flask} = 2.6 cm^3 - 0.19 cm^3 = 2.4 cm^3$$

دا توپیر ( $2.4 cm^3$ )، د تېلو له حجم نه عبارت دی چې له فلاسک څخه بهر توی شوي دي.


**تبصره:** که سیستم د تودېدو پرځای سرپرې، په هغه صورت کې د تېلو حجم نسبت فلاسک ته ډېر په چټکۍ سره کمېږي، په نتیجه کې د زیتون د تېلو حجم په فلاسک کې ښکته راځي.

**تمرین:** فرض کړئ دا ځل فلاسک ترڅنډو پورې د زیتون پرځای له بنزینو څخه ډکوی. تاسو څه هیله لرئ؟ آیا بیا هم سیستم ته د  $20^\circ C$  تودوخې په ورکولو به، بنزین هم د زیتون د حجم په اندازه له فلاسک څخه بهر توی شي؟ یا له هغه څخه لږ او یا له هغه څخه ډېر؟ د بنزین حجم حساب کړئ اوله مخکیني حجم سره یې پرتله کړئ.

**ځواب:** بنزین ډېر توپیري،  $\Delta V = 2.85 cm^3$

### 4-3: د تودوخې د درجې گراډینټ

د تودوخیز هدایت د ښې پیژندنې لپاره د یوې استوانه یي میلې په اوږدو کې د تودوخې خپرېدنه په پام کې نیسو. له (4-9) شکل سره سم د یوې استوانه یي میلې د  $A$  دوې مقطع گانې چې د  $L$  په واټن یو له بل څخه واقع دي او د هرې یوې د تودوخې درجه په ترتیب سره  $T_1$ ،  $T_2$  ده، په پام کې نیسو. تجربه ښیي چې د  $dt$  په وخت کې د  $A$  له مقطع څخه د  $dQ$  تودوخه تېرېږي. په دې حالت کې د تودوخې د بهیر اندازه،  $\frac{dQ}{dt}$  ده. دغه اندازه د تودوخې د جریان په نوم یاده او په  $H$  سره ښودل کېږي.



شکل (4-9)

تجربه ښيي چې د تودوخې بهیر  $H = \frac{dQ}{dt}$  په مستقیمه توګه د مقطع له مساحت  $A$  او د تودوخې د درجې له توپیر  $(T_2 - T_1)$  او په معکوسه توګه د  $L$  له واټن سره متناسب دی. د تناسب ضریب  $K$  د مادي یا جسم د تودوخیز هدایت په نوم یادېږي، نو ځکه لیکلای شو چې:

$$H = \frac{dQ}{dt} = KA \frac{T_2 - T_1}{L}$$

د تودوخې درجې توپیر د اوږدوالي پر واحد نسبت یعنې د  $\frac{T_2 - T_1}{L}$  کمیت د تودوخې د درجې د ګرادینټ په نوم یادېږي. د تودوخې د درجې ګرادینټ یو منفي کمیت وي، ځکه چې تودوخه د کمښت په لوري حرکت کوي، یعنې د تودوخې له لورې درجې څخه د ټیټې درجې په لوري بهیر کوي. په پورته رابطه کې د  $K$  عددي قیمت د جسم په ډول پورې اړه لري. هغه توکي چې  $K$  یې زیات دي، د تودوخې ښه انتقالونکي دي، هغه چې  $K$  یې کم دی، خرابه انتقالونکي یا عایق دي.

په هر ډول یو نواخت جسم کې چې د مقطع مساحت یې په ټولو نقطو کې یو شان وي، د تودوخې بهیر د مقطع په مساحت ( $A$ ) باندې عمود دی. د تودوخې د بهیر ( $H$ ) واحد، په SI سیستم کې ژول پر ثانیه یا واټ دی. که چېرې وروستی معادله نسبت  $K$  ته حل کړو، نو لرو چې:

$$K = \frac{dQ \cdot L}{A(T_2 - T_1)dt}$$

د پورتنۍ رابطې څخه د  $K$  واحد د SI په سیستم کې  $\frac{cal}{cm \cdot c^\circ \cdot s}$  او یا:  $\frac{w}{m \cdot k} = \frac{J \cdot m}{m^2 \cdot k \cdot s}$  دي.

**مثال:** په یو ټولګي کې د هغه د کرکیو د ښیښې د هر یو مساحت  $450cm^2$  او پنډوالی یې  $5mm$  دي. که چېرې ټولګي څخه د باندې د تودوخې درجه  $15c^\circ$  او د هغه دننه د تودوخې درجې  $25c^\circ$  وي، د هغه مقدار حرارت چې د لسو دقیقو په ترڅ کې له، ښیښې څخه خارجېږي، محاسبه کړئ.

حل:  $\Delta Q = ?$

$$T_2 - T_1 = 25^\circ \text{C} - 15^\circ \text{C} = 10^\circ \text{C}$$

$$A = 450 \text{ cm}^2$$

$$L = 5 \text{ mm} = 0,5 \text{ cm}$$

$$t = t_2 - t_1 = 10 \text{ min} = 60 \text{ s}$$

$$k = 0,0024 \frac{\text{cal}}{\text{cm} \cdot ^\circ \text{C} \cdot \text{s}}$$

لرو چي:

$$Q = K \frac{A(T_2 - T_1) \times t}{L}$$

$$\Delta Q = \frac{KA(T_2 - T_1) \times \Delta t}{L}$$

$$\Delta Q = \frac{0.0024 \times 450 \times 10 \times 600}{0.5}$$

$$\Delta Q = 2.160 \times 6000 = 12,960 \text{ cal}$$

$$\Delta Q = 12,960 \text{ cal}$$

جدول د ځينو توکو د تودوخیز هدایت (k) عددي قیمتونه:

توکې	K په $(\frac{w}{m \cdot k})$	توکې	K په $(\frac{w}{m \cdot k})$	توکې	K په $(\frac{w}{m \cdot k})$
فلزات		مختلف جامد اجسام		ګازونه	
المونیم	205.0	بښینه	0.8	هوا	0.024
برونز	109.1	کنګل	1.6	ارګون	0.016
مس	385.5	کنکریټ	0.8	هیلیم	0.14
سرب	34.7	لرګی	0.2–0.4	هایډروجن	0.14
سپین زر	406.0	وړی یا لیمڅی (نمد)	0.04	اکسیجن	0.023
پولاد	50.2				

له پورتنی جدول څخه معلومېږي چې د فلزاتو له جملې څخه سپین زر، تر ټولو زیات تودوخیز هدایت لري، غیر فلزات په عمومي توګه کوچنی تودوخیز هدایت لري. اوبه او نورو اوبلن توکي یا مایعات د تودوخې ښه لېږدوونکي نه دي. ګازونه هم کوچني تودوخیز انتقال لري، هغه توکي چې برېښنايي هدایت یې زیات دي، تودوخیز هدایت یې هم زیات وي. د زیاتره فلزاتو لپاره د برېښنايي هدایت او تودوخیز هدایت ترمنځ نسبت ثابت وي.

دا تجربه حقیقت د ویدمن فرانس (Wiedemman-Franz) د قانون په نوم یادېږي. له دې قانون څخه معلومېږي چې د برېښنا انتقال او تودوخیز انتقال مېخانيکیت یو شان دي.

د جامدو جسمونو د تودوخیز هدایت له توپیر څخه په ورځني ژوند کې زیاته ګټه اخیستل کېږي. فلزات د تودوخې تر ټولو ښه لېږدوونکي، لږګي، لیمڅي، ښیښه، ګرانیت، پنبه، وړی، تور پلاستیک او رېږ د تودوخې خرابه لېږدوونکي یا عایق دي. د پخلي لوبښی، لکه دیګ، د ډوډۍ پخولو تې، د اوبو جوشولو چای جوش، د چای چاینګ او نور له فلزاتو څخه جوړه وي، ځکه چې د ښه هدایت له کبله په کمه تودوخه او کم وخت کې خوراکي توکي په هغو کې پخېږي، خو د پورته یادشویو لوبښو لاستي له لږګي یا پلاستیک څخه جوړه وي، ترڅو له اور څخه د لرې کولو په وخت کې زموږ لاسونه ونه سوځي، ځکه چې لږګي او پلاستیک د تودوخې عایق دي. د شیرېخ او آیس کریم بکسونه د دوو دیوالونو په درلودلو سره له قلعي یا اوسپنې څخه جوړه وي. د دیوالونو ترمنځ فضا د لیمڅي یا بلې کومې عایقې مادې څخه ډکوي چې د تودوخې خرابه لېږدوونکي وي او نه پرېږدي چې د محیط تودوخه ورننوزي. وړینې جامې د تودوخې خرابه لېږدوونکي دي، نو ځکه په ژمي کې د انسان بدن ګرم او تود ساتي او نه پرېږدي چې د بدن تودوخه د باندې محیط ته ووزي.

د یوه کمیس پر ځای دوه کمیسونه چې له یو ډول ټوکر څخه جوړ شوي دي، د انسان وجود د یخۍ په موسم کې ګرم ساتي، ځکه چې د دوو کمیسونو ترمنځ د هوا یو نازک قشر تشکیلېږي او هوا د تودوخې خرابه هادي ده، نو ځکه د بدن تودوخه فضا ته نه لېږدول کېږي.

په هغه هېوادونو کې چې ژمی یې ډېر یخ وي، د ودانیو او کوټو کړکیو ته دوې ښیښې ورکوي، داسې چې د دواړو ښیښو ترمنځ څو سانتی متره واټن موجود وي او د ښیښو ترمنځ فضا چې له هوا څخه ډکه ده او هوا د تودوخې خرابه هادي ده نه پرېږدي چې د کوټې ګرمه هوا د باندې ووزي، په دې توګه د کوټې د هوا له سرېدو څخه مخنیوی کېږي. له دې مېتود څخه په هغو هېوادونو کې هم چې هوا یې ډېره ګرمه ده، ګټه اخیستل کېږي، ځکه چې د کړکیو له لارې د محیط ګرمه هوا کوټو ته نه ننوزي او کوټې سرې پاتې کېږي.


### 4-3-1: د جریان (کانوکشن) په واسطه د تودوخې لېږد

په ساده توګه د تودوخې لېږدول د کانوکشن په طریقه، کولای شو د ګرم جسم د ذرو په خوځولو او بې ځایه کولو سره مشاهده کړو، ځکه چې په دې حالت کې د ګرم جسم خوځول له یو ځای څخه بل ځای نه له ځانه سره تودوخه هم لېږدوي. په کانوکشن کې د هوا یا اوبو یوه کتله په یو ځای کې ګرمېږي او بل ځای ته لېږدول کېږي. کانوکشن داسې پروسه ده چې په هغې کې تودوخه له یوه ځای څخه بل ځای ته د ګرمو ذرو یا مالیکولونو د واقعي حرکت په واسطه لېږدول کېږي.

### 4-3-2: د کانوکشن توضیح

له هر څه مخکې ددې خبرې یادونه په کار ده چې د تودوخې لېږد د کانوکشن په طریقه یوازې په مایعاتو او ګازونو کې ترسره کېږي، کله چې مایعاتو او یا ګازونو ته له لاندې خوا څخه تودوخه ورکړل شي، د تودوخې لېږدول، په خپله تر سره کېږي. د بنکټني طبقې یا ګرمې مایع کثافت د حجم د انبساط له امله کمېږي، له دې کبله د بنکټني مایع مالیکولونه پورته خواته ځي او د پورتنۍ طبقې له سږو مالیکولونو سره ګډېږي او هغه هم ګرموي او د هغوی پر ځای ساړه مالیکولونه چې کثافت یې زیات دی بنکټني طبقې ته راځي، دا هم په خپل وار ګرمېږي او دا بهیر همداسې دوام کوي. په ګازونو کې هم د تودوخې لېږدول، د کانوکشن په طریقه په هم دې ډول دي. کله چې یو ګرم جسم په هوا کې واقع شي، د هوا مالیکولونه ګرموي او ګرمه هوا چې کثافت یې کم وي، پورته ځي او سږه هوا د هغې ځای نیسي. په کانوکشن باندې د ښه پوهېدو لپاره دې زده کوونکي لاندې آسانه تجربه تر سره کړي:


#### فعالیت



د یوې ګرمې کوټې دروازه لږ وازه یا نیم کښه کړئ، بیا یوه روښانه شمع د دروازې په پورتنۍ برخه کې په لاس کې ونیسئ، تاسو به وګورئ چې د شمعي لمبه د کوټې باندې خواته کېږي. دا په دې معنا ده چې د کوټې ګرمه هوا چې د کثافت د لږوالي له امله د کوټې په پورتنۍ برخه کې واقع دي له کوټې څخه وزي. وروسته دې هم هغه شمع د دروازې په لاندینۍ برخه کې په لاس کې ونیسئ، په دې حالت کې به تاسو وګورئ چې د شمعي لمبه د کوټې دننه خواته کېږي دا په ګوته کوي چې د کوټې د باندې سږه هوا کوټې ته ننوزي. په دې توګه زده کوونکي په آساني سره کولای شي چې د تودوخې کانوکشن په ګاز (هوا) کې په خپلو سترګو وويني.

په مایعاتو کې د کانوکشن د پروسې ترسره کېدل په لاندې تجربه کې وگورئ:

### فعالیت



له اوبو څخه ډک یو بنښنه یي لوبښي (بیکر) ته یوه اندازه د  $KM_{04}$  پوډر ور واچوئ. بیکر ته تودوخه ورکړئ د اوبو رنگه کرښی یا رگونه مخ پورته ځي او په بیکر کې شا اوخوا ته خوځېږي. د لوبښي په تل یا قاعده کې اوبه گرمېږي او مخ پورته خواته حرکت کوي.



له پورته خوا څخه یخې اوبه د بیکر تل ته راځي، گرمېږي او بیرته پورته خواته صعود کوي. د اوبو یا مایع هر مالیکول گرمې نقطې ته راځي، تودوخه اخلي او بیرته پورته خواته ځي چې دا ټول موږ د اوبو د رنگه کرښو په ډول وینو.

شکل (4-10)

## 3-3-4: د کانوکشن ډولونه

کانوکشن په دوه ډوله دي اجباري (مصنوعي) او خپلواک (طبیعي). په اجباري کانوکشن کې په گرمو توکو کې باید کار ترسره شي، ترڅو تودوخه ساړه ځای ته ولېږدول شي. لکه د اور یا تازه شویو سکرو پکه کول او یا هم د ودانیو د مرکز گرمي په سیستم کې د گرمو اوبو پمپول. د مرکز گرمۍ په سیستم کې له بایلر څخه گرمې اوبه د ودانیو مرکز گرمۍ ته پمپېږي، ترڅو په هغو کې بهیر پیدا کړي او دا گرمې اوبه خپله تودوخه ودانیو ته لېږدوي.

د کانوکشن دویم ډول طبیعي یا خپلواک دي. د کانوکشن دا ډول د گرمې او سړې سیمې د هوا د کثافت یا فشار د توپیر له امله رامنځ ته کېږي. گرمه سیمه د کم کثافت یا کم فشار درلودونکې ده. سړه سیمه د زیات کثافت او زیات فشار درلودونکې ده، له دې کبله هوا په طبیعي ډول او د چا له مداخلې پرته د زیات کثافت (لوړ فشار) له سیمې څخه د کم کثافت (ټیټ فشار) سیمې ته بهیر پیدا کوي چې د باد په نوم یادېږي. په بل عبارت گرمه هوا پورته ځي، سړه هوا د هغې ځای نیسي. کانوکشن په هوا پېژندنه (میترولوژي) کې خورا مهم رول لوبوي. د بادونو را پیدا کېدل د گرمې هوا پورته کېدو او سړې هوا د رابنسکته کېدو څخه پرته بل څه شی نه دي.

### 4-3-4: د تودوخې لېږد د تشعشع (Radiation) پواسطه

بله لاره چې دهغې پواسطه تودوخه خپرېږي، له (تشعشع) څخه عبارت دی. مثلاً کله چې خپل لاس د برېښنا تر ګروپ لاندې نیسو، د تودوخې احساس کوو. دا ګرڼه موږ ته دا رښيي چې زموږ لاس تشعشعي انرژي جذبوي. د دې انرژي لېږدېدنه د هدایت په واسطه ترسره کېږي، ځکه هوا د تودوخې کمزوري (ضعیف) هادې دي.

همدارنگه د دې انرژي لېږدېدنه د کانویکشن پواسطه نه تر سره کېږي، ځکه چې توده هوا پورته لورته صعود کوي.

له یوه ځایه بل ځای ته د تودوخې لېږدېدل بې له مادي چاپېریال څخه د وړانګو په واسطه تر سره کېږي، یا په بل عبارت: په خلا کې د تودوخې لېږدېدل د وړانګو په واسطه ترسره کېږي، له دې لارې د لمر تودوخه ځمکې ته رسېږي. که چېرې داسې نه وای، نو به ځمکه د لمر په واسطه نه تودیده. د لمر تودوخیزه انرژي د هدایت او کانویکشن پواسطه، ځمکې ته نه رسېږي، بلکې د یو ډول الکترومقناطیسي څپو (امواجو) له لارې لېږدول کېږي. الکترومقناطیسي څپې په مختلفو شکلونو خپرېږي، لکه راډیويي څپې، د ماورای بنفش وړانګې، د اکس ( $x$ )، وړانګې، د ګاما ( $\gamma$ ) وړانګې او یا تر سرو وړانګې رښکته وړانګې.


د دې څپو په اصلي ماهیت کې یوازینی توپیر د دې څپو له اوږدوالي څخه عبارت دی.

د مثال په توګه: ډېره اوږده څپه، د راډیو څپه او ډېره لنډه څپه د ګاما وړانګه ده چې ( $0.01\text{\AA}$ ) اوږدوالی لري او له راډیو اکتیو موادو څخه تولیدېږي.

تودوخیزه تشعشع له سره رنګه وړانګې د رښکته وړانګې پواسطه لېږدول کېږي. کله چې دا تشعشات پر یوه ټوټه تېره یا نورو جسمونو وځلېږي، د هغه مالیکولونه په اهتزاز راځي او د تودوخې د تولیدیدو لامل کېږي. او همدا لامل دی، کله چې د لمر وړانګې د انسان بدن ته رسېږي، انسان د تودوخې احساس کوي. د سپین نور په طیف کې له مریي رنګونو (د طیف اوه رنګونه) سربیره غیر مریي وړانګې هم وجود لري. دا وړانګه د مریي طیف دواړو خواوو ته واقع ده. هغه برخه چې له قرمز وړانګې مخکې واقع شوې، تر قرمز رښکته وړانګه او هغه برخه چې له بنفش څخه وروسته ده، ماورای بنفش وړانګه نومېږي. تر قرمز رښکته وړانګه د  $0.8\mu$  او  $343\mu$  څپو د اوږدوالي ترمنځ واقع ده.



د قرمز څخه رابنځته وړانګه له  $1,5\mu$  څخه په لنډو څپو له پوستکي څخه وزی او پاتې یې جذبېږي او تودوخه منځ ته راوړي. له  $4\mu$  څخه د لوړو څپو اوږدوالي د لایاتو موادو په وسیله جذبېږي. په لنډه توګه په هدایت کې له یو مالیکول څخه بل مالیکول ته د تودوخیزې انرژي لېږدېدنه د مالیکولونو د ټکر له امله ترسره کېږي. په کانویکشن کې د تودوخیزې انرژۍ لېږدېدل مالیکولونو ته، په یوه وخت کې صورت نیسي او د تودوخې په لېږدولو کې د تشعشع له لارې، الکترومقناطیسي څپې، انرژي له تاوده جسم څخه ساړه جسم ته رسوي چې د انرژي دا ډول لېږدېدنه په خلا کې هم شونې دی.




شکل (4-11)

د ماکسویل له نظریې سره سم تودوخیزه تشعشع له ګرم جسم څخه سوړ جسم ته له مادې محیط پرته د تودوخې له لېږد څخه عبارت دي.

تودوخیزه تشعشع د نور د تشعشع په شان الکترومقناطیسي څپه ده او د نور په سرعت خپریږي، د نور د تشعشع له ټولو قوانینو څخه پیروي کوي. له دې کبله د تودوخیزې تشعشع مطالعه د نور په فزیک پورې اړه لري، نو ځکه له زیات تفصیل څخه ډډه کوو او یوازې څو مهم ټکي یادوو. هر ګرم جسم خپله تودوخه د تشعشع په ډول له لاسه ورکوي او هم تودوخیزه تشعشع جذبوي. کله چې د جسم د تودوخې درجه له شا اوخوا محیط څخه د تودوخې له درجې سره مساوي شي، ویل کېږي چې جسم د خپل شا اوخوا محیط سره په تودوخیز تعادل کې دی. هغه جسم چې د تشعشع په مرسته زیاته اندازه تودوخه جذب کړي، په دې حالت کې د نوموړي جسم د تودوخې درجه لوړېږي او ګرمېږي. کله چې یو جسم د تشعشع په ډول دومره تودوخه له لاسه ورکړي چې د هغه په واسطه د جذب شوي تودوخې څخه زیاته وي، جسم سړېږي.

### تودوخیزه تشعشع د لاندې ځانگړتیاوو درلودونکې ده

1. تودوخیزه تشعشع د الکترومقناطیسي څپو طبیعت لري او په خلاء کې د خپرېدو وړتیا لري. مادي محیط ته اړتیا نه لري او د نور په سرعت خپرېږي.
2. تودوخیزه تشعشع هم د نور په شان په سیده یا مستقیم خط خپرېږي.
3. تودوخیزه تشعشع د معکوسې مربع له قانون څخه پیروي کوي، یعنې د تشعشع شدت د واټن له مربع سره په معکوسه توگه متناسب دی.
4. تودوخیزه تشعشع د نوري څپو په څېر انعکاس، انکسار، تداخل، تفرق او استقطاب کوي. د تودوخیزې تشعشع د څپې اوږدوالی په الکترومقناطیسي طیف کې د سره رنگ څخه اوږده اود infrared دسره رنگ لاندې په نوم یادېږي. د تودوخیزې تشعشع د څپو اوږدوالي په الکترومقناطیسي طیف کې له  $8 \cdot 10^{-5} \text{ cm}$  څخه تر  $0.04 \text{ cm}$  پورې دي. خو د یو محیط په اقلیم او تودوخې درجه کې د سمندرونو د اوبو د کتلو بهیرونه پاکوونکي رول لوبوي. د سمندرونو دا خوځنده اوبه له تودوخې په لېږد کې ستر رول لوبوي.



شکل (4-12)

### 4-3-5: هغه مقادیر چې د تودوخې پر جذبولو اغیزه کوي


مختلفې تجربې ښيي چې په یوه ټاکلي وخت کې له یوه جسم څخه د خپرې شوې تشعشعي انرژۍ اندازه د اړوند جسم په جنسیت او د تودوخې درجې پورې اړه لري، ځکه نو په یوه ثابته کې د خپرې شوې تشعشعي انرژۍ مقدار د سطحې له واحد څخه، د خپرېدو (انتشار) قدرت (emissive power) په نامه یادېږي. کله چې تشعشع جسم ته ورسیده، یوه اندازه یې جذبېږي او پاتې مقدار یې منعکس کېږي. د جذب شوې انرژۍ پرتولې وارده انرژۍ باندې نسبت ته د جذب قابلیت (Absorbativity) وايي. که ټوله وارده انرژي په  $E_1$ ، جذب شوې انرژي په  $E_2$  او د جذب قابلیت په  $\epsilon$  سره وښیو، نو په دې

$$\epsilon = \frac{E_2}{E_1}$$

## 4-4: مطلق تور جسم


مطلق تور جسم هغه جسم ته ویل کېږي چې په هغه باندې ټول وارد شوی نور په بشپړه توګه د هغه له جهت، طیفی جوړښت او قطبي کیدنې په پام کې نیولو پرته جذب کړي او د هغه ډېره کوچني برخه هم نه منعکسه او نه له ځانه تېره کړي. د مطلق تور جسم د خپرېدو وړتیا  $e$  مساوي یو دی او تور جسم د ایډیال جاذب په نوم هم یادېږي.

یو ایډیال جاذب ښه تشعشع کوونکی هم دی، که څه هم په طبیعت کې مطلق تور جسم نه شته، خو د هغه بېلګه هغه منځ خالي کره ده چې په یوه برخه کې یې یو کوچني سوري لري او دننه سطحه یې توره شوې ده. که چېرې د نور وړانګه له (13-4) شکل سره سم ددې سوري له لارې په کره باندې وارده کړو، نوموړي وړانګه له څو ځلې انعکاس څخه وروسته د کرې د دننه سطحې په واسطه جذبېږي. په بل عبارت د نوري او یا تودوخیزې انرژۍ د خورا ښې جذبوونکې او خپروونکې سطحې درلودونکي جسم د تور جسم په نوم یادېږي.



شکل (4-13)

تور جسم کله چې سوړ وي تشعشع نه خپروي، خو کله چې ګرم وي، د هر بل جسم څخه چې د تودوخې په همغه درجه کې واقع وي، زیاته تودوخیزه تشعشع خپروي.



### فعالیت

د A او B دوه عدده ترمایټرونه په یوه فلاسک کې چې هوا یې تخلیه شوې وي (ترخوچې د کنټرکشن عملیه صورت ونه نیسي) له (14-4) شکل سره سم ږدو، هغه دلمر دورانګو په مقابل کې کېږدو. پداسې حال کې چې دواړه ترمایټرونه د مساوي بعدونو لرونکي اوله یوې مادې څخه جوړ شوي وي، و به وینئ چې دواړه په یوه اندازه تودوخه اخلي. اما که د A ترمایټر ته تور رنګ ورکړل شي او B ترمایټر د نقری پواسطه ملمع کړای شي، پدې صورت کې د A ترمایټر نسبت B ته ډېر تشعشعات جذبوي او په نتیجه کې د A ترمایټر د تودوخې درجه د B په پرتله په چټکۍ سره پورته ځي. تور شوی ترمایټر نژدې (79) سلمه وارده شوې تشعشع جذبوي، پداسې حال کې چې د B ترمایټر نژدې (10) سلمه تشعشع جذبوي. په دویمه مرحله کې دواړه ترمایټرونه له فلاسک څخه راوباسئ او په یخچال کې یې کېږدئ.



شکل، د A او B دوه

عدده ترمایټرونه د فلاسک په دننه کې

د A ترمایټر د تودوخې درجه چې تور دی، نسبت B ترمایټر ته چې سپین دی، په چټکۍ سره ښکته راځي اوسقوط کوي. ځکه نو عملاً دې نتیجې ته رسېږو، هغه اجسام چې تشعشع ښه جذبوي، د تشعشع ښه خپروونکي هم وي او تل یې د تشعشع جذب اندازه د خپرولو له اندازې سره مساوي وي.

## 4-5: د تشعشع قانون

د (4-15) شکل د (الف) او (ب) شکلونه ښيي، هرکله چې د وخت په واحد کې د A او B پر دواړو ترمامیترونو د سطحې په في واحد باندې د تشعشعي انرژي اندازه چې مخکې مو تجربه کړه. مساوي وي،  $0_1 E$  او  $0_2 E$  د سطحې پر واحد، د جذب شوي تشعشعي انرژۍ مقدارونه دي، که د هغو انرژي گانو اندازه چې په هغو کې منعکسه کېږي، په  $r_1 E$  او  $r_2 E$  او همدارنگه د سطحې پر یوه واحد باندې د خپرې شوي انرژۍ اندازه په  $S_1$  او  $S_2$  سره وښیو، په دې صورت کې لرو چې:

$$E = o_1 E + r_1 E$$

$$E = E(o_1 + r_1) \Rightarrow o_1 + r_1 = 1$$


او همدارنگه:  $E = o_2 E + r_2 E \Rightarrow o_2 + r_2 = 1$

له بلې خوا:  $o_1 E = S_1$  او  $o_2 E = S_2$

د قیمتونو له وضع کولو وروسته لیکلای شو:  $E = \frac{S_1}{o_1} \dots\dots\dots(1)$  و  $E = \frac{S_2}{o_2} \dots\dots\dots(2)$

اړیکو له پرتله کولو څخه لیدل کېږي چې:  $\frac{S_1}{o_1} = \frac{S_2}{o_2}$  او یا:  $\frac{o_1}{o_2} = \frac{S_1}{S_2}$ ، وروستی اړیکه دا ثابتوي چې د جذب شوو تشعشاتو د اندازې نسبت او خپرې شوي تشعشع داندازې نسبت هر یو له دوو سطحو

څخه چې جنسیت یې یو شی او د تودوخې درجه یې ثابت وي، یو له بله سره مساوي دی. څرنگه چې په مختلفو موادو کې د جذب قابلیت بدلون کوي، ځکه نو هغه جسمونه چې تور رنګ ولري، د هغوی د جذب قابلیت واحدته نژدې ده، یعنې تقریباً ټوله تشعشعي انرژي جذبي او هېڅ انعکاس صورت نه نیسي، هغه جسمونه چې ټوله تشعشعي انرژي جذب کړي، د تور جسم (Black body) په نامه یادېږي.



## 1-4-5: د وین قانون (Wien's Law)

د تور جسم د تشعشع د خپې اعظمي اوږدوالی د نوموړې تشعشع له مطلقې تودوخې درجې سره په


$$\lambda_m \propto \frac{1}{T} \Rightarrow \lambda_m = K \cdot T^{-1} \quad \text{یعنې: } K = \lambda_m T = 2.9 \times 10^{-3} \text{ m} \cdot \text{k}$$

او یا

په پورتنۍ اړیکه کې،  $2,90 \cdot 10^{-3} \text{ m} \cdot \text{k}$  د وین د ثابت په نوم یادېږي.

د سټیفان-بولتزمن او وین د قوانینو د ښه وضاحت لپاره په (4-16)

شکل کې د تودوخې په دریو مختلفو درجو کې دیوه تور جسم د تشعشع په طیف کې د انرژي د توزیع گراف رسم شوی دی.



(4-16) شکل د خپې اوږدوالی په (μ m)

په شکل کې له گراف څخه معلومېږي چې د تودوخې درجې په زیاتوالي سره د تشعشع شوې انرژۍ سیلان (شدت) زیاتېږي او د اعظمي تشعشع اړوندو خپې اوږدوالی ( $\lambda_m$ ) کمېږي. د توزیع د منحني اعظمي کینې خواته د ځای بدلون کوي او دا قانون د وین د ځای بدلون قانون په نوم یادېږي.

له پورته اړیکې څخه کولای شو، د لمر د سطحې د تودوخې درجه وټاکو. د لمر د سطحې د طیف خپې اعظمي اوږدوالي په مریي (د لیدو وړ) نور کې د  $500 \text{ nm}$  په شا اوخوا کې دي. د وین د قانون له اړیکې څخه لیکلای شو چې:

$$T = \frac{K}{\lambda_m} = \frac{2.90 \times 10^{-3} \text{ m} \cdot \text{k}^\circ}{500 \text{ nm}} = \frac{2.9 \times 10^{-3} \text{ m} \cdot \text{k}^\circ}{500 \times 10^{-9} \text{ m}} = \frac{2.9 \times 10^{-3}}{5 \times 10^{-7}}$$

$$T = \frac{2.9}{5} \times 10^{-3} \times 10^7 = 0.58 \times 10^4 = 5800 \text{ k}^\circ = 6000 \text{ k}^\circ$$

د جسم د تودوخې درجې په زیاتوالي سره د  $\lambda_m$  لپاره د کمښت ښه بېلگه د گرم شوي فلز د رنگ بدلون دي. کله چې پښ (آهنګر) د اوسپنې یوه ټوټه د تازه شوو سکرو د پاسه کېږدي او سکاره ورته پکه کوي، نو اوسپنه ورو ورو ګرمېږي. په لومړي سر کې اوسپنه توره معلومېږي ( $\lambda_m$  infrared په سیمه کې واقع دي) وروسته د تودوخې په ډېره لوړه درجه کې اوسپنه په سره رنگ سره ځلېږي، د تودوخې د درجې په نور زیاتوالي سره، نارنجي، ژړ او په پای کې شین (آبي) او سپین ځلېږي چې دا هر رنگ په ترتیب د خپې د اوږدوالي کمښت په ګوته کوي.

د یادونې وړ ده چې اوسپنه مطلق تور جسم نه دی، خو د کرشهوف د قانون له مخې د تشعشع په طیف کې د انرژي د توزیع ډول یې د مطلق تور جسم په شان دي. د ګرم جامد جسم د تودوخیزې تشعشع طیف پرله پسې یا متمادي دی او په شدید توګه د تودوخې درجې تابع دي. هر څومره چې د تودوخې درجه زیاته وي، زیاته تودوخیزه تشعشع خپېږي. په لومړي سر کې جسم په کم رنگه او وروسته روښانه سپین معلومېږي.

## 2-5-4: د ستيفان- بولتزمن (Stefan Boltzmann) قانون


مخکې مو د يوه جسم د تشعشع په هکله خبرې وکړې او په دې پوه شو چې هر جسم تودوخه تشعشع کوي او هم يې جذبوي، اوس غواړو چې د يوه جسم په واسطه د تشعشع د اندازې په هکله وغږېږو او په دې پوه شو چې د تشعشع اندازه د کومو فکتورونو تابع ده.

د لومړي ځل لپاره د تشعشع په وسيله د تودوخې لېږد د مقدار محاسبه دتندال (Tyndall) په وسيله په عملي او تجربې توگه اجرا او په پايله کې هغه پوه شو چې د يو تور جامد جسم د تودوخيزې تشعشع اندازه د هغه د مطلقه تودوخې له څلورمې درجې سره متناسبه ده، خو د دې ډول تجربو په پايله کې بولتزمن هم تائيد کړ چې اوس د ستيفان- بولتزمن د قانون په نامه يادېږي، نوموړې رابطه په دې ډول بنسټلای شو: (1).....  $R_b = \delta T^4$  په پورتنۍ رابطه کې  $R_b$  د سطحې د يو واحد مساحت څخه د تشعشعي انرژي د خپرېدو له قدرت څخه عبارت دی،  $T$  د تودوخې مطلقه درجه ( $273^\circ C + t^\circ C$ ) او  $\delta$  د ستيفان - بولتزمن ثابت دی چې قيمت يې مساوي دی له:

$$\delta = 5.67 \times 10^{-5} \text{ erg / cm}^2 \cdot \text{k}^4 \cdot \text{s} = 5.67 \times 10^{-8} \text{ J / m}^2 \cdot \text{k}^4 \cdot \text{s}$$

له يوې سطحې څخه د تشعشع شوې انرژي (تودوخې) اندازه د نوموړې سطحې له مساحت ( $A$ ) سره متناسبه ده. د تشعشع تزايد د متشعشع جسم د تودوخې درجې په وړاندې ډېر حساس او د تودوخې د مطلقې درجې له څلورم طاقت سره متناسب دي. د جسم په تشعشع کې يو بل فکتور هم رول لوبوي او هغه د جسم د سطحې طبيعت او څرنگوالی دي چې (emissivity) يا د خپرېدنې وړتيا ورته وايي او په  $\epsilon$  سره ښودل کېږي.

اوس دوه جسمونه چې يو يې تور دی له (17-4) شکل سره سم د يوې محوطې په دننه کې ږدو، که چېرې د محوطې د ديوالونو د تودوخې درجه،  $T$  ثابته وي، د يوې مودې په تېرېدو سره نو موږ دواړه جسمونه به د هماغې درجې د تودوخې درلودونکي وي، ځکه چه د جسمونو ترمنځ د تشعشعي انرژي لېږد تر سره کېږي، يعنې ورو، ورو د دواړو جسمونو ترمنځ تودوخيزه موازنه (برابرتيا) جوړېږي، په پايله کې دواړه جسمونه د برابرې  $T$  تودوخې لرونکي وي او د هغو تودوخه نه ډېرېږي. په دې وخت کې هغه مقدار تشعشعي انرژي چې د دواړو جسمونو في واحد سطحې باندې په واحد وخت کې لگېږي، سره برابر دی، که دا انرژي  $E_1$  فرض شي، څرنگه چې تور جسم  $A$  ټوله انرژي جذبوي، ځکه نو بايد په هره ثانيه کې په هماغه اندازه انرژي له هرې واحدې سطحې څخه خپره کړي، که داسې نه وي، نو د تودوخې درجه يې پورته ځي.



شکل (4-17)

څرنګه چې د جذب وړتیا  $\varepsilon = \frac{E_2}{E_1}$  ده، نو که چېرې  $E_1 = R_b$  قیمت په پورتنۍ رابطه کې وضع کړو نو  $E_2 = R_b \cdot \varepsilon$ . هغه مقدرا انرژي ده چې دویم جسم  $B$  یې په واحد سطح کې د وخت په یوه واحد کې اخلي او په همدې وخت کې د  $R$  په اندازه له هرې واحدې سطحې څخه انرژي خپروي چې د جذب شوي انرژي مقدار د خپرې شوي انرژي سره برابره ده، یعنې:  $R = \varepsilon R_b$  څرنګه چې  $R_b = \delta T^4$  دې، ځکه نو:  $R = \varepsilon \delta T^4$ ، یعنې د خپرې شوې تشعشعي انرژۍ مقدار د هغه جسم د جذب وړتیا او د مطلقه تودوخې له څلورمې درجې سره برابره ده. اوس که یو له دې دواړو جسمونو څخه چې مساحت یې  $A$  او د تودوخې درجه یې  $T_2$  وي، د یوې محوطې په دننه کې چې د تودوخې درجه یې  $T_1$  دی، د نري تار په وسیله چې د تودوخې عایق وي، د (4-17) شکل سره برابر، ځوړند کړو. په دې وخت کې مرکزي جسم یو مقدار تشعشع د محوطې د جدار لور ته او برعکس د محوطې جدار یو مقدار تشعشع د جسم لور ته خپروي. که چېرې  $R_2$  د جسم څخه د تشعشعي انرژي مقدار د محوطې خواته او  $R_1$  د محوطې له خوا خپره شوې تشعشعي انرژي د جسم په لوروي، نو لیکلای شو چې:  $R_2 = \varepsilon \delta A T_2^4$  دیوال له خوا خپره شوې انرژي مقدار، د جسم ( $A$ ) سطحې ته له:  $R_1 = \varepsilon \delta A T_1^4$  څخه عبارت دی. که چېرې د تودوخې درجه  $T_2 > T_1$  وي، د  $R$  خپرې شوې تشعشعي انرژۍ مقدار چې د جسم له سطحې څخه په واحد وخت کې خپرېږي، مساوي دی له:

$$R = \varepsilon \delta A T_2^4 - \varepsilon \delta A T_1^4$$

$$R = \varepsilon \delta A (T_2^4 - T_1^4)$$

$\varepsilon$  ته د جذب قابلیت یا د خپریدو ضریب هم وایې چې د مرکزي سطحې په ماهیت پورې تړاو لري.  $\varepsilon$  یو مجرد عدد دی چې قیمت یې د صفر او یو ترمنځ تحول کوي. کله چې یو جسم په پشپړه توګه تور جسم په پام کې ونیول شي، په دې صورت کې  $\varepsilon = 1$  دی. که جسم د هندارې د سطحې غوندې صاف او روښانه و ځلېږي، نو  $\varepsilon = 0$  دی.

دستیفان- بولتزمن قانون نښی چې هغه اندازه تودوخه چې یو جسم یې د تودوخې په ټیټو درجو کې تشعشع کوي، یا له لاسه ورکوي، ډېره کمه ده، خو که چېرې د تودوخې درجه لوړه شي، د هغې تودوخې اندازه چې یو جسم یې د تشعشع په ډول له لاسه ورکوي، په ډېره چټکتیا سره زیاتېږي. د بېلګې په توګه څرنګه چې د لمر سطحې د تودوخې درجه  $6000k^\circ$  ده، له دې امله د هغې تودوخې اندازه چې د لمر سطحې واحد تشعشع کوي خورا زیاته ده.

## د څلورم څپرکي لنډيز

- تودوخه يو ډول انرژي ده چې د تودوخې د لوړې درجې درلودونکي جسم څخه د ټيټې درجې درلودونکي جسم ته جاري کېږي. د تودوخې واحد د SI په سيستم کې ژول دی.
- د يوه جسم تودوخه په حقيقت کې د هغه جسم د ماليکولونو منځنۍ حرکي انرژي ده.
- هدايت د تودوخې د لېږد يو ډول دي چې د ماليکولونو او اټومونو د ټکر په واسطه ترسره کېږي، پرته له دې چې ماليکولونه يا اټومونه په جسم کې له يوه ځای څخه بل ځای ته وځوځېږي.
- کانوکشن د تودوخې د لېږدولو هغه طريقه ده چې د ماليکولونو د واقعي خوځښت په واسطه ترسره کېږي، يعنې ماليکولونه په جسم کې له يوه ځای څخه بل ځای ته په انډوليزه توگه اوږد واټن طي کوي.
- تشعشع د تودوخې د لېږد يو ډول دی چې مادې محيط ته اړتيا نه لري. تودوخيزه انرژي له يوه ځای څخه بل ځای ته د (infra - red) الکترومقناطيسي څپو په واسطه لېږدول کېږي.




## د څلورم څپرکي پوښتنې

- 1) تودوخه او د تودوخې درجه تعريف کړئ.
- 2) له يوه ځای څخه بل ځای ته د تودوخې د لېږد طريقې بيان کړئ.
- 3) د تودوخيز هدايت ضريب تعريف کړئ، د هغه واحد څه شی دی؟
- 4) د تودوخې درجې گراډينټ او تودوخيز هدايت تعريف کړئ.
- 5) د تودوخيز هدايت معادله وليکئ.
- 6) د تودوخې لېږد د بهير (کانويکشن) په واسطه او تودوخيزه تشعشع له مثال سره بيان او تشرېح کړئ.
- 7) د جامدو جسمونو د تودوخيز هدايت توپير، استعمال او کارونې په اړه خپل معلومات وليکئ.

## څلور ځوابه پوښتنې

- 1- په ثابت حالت کې د يوه جسم د تودوخې درجه:  
الف) له وخت سره تزايد کوي.      ب) له وخت سره تناقص کوي.  
ج) له وخت سره بدلون نه کوي او د جسم په مختلفو نقطو کې مختلفه ده.  
د) له وخت سره بدلون نه کوي او د جسم په ټولو نقطو کې يو شان ده.
- 2- د تودوخې د بهير هغه اندازه چې له يوې فلزي ميلې څخه چې د مقطع مساحت يې  $1m^2$  دي تېرېږي. که چېرې د تودوخې د درجې گراډينټ يې  $1c/m$  وي، په ثابت حالت کې په کوم نوم يادېږي؟  
الف) تودوخيز مقاومت      ب) اوميک مقاومت      ج) تودوخيز هدايت      د) ډيفوژن.

## اتومي فزیک



موږ له پخوانيو کلونو څخه تر اوسه د فزیک له مختلفو قوانينو سره آشنا شو او پوه شو چې له دې قوانينو څخه څرنگه د فزیک د مسايلو په حل او د طبيعي پديدو په بيانولو کې گټه واخلو. د بېلگې په ډول، د نيوتن له قوانينو څخه په گټه اخېستلو سره کولای شو، د جسمونو حرکت د ځمکې پرمخ په معمولي اندازه او سماوي جسمونو د جاذبې د قانون په مرسته (د مختلفو کتلو ترمنځ د جاذبې قوه) معلومه کړو.

په همدې ترتيب د برقي چارجونو ترمنځ د برقي قوې اثر د کولمب له قانون څخه په گټه اخېستلو، يا د برېښنايي جريانونو مقناطيسي اثر د فارادي د قانون په نظر کې نيولو سره توضيح او تشریح کړو چې تاسو هم کولای شئ له خپلو تېرو زده کړو څخه په گټه اخېستلو سره نور مثالونه هم راوړئ.

د 19 پېړۍ تر وروستيو پورې د فزیک پوهانو د فزیک له طرحه شوو قوانينو څخه په گټه اخيستلو سره وکړای شول، د ډېرو طبيعي پديدو لپاره قانع کوونکي دلايل وړاندې کړي.

ددې قوانينو ټولگه د کلاسيک فزیک په نامه يادوي چې تر اوسه هم د فزیک د ډېرو مسايلو په حل او د طبيعي پديدو په تشریح او توضيح کې ترې گټه اخلي.

د الکترون په کشفولو چې د اتوم له تشکیلوونکو ذرو څخه دی او د غور وړ وسایلو په اختراع کولو پوهان متوجه شول چې نور، نو د کلاسیک فزیک پوهه د اساسي دقیقو آزمایشونو د تر سره کولو او د اتوم د تشکیلوونکو ذرو د حرکت لپاره بسنه نه کوي، د نوي فزیک د مباحثو مطالعې ته اړتیا ده، د مدرن (نوي) فزیک د نظریاتو بنسټ د نسبیت او کوانتمي نظریات تشکیلوي.

د نسبیت نظریه هغه پدیدې چې ډېر زیات سرعت لري، (د نور سرعت ته نژدې پدیدې) تر مطالعې لاندې نیسي، د کوانتمي نظریه ډېرې کوچنۍ پدیدې لکه مالیکولونه، اتومونه او واړه ذرات چې د اتوم تشکیلوونکي اجزايې دي او د تحت اتمي ذراتو په نامه یادېږي، تر څېړنې او مطالعې لاندې نیسي. د نسبیت نظریه لومړی ځل د البرت انشتین (Albert Einstein) له لوري مطرح شوه او کوانتمي نظریه د فزیک پوهانو له ډلې څخه د ماکس پلانک (Max Planck)، ماکس بورن (Max Born) او ځینو نورو د څېړنو پایله ده.

په دې څېړکي کې دا چې ولې کلاسیک فزیک د ځینو پوښتنو له ځوابولو څخه کمزوري دي، د پیژندنې په ترڅ کې د اتمي فزیک پیژندنه، د تور جسم تشعشع، اتمي طیف، جذبي طیف، اتمي موډل، تامسون، رادرفورډ اتمي موډل، د فوتوالکتریک تاثیر، د بور اتمي موډل، د X وړانګه، د کوانتوم تیوري د تشعشع دوه گوني طبیعت، د دویریل د څپې اوږدوالي، د هایزنبرګ د قطعیت نه شتون څېړنه هم تر سره کوي، په لومړي سر کې به د ځینو هغو پدیدو چې د کلاسیک فزیک له لارې د بیانولو وړ نه دي، تر مطالعې لاندې ونیسو.

## 1-1-5: د کلاسیک فزیک نیمګړتیاوې


لکه څنګه چې مو د مخه وویل کلاسیک فزیک له هغو اجسامو څخه چې په لږه اندازه او معمولي سرعت حرکت لري، بحث کوي، په داسې حال کې چې د نسبیت میخانیک او الکترومقناطیس (له هغه ډلې څخه د نور موجي-ذروي نظریه) په پام کې نیسي او د هغو جسمونو په هکله چې چټکوالی یې د نور سرعت ته نژدې وي، بحث کوي.

په دې صورت کې کلاسیک فزیک باید خپل ځای نسبیت فزیک ته پرېږدي، د هغو اجسامو د مطالعې لپاره چې د هغوی اندازه نژدې  $10^{-10}$  متره (د اتوم د اندازې) ده، باید کوانتمي فزیک د کلاسیک فزیک ځای ناستی شي. ددې موضوع د بیانولو لپاره د ځینو پوهانو نظریات چې د کوانتمي فزیک په برخه کې مطرح شول یادو.

د کوانتمي فزیک نظریه په (1900)م کال د ماکس پلانک له نظریې سره پیل شوه چې دا نظریه د کوانتمي میخانیک بنسټ او اساس جوړوي. پلانک د لومړي ځل لپاره وکړای شو، د آزمایش په ترسره کولو سره د اجسامو له سطحې څخه د څپو د تشعشع او الکترومقناطیس په اړه خپله نظریه وړاندې کړي. د یادولو وړ او مهمه دا ده چې له دې آزمایشونو څخه لاسته راغلي پایلې، د نیوټن له قوانینو سره سمون لري.

د کلاسیک فزیک د نظریې له مخې کله چې یوه چارج لرونکې ذره تېز حرکتونه ولري، مثلاً د خپل ماحول د تعادل حالت څخه نوسان وکړي، د الکترومقناطیس یوه څپه له هغه څخه خپرېږي چې له دې موضوع سره د الکترومقناطیس په بحث کې آشنا شو او ومو لیدل چې څرنگه په فضا کې د چارج لرونکو ذرو د حرکت چټکوالي په آنتن کې د الکترومقناطیسي څپو د خپرېدو لامل کېږي چې د الکترومقناطیسي څپو خپرېدو ته د جسمونو له سطحې څخه حرارتي تشعشع وایي.

تودوخیز (حرارتي) تشعشع چې د اجسامو له سطحې څخه خپرېږي، د چارج لرونکو ذرو له نوسان څخه چې د جسم دننه او د هغه سطحې ته نژدې واقع دي، سرچینه اخلي. د شلمې پېړۍ تر لومړیو پورې فزیک پوهانو و نشو کولای چې د کلاسیک فزیک له قوانینو او مفاهیمو څخه په ګټه اخیستنې، له هغه ډلې څخه د یوه جسم له سطحې څخه خپرې شوي الکترومقناطیسي څپې له تجربې منځني ګانو سره بیان کړي او یا په بل عبارت، د هغو له محاسبې څخه منځني ګانې لاسته راغلي چې ددې شکل له منځني ګانو سره یې په (5-1) شکل کې د کلاسیک فزیک پر اساس لاسته راغلې نظري منځني (نقطه چین خط) او د ( $2000K$ ) تودوخې درجې لپاره تجربې منځني بنودل شوې دي.



(5-1) شکل


### فعالیت



په خپلو ډلو کې د دوو مخنیو په اړه چې په (5-1) شکل کې یې وینئ، بحث وکړئ او د دوو منحنیو ترمنځ نه سمون مشخص کړئ.

د کلاسیک نظري فزیک او د لاسته راغلو تجربې پایلو پر اساس په محاسبه شوو نتایجو کې یو نه سمون چې کلاسیکي محاسبات یې وړاندوینه کوي دا دي چې د خپرې شوې ځلیدونکې انرژۍ اندازه چې د ډېرې لنډې څپې له اوږدوالي سره ښايي چې لایتناهي وي، خو څرنگه یې چې په تجربې گراف کې وینئ ددې انرژي اندازه ډېره کمه ده.

د نولسمې میلادي پېړۍ په وروستیو کې فزیک پوهانو د جسم له سطحې څخه د حرارتي تشعشع د طیف په هکله ډېرې هڅې وکړې چې اکثراً دا هڅې ناکامې شوې په (2-5) شکل کې دلاسته راغلې منحنی تشعشع له نظري محاسبې څخه د کلاسیک فزیک پر بنسټ له (نقطه چین خط) یوې تجربې منحنی سره د تودوخي  $T$  په یوه ټاکلي درجې کې ښودل شوي دي، څرنگه چې په شکل کې لیدل کېږي.



د لوړو څپو په اوږدوالي کې کلاسیکه نظریه له تجربې سره سمون لري، خو د لنډو څپو په اوږدوالي کې کلاسیکه نظریه په بشپړ ډول له ماتې سره مخامخ کېږي، د کلاسیکي نظریې او تجربې پایلو ترمنځ عملاً هېڅ ډول مطابقت نه لیدل کېږي.

د کلاسیکې نظریې د وړاندوینې پر اساس د لنډو څپو په اوږدوالي کې د جسم تشعشع باید (بې پایانه) لوړ ته نژدې شي، په داسې حال کې چې تجربې پایلې دقیقاً د هغه مقابلې نقطې یعنې صفر پلوته نژدې کوي.

په پای کې پلانک د شلمې پېړۍ په پیل کې د فرضیې په وړاندې کولو دا مسئله په بېرې سره حل کړه او ددې فرضیې په مطرح کولو او کلاسیک فزیک د ځینو مفاهیمو په مرسته یې وکولی شول، هغه رابطه چې د تور جسم د تشعشع لپاره یې لاسته راوړې وه، په ثبوت ورسوي چې د بحث په اړدو کې به له هغې سره آشنا شو.

## 2-1-5: د تور جسم تشعشع

څرنگه چې پوهېږئ ټول جسمونه د تودوخې په لوړو درجو کې له ځانه نور خپروي د بېلگې په ډول، هغه نور چې له لگیدلي اور او یا کومې بلې تودوخې څخه خپرېږي، دا رانښيي چې اجسام د تودوخې په هره درجه کې یعنې د تودوخې په لوړو او ټیټو درجو کې له ځانه مریي نور د الکترومقناطیسي څپو په بڼه خپروي چې هغه د تودوخې د تشعشع په نامه هم یادوي.

څنگه چې وویل شول، د هر جسم له سطحې څخه تل تشعشعي انرژي خپرېږي او نور جسمونه چې د هغه په شاوخوا کې دي، دا تشعشع پیداکوي، هر جسم ددې تشعشع یوه برخه جذب او پاتې یې له ځانه تېروي، تشعشع هغه وسیله ده چې تودوخه کولای شي د هغې په واسطه انتقال وکړي او په هغه عامل پورې چې د جذب د ضریب په نامه یادېږي، تړاو لري.

د هر جسم له لوري د جذب شوي تشعشعي انرژي نسبت پر هغه جسم باندې په تشعشعي وارده شوې انرژي د نوموړي جسم د جذب د ضریب په نامه یادوي او هغه په  $a\lambda$  سره ښيي، د هر جسم د جذب ضریب د جسم د سطحې په ځانگړتیاوو پورې تړلی دی او اندازه یې د توپیر لرونکو څپو د اوږدوالي لپاره یو ډول نه دی، په بل عبارت، یو جسم د هرې څپې د اوږدوالي لپاره د جذب ځانگړی ضریب لري.

$$a\lambda = \frac{\text{جذب شوې تشعشعي انرژي د } \lambda \text{ څپې له اوږدوالي سره}}{\text{تشعشعي وارده شوې انرژي د } \lambda \text{ څپې له اوږدوالي سره}}$$

د پورتنۍ رابطې پر اساس څرنگه چې د صورت عدد اندازه تل د مخرج له عدد څخه لږه ده، ځکه نو  $a\lambda$  نشی کولای له یوه څخه لوی وي، خو هرڅومره چې جسم تشعشعي انرژي ډېره جذب کړي ضریب یې پورته او یوه ته نژدې کېږي.

تر ټولو ښه جذب کوونکی هغه جسم دی چې ټوله وارده شوې تشعشع جذب کړي چې په دې صورت کې  $a\lambda = 1$  دي، هغه جسم چې وکولی شي د وارده شوو څپو ټول اوږدوالی جذب کړي، تور جسم گنل کېږي. تور رنگي جسمونه ټول مریي نور چې پر هغو ځلېږي کولای شي، جذب یې کړي، خو ښايي پام وکړو هر جسم چې تور رنگ ولري، تور جسم نه دی، ځکه ممکنه ده د هغه د جذب ضریب د ځینو مریي څپو د اوږدوالي لپاره له یوه څخه کمه وي.

### 3-1-5: تشعشي (تابشي) شدت

د يوه جسم تشعشي شدت د الکترومقناطیسي څپو د ټولې انرژي له اندازې سره مساوي دي چې د زمان په واحد کې د يوه جسم له سطحې څخه خپرېږي، د دې تعريف له مخې هر څومره چې د يوه جسم د جذب ضريب لوړ وي، د تشعشي شدت يا د تشعشع قابليت يې هم لوی دی په بل عبارت د هر جسم د تشعشع توان د هغه د جذب ضريب سره مستقيم نسبت لري، تور جسم د تودوخې په هره درجه کې ډېر لوړ تشعشي شدت لرونکی دی. کولای شو ووايو چې تور جسم د الکترومقناطیسي څپو ډېر ښه خپرونکی او ددې څپو ډېر ښه جذبونکی دی.


څرنګه چې وويل شول د هر جسم له سطحې څخه له خپرې شوې تشعشع اندازه نه يوازې د تودوخې په درجه پورې، بلکې په نورو لاملونو لکه د هغه د سطحې په ځانګړنې (خواص) پورې تړلې ده.

له همدې امله فزيک پوهان د يوه تور جسم د جوړولو لپاره د داسې جسم په لټه کې دي، ترڅو هېڅ ډول تشعشع چې له خپل شاوخوا محيط څخه يې ترلاسه کوي له ځان څخه تېره نکړي او ځان ته يې جذب کړي. آیا پوهېږئ چې په عمل کې کوم جسم ته تور ويل کېږي؟

ددې پوښتنې د ځوابولو لپاره يو داسې جسم چې منځ يې تش وي د (3-5) شکل سره سم په نظر کې ونيسئ چې وړوکی سوری يې پرمخ جوړ شوي وي، دا سوری د تور جسم ځانګړنه لري.

او د يوه تور جسم غوندې عمل کوي يعنې ددې جسم سوری، تور جسم دی، نه په خپله جسم هغه تشعشعات چې د جسم له شاوخوا څخه په سوري کې ځلېږي د جسم د خاليګاه دننه واردېږي، له انعکاس څخه وروسته بيا ځلي د سوري دننه خپله انرژي له لاسه ورکوي، په پای کې پرته له دې چې له خاليګاه څخه بهر ووځي، په بشپړه توګه جذبېږي. په دې توګه ددې سوري د جذب ضريب د جسم دننه د ټولو وارده څپو د اوږدوالي لپاره مساوي له يو سره دی. له دې سوري څخه کولای شو، د يوه تور جسم په ډول ګټه واخلو.

د يوه جسم له سطحې نه له خپاره شوې تشعشع اندازه د ځليدو په نوم تعيين او مشخصه کوي، د څپې په هر اوږدوالي کې د يوه جسم تشعشع د الکترومقناطیسي څپو د انرژي له اندازې سره مساوي دي. د څپو له اوږدوالي سره او په منځ کې د ( $\lambda$  او  $\lambda + \Delta\lambda$ ) په منځ کې د زمان په يوه واحد کې د يوه جسم د سطحې له واحد څخه خپرېږي.




هغه انرژي چې د حرارتي تشعشع په صورت کې د وخت په واحد کې د خپو د اوږدوالي د  $\lambda$  څخه تر  $\lambda + \Delta\lambda$  پورې د یوه جسم د سطحې له واحد څخه په تشعشع کوونکي توګه خپرېږي. د خپې اوږدوالي د  $\lambda$  سره ښیو. خلا (تشعشع) په نامه یادېږي او هغه په  $I\lambda$  سره ښیو.

شکل (5-3)

(I) تشعشعي شدت دی چې د خپو په واسطه خپرېږي

د  $(I\lambda)$  تشعشع د تور جسم لپاره د مخامخ شکل د خپو په اوږدوالي د تودوخې په مختلفو درجو کې اندازه کېږي شوي او د تودوخې څلور درجې ښیي.



شکل (5-4)

د تودوخې څلور مختلفې درجې ښیي

څرنگه چې په شکل کې لیدل کېږي، هرڅومره چې د تور جسم د تودوخې درجه زیاته وي په هماغه اندازه د هغو خپو اوږدوالی چې خپرېږي، وړوکی کېږي او مجموعي تشعشعي شدت د تودوخې د درجې په زیاتوالي سره زیاتېږي.






## فعالیت

- په خپلو ډلو کې په لاندینو هرې یوې پوښتنې بحث وکړئ او خپل نظریات خپلو ټولګیوالوته ووايئ.
1. ولې په اوږي کې د روښانه رنگ لرونکي لباسونو اوپه ژمې کې د تیاره رنگ کالیو اغوستل مناسب دي؟
  2. په دوو ورته ګیلاسونو کې مو چې په یوه کې تور چای او په بل کې شین چای په عین درجه اچولي دي، ستاسو په نظر کوم یو ژر سپړي؟

## 4-1-5: اتمي طيف (Atomic spectrum)

یوه بله پدیده چې د کلاسیک فزیک په واسطه د بیانولو وړنه وه، له اتمو څخه د نشر شوي طیف څېړنه وه چې د کیمیا او فزیک د یو شمیر پوهانو له لورې په آزمایشونو سره تر سره شوه.




شکل (5-5)

نیوټن د لومړي ځل لپاره د منشور څخه د لمر نور په تیریدو سره د سپین طیف رڼا لاسته راوړه. نیوټن وښودله چې سپین نور له اوه بېلابېلو رنگونو څخه تشکیل شوی. د سپینې نور طیف یو پیوست طیف دی چې په (5-5) شکل کې ښودل شوی دی. په مخکیني لوست کې د تودوخې له تشعشع سره آشنا شوو او ومولیدل چې دا تشعشع د پیوست طیف لرونکې ده. اوس د تشعشع بل ډول څېړو.

په دې ډول تشعشع کې له یوه نري اوږد بڼیښه یي گروپ څخه چې په داخل کې یې نري گاز او بخار له یو معین عنصر څخه په لږ فشار لکه جیوه، سوډیم او ینایون نه کار اخلو.


دوه الکتروډونه د انود او کتود په نومونو د څراغ دواړو لورو ته قرار لري چې په ترتیب سره د یوې بترۍ مثبت او منفي قطبونو ته په لوړ ولتاژ سره وصل شوي. د گروپ د کتود او انود ترمنځ د لوړ ولتاژ په بر قرارولو برېښنايي الکتريکي تخلیه رامنځته کېږي، د گاز اتمونه په مثبتو ایونو بدلېږي او د رڼا په خپرولو پیل کوي، هغه رڼا چې له گروپ څخه خپرېږي آبي رنگ لري، که دغه رڼا له منشور نه تیره کړو او د هغه طیف تشکیل کړو، وینو چې دا طیف پیوست نه دی، بلکې له څو رنگه خطونو چې یو له بله بېل دي، د ټاکلو څپو په اوږدوالي تشکیل شوی دی.



شکل (5-6)

په همدې ترتیب که د گروپ دننه د جیوې پرځای د کوم بل عنصر بخاروي، بیا هم له هغه څخه حاصل شوی طیف د رنگه خطونو په بڼه یو له بله سره بېل لیدل کېږي، مگر دا خطونه هم د شمیر او هم د خپې د اوږدوالي له نظره د لاسته راغلي طیف له خطونو سره د جیوې له گروپ څخه توپیر لري.

د هر عنصر له بخار څخه د خپاره شوي نور طیف د هغه عنصر د اټومي طیف په نامه یادوي، نو ویلي شو چې د مختلفو عناصرو اټومي طیف یو له بل سره توپیر لري، له خپاره شوي نور څخه حاصل شوي اټومي طیف د هر عنصر د بخار په واسطه د همغه عنصر د اټوم د نشري طیف په نامه هم یادوي.



شکل (5-7)

د جیوې د بخار گروپ طیفونه زیاته اندازه د تحت قرمز (د سره رنگ لاندې) نور خپروي چې دا نور د انسان روغتیا ته زیان لري، په همدې اساس انسان ته ښایي چې په مستقیم ډول جیوې له گروپ څخه تر خپرې شوي رڼا لاندې واقع نشي. د سپورمیزو (فلورسینټ) گروپونو دننه د جیوې بخار موجود وي، اما ددې گروپونو دیوالونه په یوه نازکه سپین رنگې مادې سره پوښوي، دا سپین رنگې ماده ددې لامل کېږي چې که له موادو څخه سور رنگې (قرمزي) نور پرې وځلېږي، هغه جذبوي او سپین نور خپروي.

## 5-1-5: جذبي طيف (Absorption spectrum)

په (1814)م کال فرانهور (Fraunhofer) د دقیقو تجربو په ترسره کولو د لمر په طیف کې تیاره خطونه کشف کړل، هغه وښودل چې که د لمر طیف ته په غور سره وکتل شي، تیاره خطونه په نظر راځي، په دې معنا چې په طیف کې د څپو ځینې اوږدوالی شتون نلري او د هغه پر ځای تور تیاره خطونه لیدل کېږي، اوس پوهېږو چې په لمر کې د عناصرو موجود گازونه له لمر څخه د خپرو شوو څپو ځینې اوږدوالی جذبوي چې د هغوی نه شتون د تیاره خطونو په بڼه د لمر په طیف کې تر سترگو کېږي.


د سپین نور طیف ته چې ځینې خطونه یا د څپو اوږدوالی یې جذب شوي وي جذبي طیف ویل کېږي. تجربو ښودلې ده، کله چې سپین نور د یوه ټاکلي عنصر د منځ څخه تېر او طیف یې تشکیل شي له هغه څخه لاسته راغلی طیف د خطي طیف په بڼه تر سترگو کېږي.

د مختلفو عناصرو د نشري او جذبي طیفونو مطالعه رښتیني چې:

1- د هر عنصر په خپرو شوو او جذبي طیفونو کې د څپو معین اوږدوالی وجود لري چې د هغه عنصر له مشخصاتو څخه گڼل کېږي، یعنې د دوو عناصرو نشري او جذبي طیفونه سره ورته نه وي.

2- د هر عنصر اټوم له سپیني رڼا څخه هغه د څپو اوږدوالی جذبوي که د هغه عنصر وودوخې درجه پورته لاړه شي او یا په کومه بله بڼه وهڅول شي، هغه بېرته ځلوي (منعکس کوي یې) په (5-8) شکل کې د هایدروجن د اټوم نشري او جذبي طیف ښودل شوي دي.

د هر عنصر اټومي طیفونه ځانگړي خطونه یا د څپو ځانگړي اوږدوالی لري او د هر عنصر د نشري او جذبي طیفونو څخه لکه د افرادو د گوتو نښانونو غوندې د هر عنصر د پیژندنې لپاره ترې کار اخیستل کېږي.






## فعالیت

د (الف) او (ب) نشري او جذبي طیفونه د هایدروجن د بخار اتومونه ښيي، شکلونو ته په پاملرنې سره جذبي او نشري طیفونه مشخص کړئ.

د نشري او جذبي طیفونو برابرولو او خپرلوته طیف ښودنه وایي. طیف ښودنه د عناصرو د پیژندنې ښه وسیله ده. چې د نولسمې پېړۍ په وروستیو کې د څو ناپېژندل شوو عناصرو د کشف لامل شو، ولې په دې بریالۍ گټې اخیستنې سره بیا هم په دې اړه چې ولې هر عنصر ځانگړی طیف لري، په کلاسیک فزیک کې یې ځواب شتون نه درلود. د کلاسیکي نظریې پر اساس یو اتوم په هغه صورت کې نور خپروي چې په یوه بڼه لکه له نورو اتومونو سره د تماس له کبله یا د برېښنايي ساحې په واسطه د هغه اتوم الکترونونه انرژي ورکړل شي، دغه الکترونونه د انرژي د لاسته راوړلو له امله نوسان کوي الکترومقناطیسي څپې خپروي او که نور پر یوه اتوم وځلېږي، د وارده نور د برېښنايي ساحې نوسان ددې لامل کېږي چې الکترونونه په نوسان کولو پیل وکړي او وارد شوی نور جذب کړي، ځکه نو کلاسیکو نظریاتو ته په پاملرنې سره هر اتوم کولای شي، په هر څپه ییز اوږدوالي نورته تشعشع ورکړي او یا یې جذب کړي، په داسې حال کې چې تجربه ښيي چې د اتومونو په جذبي او تشعشعي طیف کې کېدای شي یوازې د معینو څپو اوږدوالی خپاره او یا جذب شي یا په بل عبارت، د هر اتوم الکترونونه یوازې په معینو فریکونسیو سره کولای شي چې نوسان وکړي.

## 1-2-5: د تامسون اتومي موډل

تامسون انګلیسي پوه د اتومي جوړښت لومړنی موډل وړاندیز کړ، په دې موډل کې په یو نواخته ډول د اتوم د کتلې او مثبت چارج وېش په کروي بڼه په پام کې نیول شوی، په دې موډل کې الکترونونه له منفي چارجونو سره لکه (ممیز، د ممیزو د کیک د موډل په دننه کې) په سرتاسري توګه وېشل کېږي، له دې کبله دې موډل ته د ممیزو د کیک موډل («موډل کیک کشمشی») (Plum pudding Module) هم وایي.



(5-9) شکل، مثبت برقي چارج د کرې دننه په یو نواخته توګه ویشل شوی دی

تامسون د ممیزو د کیک د موډل پر اساس د اتومونو ځینې ځانګړنې، لکه: د کتلې اندازه، د الکترونونو شمېر او د هغو خنثی توب بیان کړل، خو وروسته رادفورد د آزمایشات په ترسره کولو دې نتیجې ته ورسید چې د اتوم چارج باید د اتوم په مرکز کې متمرکز وي او په دې اساس یې یو بل موډل د اتوم د جوړښت لپاره وړاندیز کړ.

## 2-2-5: د رادرفورد اتومي موډل

رادرفورد د تامسون شاگرد په (1911م) کال کې د تجربو په ترسره کولو دې پایلې ته ورسید چې د یوه اتوم ټول مثبت چارجونه له ډېر واړه حجم سره په هسته کې د اتوم په مرکز کې متمرکز وي او الکترونونه له منفي چارجونو سره ددې مرکزي هستې شاوخوا په ډېرو لیرې واټنونو کې احاطه کړې ده، یعنې د هستې او الکترونونو ترمنځ فضا تشه ده، سره له دې چې د رادرفورد موډل په ډېرو برخو کې له بریاوو سره ملګری و، خو ځینې پوښتنو ته یې، لکه: اتومونه څه ډول حرکت کوي؟ څه شی ددې خنډګرځي چې الکترونونه له منفي چارجونو سره د برېښنايي قوې په اثر د هستې د مثبتو چارجونو لورته سقوط ونه کړي او هسته له څه نه جوړه شوې ده؟ څرنگه کولای شو د هغې چارج اندازه کړو؟ او نورې ډېرې پوښتنې چې په خپله هغه هم ورسره مخامخ شوی و، دې موډل ورته ځواب نشو ویلای.

له دې امله نورو فرضیو ته اړتیا وه، ترڅو چې د رادرفورد اتومي موډل بشپړ کړي او د اتوم د جوړښت په هکله مطرح شوو پوښتنو ته ځواب ووايي چې وروسته بیا دا ډول موډل ډنمارکي فزیک پوه نیلس بور (Niles Bohr) (1885-1962)، په 1913 کال د هایډروجن د اتوم نوی موډل چې اتومي طیف تشریح کولای شي، وړاندیز کړ.

## 3-2-5: د ماکس پلانک (1858-1947) Max planck نظریه

د کلاسیک فزیک پر اساس، هرکله چې یوه چارج لرونکې ذره تعجیلي (بېرته لرونکې) حرکت ولري (مثلاً د خپل تعادل وضعیت ماحول نوسان کوي)، یوه الکترو مقناطیسي څپه له هغې څخه خپرېږي. همدارنګه د کلاسیک فزیک له مخې د الکترو مقناطیسي څپې انرژي یو پیوست کمیت دی. د ماکس پلانک له نظریې سره سم، هغه مقدار انرژي چې جسم یې د الکترو مقناطیسي څپو په بڼه خپروي، هغه د یو ثابت مقدار تام مضرب دی چې د غه ثابت مقدار د الکترو مقناطیسي څپې له فریکونسي سره تړون لري. د دې نظریې له مخې د یوې الکترو مقناطیسي څپې انرژي له (v) فریکونسي سره برابره ده له:  $E = nhv$  ..... (I)

په دغه رابطه کې n یو تام ثابت مضرب یا عدد دی او د h ضریب یو ثابت مقدار دی چې د پلانک د ثابت په نوم یادېږي. دغه ثابت د ماکس پلانک پواسطه د تور جسم د خپلیدلو په اړوند د تجربې منحنی ګانو د محاسبې د تطبیق په نتیجه کې په لاس راغلی چې د دغه ثابت منل شوی عدد برابر دی له:  $h = 6.63 \cdot 10^{-34} \text{ Js}$  سره  $hv$  د خپاره شوي نور کوانټم انرژي له v فریکونسي سره چې هغې ته فوتون هم وایي او n د کوانټمونو شمېر رابښي چې د کوانټمي عدد په نوم یادېږي.

په (1) رابطه کې که د پلانک ثابت د (ژول ثانيه) په اساس حساب کړو، انرژي د ژول له واحد سره لاسته راځي، خو د اتوم د جزاوو د جوړښت په بحث کې له ژول څخه د واحد په توګه استفاده نه کوي ځکه چې ژول یو لوی واحد دی، له هغه څخه استفاده مناسبه نه ده او معمولاً له یو بل واحد څخه چې الکترون ولټ (ev) نومېږي، ګټه اخیستل کېږي. د تعریف پر اساس، یا یو الکترون ولټ (1ev) د یو ولټ ولټاژ لاندې د یوه الکترون د انرژۍ له بدلون څخه عبارت دی. په داسې حال کې چې یو ژول د برېښنايي چارج له هغه مقدار انرژي سره برابره ده چې یو کولمب د یو ولټ ولټاژ لاندې وي. په پایله کې د دې یادونې له مخې چې  $1e = 1.6 \cdot 10^{-19} C$  دی د الکترون ولټ او ژول تر منځ لاندې رابطه وجود لري:

$$1J = 1.60 \cdot 10^{-19} J = 1eV = (1.60 \cdot 10^{-19} C) \times (1V) = 1.60 \cdot 10^{-19} J = 1eV$$

$$1J \frac{1}{1.6 \times 10^{-19}} eV = 0.625 \times 10^{19} = 6.25 \times 10^{18} eV$$

**مثال:** د رادیويي څپو فریکونسي له  $1MHz$  څخه تر  $100MHz$  پورې وي. د دې څپو اړوند فوتونونو انرژۍ د تحول میدان حساب کړي؟ د  $1MHz$  فریکونسي لپاره لروچي:

$$E_1 = h\nu_1 = (6.63 \times 10^{-34} Js)(10^6 s^{-1}) = 6.6 \times 10^{-28} J = 4.125 \times 10^{-9} eV$$

او د  $100MHz$  فریکونسي لپاره لروچي:


$$E_2 = h\nu_2 = (6.63 \times 10^{-34} Js)(100 \times 10^6 s^{-1}) = 6.6 \times 10^{-26} J$$

د وروستني قیمت په بدلولو سره د  $ev$  له جنس څخه لروچي:  $E_2 = 4 \times 10^{-7} eV$

نو په دې اساس د رادیويي څپو اړوند فوتونونو د انرژي د تحول میدان له  $4 \times 10^{-9} eV$  تر  $4 \times 10^{-7} eV$  پورې دی.

### 3-5: د فوتو الکتریک اثر (اغیزه)


په 1887 م کال کې یو جرمني پوه چې هاینرېچ هرټز (Heinrich Hertz) نومیده، دارنګه مشاهده کړ: کله چې نور په یو ډېر کوچني طول موج لکه (بنفش نور) سره د یو فلزي برېښنا بنسټونکي (الکتروسکوپ) په خولۍ چې د منفي چارج لرونکې وي، ولګېږي، نو د الکتروسکوپ د تخلیه کیدو سبب ګرځي. بلې تجربې وښودله چې د دغه برېښنايي تخلیې اصلي لامل، د الکتروسکوپ له فلزي خولۍ څخه د الکترونونو جلا کیدل دي. دغه ښکارنده یعنې د الکترونو جدا کول له یوې فلزي سطحې څخه د نور لګیدو پواسطه، فوتو الکتریک نومېږي او د فلز له سطحې څخه شیندل شوو الکترونونو ته فوتو الکترون وايي. د فوتو الکتریک د پدیدې د څېړنې لپاره هغې د ستګاه په نظر کې نیسو کومه چې په (10-5) شکل کې ښودل شوې ده.



په دغه دستگاه کې دوه فلزي الکترونونه د A او B د یوه خلا په محفظه کې قرار لري او له بهر څخه د یو تنظیموونکي ولتاژ په منبع پورې وصل شوي دي. د A الکتروود د یو مونوکروماتیک (یورنگه) نور په مقابل کې چې د یو موج اوږدوالي یا یوه فریکونسی درلودونکی دی قرار لري د (5-10) شکل مطابق تجربه بنیي چې که چېرې نور په عادي ډول د A په الکتروود باندې ولگېږي، هر څومره چې ولتاژ لوړهم وي، خوبیا هم په مدار کې جریان نه برقرارېږي.

خو که چېرې نور په مناسبه فریکونسی کې د A الکتروود باندې ولگېږي، په مدار کې جریان برقرارېږي، چې کولی شو، د دغه جریان موجودیت دا رنگه تفسیر کړو چې د نور لگیدل، د A الکتروود له سطحې څخه د فوتوالکترونونو د جلا کیدلو او د دوی د خپریدو سبب شوي دي. که چېرې دغه الکترونونه کافي (پوره) اهتزازي انرژي ولري، نو د B الکتروود ته رسېږي او جریان برقرارېږي. د ولتاژ (V) په تغیرولو سره کولای شو، د I جریان د تغیراتو منحني د (V) ولتاژ په اساس په لاس راوړو. په (5-11) شکل کې د جریان د تغیراتو منحني د نور شدت د دوو مختلفو مقدارونو لپاره کوم چې د A په الکتروود وارد شوي دي، د ولتاژ په اساس ښودل شوي دي. د نور فریکونسي په دواړو حالتونو کې یو شی دی. د (V) مثبت ولتاژ مقدار د هغو شرایطو پر اساس دی چې د B الکتروود د منبع د مثبت ولتاژ په آخري برخه کې تړل شوی دی. څرنگه چې د الف په منحني کې ښودل شوي دي، د (V) د مثبتو مقدارونو لپاره د ولتاژ (V) په زیاتیدو سره لومړی جریان زیاتېږي، وروسته یو ثابت مقدار ته رسېږي چې بیا نور د ولتاژ زیاتیدل په هغې مقدار باندې اثر نه کوي (5-11) شکل. دغه موضوع کولای شو په لاندې ډول توضیح کړو چې د (V) مثبت ولتاژ د دې سبب څرګند چې فوتوالکترونونه د B الکتروود خواته کش کړي او د ولتاژ په زیاتیدو سره یو زیاته اندازه فوتو الکترونونه د B خواته کش کېږي او جریان زیاتېږي. خو که چېرې ولتاژ هغه حد ته ورسېږي چې د B الکتروود وکولای شي، ټول فوتوالکترونونه جمع کړي، نور نویاد (V) ولتاژ په زیاتیدو سره جریان پورته نه ځي. بل په زړه پورې او د پاملرنې وړتیا چې په دې منحني کې لیدل کېږي داده چې د (V) منفي مقدارونو (یعنې کله چې د B الکتروود د ولتاژ منبع د منفي په آخري برخه کې تړل شوی دی) د جریان لوری تغیر نه خوري او د ولتاژ په کمیدو سره مثبت جریان کمېږي، تردې چې د -V کولتاژ په مقابل کې چې متوقف کوونکي ولتاژ نومېږي، جریان صفر کېږي او د -V څخه د کمو مقدارونو لپاره هم جریان صفر پاتې کېږي.

د دې وضعیت د بیانولو لپاره ویلی شو چې د  $V$ ، د منفي مقدارونو لپاره د  $A$  الکتروډ چې اوس په آخرني مثبت برخه کې وصل دي، فوتو الکترونونه خپل خواته راکاږي (کش کوي)، او د هغوی اهتزازي انرژي کموي په په پایله کې د هغوي لږ شمېر کولای شي چې د  $B$  الکتروډ ته ځان ورسوي او په  $v_0 -$  ولتاژ کې هېڅ یو فوتو الکترون  $B$  ته نه رسېږي.



د (ب) منحنی د هغې تجربې اړوند دی چې په هغې کې مو د نور شدت نیمایي کړی. (خو نور هماغومره فریکونسي لري) څرنگه چې له منحنی څخه لیدلای شو، د  $v_0$  مقدار د دواړو منحنی ګانو لپاره یو شی دی. دا پدې معنی چې متوقف کوونکي ولتاژ له وارده شعاع سره کومه اړیکه نه لري.


شکل (5-11)

که دغه تجربه د مونو کروماتیک (یو رنگ) نور چې د بل فریکونسي لرونکی دی، تکرار کړو، د جریان د تغیراتو منحنی ګانې د ولتاژ په اساس د (الف) او (ب) د منحنی ګانو غوندې په لاس راوړو، خو په دې توپیر چې متوقف کوونکي ولتاژ به د بل مقدار لرونکي وي. یعنې د متوقف کوونکي ولتاژ مقدار دواړه نور له فریکونسي سره تړ او لري.

که چېرې د (الف) شکل په د ستګاه کې د  $A$  فلزي الکتروډ د جنسیت ته تغیر ورکړو، بیا هم همدغه نتایج لاسته راوړو، مګر په دې حالت کې هم د متوقف کوونکي ولتاژ مقدار تغیر کوي، یا په بل عبارت د متوقف کوونکي ولتاژ مقدار د  $A$  فلزي الکتروډ د جنس اړوند دي.

رابرت میلیکان (1886-1953) م Robert Millikan د هغو دقیقو تجربو پر اساس چې په لسو کلونو کې یې تر سره کړي، نوموړی متوقف کوونکي ولتاژ د مختلفو فلزاتو او د متفاوتو فریکونسیو وارده وړانګو لپاره اندازه کړ.

په (5-12) شکل کې، منحنی د متوقف کوونکي ولتاژ له تغیراتو سره د وارده نور د شعاعو د فریکونسي له مخې، د څو مختلفو فلزونو لپاره ښودل شوي.



شکل (5-12)



دغه منحني ګانې ښيي چې که هر څومره د وارده وړانګې فريکونسي پر  $A$  الکتروډ لږه وي، نو قطع کوونکې ولټاژ به هم کم وي. د قطع کوونکې ولټاژ مقدارونه د هر فلز لپاره د يو مستقيم خط پرمخ قرار لري. څرنگه چې په شکل کې گورئ هر خط د فريکونسي محور، په يوه معينه فريکونسي کې چې هغه په  $V_0$  سره ښودل شوی وي. تجربه ښيي چې که چېرې د وارده وړانګې فريکونسي د  $A$  پر فلزي الکتروډ باندې له اړوند فلز  $V_0$  څخه کمه وي، نو د فوتوالکټريک ښکارنده نه رامنځ ته کېږي. نو په دې اساس  $V_0$  ته د قطع فريکونسي وايي.

#### 4-5: د بور اټومي موډل (Niels Bohr (1885-1962


د رادرفورډ د وړانديز پر اساس چې د اټوم کتله او يا د اټوم د مثبت چارج د اټوم په مرکز د يوې ډېرې کوچنۍ ناحيې کې متمرکز دی، ډنمارکي فزيک دان نيلز بور په (1913م) کال کې وړانديز وکړ چې اټوم په حقيقت کې د لمریز نظام يو موډل ته ورته دی چې د هغه په مدارونو کې الکترونونه، لکه: سیارو په څېر چې د لمر په چاپېر څرخي، د هستې چاپېره څرخېږي. د بور نظريې ته په پام لرنې سره لکه څنګه چې د سیارو او لمر ترمنځ چې د جاذبې ميخانيکي قوې په اثر هېڅکله سیاره د لمر په سطحه نه راغورځېږي، نو همدارنګه د دې دليل پر اساس الکترونونه د کولني الکتروستاتيکي جاذبې قوې په اثر چې د هستې او الکترونونو ترمنځ شتون لري، په هسته کې نه غورځېږي، يعنې اټوم به نه متلاشي کېږي.

بور، د رادرفورډ د اټومي نمونه يې موډل د بې ثباتۍ د ستونزو د حل لپاره او د اټومونو د ځلېدونکو وړانګو د پریکړې شوي طيف ته په پاملرنې او د ريد برکيت (Brackett) - بالمر (Balmer) تجربې رابطې د هايډروجن د اټوم طيف لپاره او همدارنګه د پلانک او انشتاين د کوانټمې له نظريې څخه په الهام اخيستنې سره يوه نمونه د هايډروجن اټوم لپاره چې يو الکترون لري وړاندې کړ. په دغه نظريه کې بور وړانديز وکړ چې ميخانيکي او کلاسيک الکترومقناطيسي قوانين بايد د اټوم په مقیاسونو کې له فرضیو سره يو ځای په نظر کې ونیول شي چې کولای شو دغه فرضيې په ساده ډول په لاندې څلورو اصولونو کې بيان کړو:

1- الکترونونه يوازې په دایروي مدارونو کې په ټاکلو شعاع ګانو سره حرکت کوي چې دغه مدارونه د ثابتو مدارونو يا (stationary orbits) په نوم يادېږي. د الکترون حرکت د  $m$  کتله او د  $e$  - چارج سره په يو دایروي مدار کې چې د  $r$  شعاع لرونکی دی، د مرکز (هستې) د  $e$  + چارج سره په شاوخوا کې لکه څنګه چې په (13-5) شکل کې ښودل شوی دی، سرته رسېږي.

په دې حرکتونو کې مرکز ته د جذب قوه د هغه الکتریکي (برېښنايي) جذب څخه عبارت ده چې د هستې او الکترونونو په منځ کې شتون لري چې دا برابره ده له  $\frac{ke^2}{r^2}$  سره. په دې رابطه کې د  $k$  قیمت عبارت دی له:  $k = 8.99 \cdot 10^9 \text{ Nm}^2 / \text{c}^2$  (د کولمب ثابت)

له مرکز څخه د تیښتې (فرار) (تعیجل)، د الکترون په حرکت کې د ایروي حرکت له نظره برابر دی، له  $\frac{v^2}{r}$  چې په دې کې  $v$  په دایروي محیط کې د الکترون سرعت دی، په پایله که د نیوټن له قانون څخه په گټې اخیستنې سره لرو چې:



شکل (5-13)

له مرکز څخه د فرار قوه = مرکز ته د جذب قوه

$$\frac{ke^2}{r^2} = \frac{mv^2}{r} \dots\dots\dots (1) \text{ یعنې:}$$

کولای شو وښیو چې د هستې په برېښنايي ساحه کې د الکترون مرکز ته د جذب پوتنشيالي انرژي برابره ده له  $U = \frac{ke^2}{r^2} \times r = \frac{ke^2}{r}$  او له مرکز څخه د تیښتې حرکتی انرژي مساوي ده له  $\frac{1}{2}mv^2$  سره.

په نتیجه کې د الکترون مجموعي انرژي (پوتنشيالي انرژي + حرکتی انرژي) په دې مدار کې برابره ده له:

$$E = k_E + U = \frac{1}{2}mv^2 - \frac{ke^2}{r}$$

د (1) رابطې اړخونه په  $\frac{r}{2}$  کې ضربوو:  $\frac{ke^2}{r^2} \left(\frac{r}{2}\right) = \frac{mv^2}{r} \left(\frac{r}{2}\right)$

$$\frac{1}{2}mv^2 = \frac{ke^2}{2r} \text{ او یا:}$$

په نتیجه کې د الکترون مجموعي انرژي  $E$  په شعاع په یو ثابت مدار باندې برابره ده له:  $E = \frac{ke^2}{2r}$  سره.

2- په اټوم کې د حرکت ځینې خاص حالتونه وجود لري چې د ثابتو حالتونو په نوم یادېږي په دې حالتونو کې نور، نو د معمول په توګه دکلاسیک فزیک د اصولو مطابق، الکترون، الکترو مقناطیسي موج نه خپروي چې د دې وضعیت له مخې ویلای شو چې الکترون په یو ثابت حالت کې دی. کلاسیک فزیک ته په پاملرنې سره یو بیرته لرونکی برېښنايي چارج د داسې یو الکترون په شان چې د هستې په شاوخوا څرخي، باید په پیوست ډول الکترو مقناطیسي انرژي خپره کړي. د دې انرژي په خپرولو سره د دې الکترون مجموعي انرژي کمېږي او الکترون په ماریچي ډول، هستې خواته حرکت کوي او په اټوم کې لوېږي.

3- د ثابتو مدارونو شعاع کولای شي مشخص او پریکړي: مقدارونه ولري. که د لومړني مدار شعاع په  $a_0$  وښو، نو د مدارونو مجاز یا ممکنه شعاع ګانې له لاندې رابطې څخه لاسته راځي.

$$r_n = a_0 n^2 \quad n = 1, 2, 3, \dots$$

چې دلته  $n$  یو صحیح عدد دی. سربیره پردې، بور د الکتروني مدار کوچنۍ شعاع یعنې ( $a_0$ ) د هایدروجن په اټوم کې چې هغه ته د بور اټوم شعاع هم وایي په لاندې ډول یې لاسته راوړله:

$$a_0 = \frac{h^2}{4\pi^2 m k e^2}$$

چې دلته  $h$  د پلانک ثابت،  $k$  د کولمب ثابت،  $e$  د الکترون چارج او  $m$  د الکترون کتله ده.

4- همدارنګه بور فرض کړل چې که څه هم یو ثابت الکترون چې په یو ثابت او خاص حالت کې له  $En_1$  انرژي سره دی، نه ځلېږي، خو کولای شي د  $En_2$ ، ټیټې انرژي سوې په تللو سره وځلېږي. په دغه ټیټه سوېه کې د الکترون انرژي نظر لومړنۍ سوېې انرژي ته کمه ده یعنې،  $En_2 < En_1$  چې د انرژي دا توپیر د نوري کوانتم او فوتون په شکل ظاهرېږي چې د سوېو ترمنځ د غه د انرژي توپیر برابر دي له:

$$h\nu = En_1 - En_2$$

## 5-5: د ایکس شعاع (X وړانګه)

جرمني ساینس پوه رونتګن (Wilhelm Conrad Roentgen) په 1895م کال د نومبر په اتمه نېټه د جهان د نورو فزیک پوهانو غوندې د کتودي وړانګو په تجربو بوخت وو چې هغوی نوي پیژندل شوي وو. هغه په خپله تجربه کې یو ګلابي بڼینه یې ګروپ چې په یوه تور مقوایې قوټی کې پوښل شوی وو او کوټه یې تیاره کړې وه، ترڅو د تور کاغذ د کدر والي درجه امتحان کړي، ناڅاپه یې د یو یا رد (91.44cm) په حدودو کې له لمپ څخه لرې یو ضعیف نور ولید چې د کوچني د ستګاه پرمخ سترګګ وهي. رونتګن ډېر حیران شوی وو، بیایې یو ګوګر ولګاوه او په حیرانتیا سره یې کشف کړه چې د مرموز نور سرچینه، هماغه د باریم پلاتینو سیانیدو کوچنۍ ټوټه ده چې د دستګاه پرمخ لویدلې ده. باریم پلاتینو سیانید د ډېرو کیمیاوي معدني موادو له ډلې څخه ده چې فلورېسنتي خاصیت لري (یعنې کله چې د بنفش نور پواسطه روښانه شي د لیدو وړ نور له هغې څخه خپرېږي).

د رونتګن په تجربه کې د نور هېڅ ډول منبع (نه دماورايي بنفش وړنګې اونه دکتودي وړانګو) شتون نه درلود، ترڅو وکولای شي فلورېسنتي خاصیت وښيي، ځکه نو رونتګن دا نتیجه واخیستله چې دغه فلورېسنتي خاصیت د یوې نوې شعاع پواسطه رامنځ ته شوی چې هغې ته یې نامعلومه یا ناپېژندل شوې د X شعاع (وړانګه) وویل. رونتګن وښودله چې د X شعاع له منبع څخه په مستقیم خط خپرېږي او د عکاسي لوحه هم توروې. هغه په تفصیلي ډول د X وړانګه د نفوذ قدرت په مختلفو موادو کې مطالعه کړه. نو موږ یې وویل: چې د دې وړانګو د نفوذ قدرت په سپکو موادو، لکه: کاغذ، لرګي او غوښه کې نسبت متراکم موادو ته لکه پلاتین، سرپ او هلوکي کې زیات دی. همدارنګه هغه د لاس د هلوکي عکسونه یې د X د وړانګې په واسطه واخیستل. رونتګن وویل چې مقناطیسي ساحه نشي کولای د X وړانګو ته انحراف ورکړي او همدارنګه یې وښودله چې د هېڅ ډول انعکاس، انکسار، تداخل او تفرق اثر له نوموړې وړانګې څخه نه لیدل کېږي. د X، له وړانګې څخه زیاتره په طبابت کې ګټه اخیستل کېږي. د X له وړانګې له کشف څخه شپږ میاشتې وروسته (د وین) په یوه روغتون کې په جراحي عملیاتو کې له دې وړانګې څخه ګټه واخیستل شوه.

وروسته بیا د نوموړې وړانګې د کارونې ساحه ډېره پراخه شوه او په خاص ډول د ځینو ناروغیو د تشخیص او د سرطان ناروغیو له تداوی سره په طبابت کې یو لوی انقلاب د X د وړانګو په وسیله منځ ته راغی. همدارنګه د X شعاع په نورو فزیکي علومو او ژوند پیژندنې کې تر پراخې ګټې اخیستنې لاندې راغله، ځکه د نوموړې وړانګې په مرسته د انځور ګرېواو زړو مجسمې ارزونه او ساختماني موادو د څرنګوالي (کیفیت) د تشخیص او تحقیق په اړه پراخې ګټې اخیستنې ترسره شوې دي.

## 1-6-5: د کوانتم فرضیه (تیوري)

د هستې او اتومي فزیک پراخیدل، په فزیکي نظریو کې د دوو لویو پرمختگونو پر بنسټ منځ ته راغلي دي. د دې تیوري د پرمختګ او پراخېدو او د کوانتمې میخانیک تیوري ته د رسېدو لپاره لازمه ده چې د نسبیت تیوري په ځینو نتیجو پوه شو. د 1905 م کال کې البرت انشتاین د نسبیت په اړه د خپلې معروفې نظریې لومړنۍ برخه وړاندې کړه. هغه د دوو ډېرو پیچلو تجربو د راتلونکو پایلو په اړه په څېړنې پیل او تر هغه وخته پورې یې پراخې تجربې سرته رسولې وې. هغه دوو لاندې پایلو ته ورسیده:

1- د دقیقو اندازه کولو سره یې وښودله چې د نور سرعت اندازه په خلا کې د نورو منبع د حرکت څرنګوالي او د اندازه کولو د وسیلو تابع نه ده، بلکې د نور سرعت له هرې یوې منبع څخه چې خبرېږي، د هغې سرعت برابر له  $c = 2,998 \times 10^8 \text{ m/s}$  څخه ده.

2- سرعتونه کولای شو، یوازې (د یوه جسم یا ټاکلې علامې په نسبت) اندازه کړو. موږ فقط کولای شو، یو شی نسبت بل شي ته د سکون یا حرکت په حالت وپېژنو که ووايو چې یو جسم د سکون په حالت کې دی، هېڅ معنا نه لري. انشتاین دې مسئلې ته په پاملرنه چې دا دوې نکتې کولای شي د ساده او حیرانوونکو پایلو ذمه واړې وي. هغه د دې دوو ذکر شوو نکتو د سمېدو په فرضولو سره لاندې نتیجې ته ورسیده:


**لومړی:** هېڅ ډول جسم یا انرژي نشو کولای چې له نور څخه لوړ سرعت سره په خلا کې پر حرکت راوړلو.

**دویم:** د هر جسم کتله د هغه د سرعت په زیاتېدو سره زیاتېږي.

**درېم:** فرض کړئ د وخت د اندازه گیرۍ یوه وسیله (چې که هر ډول ګرۍ وي) په زیات سرعت سره د شخص په وړاندې په حرکت کې دی. د دې شخص اندازه گیري به دا وښيي چې د ګرۍ د تګ تګ وخت د هغه ګرۍ د تګ تګ د وخت په پرتله چې نسبت شخص ته د سکون په حال کې دی، ځنډېږي.

**څلورم:** فرض کړئ یو جسم په زیات سرعت سره د یوه شخص په وړاندې په حرکت کې وي. د دغه شخص اندازه گیري د جسم اوږدوالي د حرکت په امتداد کې لنډ ښيي. د دغه پورتنیو پایلو څخه لومړنۍ درې یې موږ ته ډېر اهمیت لري.

د مثال په توګه، له لومړنۍ نتیجې څخه دا ویلای شو، هغه وخت چې الکترونونو ته زیات تعجیل ورکړو، نو د دوی حرکت نور عادي حالت نلري. په ځانګړي ډول هغه وخت چې د  $V$  سرعت د نور سرعت ( $C$ ) ته نژدې کېږي، په دې حالت کې د دوی حرکت د معمولي حرکتونو د معادلاتو تابع نه وي. موږ نه شو کولای چې الکترون ته دومره سرعت ورکړو چې سرعت یې د نور سرعت  $C$  ته ورسېږي او یا له هغه څخه زیات شي. په حقیقت کې د هېڅ یوې ذرې یا جسم سرعت نشو کولای، په خلا کې د نور وړانګې د سرعت ورسوو. د لومړنۍ نتیجې صحت کولای شو په دویمه نتیجه کې ولټوو. په زیاتو سرعتونو کې د جسم کتله د هغه له سرعت سره زیاتېږي. دغه خاصیت کولای شو، د الکترونونو په حرکت کې وښایو. د دې موخې لپاره الکترونونه په یوه معلوم سرعت سره مقناطیسي ساحې ته ور دننه کوو. پوهېږو چې په دې حالت کې هم الکترونونه خپل حرکت ته په دایروي مسیر کې ادامه ورکوي او ښایي چې مرکز ته د جذب قو ( $\frac{mv^2}{r}$ ) او د مقناطیسي ساحې قوه، ( $qVB$ ) په خپلو کې تعادل حالت غوره کړي، ترڅو الکترونونه وکولای شي په دایروي مسیر خپل کې حرکت ته ادامه ورکړي.



نو د دغه دواړو قوو له مساوي کیدلو څخه لرو چې:

$$\frac{mv^2}{r} = qVB$$

له دغه رابطې څخه د  $m$  قیمت داسې لاسته راځي:

$$m = \frac{qBr}{V}$$


شکل (5-14)

څرنگه چې د الکترون کتله د محاسبې وړ ده، په حقیقت کې دا د الکترون مومنټم دی چې کېدای شي، په مستقیم ډول اندازه شي. د مومنټم مقدار په دې ځای کې عبارت دی له  $mv = qBr$  څخه چې په دې کې  $B$  او  $r$  کمیتونه د لابراتواري تجربو پواسطه ټاکل کېږي. څرنگه چې په عمل کې  $m$  نه اندازه کوو په دې اساس یې  $m$  ته د یوې ظاهري کتلې نوم ورکړی دی.

د  $m$  د اندازه کولو نتایج د سرعت په تابع په (5-14) شکل کې ښودل شوي دي. د ذرې کتله د سکون په حالت کې (په صفر سرعت کې) د ذرې د سکون کتلې په نامه یادېږي او هغه په  $m_0$  ښیو. څرنگه چې په شکل کې گورو، د الکترون کتله په ټیټ سرعت کې  $m_0$  ته نژدې ده، خو څه وخت چې  $v$  د نور سرعت  $c$  ته نژدې کېږي د ذرې کتله په سرعت سره زیاتېږي. انشتاین وړاندلیدنه وکړه چې څه وخت  $v$

د نور سرعت  $c$  ته ډېر نژدې شي، د ذرې کتله بې نهایت خوا ته تقرب کوي،  $v \rightarrow c, m \rightarrow \infty$ . دغه ادعا تراوسه پورې د ډېرو مقادیرو د په لاس راوړلو سره په زر هاوو ځله زیاتې د  $\frac{m}{m_0}$  نسبت لپاره د تجربو پواسطه تایید شوې ده. موږ په دې باور یو چې ټول جسمونه د همدې خاصیت تابع دي. یعنې د هر جسم سرعت چې د نور سرعت ته په خلا کې نژدې شي، د هغه ظاهري کتله په نامحدوده اندازه

زیاتېږي.



انشتاین وښودله چې د جسم کتله ( $m$ ) د حرکت په وخت کې د لاندې رابطې په واسطه پیداکولای شو:

$$m = \frac{m_0}{\sqrt{1 - \left(\frac{v}{c}\right)^2}}$$

په دغه فورمول کې  $v$  د الکترون سرعت نسبت ناظر ته  $c$  د نور سرعت په خلا کې  $m_0$  د سکون کتله او  $m$  د الکترون کتله ده. د یادونې وړده کله چې  $v=0$  شي، نو د جسم کتله د هغه د سکون کتلې سره برابره کېږي یعنې  $m = m_0$  شي. خو کله چې ( $v=c$ ) شي، نو د معادلې مخرغ صفر ته نژدې کېږي او د  $m$  کتله بې نهایت ته تقرب کوي یعنې:  $m \rightarrow \infty$

د شکل منحنی د پورتنی معادلې د گراف بدلونونه ښيي. له سرعت سره د کتلې د بدلون فورمول نه یوازې الکترونونه او نورو اتومي ذراتو لپاره د اعتبار وړ دی، بلکې د ټولو متحرکو اجسامو لپاره د اعتبار وړ دی، خو څرنگه چې د لویو اجسامو سرعت لکه هغو جسمونو چې هره ورځ ورسره سروکار لرو، معمولاً د نور د سرعت په پرتله دومره لږدی چې د  $\frac{v}{c}$  مقدار ډېر کمېږي، نو په دې اساس د  $\frac{v^2}{c^2}$  مقدار بیا هم فوق العاده کمېږي، په نتیجه کې  $m$  او  $m_0$  مقادیر یو بل ته دومره نژدې کېږي چې د هغوی د توپیر په هکله څه نشو ویلای. په بل عبارت، د کتلې د نسبتي زیاتوالي په عمل کې یوازې په هغو ذراتو کې کولای شو تشخیص کړو چې اندازه یې د اټوم او یا له هغې څخه کوچنی وي او کولای شي چې سرعت یې له  $c$  څخه کوچنی وي پیداکړي.

دغه موضوعات چې تراوسه پورې ذکر شوي یو ډېر تاریخي اهمیت لري، ځکه چې فزیک پوهان یې د نسبیت د تیوري سمبنت معتقد کړل. تجربو تر اوسه پورې په عمل کې ښودلي چې ډېر روښانه شواهد د نیوټن فزیک د نیمگړتیاوو په اړه د هغو ذرو په هکله چې ډېر زیات سرعت لري، راټول کړي. کولای شو الکترونونو ته زیاته انرژي ورکړو. دغه کار د الکترونونو تعجیل ورکولو سره د یوه قوي ولتاژ پواسطه په خلا کې صورت مومي. څرنگه چې د الکترون چارج  $q_e$  معلوم دي او همدارنگه د انرژي زیاتیدل ( $q_e v$ ) او د سکون کتله ( $m_0$ ) هم معلومه ده او د  $v$  سرعت د وخت په ټاکلو اود الکترون مسیر په یوه ټاکلي واټن کې کولای شو اندازه کړو، نو د دې پر اساس د ( $q_e v$ ) انرژي د مقادیرو حاصل له حرکتی انرژي سره په اړیکه کې د کلاسیک مېخانیک پر اساس ( $\frac{1}{2}mv^2$ ) سره پرتله شونې (ممکنه) کېږي. د تجربو له لارې معلومه شوې ده، هر کله چې الکترونونه د نور د سرعت په پرتله کم سرعت ولري، نو دغه رابطه په دې ډول ده:

$$\frac{1}{2} mv^2 = q_e v$$

باید وویل شي، په هر حالت چې له فوتو الکتریک څخه خبرې کوو پورتنی رابطه په کار وړو. تردې ځایه وپوهیدو چې الکترونونه په واقعیت کې کوچني سرعتونه لري،  $m$  او  $m_0$  پکې تقریباً سره مساوي دي، خو څه وخت چې د الکترونونو سرعت زیاتېږي، نو د  $\frac{v}{c}$  نسبت بیا یو کوچنی کسر نه دی او د ( $\frac{1}{2}mv^2$ ) کمیت  $q_e v$  سره متناسبه نه زیاتېږي.



چې دا ناخوالې د  $q_e v$  په زیاتېدوسره د  $m_0$  د بدلونونو په سبب زیاتېږي. البته د حرکي انرژي زیاتېدل اوس هم برابر دي له هغه کار سره چې د  $q_e v$  برېښنايي ساحې پواسطه رامنځ ته شوي دي، خو څرنگه چې نورنو کتله همغه  $m_0$  نه ده، نو نشو کولای حرکي انرژي د  $(\frac{1}{2}mv^2)$  پواسطه اندازه کړو.

د  $v^2$  مقدار د دې پر ځای چې د انرژي له ذخیرې سره یو ځای زیات شي، تر یوې ټاکلې اندازې پورې  $c^2$  ته نژدې کېږي، د کتلې زیاتوالی له سرعت سره په دې پورې اړه لري، لکه څنګه چې د حرکي انرژي څرنگوالی د کتلې له زیاتوالي سره اړه لري. کله چې اندازه شوې حرکي انرژي په یوه عطالتي نظام کې  $K_E$  وي، د  $(\Delta m)$  اندازه ګیري شوې کتلې زیاتوالی به په هغه نظام کې له  $K_E$  سره متناسبه وي، یعنې:  $\Delta m \propto K_E$ . ولې د ډېرې زیاتې حرکي انرژۍ لپاره لازمه ده، ترڅو د کتلې فوق العاده زیاتوالی حاصل شي. دا کوچنی د تناسب ثابت په حقیقت کې انشتاین ته وښودله چې د دې قیمت  $(\frac{1}{c^2})$  ده چې په دې کې  $c$  په خلا کې د نور سرعت دی، یعنې:  $\Delta m = \frac{K_E}{c^2}$ ، نو د  $(m)$  به د یوه جسم لپاره، د سکون کتلې له مجموع  $(m_0)$  او  $\frac{K_E}{c^2}$  سره برابره وي، یعنې:  $m = m_0 + \frac{K_E}{c^2}$  د انشتاین د دی وړاندیز پر اساس،  $m_0$  له حرکي انرژي له معادلوالي سره یو خاص حالت موجود دی، د هغه په نظر د کتلې او انرژي ترمنځ د یوه دقیق مساوات رابطه شتون ولري. نو ویلای شو چې د سکون کتلې  $m_0$  مقدار هم باید له یوه مساوي مقدار او یا د سکون له انرژي  $(E_0)$  سره مطابقت ولري.

څرنگه چې  $m_0 = \frac{E_0}{c^2}$ ، نو مخکینی رابطه داسې لیکلای شو:  $m = E_0 / c^2 + K_E / c^2$ . که د  $E$  انرژي د یوه جسم د ټولې انرژۍ  $E = E_0 + K_E$  لپاره په کار یوسو، کولای شو ولیکو چې:  $m = E / c^2$  وروستی رابطه د انشتاین همغه دقیقه نتیجه ګیري وه چې په کال 1905 م کې یې ترسره کړې وه. چې د هغې پربنسټ یې د یوه جسم کتله په حقیقت کې د هغه د انرژي د محتوا یوه اندازه ده.

دا رابطه په یوه لاسمه طریقه چې ښيي د فزیک یوه ډېره مشهوره معادله ده داسې لیکي:  $E = mc^2$  د وروستیو معادلوه توضیح څخه دې پایلې ته رسېږو چې کتله او انرژي د یوه سیستم د مشخصې لپاره مختلف تعبیرونه دي. اړینه نه ده، که ووايو کتله په انرژي او یا انرژي په کتلې بدلېږي، بلکې وایو چې یو جسم د اندازه شوي  $m$  په کتلې سره د  $(E = mc^2)$  په اندازه انرژي لري.

د دې تساوي او يا د کتلې او انرژي د برابروالي ضمني مفاهيم ډېر پاروونکي دي. لومړی دا چې د تحفظ (بقا) دوه لوی قوانین د يوه واحد قانون دوه مترادف بيانونه جوړېږي. په هر سیستم کې چې ټوله کتله يې تحفظ لري، ټوله انرژي به يې هم پايښت (بقا) ولري. دويم دا فکر را منځ ته کېږي چې ښايي د سکون د انرژي دا اندازه، د انرژي نور وېش ته بدله شي. څرنگه چې د انرژي د تساوي مقايسه له کتلې سره ډېره زياته ده، نو ډېر لږ کمښت به د سکون په کتله کې د ډېرې زياتې انرژۍ له آزادیدو سره د بېلگې په ډول د خوځښتي (نوساني) انرژي يا الکترومقناطيسي تشعشع سره مل وي.

## 2-6-5: د نور دوه ګونی طبيعت

موږ غواړو چې د کتلې او انرژي له رابطو څخه يوه يې دنور د کوانتمونو او له اتومونو سره د هغو د متقابل اغېز په اړه په نظري لحاظ تر بحث لاندې ونيسو. زموږ دا بحث د فوتو الکتريکونو اثر او د بور موډل سره توپیر لري. د فوتو الکتريک اثر له څېړنې څخه پوه شوو چې يو کوانتم نور  $h\nu$  انرژي لرونکی دی چې په هغه کې  $h$  د پلانک ثابت او  $f$  د نور فريکونسي ده. دا مفهوم د  $X$  د وړانګو په اړه هم کارول کېږي. پوهېږو چې د  $X$  وړانګه د مريي نور په شان الکترومقناطيسي تشعشع ده، خو د هغې فريکونسي د مريي نور له فريکونسي څخه زياته ده. سره له دې هم د فوتو الکتريک اثر د يو کوانتم د حرکت د اندازې په هکله موږ ته څه نه وايي. پوهېږو چې يو کوانتم نور د انرژي لرونکی دی، نو آیا د حرکت اندازه (مومنټم) هم لري؟ د  $p$  مومنټم لويوالی د يوه جسم لپاره د  $m$  کتلې او د  $v$  سرعت د حاصل ضرب په صورت تعريفېږي، يعنې:  $p = m \cdot v$ . که چېرې د  $m$  پر ځای دهغه معادله انرژي ( $E/c^2$ ) و ټاکو، کولای شو وليکو چې:  $p = E/c$ . پورتنی معادله د مومنټم د محاسبې او يا د حرکت اندازې لپاره په کار وړل کېږي چې په هغه کې د کتلې نوم نه دی ياد شوی. اوس د همدې معادلې پواسطه د يو فوتون د حرکت اندازه د  $E$  له انرژي سره غوره کوو.

په دې ځای کې د  $v$  سرعت پر ځای د نور سرعت ( $c$ ) وضع کوو او کولای شو وليکو چې:

$$p = EC/c^2 = E/c$$

د يو کوانتم نور  $E = hf$ ، لپاره که چېرې د  $E$  پر ځای د هغه قيمت  $hf$  په پورتنی رابطه کې ځای پر ځای کړو، د حرکت اندازه يا د يو کوانتم نور مومنټم په لاس راځي:

$$p = \frac{hf}{c}$$

د کلاسیکې الکټرو مقناطیسي تیوري مطابق، کله چې د نور یوه وړانګه (یا د  $X$  شعاع) د یوه هدف په موجودو اتومونو کې مثلاً یو ناز که فلزي ورته باندې ولګېږي، نور په بېلابېلو جهتونو خپرېږي، خو فريکونسي یې بدلون نه کوي. د نور جذبول د یوې ټاکلې د خپې اوږدوالي کې د اتوم په واسطه شونې ده چې د بلې فريکونسي د نور د بل ځل له بهر کېدو سره مل وي، خو که چېرې د نور خپې په آساني سره خپرې شي، په دې صورت کې د کلاسیکې تیوري مطابق باید د هغې په فريکونسي کې بدلون رانشي. خو د کوانتمي تیوري پر اساس، نور له فوتونونو څخه جوړ شوي دي او د نسبیت تیوري له مخې فوتونونه د مومنتم درلودونکي دي. کامپتون دارنګه استدلال وکړ چې د یوه اتوم او یو فوتون د ټکر پر وخت باید د مومنتم د تحفظ قانون په کارېول شي. د دې قانون پر اساس کله چې د کوچنۍ کتلې درلودونکي یو جسم د یو بل جسم سره چې د لوېې کتلې لرونکی او ساکن وي برخورد وکړي، نوموړی جسم د سرعت د لږ کمښت یعنې په انرژي کې د کمښت د بدلون له امله بیرته شاته راګرځي. خو که د دوو جسمونو کتلې سره ډېر توپیر ونه لري، نوزياته اندازه انرژي له ځان سره انتقالوي.

کامپتون (1892-1962) Arthur Holly Compton امریکایي فزیک پوه حساب کړ، هر کله چې یو فوتون له یوه اتوم سره ټکر وکړي، که د فوتون د حرکت اندازه  $hf/c$  وي، څومره انرژي باید له لاسه ورکړي؟ هغه نتیجه واخیستله چې که چېرې په نظر کې ونیسو چې یو فوتون په ساده ډول له ټول اتوم سره برخورد وکړي، په انرژي کې ډېر لږ بدلون راځي، خو که یو فوتون له یو الکټرون سره ټکر وکړي چې د کمې کتلې لرونکی وي، نو فوتون زیاته انرژي الکټرون ته لېږدوي. کامپتون د خپلو تجربو په واسطه وښودله چې فوتونونه کولای شي د ذرې په شکل وي، (خو د حرکت او همدارنګه د معینه انرژي په اندازه) هغه وښودله چې د فوتونونو او الکټرونونو تر منځ برخورد، د مومنتم او انرژي له تحفظ قانون څخه پیروي کوي چې دا په حقیقت کې د کامپتون د دې نظر لپاره یو بل دلیل دی چې نور د ذرې په څېر دی، خو باید وپوهېږو چې فوتونونه د معمولي ذرې په څېر نه دي چې سرعت یې د نور له سرعت څخه کم وي (فوتونونه د سکون په حالت کې شتون نه لري)، ځکه نو د فوتونونو لپاره د سکون کتله شتون نه لري، خو له مختلفو جهتونو څخه د خپرېدو یا تیتېدو د همدې خاصیت له مخې د مادې د ذراتو په څېر عمل کوي چې د انرژي او مومنتم درلودونکي دي. همدارنګه فوتونونه د امواجو د خاصیتونو په درلودلو سره (هغه امواج چې فريکونسي او د خپې اوږدوالي لري) د خپې په شان هم عمل کوي، په مختلفو حالاتو کې کله نور الکټرو مقناطیسي ځانګړنې خصوصیات لري، یعنې د هغو څپو په شکل دي چې د خپې اوږدوالی او فريکونسي لري چې دا ځانګړنې د نور د څپه ییز خصوصیت دی، خو په ځینې نورو حالتونو کې نور له ځانه هم موجي (څپه ییز) او هم ذره یي رفتار لري چې دغه دوه ډوله رفتار د نور د ذره یي او موجي خاصیتونه دي، دا ډول خاصیت او رفتارته د نور دوه ګونې خاصیت یادوه ګونی طبیعت (ذره یي - موجي) وایي، نو کولای شو ووايو چې نور د دواړو (ذره او موج) خاصیتونه لري.

همدارنگه په 1923م کال کې لويي دې بروگلي (1892-1987) Louis de Broglie فرانسوي پوه وړانديز وکړ چې د نور دوه گوني ځانگړنه (ذره يي - موجي) د الکترون او نورو اتومي ذراتو لپاره هم په کارورلی شو. هغه وويل چې دغه دوه گوني خاصيت (ذره يي - موجي) د ټولو کوانتمي مراحلو لپاره يوه بنيادي ځانگړنه ده. د دغه نظر په اساس هغه څه چې موربيې تل يوه مادي ذره گڼو، په ځينو شرايطو کې کولای شي، د موج په بڼه عمل وکړي، همدارنگه دې بروگلي داسې رابطه پيداکړه چې د هغې په واسطه کولای شو د هغه ذرو د څپې اوږدوالی پيداکړو، کوم چې د موج په بڼه عمل کوي. څرنگه چې مو وليدل د فوتونونو د حرکت اندازه د  $\lambda$  څپې اوږدوالي له  $p = \frac{h}{\lambda}$  سره برابر دی. د بروگلي نظر دا وو چې دغه رابطه د فوتونونو لپاره استخراج شوې ده، د هغو الکترونونو لپاره چې  $p = m.v$  مومنتم لري هم په کارورل کېږي، نو هغه وړانديز وکړ چې د يو الکترون د څپې اوږدوالی عبارت دی له  $\lambda = \frac{h}{mv}$  څخه. د بروگلي له فرضيې او مختلفو تجربو څخه ثابته شوي ده چې د (ذري - موج) دوه گوني خاصيت يو عمومي خاصيت دی اونه يوازې د نور، بلکې د مادې لپاره هم دی، خو اوس مهال معمول دادی چې د ذري کليمه يوازې د الکترونونو او فوتونونو لپاره په کار وړو او سره له دې چې دواړه په خپلو کې ډېر مهم توپير ونه لري، خو بيا هم د ذري او موج د دواړو خاصيتونو لرونکي دي.

### 3-6-5: د دې بروگلي د څپو سرعت

د نيوتن د کشفیاتو پر اساس چې د نور امواج د فوتونونو په بڼه عمل کوي، دغه سوال مطرح شو چې آیا امکان لري چې ذرات هم کله کله د موج په بڼه عمل وکړي؟ وروسته معلومه شوه چې په حقيقت کې ذرات هم د يو ډول څپه ييز خاصيت لرونکي دي. دغه خبره په 1913م کال کې کشف شوه. په دغه کال کې بروگلي يوه نظريه وړاندې کړه چې د هغې پر اساس هره ذره له يوې څپې اوږدوالي سره تړاو لري چې موږ کولای شو دغه د څپې اوږدوالی په ساده ډول د استدلال په واسطه لاسته راوړو. کولای شو چې د هرې ذرې د څپې اړوند اوږدوالی د ذرې او فوتون د ورته والي په مرسته لاسته راوړو. د

$$\text{فوتون په اړه پوهېږو چې: } \frac{hc}{\lambda} = \text{د فوتون د څپې اوږدوالی (}\lambda\text{)}$$

یا:

$$\frac{hc}{\lambda} = \text{د فوتون انرژي}$$

له نسبیت څخه پوهېږو چې د کتلې او انرژي تر منځ د  $\Delta E = (\Delta m)c^2$  رابطه شتون لري. که څه هم فوټون د سکون کتله نه لري، خو د انرژي (معادله کتله) لري. که د فوټون د انرژي معادل کتله په  $m_{ph}$  وښو ( $ph$  د فوټون مخفف دی)، نو کولای شو ولیکو چې:  $m_{ph} c^2 =$  د فوټون انرژي که دغه مقدار په پورته رابطه کې ځای پر ځای کړو، نو د فوټون د څپې اوږدوالی دا رنگه لاسته راوړلای شو:

$$\text{د فوټون مومنتم} = \frac{h}{m_{ph} c} = \frac{hc}{m_{ph} c^2} = \text{د فوټون د څپې اوږدوالی}$$

ځکه چې  $mc$  هماغه د فوټون مومنتم یا  $mv$  دی. که چېرې هره ذره د څپې له یوه اوږدوالي سره تړاو ولري، نو د څپې اوږدوالی د استدلال له مخې به لاندې توگه لیکلای شو:

$$\frac{h}{mv} = \text{د ذرې مومنتم} = \text{د ذرې د څپې اوږدوالی} (\lambda)$$

دغه د ذرې فرضي د څپې اوږدوالي ته، د دې بروگلي د څپې اوږدوالی وايي، نو ددې بروگلي د څپې اوږدوالی د یوې ذرې د  $m$  کتلې او  $v$  سرعت لپاره عبارت دی له،  $\lambda = \frac{h}{mv}$  (د ذرې د څپې اوږدوالی او د دې بروگلي د موج سرعت له  $v = \frac{h}{\lambda m}$  څخه عبارت دی.

## 7-5: د هایزنبرگ د قطعیت د نه شتون اصول

موږ په واروار ویلي دي چې هر فزیکي خاصیت په هره سمونیا سره چې وغواړو اندازه کولای شو، صحیح ډول د مطلوبې درجې اندازه گیری ته د رسیدو لپاره کافي ده چې یوه حساسه او دقیقه وسیله طرحه کړو، خو موجي میخانیک ښودلې ده چې حتا په فکري آزمایشونو او یا د اندازه گیری په ایډیال (خیالي) وسایلو کې هم د اندازه گیری په سموالي او صحت کې نیمگړتیاوې شتون لري. د مثال په ډول، موږ څرنگه کولای شو د هغه موټر موقعیتونه او سرعت چې د یوې جادې پر مخ د ورو حرکت په حال کې وي، اندازه کړو؟ د یوه موقعیت د تعینولو لپاره په یوه ټاکلې لحظه کې د موټر د مسیر مخکینی موقعیت د یوه خط په واسطه په نښه کوو. په هماغه لحظه کې یو درونکي ساعت (ستاږ واچ) سویچ کوو، موټر د نظر، خپل مسیر طی کوي او په هغه وخت کې چې د جادې وروستی برخې ته ورسېږي، بیا یې هم په نښه کوو او ساعت دروو. له هغې وروسته څرنگه چې د موټر د حرکت لوری هم معلوم دی. د دواړو نښو تر منځ واټن اندازه کوو، او طی شوی واټن پر وخت وېشو. او متوسط سرعت ترې په لاس راوړو.

نو پوهېږو چې کله موټر د دويمې نېټې ځای ته ورسیده، په یوه ټاکلي واټن کې د پیل له نقطې څخه په حرکت کې وو او په یوه ټاکلي متوسط سرعت سره یې خپل معین مسیر طي کړی دی. که دغه عمل په ډېرو کوچنیو واټنونو کې تکرار کړو، نو کولای شو چې لحظوي سرعت د مسیر په هره معینه لحظه کې په لاس راوړو. اوس له جادې او موټر څخه تېرېږو او یو الکترون چې د یوه تخلیه لامپ (ګروپ) له منځ څخه تېرېږي، په پام کې نیسو. موږ کوشنېس کوو چې د الکترون سرعت او موقعیت اندازه گيري کړو. موږ باید په خپله اندازه گيري کې بدلون راولو. موږ پوهېږو چې الکترون دومره کوچنی دی چې نشو کولای د هغه ځای د مریي نور په مرسته مشخص کړو (سره له دې چې د مریي نور د څپې له اوږدوالي کوچنی هم دی، خو بیا هم د یوه اټوم له قطر څخه  $10^4$  ځله لوی دی. د یوه الکترون د ځای غوره کولو لپاره د یو اټوم د قطر په اندازه ساحه کې (له یوه سر څخه تر بل سره پورې د  $10^{-10} m = 1 \text{ \AA}$  په شاوخوا کې) بڼایي چې د نور له وړانګې څخه ګټه واخلو چې د څپې اوږدوالی یې د  $10^{-10}$  مترو په شاوخوا کې او یا له هغه څخه هم کم وي، خو فوتون چې د څپې له دومره کوچني اوږدوالي ( $\lambda$ ) او له  $f$  زیاتې فریکونسي سره،  $\frac{h}{\lambda}$  مومنټم، د  $hf$  فوق العاده زیاته انرژي لري. دې ته په پاملرنې سره پوهېږو کله چې داسې فوتونونه چې د الکترونونو پواسطه تیتېږي، دیته ورته دی لکه چې ټینګه لغته ورته وړکړل شوي وي. د چټکتیا په پایله کې به الکترون یوه نوي او نامعلوم لور ته بدلون وکړي. (چې دغه یوه نوې مسئله ده، داسې یوه مسئله چې د موټر موقعیت د اندازه گيري د بحث په وخت کې حتی د هغه په اړه مو فکر هم نشو کولای) ځکه نو کله چې موږ هغه فوتونونه چې تیت شوي نه دي، پیدا کوو، کولای شو د هغه له لوري څخه چې لري یې، نتیجه واخلو چې الکترون به چېرته وي، په دې صورت کې مو په حقیقت کې د الکترون ځای پیدا کړی دی، خو په دې پروسه کې به مو د الکترون سرعت ته د لویوالي او هم د جهت له اړخه بدلون ورکړي وي.

په واضحه توگه ویلای شو که څه هم کولای شو چې د الکترون ځای (د خپې له یو ډېر لنډ اوږدوالي څخه نه په استفادې سره) تعین کړو، خو د سرعت سموالی یې لږ معلومیدای شي. موږ کولای شو ددغو فوتونونو پواسطه چې لږه انرژي لري، د الکترون پارونه کمه کړو، خو څرنگه چې نور د  $hf$  کوانتمونو انرژي لري، د کمو انرژي فوتونونه به لوی د خپې اوږدوالی ولري، نوله دې کبله د الکترون د موقعیت په دقت کې لازيات د قطعیت نه شتون منع ته راځي.

لنډه دا چې موږ نشو کولای د یوه الکترون موقعیت او سرعت په مکمل دقت سره اندازه کړو. دغه نتیجه گیرۍ ته د (عدم قطعیت) اصل ویل کېږي چې د جرمني فزیک پوه ورنر هایزنبرگ (Werner Heisenberg, 1976-1901) په واسطه بیان شوی دی. موږ کولای شو، د عدم قطعیت اصل په کمي توگه د هغه ساده فورمول په واسطه چې د شرودینگر د ذراتو د حرکت لپاره موجي معادلې څخه استخراج شوي دي بیان کړو. کله چې  $\Delta x$  عدم قطعیت په مکان او  $(\Delta p)$  عدم قطعیت په موتمنم کې وي، نو په دې صورت کې به په لوړو سویو کې ثبوت شي چې د دوو عدم قطعیتونو حاصل ضرب له  $(\frac{h}{2\pi})$  سره برابر او یا زیات وي. یعنې:

$$\Delta x \cdot \Delta p \geq \frac{h}{2\pi}$$

همدغه استدلال او معادله د موټر د تجربې په اړه کې هم سمه ده، خو د هغو جسمونو لپاره چې زیاته کتله لري، عملي نتیجه نه لري. یوازې په اټومي مقیاسونو کې دغه محدودیتونه ښکاره او د اهمیت وړ وي.

## د پنځم څپرکي لنډيز

- د نوي فزيک بنسټ د نسبیت او کوانټمي نظریو مجموعه تشکیلوي. د نسبیت نظریې د هغو ښکارندو د مطالعې په اړه دي چې چټکوالی یې ډېر زیات (نور سرعت ته ډېر نژدې) دی.
- د کوانټمي فزيک نظریې د ډېرو کوچنیو ښکارندو مطالعه ده، لکه د اتومونو، مالیکولونو او وړې ذرې چې اتوم یې جوړ کړی، هغه ذرې چې اتومونه ترې جوړ شوي دي د اتوم د لاندې ذراتو په نامه یادېږي.
- هغه الکترومقناطیسي څپې چې د جسمونو له سطحې څخه د تودوخې په هره درجه کې خپرېږي، د اجسامو د سطحې تشعشع ورته ویل کېږي.
- که په یوه طیف کې د څپو د اوږدوالي ترمنځ واټن نه وي، هغه طیف د پیوست طیف په نامه یادېږي. هغه جسم چې وکولای شي د وارده تشعشع څپو ټول اوږدوالی په بشپړه توګه جذب کړي، تور جسم ورته ویل کېږي. د جسم په واسطه د جذب شوې تشعشع انرژۍ او د وارډې شوې تشعشع انرژۍ نسبیت ته د هغه جسم د جذب ضریب وایي او د  $a\lambda$  په توري سره ښودل کېږي.
- د یوه جسم تشعشعي شدت د الکترومقناطیسي څپو د مجموعي انرژي له اندازې سره چې په یوه ثانیه کې د جسم د سطحې له واحد څخه خپرېږي، مساوي دي. د یوه جسم تشعشع (ځلیدنه) د څپې په هر اوږدوالي کې د الکترومقناطیسي څپې د انرژي د اندازې د څپو له اوږدوالي سره د  $\lambda$  او  $\lambda + \Delta\lambda$  په منځ کې چې د زمان په واحد کې د جسم د سطحې له واحد څخه خپرېږي، مساوي دي.
- د هر عنصر له بخار څخه د خپور شوي نور طیف ته هغه عنصر اتومي طیف وایي او له خپور شوي نور څخه حاصل شوي طیف د هر عنصر له بخار څخه د هغه اتوم له خپور شوي یا نشري طیف په نامه یادوي. د سپین نور طیف ته چې ځینې خطونه یا د څپو اوږدوالي یې جذب شوي وي، جذبي طیف وایي.
- د ماکس پلانک د نظریې پر اساس د انرژي مقدار چې یو جسم یې د الکترومقناطیسي امواجو په څېر خپروي. او تام مضرب له یو ثابت مقدار سره وي چې دغه ثابت مقدار د الکترون مقناطیسي موج فریکوینسي سره تړاوي. له دغې نظریې سره سم د یو الکترون مقناطیسي څپې انرژي د  $v$  له فریکونسي سره برابره ده له،  $E = nhv$  چې په دې رابطه کې  $n$  یو تام مثبت عدد دی او د  $h$  ضریب یو ثابت مقدار دی چې د پلانک د ثابت په نامه یادېږي  $n$  د کوانټمونو مقدار رابیني چې د کوانټمي عدد په نوم یادېږي.
- په 1988م کال کې هانریچ هرټس آلماني پوه مشاهده کړه، کله چې یوه نوري وړانګه په ډېر کوچني څپې اوږدوالي سره د بنفش نور په څېر د یو برېښنا ښودنکي فلزي خولی سره چې د منفي چارج لرونکي وي، ولګېږي، د برق د تخلیه کیدو لامل کېږي چې دغه الکتريکي (برقي) تخلیه د یوه فلز له سطحې څخه د الکترون د جلا کولو په دلیل (د نور د لګیدو په واسطه)، د فوتو الکتريک اغېزه او د فلز له سطحې څخه خپرو شوو الکترونونو ته فوتو الکترون وایي.



• بور خپل موډل د هایدروجن د اتوم لپاره چې یو الکترون لري ارایه کړ چې دغه موډل د لاندېنډیو څرگندونو پر اساس دي.

• الکترونونه په دایروي مدارونو کې په مشخصو شعاعگانو سره حرکت کوي چې دغه مدارونه د ثابتو مدارونو یا (stationary orbits) په نوم یادېږي.

• په اتوم کې د حرکت ځینې خاص حالتونه شتون لري چې د ثابتو حالتونو په نامه یادېږي. په دې حالتونو کې بیانولکه د معمولي ډول (د کلاسیک فزیک د اصولو مطابق)، الکترون الکترومقناطیسي انرژي نه خپروي چې په دې وضعیت کې وایو چې الکترون په یو ثابت حالت کې دی.

• د ثابتو مدارونو شعاع کېدای شي، مشخص پریکړې مقدارونه ولري. که د لومړني مدار شعاع په  $a_0$  و ښیو، ممکنه مجاز شعاع گانې له لاندې رابطې څخه لاس ته راځي.

$$rn = a_0 n^2$$

$$r = 2, 3, \dots$$

• بور همدارنگه فرض کړه چې که څه هم یو ثابت الکترون چې په یوه ځانگړي ثابت حالت کې له  $E_m$  انرژي سره نه ځلېږي، خو کولای شي د انرژي ښکتنې سطحې  $E_{n2}$ ، ته په رسیدو سره وځلېږي. په دې صورت کې په ښکتنې سوبه کې د الکترون انرژي نظر لومړنی سوبې ته کمه ده، یعنې  $E_{n2} < E_{n1}$  او د انرژي دغه اختلاف د کوانتم یا نوري فوتون په شکل ظاهرېږي، دغه د سوبې ترمنځ د انرژي اختلاف برابر دی له:  $h\nu = E_{n1} - E_{n2}$  سره.

• په 1895م کال د نوامبر په اتمه، رونتگن د نړۍ مشهور فزیک پوه چې د کتود وړانگو په تجربو بوخت وو هغه نوې ناپېژندل شوې وړانگه کشف کړه. هغه په خپلو تجربو کې یو کمزوری نور په کوچنی دستگاه کې چې هغه ته نژدی وو، مشاهده کړ. رونتگن و ښودله چې د X وړانگه د تولید له ځای څخه په یوه مستقیمه کرښه خپریږي، د عکاسي صفحه هم تور وي. هغه په تفصیل سره د X د نفوذ پیاوړتیا په مختلفو موادو لکه: کاغذ، لرگي، المونیم، پلاتین او سرب کې شرحه کړه. هغه وویل چې د دغو وړانگو د نفوذ توانیایي په سپکو موادو، لکه: کاغذ، لرگي او غوښه کې نسبت مترامو موادو، لکه: سرب، پلاتین او هلو کې زیاته ده. له دغه وړانگو څخه په درملنې کې ډېره ګټه اخیستل کېږي.

• د انشتاین د نسبیت تیوري په لاندې ډول سره بیانېږي چې:


1- هېڅ ډول جسم یا انرژي نشو کولای، د نور له سرعت (C) څخه په خلا کې زیات سرعت ورکړو.

2- د هر جسم کتله د هغې د سرعت له زیاتېدلو سره زیاتېږي، هغه وخت چې د یوه جسم سرعت  $v = 0$  شي، نو کتله یې  $m_0$  دی چې د سکون د کتلې په نوم یادېږي. انشتاین وښودله چې:  $m = m_0 / \sqrt{1 - \frac{v^2}{c^2}}$  دي.

3- فرض کړئ چې د وخت اندازه گیري یوه وسیله (هر ډول گری) چې په یو زیات سرعت سره د یوه شخص له مقابل څخه په حرکت کې وي. اندازه گیري به وښيي چې د گری د ټک ټک وخت د هماغه ساعت د وخت په پرتله نسبت و هغه شخص ته چې د سکون په حال کې دی؟ ځنډ (ورو) کېږي.

• کامپتون د خپلو تجربو په نتیجه کې وښودله چې کولای شویو فوتون، لکه یوه ذره وگڼو، د حرکت له یوې اندازې سره چې همدارنگه د یوې ټاکلې انرژۍ لرونکی دی. همدارنگه هغه وښودله چې د فوتون او الکترون ټکر (برخورد) په خپلو کې د مومنتم (د حرکت داندازې) او انرژي د تحفظ له قانون څخه پیروي کوي. همدارنگه کامپتون وویل چې فوتونونه د سکون په حالت کې شتون نه لري، ځکه نو د سکون کتله هم د فوتونونو لپاره شتون نه لري. همدارنگه دې وویل چې فوتونونه په ځینو حالاتو کې د ذرو په څېر عمل کوي (د انرژي او مومنتم سره) او په ځینو حالاتو کې بیا د څپې په څېر عمل کوي چې د فریکونسي او د څپې اوږدوالي لرونکي دي، همدارنگه الکترومقناطیسي رفتار لري. همدارنگه فرانسوي فزیک پوه دې بروگلي وړاندیز وکړ چې د نور دوه گوني (موجې - ذره یي) خاصیت د الکترون او نورو ذرو لپاره هم په کار وړلای شو. هغه وویل چې ښايي دوه گوني (موجې - ذره یي) خاصیت یو بنیادي خاصیت د ټولو کوانتمي پروسو لپاره وي او هغه څه ته چې مورتل د مادي ذراتو په توگه گورو، په ځینو حالاتو کې کولای شي د موج په شکل عمل وکړي. د دې بروگلي نظریه دارنگه وه چې هره ذره له یوه څپې اوږدوالي سره تړاو لري. د هرې ذرې اړوند د څپې اوږدوالی کولای شو د فوتون له ذرې سره مشابه په نظر کې ولرو. د دې بروگلي د څپې اوږدوالی د هغه ذرې لپاره چې د  $m$  کتله او  $v$  سرعت ولري، عبارت دی له:  $h / mv = \lambda$  د ذره د څپې اوږدوالي ( $\lambda$ )

• د الکترون موقعیت چې د زیاد سرعت لرونکی دی، د الکترون د ډېرې چټکتیا په پایله کې ډېر بدلون د هغه په نوي او ناڅرگند لوري کې پیدا کېږي. موږ کولای شو د هغه له لوري څخه چې لري یې، نتیجه تر لاسه کړو چې الکترون چېرته دی؟ او لوری یې کوم دی؟ خو موږ نشو کولای د الکترون سرعت او چټکتیا په دقیق او نامحدود ډول اندازه کړو. دغې نتیجه یي ته (د قطعیت نه شتون) اصل وایي چې د لومړي ځل لپاره د ورنر هایزنبرگ په واسطه بیان شوی دی. د عدم قطعیت اصل د اندازې مقدار کولای شو له عادي فورمول څخه چې د شرودینگر د ذراتو د حرکت لپاره له موجي معادلې څخه استخراج شوی دی، بیان کړو. که چېرې  $\Delta x$  د مکان د عدم قطعیت او  $\Delta p$  د حرکت د اندازې (مومنتم) عدم قطعیت وي، نو په دې صورت کې د دوو عدم قطعیتونو حاصل ضرب باید له  $(\frac{h}{2\pi})$  سره مساوي او یا ورڅخه زیات وي یعنې:  $\Delta x \cdot \Delta p \geq h / 2\pi$



## د پنځم څپرکي پوښتنې

1. په مخامخ شکل کې د دوو جسمونو تشعشع چې یو یې تور او بل یې تور نه دی، د تودوخې په یو شان درجه یې بنودل شوې ده، له دلایلو سره یې بیان کړئ چې کومه منحنی په تور جسم پورې او کومه یوه په هغه جسم پورې چې تور نه دی اړه لري؟

2. د هر جسم له سطحې څخه خپره شوې تشعشع په کومو عواملو پورې تړاو لري؟ توضیح یې کړئ
3. د هغو نظریو له ډلې څخه چې د کوانټمي مېخانیک بنسټ جوړوي، لومړنۍ نظریه د کوم فزیک پوه له لورې وړاندې شوه؟
4. د پدیده په جهت ور کولو کې د کلاسیک فزیک نیمګړتیا څه وه؟ څه چې مو په دې اړه زده کړي وي، په اړه یې څو کرښي ولیکئ.
5. څه شی ددې لامل شول چې نوې څېړنې د مادې د پیژندنې او د اتوم جوړښت په هکله پیل شوې؟
6. د (x) وړانګه د لومړي ځل لپاره د چا پواسطه او څرنگه کشف شوه؟
7. د کامپتون نظریه د نور دوه ګوني طبیعت په اړه ولیکئ.
8. د قطعیت د اصولو له مخې د الکترون سرعت او موقعیت څرنگه ټاکلی شو؟

## څلور ځوابیزې پوښتنې:


- 1- د ماکس پلانک ثابت واحد عبارت دی له:
 

الف- الکترون ولټ $ev$	ب- الکترون ولټ فی ثانيه $ev/s$
ج- ژول ثانيه $J.s$	د- ژول فی ثانيه $J/s$
- 2- د فوتو الکتريک په پدیده کې، د درونکي ولټاژ اندازه له کومو عاملونو سره اړیکې لري؟
 

الف- د فلزي الکتروډ له سطحې او د وارده نور له شدت سره. ب- د وارده نور له فریکونسي سره	ج- د وارده نور له فریکونسي او د الکتروډ فلز له جنس سره.
---	---
- 3- د دې بروګلي د سرعت معادله عبارت دي له:
 

الف- $h/\lambda$	ب- $h/mv$	ج- $v = h/\lambda m$	د- $v = d/t$
------------------	-----------	----------------------	--------------

## هستوي فزیک




مخکې د اټومي فزیک د ځينو برخو له مفاهيمو سره آشنا شوو. د نسبیت او کوانتمي نظريې په شلمه ميلادي پيړۍ کې فزیک په بشپړه توگه بدل کړ. اوس مهال پوهانو د کوانتمي نظرياتو او مفاهيمو په مرسته د ډېرو ښکارندو د جهت ورکولو لپاره په بشپړه مطابقت سره تجربو ته لاس رسي پيدا کړي.

رادر فورډ په خپلو لومړنيو تجربو کې د الفا  $\alpha$  وړانگو په واسطه د اټومونو په بمباردېدو کې وښودله چې د اټوم هسته ډېره وړه، خو د اعظمي برخې د کتلې لرونکې ده، هغه نتيجه واخيسته چې ټولې هستې پروتون لري، خو د هستې کتلې ډېرې او چارج يې له هغې اندازې څخه لږ دی چې د هغه تشکيل ته په پاملرنې سره په هسته کې يې له پروتونو څخه انتظار کېږي، ځکه نو په هسته کې بايد يو ډول خنثي ذرات د ذراتو له برېښنايي خنثا ترکيب او له مخالفو چارجونو سره موجود وي، د خنثا ذراتو معما تر 1932م کال پورې حل نه شوه، څرنگه چې په هسته کې د پروتونو ترمنځ منځنی واټن ډېر کم دی، ځکه نو برېښنايي تدافعي قوه د هغوی ترمنځ ډېره لويه ده.

که د پروتونو او نيوترونو د پيوستون (اتصال) لپاره د جاذبې لويه قوه موجوده نه وي، دا قوه به په شدت سره پروتونونه يو له بله ليرې کړي. په دې څپرکي کې يوه اساسي موضوع چې په اټومي فزیک کې مطرح کېږي، هغه د اټوم د هستې جوړښت، د ځينو ځانگړنو او په هغو پورې اړوند عکس العملونه تر مطالعې لاندې نيسو او تاسو به له هستې سره تړلې انرژي طبيعي راديو اکتیو، مصنوعي راديو اکتیو، د راديو اکتیو ايزوتوپونه، د هستې انشقاق، زنجيري تعامل، د هستې سوځېدل او د هستوي ريکتور په څېر موضوع گانو سره به آشنایي پيدا کړئ.

## 1-1-6: د هستې اندازه او جوړښت

آيا پوهېږئ چې څه وخت او د چا په واسطه د هستې د اندازې او جوړښت مطالعه پيل شوه؟ او له هغه څخه څه نتيجه لاسته راغله؟ کولای شو چې 1896 ميلادي کال د هستوي فزيک د مبحث د پيل نېټه وگڼو، ځکه په همدې کال کې هنري بيکيورل (Becquerel Henri) د راديواکتيو (Radio Active) تشعشعات او د (U) يورانيم ترکيبونه يې کشف کړل.



شکل (6-1)

له هغه وروسته نورو پوهانو د يو شمېر تجربو په ترسره کولو، د موډلونو په وړاندې کولو او د کوانټم مېخانيک په اړه په ځانگړو نظرياتو سره دا بحث پراخ او بشپړ کړ.

د رادرفورډ Rutherford محاسباتو وښودله چې د هستې شعاع د  $10^{-14} m$  له حدودو څخه لويه نه ده چې د دې وړوکوالي پر اساس د هغو د شعاع اوږدوالي د هستې په فزيک کې د يوه مناسب واحد په توگه فيمتو متر  $fm$  منل شوی دی چې ځينې وخت هغه ته (*fermi*) هم وايي او فرمي له  $10^{-15} m$  سره برابر دی.

### فعاليت



د لوبو په يوه ډگر کې يو ځای وټاکئ چې بعدونه يې د ډگر سطحې د بعدونو په پرتله په همغه اندازه کوچني وي چې د اټوم د هستې بعدونه د اټوم له بعد څخه کوچني دي.

د هر اټوم هسته د ټاکلو پروتونونو او نيوترونونو لرونکي وي، د معمولي هايډروجن د اټوم له هستې پرته چې يوازې يو پروتون لري. پروتون (Proton) هغه ذره ده چې  $e +$  چارج لري، مگر نيوترون (Neutron) له برېښنايي نظره خنثي دی.

پروتونونه او نيوترونونه په بشپړه توگه د هستې ذرې گڼلې کېږي، د اټومونو د جوړوونکو ذرو د چارج او کتلې اندازې په (143) مخ کې ښودل شوي دي.

د هر اټوم د هستې د پروتونو شمېر د اټومي عدد (نمبر) په نامه يادېږي او هغه په  $(Z)$  سره ښيي. په دې ترتيب د هستې ټول چارج  $+ze$  دی. پوهېږو چې اټوم د برېښنايي چارج له نظره خنثا دی، ځکه نو د اټوم په هسته کې د موجودو پروتونو شمېر د اټوم د الکترونونو له شمېر سره برابر دی، لکه څنگه چې مو وويل هره هسته له پروتونو سربيره يو شمېر نيوترونونه هم لري. په يوه هسته کې د موجودو نيوترونو شمېر د هغې هستې د نيوتروني عدد په نامه يادېږي او هغه په  $N$  سره ښيي. په دې ترتيب د هرې هستې ټول شمېرنو کليونونه برابر دي له  $Z + N$  سره چې دا اندازه د اټومي کتلې نمبر (عدد) په نامه يادوي او هغه په  $A$  سره ښيي، يعنې:

$$A = Z + N \dots\dots\dots(1)$$

هغه څه ته په پاملرنې سره چې وويل شو په هستوي فزيک کې د يوه اټوم د هستې کيمياوي علامه  $(X)$  په لاندې ډول ښيي:

$$x \cong {}_Z^AX^N \text{ (د اټوم هسته)}$$

روښانه ده چې که د  $N$  اندازه ونه ليکو بيا هم کولای شو، د  $X$  کيمياوي نښه په  ${}_Z^AX$  سره وښيو.

**مثال:**  ${}_{26}^{56}Fe$  د اوسپنې د اټوم هسته ده چې 26 پروتونه او  $N = 56 - 26 = 30$  نيوترونه لري او همدارنگه دې لاندې بېلگو ته پاملرنه وشي:

$${}_1^1H \text{ يا } {}_1^0H \cong \text{د هايډروجن اټوم}$$

$${}_2^4He \text{ يا } {}_2^2He \cong \text{د هليوم د اټوم هسته}$$

$${}_{29}^{63}Cu \text{ يا } {}_{29}^{34}Cu \cong \text{د مس د اټوم هسته}$$

د هر عنصر اټوم يو شمېر مشخص پروتونونه لري، په دې معنا چې هېڅ دوه اټومه چې له يوه جنس څخه نه وي، د پروتونونو شمېرې يو برابر نه وي. له دې امله د  $Z$  عدد په بشپړ ډول دا مشخص کوي چې هسته د کوم عنصر اړوند ده، په دې دليل کله د ډېرې آسانتيا لپاره د  $N$  له اندازې څخه د هستې له نښې څخه صرف نظر کوي، ځکه چې د اړوندې کيمياوي نښې په مشخص کيدلو سره د  $Z$  اندازه هم مشخص کېږي.



## پوښتنې

1. د اتوم د هستې قطر څومره د اتوم له قطر څخه کوچنی دی؟
2. په هستوي فزیک کې د یوه اتوم کیمیاوي نښه څنګه ښودلای شو؟ مثال یې راوړئ.

**مثال:** هغه ماده چې د هستوي په لومړني بم کې وکارول شوه، یورانیم (235) وو. د دې طبیعي یورانیم ایزوتوپ یوازې د 0.715 سلمې په حدودو کې دي. یورانیم د عناصرو په دوره یي جدول کې 92 نمبر عنصر دی. په 235 یورانیم کې د موجودو پروتونو او نیوترونو شمېر څومره دي؟

**حل:** د پوښتنې پراساس لرو چې:  $Z = 92$  او  $A = 235$

نو د موجودو پروتونو شمېر په هسته کې له 92 سره برابر دی. څرنگه چې نیوترونونه د  $(A - Z)$  له تفاضل څخه لاسته راځي، نو شمېرې له (143) سره برابرې دي او د دې ایزوتوپ ځانګړې نښه د  $({}_{92}^{235}\text{U})$  په بڼه ښودل کېږي.

## 2-1-6: هستوي قوه

ومو لیدل چې هسته له بې چارجه نیوترونو او د مثبت چارج لرونکو پروتونو څخه جوړه شوې ده، اوس دا پوښتنه رامنځ ته کېږي چې کومه قوه د هستې دا ذرات یو د بل ترڅنګ ساتي؟ په مخکیني څپرکي کې مو ولیدل، هغه قوه چې الکترونونه په اتومي مدار کې ساتي، د مخالفو چارجونو په منځ کې پیژندل شوي برېښنايي جاذبوي قوه ده، خو واضح ده چې دا هغه قوه نده چې ذرات په هسته کې وساتي، ځکه لومړی خو نیوترون بې چارجه دی او برېښنايي قوه پر هغه اغېز نه کوي، دویم دا چې پروتونونه مثبت چارج لري او برېښنايي قوه د هغو ترمنځ د دفعې قوه ده. شونې ده وانگیډل شي چې د هستې د ذراتو ترمنځ د جاذبې قوه هغوی یو د بل ترڅنګ ساتي، حال دا چې داسې نه ده، ځکه د هستې د ذرو ترمنځ موجوده جاذبه قوه د پروتونو په منځ کې له برېښنايي تدافعي قوې څخه دومره کوچنۍ ده چې کولای شو سترګې ترې پټې کړو (په پام کې یې ونه نیسو).

پوهانو له ټولو آزمایشونو او مطالعاتو څخه دا نتیجه ترلاسه کړه چې ښايي د هستې د ذراتو ترمنځ بله قوه موجوده وي، ترڅو هغوی یو د بل ترڅنګ وساتي او دا قوه یې د هستوي قوې په نامه یاده کړې ده. هستوي قوه په ډېر نژدې واټن کې یعنې یوازې د هستې د ذرو ترمنځ چې په ډېر کم واټن کې د  $(2\text{ fm})$  په شاوخوا کې یو تربله واقع دي، عمل کوي. د دې قوې اندازه ډېره او د ملاحظې وړ ده، د جاذبې هستوي قوه د دوو پروتونونو ترمنځ په دومره کمه فاصله کې یو له بله واقع ده چې د هغوی په منځ کې له برېښنايي تدافعي قوې څخه ډېره قوي ده، له دې امله هستوي قوه د عظیمي قوې په نامه هم یادوي.



## پوښتنې


1. هستوي قوه کومې قوې ته وايي؟
2. پروتون او نیوترون یو له بله څه توپیر لري؟

## 6-1-3: ایزو توپونه، ایزو توپ یعنې څه؟

د یوه معلوم کیمیاوي عنصر هستې چې د نیوترونو شمېرې توپیر ولري، په پایله کې د اتومي کتلې متفاوت (نمبر) ولري د هغه عنصر د ایزو توپونو په نوم یادېږي، د یوې ټاکلې کیمیاوي مادې په هسته کې د موجودو نیوترونو شمېر (د هغه د پروتونو پر خلاف) ثابت نه دی.

د بېلګې په ډول: د کاربن د هستې عنصر د درې ایزو توپونو  $^{12}_6C$ ،  $^{13}_6C$  او  $^{14}_6C$  لرونکی دی چې په دې منځ کې د  $^{12}_6C$  ډېروالی په طبیعت کې 98.9 سلمه ده او د کاربن  $^{13}_6C$  ډېروالی له 1.1 سلمې سره برابر دی، خو کاربن  $^{14}_6C$  په بشپړ ډول په طبیعت کې نه پیداکېږي.

ځکه نو هغه په آزمایشي ځایونو او د ځینو هستوي پروسو په ترڅ کې لاسته راوړي، د هایډروجن اتومونه درې ایزو توپونه لري چې عبارت دي له:



دا ایزو توپونه د ډېرو متفاوتو ځانګړنو لرونکي دي.

د ذري نوم	(دکولمب) چارج	کتله (Kg)	شعاع (fm)
الکترون	$-1.6 \times 10^{-19} = -e$	$9.1 \times 10^{-31} = Me$	په موجود وسایلو د اندازې وړ نه دي
پروتون	$+1.6 \times 10^{-19} = +e$	$1.67 \times 10^{-27} = Mp$	1.2
نیوترون	صفر	$1.68 \times 10^{-27} = Mn$	1.2




له دې امله هغه په بېلابېلو نومونو یادوي، معمولي هایدروجن (چې یوازې یو پروتون لري). د هایدروجن ډېر سپک او متداول ایزوتوپ دی 99.985 سلمه هایدروجن چې په طبیعت کې موندل کېږي، له همدې ډول څخه دی. ایزوتوپ ( ${}^2_1H$ ) چې د دو تریم په نامه یادېږي او د  ${}^2_1D$  په نښې سره هم ښودل کېږي. دو تریم یو پروتون او یو نیوترون لري او ډېر لږ پیدا کېږي چې یوازې 0.015 فیصده هایدروجن چې په طبیعت کې پیدا کېږي، له همدې ډول څخه دي.

د هایدروجن دریم ډول ایزوتوپ د ( ${}^3_1H$ ) ترینیم په نامه یادېږي چې د  ${}^3_1T$  په نښه سره ښودل کېږي او په طبیعت کې د هر  $10^8$  اتومونو معمولي هایدروجن په وړاندې د ( ${}^3_1T$ ) یوازې یو ایزوتوپ شتون لري.



### فعالیت



له مخکیني جدول څخه په گڼې اخېستنې سره د دوو پروتونو ترمنځ برېښنايي او جاذبوي قوې چې د  $r$  په فاصله یو له بله لرې پرتې دي، محاسبه کړئ.


شکل (6-2)

## 4-1-6: د هستې ثبات

ستاسو په فکر هسته څه وخت ثابته گڼلې شو؟

پوهېږو چې د پروتونو ترمنځ تدافعي برېښنايي قوه کوښښ کوي چې هستې سره ټیټې او گلې وډې شي، خو څرنگه چې د هستې د جذب قوه پردې قوه غلبه لري، په پایله کې هسته ثابته پاتې کېږي، هرڅومره چې د یوې هستې په منځ کې د ذرو شمېر زیات وي، هسته لویه او د هستې د ذراتو ترمنځ واټن زیاتېږي او په پایله کې د قوو ترمنځ تعادل کمزوری او هسته به بې ثباته کېږي، دا ډول ایزوتوپونه بې ثباته گڼل کېږي، د وخت په تېریدو سره د بې ثباته ایزوتوپونو په هستو کې بدلونونه رامنځ ته کېږي. چې په پایله کې یې هستې په با ثباته هستو بدلېږي، دا ډول بدلونونه په خپله ترسره کېږي، ډېر ایزوتوپونه چې اوس په طبیعت کې شتون لري، با ثباته ایزوتوپونه دي.

خو د لمریز نظام د تشکیلېدو پر مهال (د 4 ملیارده مخکې کلونو په شاوخوا کې) په ځمکه کې د بې ثباته موجود ایزوتوپو شمېر د هغوی له اوسني شمېر څخه زیات وو. په حقیقت کې دا ایزوتوپونه ډېر د وخت په تېرېدلو د ګډوډیدل کیدو په پایله کې په نورو عناصرو بدل شوي، د ځینو ایزوتوپونو ګډوډیدل او بدلون ډېر چټک دي، په داسې حال کې چې د ځینو ګډوډیدل (تیت و پرک کیدل) دومره سست او ورو دي چې یو شمېر یې د ځمکې له پیدایښت څخه تر اوسه هم له منځه نه دي تللي. د هغو عناصرونو اتومي عدد چې په طبیعت کې موجود دي د  $1 \leq Z \leq 92$  په شاوخوا کې او نیوتروني عدد یې  $0 \leq N \leq 146$  په شاوخوا کې قرار لري،  $N$  او  $Z$  طبیعي هستې په (3-6) شکل کې ښودل شوي دي.



شکل (3-6)

## فعالیت



- شکل ته په پاملرنې او له خپلې ډلې سره د مباحثې له لارې لاندې پوښتنوته ځواب ورکړئ:
- مستقیمه کرښه (نقطه چینه کرښه) د  $N$ ،  $Z$  او  $A$  د څومره ذراتو اړوند دي؟
  - آیا د بېلابېلو با ثباته هستو لپاره د نیوترونو شمېر د پروتونو پر شمېر نسبت ثابت دی او که بدلون مومي؟ یا بدلون کوي؟ که بدلون کوي، نو دا بدلون څه ډول دی؟
  - له شکل څخه په گټې اخیستلو سره څرنگه کولای شو، د یوه عنصر بېلابېل ایزوتوپونه تشخیص کړو؟

ټول هغه عناصر چې اتومي نمبر یې له  $Z = 83$  څخه لوی وي، ثابت نه دي، دا عناصر په تدریج سره د ځمکې له کرې څخه ورکېږي (له منځه ځي). رادیوم، توریم او یورانیم د دې عناصرو له ډلې څخه دي. کولای شو بې ثباته ایزوتوپونه د هستې په ریاکتورونو کې په مصنوعي ډول تولید کړو. سریزه پر دې له انرژي څخه ډکې فضاوي ذرې چې هغو ته کیهاني وړانګې وایي، ځمکې ته د رسېدو او له ثابته هستو سره د ټکر پر مهال، هغه په بې ثباته هستو بدلوي.



### پوښتنې

1. هسته څه ډول بې ثباته کېږي؟
2. خپل معلومات د N او Z طبيعي هستو په اړه سره شریک، مباحثه وکړئ او نتیجه ترلاسه کړئ.

## 1-2-6: له هستې سره (اړوند) انرژي

د هستې د کتلې دقیقې اندازه گیری ښودلې چې د هستې کتله د کتلې د تشکیلونکو ذرو له مجموعې څخه کمه ده، یعنې که د هستې کتله په  $M_x$  سره وښیو، نو لرو چې:

$$M_x = ZM_p + NM_n \dots (2)$$


که د کتلې دا توپیر یعنې:  $\Delta M = (ZM_p + NM_n) - M_x$  ونومو نو کولای شو ولیکو:

$$M_x = (ZM_p + NM_n) - \Delta M \dots (3)$$

اوس پوښتنه کېږي چې د کتلې دا توپیر په څه دلیل موجود دی؟ کمه شوې کتله چېرته تللې ده؟ د دې پوښتنې ځواب د انشتاین د نسبیت نظریه ورکوي، د انشتاین د نظریې له مخې کتله او انرژي د یوه فزیکي کمیت مختلف شکلونه دي، ځکه نو کولای شي، د ځینو شرایطو لاندې یو پر بل تبدیل شي، هغه خپله نظریه د لاندې رابطې په صورت بیان کړه:

$$E = mc^2 \dots (4)$$

په دې رابطه کې E انرژي، m کتله او c د نور سرعت دی. د دې رابطې پر اساس که د m برابره یوه کتله په انرژي بدله شي، د رامنځ ته شوي انرژي اندازه (چې د هغې کتلې معادله انرژي نومول کېږي) له  $E = mc^2$  سره به برابره وي.



(4-6) شکل،  
د A کتلوي عدد



### پوښتنه

د یو پروتون د کتلې معادله انرژي د ژول او الکترون د ولټ مطابق حساب کړئ.

**حل:** د پروتون د کتلې لپاره لرو چې:

$$m = M_p = 1.67 \times 10^{-27} \text{ kg}$$

$$c = 3 \times 10^8 \text{ m/s}$$

$$E = mc^2 = (1.67 \times 10^{-27} \text{ kg})(3 \times 10^8 \text{ m/s})^2 \quad \text{نو:}$$

$$E = 1.503 \times 10^{-10} \text{ J}$$

دیده په پاملرنې چې یو ژول له  $6.25 \times 10^{18}$  الکترون ولت سره برابر دي، نو لرو چې:

$$E = 1.503 \times 10^{-10} \times 6.25 \times 10^{18} \text{ eV} = 939.375 \times 10^6 \text{ eV}$$

د نسبیت د نظریې پر اساس او د انشتاین رابطې ته په پاملرنې سره د کتلې د تحفظ او انرژي د تحفظ دوه اصله په یوه اصل کې په لاندې ډول بیانېږي:

د ټولې کتلې او انرژي مجموعه په متقابلو تاثیراتو کې ثابتې پاتې کېږي، څرګنده ده چې د دې مجموعه په محاسبه کې کتله باید د معادلې انرژي سره مطابق په پام کې ونیسو. اوس کولای شو، د دې پوښتنې ځواب چې د کتلې توپیر د هستې او موجودو ذراتو ترمنځ ( $\Delta M$ ) چېرې تللې؟ داسې توضیح کړو چې د کتلې دا توپیر په انرژي اوښتی. په بل عبارت، کله چې ذرات په هسته کې سره را ټول شوي یوه اندازه انرژي یې له لاسه ورکړې ده چې د دې انرژي اندازه له لاندې رابطې څخه چې هغه د هستې اړونده انرژي ګڼله کېږي او په B سره یې ښیي، لاسته راځي.

$$B = \Delta Mc^2 \dots\dots\dots (5)$$

که وغواړو چې د هستې تشکیلوونکې ذرې یو له بله لیرې کړو، نو باید یوه اندازه انرژي د هستوي اړوندې انرژۍ برابر، هستې ته ورکړو. څومره چې د هستې اړونده انرژي ډېره وي، نو هغه هسته با ثباته ده. پورتنیو مطالبو ته په پاملرنې سره کولای شو ولیکو چې:

$$B = (ZM_p + NMn - M_x) c^2 \dots\dots\dots (6)$$

د هستې اړونده انرژي معمولاً د Mev (میګا الکترون ولت) مطابق چې له  $10^6 \text{ eV}$  سره برابره ده حسابوي.

**مثال:** د دوتریوم اتوم هسته یو پروتون او یو نیوترون لري، دا هسته چې د دوتریوم په نامه یادېږي. د  $3,34 \cdot 10^{-27} \text{ Kg}$  برابره کتله لري، د دوتریوم اړونده انرژي محاسبه کړئ.

**حل:** له  $B = (ZM_p + NM_n - M_x)c^2$  رابطې څخه په گټې اخېستې سره لرو چې:

$$B = (1,67 \cdot 10^{-27} + 1,68 \cdot 10^{-27} - 3,34 \cdot 10^{-27}) \times (3 \cdot 10^8)^2$$

$$B = 0,01 \cdot 10^{-27} \cdot 9 \cdot 10^{16} = 9 \cdot 10^{-13} J$$

$$1J = 6,25 \cdot 10^{18} ev \quad \text{څرنگه چې:}$$

$$B = (9 \cdot 10^{-13} \cdot 6,25 \cdot 10^{18}) ev = 56,25 \cdot 10^5 ev = 5,625 Mev \quad \text{نو:}$$

## 6-2-2: د انرژۍ سطحې يا د هستې د انرژي ترازونه

په هسته کې د ذراتو انرژي هم لکه په اټوم کې د الکترونو انرژي، کوانتیده (ځلیدونکې) ده، خو په هسته کې د ذراتو د انرژي د سطحو ترمنځ توپیر، په اټوم کې د الکترونو د انرژي د سطحې ترمنځ تر توپیر ډېر زیات دی، مخکې مو ولیدل چې په اټوم کې د الکترونو د انرژۍ ترازونو توپیر د څو الکترون ولټو په شاوخوا کې ده، په داسې حال کې یی په درنو هستو کې د ذراتو د انرژي د ترازونو ترمنځ توپیر معمولاً لس ګونه کیلو الکترون ولټه (Kev) او یا له هغه څخه زیات دی.

هماغه ډول چې الکترونونه په اټوم کې کولای شي، د فوتونو په جذب او د برابري انرژي په پیداکولو، د دوو سطحو ترمنځ د انرژي په توپیر، پورتنۍ سطحې ته ولاړ شي او په نتیجه کې اټوم وادار شي، د هستې ذرات هم کولای شي، له نیوترونونو او یا پروتونو څخه چې د ډېرې انرژي لرونکي وي، د انرژي په ترلاسه کولو پورتنۍ سطحې ته ولاړ شي او هسته واداره شي، واداره شوې هسته هم لکه اټوم دې ته اړه کېږي چې د فوتون په خارجولو خپل لومړني حالت ته بیرته وګرځي. له واداره شوې هستې څخه د فوتون د استول شوي انرژي د واداره شوو ذرو د تراز او د تراز د لومړني حالت ترمنځ د انرژي له توپیر سره برابره ده. یوه واداره شوې هسته  ${}_Z^A X$  په نښه سره نښي، دا نښه د واداره شوي هستې د حالت ښودونکې ده.



### فعالیت

د الکترومقناطیسي څپو له طیف نه په گټې اخېستې سره په مخکیني څپرکي کې د استول شوي تشعشع ډول له هستو نه تشخیص کړئ.

د بور د اتومي موډل ښېگړو ته په کتو سره پوهېږو چې که الکترون ته له هغې انرژۍ څخه زیاته انرژي چې هغه یې له اتوم سره تړلی دی ورکړل شي، الکترون له اتوم څخه بېلېږي. په همدې ډول په هسته کې هم که د هستې ذراتو ته له هستې سره اړوندې انرژي څخه زیاته هستوي انرژي ورکړل شي، کیدای شي هغه ذرات هم له هستې څخه بېل شي.

د کیمیاوي تعاملاتو انرژي د څو الکترون ولټو په شاوخوا کې ده، په همدې دلیل د اتومونو هستې په کیمیاوي تعاملاتو کې نه تحریک (واداره) کېږي. ځکه نو هستې په کیمیاوي تعاملاتو کې دخالت نلري.

په هستوي تعاملاتو کې د انرژي د ثبات لپاره د هستو او ذراتو پر بدلونونو ټینګار شوی وه، خو دا تعاملات نور خواص هم لري چې د اهمیت وړ دي او هغه د انرژي له جذب او یا آزادولو څخه عبارت دي. پوهېږئ چې په ځینو کیمیاوي تعاملاتو کې ښایي چې لازمه انرژي له بهر څخه ترلاسه شي، ترڅو چې تعامل ادامه پیدا کړي، په داسې حال کې چې په ځینو نورو تعاملاتو کې انرژي آزادېږي.

د اکسیجن او هایدروجن څخه د اوبو تشکیل د هغه تعامل یوه بېلګه ده چې په هغه کې انرژي آزادېږي، معمولاً د دې دوو غازونو ترمنځ تعامل شدید دی او تودوخه حاصلېږي، ځکه نو د اوبو انرژي چې تشکیلېږي، د هغو موادو له انرژي څخه لږه ده چې اوبه یې منځته راوړي، له بله پلوه کله چې اوبه د الکترولیز په واسطه تجزیه کېږي، له اوبو څخه د برېښنايي جریان له تېرېدو څخه برقي انرژي رامنځ ته کېږي او د تعامل محصولات یعنې آزاد شوي اکسیجن او هایدروجن نسبت اوبو ته ډېره انرژي لري، هستوي تعاملات هم شونې دي چې انرژي جذبه او یا آزاده کړي.

هستوي تعاملاتو ته د پاملرنې وړ یو غوره دلیل دا واقعیت دي چې د جذب شوي او یا آزادې شوي انرژي اندازه د هرې هستې په وړاندې د یو داسې تعامل له ضریب سره مخ وي چې د یو میلیون ځله او یا له هغه څخه زیات د جذب شوي یا آزاد شوي انرژي له اندازې څخه ډېره د هر اتوم په مقابل کې له کیمیاوي تعامل سره مخامخ وي.


د کیمیاوي تعامل هستوي بېلېدنه (انشقاق) او هستوي تعاملاتو پیوستون (چې وروسته په دې برخه کې تر بحث لاندې نیول کېږي). دوه ډوله ځانګړې هستوي تعاملات دي چې په هغه کې د انرژۍ آزادي فوق العاده زیاته ده، پردې اساس دا ډول تعاملات په صنعتي او نظامي کارونو کې ډېر اهمیت لري.

### 3-6: طبعی رادیواکتیو

تراوسه پوه شوو هغه مهال چې نوکلېونونه (Nucleons) په هسته کې د ثبات د تشکیل لپاره یو له بل سره یو ځای کېږي، څه شی پېښېږي؟

ټولې هستې ثابتې نه دي. د (400) هستو په شاوخوا کې ثابتې او سلگونه بې ثباته هستې موجودې دي چې ماتېدلونه میلان لري. څو چې په نورو ذراتو تبدیل شي چې د هستو د ماتېدلو پړاو ته د هستې له منځه تللو، متلاشي کیدل (Nuclear decay) وایي. شونې ده چې د هستې د له منځه تللو بهیر یوه طبعي پښه وي او یا دا چې په اجباري او مصنوعي بڼه صورت ونیسي، په دواړو حالتونو کې کله چې یوه هسته متلاشي او له منځه ځي، په نتیجه کې یې تشعشعات د ذرو او فوتونونو په بڼه او یا دواړو په شکل کولی شي له هستې څخه تشعشع وکړي، (وځلېږي).

چې د ذرو او فوتونو د ځلیدو دا عملیه د تشعشع Radiation په نامه یادېږي او د تشعشع د عملیې مراحل او بهیر د رادیواکتیویتی Radioactivity په نامه یادېږي. د بېلګې په ډول د هغه ساعت (ګری) عقري او شمارې چې د شپې په تیاره کې رڼا ورکوي په کمه اندازه د رادیوم مالګې لرونکي دي، د هستې د له منځه تللو په اثر په دې مالګو کې نورې انرژي آزادې شوې او د دې لامل کېږي چې ساعت په تیاره کې وځلېږي، تشعشع ورکړي. هستې د له منځه تللو وړاندې د اصلي هستې یا مور هستې په نامه یادېږي او پاتې هستې له متلاشي کېدو وروسته د لور او یا نوي زېږیدلي هستې په نامه یادېږي.



شکل (6-5)

په ټولو هستوي تعاملاتو کې آزاده شوې انرژي د  $E = mc^2$  له معادلې څخه لاسته راځي، له هلیوم او هایدروجن څخه ټول درانه عناصر د هستو د چادونو له امله د ستورو په داخلي برخه کې تولید شوي دي، دې چادونو نه یوازې ثابت عناصر بلکې رادیواکتیو یې هم منځته راوړي دي. د ډېرو رادیواکتیو عناصرو نیم عمر چې د ورځې او یا کال په حدود کې دی، د ځمکې له عمر څخه  $4.5 \times 10^9$  کلونه) ډېر لنډ دی، ځکه نو ډېر رادیواکتیوي عنصره چې د ځمکې د تشکیلیدو پر مهال موجود وو، په ثابتو عناصرو متلاشي شوي دي. اما یو لږ شمېر رادیواکتیو عناصر چې پخوا تولید شوي دي، د ځمکې عمر شاوخوا نیم عمر لري او اوس هم شونې ده، چې رادیواکتیو تشعشعات پکې ولیدل شي، دا عناصر د طبیعي رادیواکتیو عناصرو د متلاشي کیدو په بهیر کې د ( $A$ ) د یوې هستې د اتومي کتلې عدد د الفا ( $\alpha$ ) د متلاشي کیدو، په صورت کې څلورو واحدونو ته بدلون ورکوي. (او د  $\beta$  د متلاشي کیدو او د ( $\gamma$ ) په رامنځ ته کیدو د اتومي هستې د کتلې عدد تغیر نه کوي.

د وړانګې د تشعشع واحد د (SI) په سیستم کې بیکورل (*Becquerel*) دې چې هغه د  $B_q$  په نښه نښي، یو بیکورل مساوي دی د وړانګې د تشعشع له یو واحد سره پر ثانيې ( $1B_q = 1\text{decay/s}$ ). کیوري (*Curie*) چې په (Ci) بنودل کېږي. د تشعشع اصلي واحد دی او نژدې د یو ګرام متلاشي شوي رادیوم (*Radium*) وړانګې له تشعشع سره برابري دي.  $1ci = 3,7 \times 10^{10} B_q$



### پوښتنې

1. له هایدروجن او هلیوم څخه درانه عناصر چېرې او څرنگه تولید شوي؟
2. د رادیواکتیو عناصرو د نیم عمر اوږدوالي د ځمکې له عمر څخه په کومه اندازه کم دی؟
3. د ( $\alpha$ )، وړانګې په وتلو سره د یوې هستې د ( $A$ ) اتومي کتلې عدد ته د څو واحدو بدلون کوي؟


سربیره له هغه څه چې وویل شوه لکه څنګه چې مو ولیدل، د غیر ثابتو هستو یوه مهمه ځانګړنه په سپکو هستو په خپله د هغو متلاشي کیدل دي. چې د وخت په تېریدو سره متلاشي او په سپکو هستو بدلېږي. په دې پروسه (بهیر) کې د هستو  $Z$  او  $N$  له لومړنۍ اندازې څخه کمې اندازې ته بدلون کوي، د غیر ثابتو هستو د متلاشي کیدلو بهیر په پرله پسې ډول د رادیواکتیو وړانګو له خارجیدلو سره ملګري دي، له غیر ثابتو هستو سربیره تحریک شوي هستې هم د وړانګو په لېږدولو تیت وپړک کېږي.



په بشپړ ډول دارنگه هستې د رادیواکتیو هستو په نامه یادوي. د رادیواکتیو یوه ماده کولی شي، درې ډوله تشعشع له ځانه خپره کړي، یعنې غیر ثابتې هستې په درې بېلابېلو ډولونو تیت وپرک (متلاشي) کېږي. چې په پایله کې د هستو  $Z$  او  $N$  ته بدلون ورکوي او په نورو هستو بدلېږي. دا درې ډولونه عبارت دي له الفا ( $\alpha$ )، له ذرې تیت وپرک کیدل او د ( $\beta$ ) بیتا له ذرې تیت وپرک کیدل او د فوتون خارجول چې د گاما ( $\gamma$ ) وړانگه نومېږي، البته د اصلي هستو په واسطه چې د بحث په غځیدو (ادامه) به همدا درې ډوله ذرې وڅېړو.

#### 4-6: د الفا ( $\alpha$ ) وړانگې په خارجېدو سره تیت او پرک (متلاشي) کېدل


د الفا ( $\alpha$ )، وړانگه همغه د هلیوم ( ${}^4_2\text{He}$ ) هسته ده چې له دوو پروتون او دوو نیوترونو څخه تشکیل شوې ده. یعنې د الفا د وړانگې په لېږدولو دیته په پاملرنې چې په خپله د  $\alpha$  وړانگه د 2 اتومي عدد او 2 نیوتروني عدد لرونکې ده نو د غیر ثابتې کتلې د اتومي نمبر څخه 2 واحد او د اتومي کتلې نمبر څخه 4 واحد کمېږي، کولای شو دا تعامل په لاندې ډول ولیکو:



یعنې د دې هستې د متلاشي کیدلو محصول یونوي عنصر دي. د الفا د متلاشي کیدلو بهیر د انرژي له آزادولو سره ملګرې دي، ځکه پیوسته انرژي د متلاشي کیدلو د عملیې محصول د لومړۍ هستې له پیوستې انرژي څخه قوه ده، وارده شوي انرژي په دې پروسه کې د  $\alpha$  ذرې او  $\gamma$  هستې د حرکي انرژي په بڼه څرګندېږي.


**مثال:** د یورانیم  ${}^{238}_{92}\text{U}$ ، د هستې په تیت او پرک کیدلو د الفا ( $\alpha$ ) یوه ذره خارجېږي، د دې تعامل معادله ولیکئ او معلومه کړئ چې د دې تیت وپرک کیدلو له امله کوم عنصر منځته راځي؟

**حل:** د تیت وپرک کیدلو معادله په لاندې ډول ده:



له دویمې قاعدې څخه په ګټې اخیستلو یعنې د تعامل دواړو لورو ته د کتلوي عددونو برابره مجموعه لرو:


$$238 = 4 + A \rightarrow A = 234$$



او دواړو لورو ته د اتومي نمبرو برابره مجموعه لرو:

$$92 = 2 + Z \rightarrow Z = 90$$

تناوبي جدول ته په رجوع کولو معلومېږي چې  $^{238}_{90}\text{X}$ ، 90 شمارة عنصر یعنې تورېوم دې په دې اساس پورتنۍ تعامل په لاندې ډول لیکل کېږي.



## تمرین


رادون ( $^{226}_{86}\text{Rn}$ ) یو رادیو اکتیو عنصر دی، د هغه څخه د الفا وړانګې د خارجېدو په صورت کې یې د تعامل معادله ولیکئ او تولید شوي عنصر معلوم کړئ.




له هستې څخه د الکترون خارجېدل ډېر د حیرانتیا وړ متلاشي کیدل تیت او پرک کیدل دي، ځکه د اتوم هسته الکترون نه لري، چې خارج یې کړي، ځکه نو دا پوښتنه رامنځته کېږي، چې دا الکترون له کوم ځایه راغلی دی؟

## 6-5: تیت او پرک کېدل د بیتا $\beta$ وړانګې له خارجېدلو سره

د بیتا تیت او پرک کیدل د رادیو اکتیو تیتي لومړنۍ مورد وو چې بیکورل مشاهده کړ. په دې تیت او پرک کیدلو کې په هسته کې یو نیوترون په یو پروتون بدلېږي.  $Z$  او  $N$  هر یو واحد تغیر کوي، مګر په  $A$  کې تغیر نه رامنځته کېږي. کله چې د لومړي ځل لپاره دا تیت او پرک کیدل مطالعه کیدل خروجي ذرات یې د بیتا  $\beta$  ذرات ونومول، وروسته معلومه شوه چې دا د الکترون ذرات دي، د بیتا تیت او پرک کیدل یعنې د الکترون خارجېدل له هستې څخه د ډېري حیرانتیا وړ دي.




ځکه هماغه ډول چې مخکې مو ولیدل الکترون د اتوم په هسته کې وجود نه لري، خارج شوي الکترون د  $\beta$ ، په تیت او پرک کیدلو کې یو له مداري الکترونو څخه دي، دا الکترون هسته له موجودې انرژي سره په ځان کې جوړوي، ځکه نو د بیتا د وړانګې خارجېدل له دې امله دي چې یو نیوترون په هسته کې په یو پروتون بدلېږي چې دا تعامل په



د  $\beta$  د تیت اوپرک کیدلو محصول یو نوی عنصر دی چې په تناوبي جدول کې له واین څخه پرته د  $X$  له عنصر څخه وروسته قرار لري.

**مثال:** لیتوم ( $^{176}_{71}Lu$ ) رادیواکتیو عنصر دي چې د منفي بیتا ( $\beta^-$ ) په خارجیدلو تیت اوپرک کېږي. د هغه تعامل معادله چې ممکن صورت ونیسي ولیکئ او نوی عنصر چې تولیدېږي، معلوم کړئ.

**خواب:** د معادلې له مخې ( $^A_ZX \rightarrow ^A_{Z+1}Y + ^0_{-1}\beta$ ) کولای شو ولیکو:




## تمرین

1. فاسفورس ( $^{32}_{15}P$ )، رادیواکتیو عنصر دی چې د  $\beta$  ذره ور څخه خارجېږي، د اړوند غبرگون معادله ولیکئ او معلومه کړئ چې د دې تیت اوپرک کیدلو په ترڅ کې کوم عنصر منځ ته راځي؟

## 6-6: د گاما ( $\gamma$ ) د هستې تیت اوپرک کیدل

کله چې اتومي هسته تحرکي (واداره) شوي بڼه ولري، د یو یا څو فوتونو په خارجیدو چې هغه د گاما د هستوي وړانګې په نامه یادوي ثابت (استقرار) حالت ته رسېږي چې دا بهیر د گاما د متلاشي کیدلو د بهیر په نامه یادېږي. یعنې د گاما  $\gamma$  وړانګې له وتلو څخه وروسته نه کتله یي عدد بدلون کوي او نه اتومي نمبر بلکې یوازې هسته خپله یوه اندازه انرژي له لاسه ورکوي د گاما د وړانګې د خارجیدو معادله په لاندې ډول ښو. (9)  $^A_ZX \rightarrow ^A_ZX + \gamma$



(7)، (8) او (9) معادلې له لاندې دوو قاعدو څخه پیروي کوي:

1 - د  $Z$  د (اتومي نمبرونو) مجموعه د تعامل په دواړو خواوو کې یو ډول ده.

2 - د  $A$  د (کټله یي عددونو) مجموعه تعامل په دواړو لورو کې یوشان ده.

دا دوی قاعدې په ټولو هستوي تعاملاتو کې د تطبیق وړ دي.



### فعالیت

په خپله ډله کې یې په بحث کولو مشخص کړئ، چې له دوو پورتنیو قاعدو څخه کومه یوه د برېښايي چارج له تحفظ څخه منځ ته راځي؟


لاندې جدول د تشعشع د توپیر درې لنډ ډولونه ښیي:

د الفا، بیتا او گاما د تشعشعاتو جدول				
ذره	سمبول	ترکیب	چارج	په مورني هستې باندې تاثیر
الفا	$\alpha (^4_2He)$	2 پروتون 2 نیوترون	+ 2	د کتلې کموالي د نوي عنصر تولید
بیتا	$\beta (-^0_1e)$	الکترون پوزیترون	- 1 +	په کټله یي عدد کې د تغیر نه شتون د نوي عنصر تولید
گاما	$(\gamma)$	فوتون	0	د انرژي له منځه تلل

### مثال

د کاربن  $^{12}_6C$ ، هڅولو په یوه حالت کې د گاما د وړانګې په خارجېدو، سره  $4.43Mev$  انرژي له لاسه ورکوي او د ثبات حالت ته ځي. د دې تیت اوپرک کیدو د تعامل معادله ولیکئ.

**ځواب:** هغه څه ته په پاملرنې چې د گاما د متلاشي کېدو په هکله مو ولیدل، لیکلای شو چې:



**تمرین:** پروتاکتیوم  $^{234}_{91}Pa$  د گاما وړانګه  $(\gamma)$  په  $92Kev$  انرژي لېږدوي د دې تعامل معادله ولیکئ.



### پوښتنې

1. د الفا وړانګه ( $\alpha$ ) د کوم عنصر اړوند ده؟  
 $a$  – هایدروجن     $b$  – نایټروجن     $c$  – هلیوم     $d$  – یورانیم
2. د بیتا وړانګه د ( ) له جنس څخه ده.
3. د ګاما وړانګې د څپې له کوم ډول څخه دي او څرنگه؟
4. د رادیواکتیو دوې مادې چې د رادیواکتیو خاصیت په دواړو کې یو ډول دي، د نیمه متفاوت عمر لرونکي دي. له دې دوو مادو څخه په په کومې یوې کې د رادیواکتیو وړانګې د تشعشع شدت ډېر دی؟
5. ستاسو په فکر آیا کولای شو، د ګاما ( $\gamma$ ) د وړانګې د جذب له خاصیت څخه په ګټې اخېستلو د فلزي پاڼو د ضخامت (پنډوالي) یو نواختیتوب کنټرول کړو؟ توضیح ورکړئ.
6. د اتوم د اتومي نمبر او د مداري الکترونو د شمېر ترمنځ څه ډول اړیکه شتون لري؟

## 1-7-6: د رادیواکتیو د مادي نیم عمر

د رادیواکتیو د مادي په یوه ټوټه کې د رادیواکتیو ډېر زیات شمېر هستې وجود لري، دا هستې د وخت په تېریدلو په تدریج سره بدلون کوي. څومره چې وخت تېرېږي د لومړني باقي مانده رادیواکتیو مادي د هستو شمېر کمېږي چې کولای شو، د دې بدلونونو څرنگوالی د واحد کمیت په پیژندلو د نیم عمر په نامه بیان کړو.

د تعریف پراساس د رادیواکتیو د مادي نیم عمر د وخت هغه موده ده چې د هغه په ترڅ کې د موجوده رادیواکتیو نیمې هستې تیت او پرکې (متلاشي) (decay) شي، نیم عمر په  $t = \frac{1}{2} T$  سره ښيي.

د بېلګې په ډول: په پورتنۍ پوښتنه کې مولیدل چې د یورانیم هستې (238) د الفا ذرې په لېږدولو د توریم (234) په هستو بدلېږي. هغه محاسبات چې د تجربو پر بنسټ شوي ښيي چې په یوه ټوټه یورانیم کې،  $4.5 \times 10^9$  کلونه په کار دي، ترڅو چې نیمې هستې یې په توریم تبدیلې شي، نو په دې ترتیب وایو چې د یورانیم، نیم عمر،  $4.5 \times 10^9$  کاله دې له هغه ځایه چې دا نیم عمر د ځمکې له عمر څخه زیات دي، اوس هم زیاته اندازه یورانیم (238) په طبیعت کې وجود لري، ومولیدل چې د 238 یورانیم، نیم عمر ډېر اوږد دي، خو د ځینو نورو ایزوټوپونو نیمایي عمر یوازې د څو دقیقو په شاوخوا کې دي. په همدې دلیل دا ډول ایزوټوپونه په طبیعت کې نه پیدا کېږي.

## مثال

کوبالت (60) د گاما (γ) د وړانګې د سرچینې د تولید په توګه په مختلفو صنعتونو کې په کار وړل کېږي، دا ایزوتوپ چې کولای شو، هغه په څېړنیزو ریاکتورونو کې تولید کړو، د 5,25 کلو نیم عمر لرونکی دی. له 26 کلونو وروسته به څومره کسر د کوبالت 60 له هستې څخه په لومړنۍ نمونه کې باقی پاتې شي؟

**حل:** 26 کلونه د کوبالت د نیم عمر تقریباً 5 برابره ده، ځکه:

$$26 \div 5,25 = 4,95 \approx 5$$

نو که د کوبالت (60)، m گرامه په لومړنۍ نمونه کې موجوده وي، نو د هر نیم عمر له تېریدو وروسته د هغه اندازه نیمېږي، په پای کې کولای شو په لاندې جدول کې یې تنظیم کړو.

5	4	3	2	1	0	د نیم عمرونو شمېر
$\frac{m}{32}$	$\frac{m}{16}$	$\frac{m}{4} \times \frac{1}{2} = \frac{m}{8}$	$\frac{m}{2} \times \frac{1}{2} = \frac{m}{4}$	$\frac{m}{2}$	m	د کوبالت 60 پاتې اندازه

په دې اساس وروسته له 26 کلونو یعنې 5 نیم عمرو په تېریدو یوازې  $\frac{1}{32}$  برابره کسر یا د (3) پرسلو په شاوخوا کې ( $\frac{1}{32} = 0,03,52$ ) د کوبالت د لومړۍ اندازې (m گرام) باقی پاتې او نورې 97 په سلو کې تیت او پرک کېږي.

## 2-6-7: د وړانګو په مقابل کې حفاظت


کیهاني وړانګې او هغه وړانګې چې له رادیواکتیو موادو څخه خارجېږي له اتومونو او مالیکونو سره د تکرر پر مهال کولی شي، هغه په ایونونو تبدیل کړي او یا د کیمیاوي پیوندونو د ماتیدو لامل شي، غالباً دا پروسه د مادې د جوړښت د ویجاړیدو (تخریب) لامل کېږي او ژوند یو جسمونو ته زیان رسوي. د بېلګې په ډول د ماورای بنفش فوټونونه چې د لمر له رڼا څخه بدن ته رسېږي، د پوستکي مالیکولونو ته ضرر رسوي او د لمر سوځیدو لامل کېږي. توانمندې وړانګې، لکه د X وړانګه او ډېر چټک ذرات آن تردې چې کولای شي، د پوستکي له سطحې څخه تېر شي او بدن دننه زیانمن کړي لکه څرنګه چې له همدې ځانګړنې څخه د سرطاني غدو د تخریب او له منځه وړلو لپاره د X او γ له وړانګو څخه ګټه اخلي.

نوموړې وړانګې د نوي زېږدونکو د غړو تشکیل ته زیان رسوي او آن د هغوي د غړو د غیر منظم تشکیل سبب کېږي. د رادیواکتیو ذرو اتومونه په تېرو، خاورو، لرګي او زموږ د کار او ژوندانه په ځای کې موجود دي، سربیره پر دې کیهاني وړانګې یعنې هغه ذرې چې له انرژي څخه ډکې وي چې د ځمکې له بهرنۍ فضا څخه د ځمکې لري ته رسېږي، د دې خطر ناکي وړانګې له سرچینې څخه دي.

### 3-7-6: مصنوعي رادیواکتیو (Artificial Radio activity)

د هستوي تعاملاتو بحث د نورو په زړه پورې کشفیاتو درلودونکی دی. پوهېږو چې د یو نیوترون تعامل د (196) پلاتین په واسطه د (197) پلاتین د تولید او د  $\gamma$  د یوې وړانګې د خپریدو لامل کېږي.

په طبیعت کې له پلاتین څخه شپږ متفاوته ایزوتوپونه موندل شوي دي. اوس دا پوښتنه رامنځ ته کېږي چې آیا (197) پلاتین چې د نیوترون له تعامل څخه پیداکېږي. ثابت دی؟ ځواب یې منفي دی. بلکې دا د رادیواکتیو محصول دی او د  $\beta$  د یوې ذرې د 197 طلا سره (یوازې د طلا ثابت ایزوتوپ) په خپریدو له منځه ځي.



د یادونې وړ ده چې د 197 پلاتین نیم عمر 20 ساعته دي.

د 197 پلاتین (رادیواکتیو) تولید په یوه هستوي تعامل کې د مصنوعي رادیواکتیو یوه بېلګه ده. دا پدیده په 1934م کال د ایرن کیوري، وف. ژولیو په واسطه کشف شوه. هغوي د  $\alpha$  ذراتو اغیزې د سپکو فلزاتو پر هستو باندې خپرل. کله چې هغوي د مګنیزیم او المونیم عناصر د الفا په ذراتو چې له پلوتونیم څخه حاصل شوې وې، بمبارد کړل، ویي لیدل، لکه څنګه چې یې انتظار کېږي، بې له ځنډه پروتونونه او نیوترونونه له بمبارد شوې هستې څخه بهر ولویدل.

لیکن هغوي شاهدو چې سربیره له دې ذراتو، مثبت الکترونونه او پوزیټرونونه هم خپرېږي. (پوزیټرون، هغه ذره ده چې کتله یې د الکترون له کتلې او د چارج لویوالي یې د الکترون د چارج له لویوالي سره برابر دی، مګر چارج یې مثبت دي).


پوزیټرون، امریکایي فزیک پوه ک.د. آندرسن په 1932 کال د کیهاني وړانګې د مطالعې په بهیر کې کشف کړ.

(کیهاني وړانګې ډېر نفوذ کوونکي تشعشعات دي چې منشا یې د ځمکې په ماورا کې ده او له پروتونو، الکترونو، نیوترونو، فوتونو او نورو ذراتو څخه مرکب دي).


آندرسن له یوې وړې کوټې څخه چې په یوه مقناطیسي ساحه کې واقع وه، په گټې اخیستلو، داسې کربنې مشاهده کړې چې د مسیر په اوږدو کې وکولای شي د ایونایز کیدلو (برقي کیدلو) په اثرې هغه ذرات چې په تندې (ډېر سرعت) یې حرکت کاوه او دیو الکترون له کتلې او چارج له اندازې سره یې برابري کتلې او چارج درلود، خو د هغوی د کربنو (خطونو) انحنایي د هغې الکترونونو د خطونو چې مثبت چارج ولری، په مخالف لوري کې ایجاد شوي. دې ذراتو ته د پوزیترون نوم ( $\beta^+$  یا  $e^+$ ) له سمبول سره) ورکړل شو. د ژولیوکیوري په آزمایشت کې چې د یوه سپک عنصر د بمبارد مان په اثر د پوزیترون  $\alpha$  له یوې ذرې سره د نیوترون په ملتیا تولیدیده. داسې تر سترگو کیده چې د هسته یي تعامل یو نوي ډول ترسره کېږي.

په پای کې ډېرو آزمایشتونو وښودله چې که چېرې د سپکو عناصرو هستې وروسته له دې چې د  $\alpha$  د ذراتو له منبع څخه لرې هم شي، د پوزیترون خپرولو ته دوام ورکوي. کله چې د  $\alpha$ ، د ذراتو د منبع له لرې کیدو وروسته، د پوزیترونو د خپریدو ثابت تغیر د وخت له تېریدو سره سم ترسیم شو، د هر هدف لپاره داسې منحنی گانې لاسته راغلي چې د بیټا طبیعي رادیواکتیو لپاره لاسته راغلو منحنی گانو ته ورته (مشابه) وې. (نو معلومه شوه چې د خپاره شوي پوزیترون نیم عمر 2.5 دقیقې دی).

حاصل شوې پایلې ښودله چې د لومړنۍ ثابتې هستې ذرات د رادیواکتیو د هستې په ذراتو تبدیل شوي دي. د  ${}_{13}^{27}AL$  بمبارد مان په هکله په  $\alpha$  ذراتو سره، چې نیوترون او همدارنگه د رادیواکتیو یوه نوې ماده تولیدېږي، یو هستوي تعامل دی چې هستوي ذرات له  $(30 = 27 + 4 - 1)$  کتلوی عدد او له  $(15 = 13 + 2 - 0)$  اتومي نمبر سره چې د فاسفورس یو ایزوتوپ دي، ایجادوي. دا تعامل عبارت دی له:




کیوري او ژولیو د کیمیاوي تعاملاتو لاسته راغلو موادو د بېلولو لپاره، هماغه تعاملاتو ته ورته چې د طبیعي رادیواکتیو عناصرو د بېلولو لپاره یې ترسره کول، کیمیاوي تعاملات سرته ورسول، په دې توگه یې وښودل چې له بمبارد مان وروسته تر لاسه شوې پایله کې، په رښتیني ډول یوه لږه اندازه فاسفورس یا ایزوتوپ گډون لري چې رادیواکتیو دي. فاسفورس په طبیعت کې یوازې د  ${}_{15}^{31}P$  په بڼه پیداکېږي. د فاسفورس هیڅ ایزوتوپ په طبیعت کې د 30 کتلوي عدد سره، نه دي پیدا شوي، نو دا فرضیه منطقي وه چې که چېرې  ${}_{15}^{30}P$  په یوه هستوي تعامل کې ایجاد شي، نو هسته به یې ثابته نه وي، بلکې رادیواکتیو دي که دا هسته د پوزیترون له خپریدو سره متلاشي شي، تعامل به یې په لاندې توگه بیان شي.





په تعامل کې  $^{30}_{14}\text{Si}$  د سلسیوم پیژندل شوی ایزوتوپ،  $^0_1e$  د یو پوزیترون او  $\gamma$  د یو نوترینو ښکارندوی دي. دا ډول متلاشي کیدل په دې دلالت کوي چې د هستې په دننه کې شونې ده چې یو پروتون په یو نیوترون، یو پوزیترون او یو نوترینو تبدیل شوي وي چې نیوترون په هسته کې باقي پاتې شوی او پوزیترون یې خپور شي:



په لنډ ډول، له دې کشف څخه وروسته چې د سپکې هستې بمبارد مان  $\alpha$  د ذراتو په واسطه کولای شي په رادیواکتیو محصولاتو منجر شي، معلومه شوه چې هستوي القا شوي تعاملات له پروتونو، دوترونو، نیوترونو او فوتونو سره هم کولای شي، رادیواکتیو محصولات تولید کړي. د مصنوعي رادیواکتیو هسته یي ذرات، د طبیعي رادیواکتیو هستوي ذرو په شان له نیم عمر او د وړانګې له ډول سره چې خپروي یې مشخص کېږي.

هرکله چې د هسته یي تعاملاتو محصول رادیواکتیو وي، کولای شو د هغوی مسیر د کیمیاوي بېلیدنې په بهیر کې د هغوي د ټاکلو نیمو عمرونو په وسیله یا د هغوي یا د هغو د متلاشي شوو محصولاتو له مخې وڅارو (نه شوکولي هغوي له کیمیاوي اړخه و څارو، ځکه اندازه یي ډېره لږه او غالباً له یو میلیونم گرام څخه کمه ده).

د کیمیا ځانګړې څانګه چې په هسته یي تعاملاتو کې له بېلیدنې او رادیواکتیو محصولاتو له ټاکنې (تشخیص) سره سروکار لري، اوس مهال د هستوي علم یوه مهمه برخه ګرځیدلې. دا څانګه دومره پراخه شوې چې له 1935 کال څخه تراوسه د (1200) رادیواکتیو مصنوعي هسته ذرې جوړې او مشخص شوي دي چې ډېرې یې له هغو څخه په صنعت او خپرونو کې د استعمال وړ دي.

**فکرو کړئ**




کله ویل کېږي چې ټولې د انرژي منابع د هستې له انرژي څخه حاصل شوي دي. آیا د سوند مواد، لکه د ډېرو سکاره او تیل هم له هستوي انرژي څخه لاسته راغلي؟

## 6-8: هستوي بېلېدنه (انشقاق) (Nuclear Fission)

لکه څنگه چې ومو لیدل یوه هسته کولی شي د الفا یا بیتا وړانګې د خپرولو له امله په بلې هستې بېله شي. دا بېلېدنه او متلاشي کیدل د هسته یي تعامل یو ډول دی چې د دې بحث په اوږدو کې د نوموړي تعامل چې د انرژي د تولید له مهمو سرچینو څخه دي لنډه شرحه کوو.


د  $^{235}\text{U}$  یورانیم هسته د دې ځانګړنې لرونکې ده چې که یو نیوترون له هغه سره ټکر وکړي، شونې ده چې هغه جذب کړي او په  $^{236}\text{U}$  یورانیم بدل شي،  $^{236}\text{U}$  یورانیم بې ثباته دی او په دوو یا څو هستو باندې چې کمې کتلې ولري، د زوال او تجزیه کیدلو میلان لري. د  $^{235}\text{U}$  یورانیم د جذب پروسه د نیوترون په واسطه، د درنې او ثابتې هستې تشکیل او د هغې تجزیه کیدل، په دوه یا څو سپکو هستو، د هستې د متلاشي کېدو یا هسته یي انشقاق په نامه یادېږي.

یو له دې پروسې څخه د یورانیم  $^{235}\text{U}$  متلاشي کیدل دي چې په (6-9) شکل کې ښودل شوي او معادله یې په لاندې ډول ده:



په دې رابطه کې  ${}_0^1n$  نیوترون دی، د  $^{235}\text{U}$  هسته یي تعامل په پروسه کې شونې ده، د متلاشي شوو محصولاتو بېلابېلې ټولګې رامنځ ته شي. د بېلګې په ډول د یورانیم  $^{235}\text{U}$  په هستوي تعامل کې کېدای شي، د (90) په شاوخوا کې مختلف محصولات لاسته راشي. د متلاشي کېدو له امله حاصل شوو هستو ته متلاشي شوي ټوټې هم وایي، په دې توګه کولای شو هستوي انشقاق داسې تعریف کړو. (هستوي انشقاق یو هسته یي تعامل دی چې په ترڅ کې یې یوه درنه هسته په دوو هستو چې کمې کتلې ولري متلاشي کېږي).

کله چې یوه درنه هسته متلاشي کېږي، حاصل شوې متلاشي شوې کتلې، د هستې له لومړنۍ کتلې او نیوترون له مجموعي کتلې څخه چې له هغه سره یې ټکر (تصادم) کړی دی، لږ دي. د کتلې دا توپیر په انرژي بدلېږي چې د دې انرژي عمده برخه په پیل کې د متلاشي شوو ټوټو د خوځښت یا اهتزازي. انرژي په ښه ښکاره کېږي چې په چټکي سره خپله انرژي خپل شاوخوا چاپیریال ته لېږدوي او په پای کې د چاپیریال د تودوخې درجې د لوړیدو لامل کېږي.



شکل (6-9)

د بېلگې په ډول: په  $^{235}\text{U}$  متلاشي شوي يورانيم کې د آزادې شوې انرژۍ اندازه دومره ډېره ده چې له يو کيلوگرام  $^{235}\text{U}$  متلاشي شوي يورانيم څخه حاصله شوي انرژي له هغې انرژي سره برابره ده چې د  $10^7$  کيلوگرام (يا لس زره تنه) ډبرو سکرو او يا د  $2.25 \times 10^6$  ليتر تيلو له سوځيدو څخه ترلاسه شوي وي. په دې لحاظ کولای شو، له يورانيم څخه د انرژي د يوې سرشاره او له انرژي څخه ډکې سرچنې په توگه کار واخلو.

هغه دستگاه چې هستوي تعامل په کې ترسره کېږي او آزاده شوي انرژي د تعامل په پروسه کې د انرژي په بله بڼه (لکه برېښنايي انرژي) بدلېږي، د هستې ريکتور په نامه يادېږي.

له هستوي تعامل څخه حاصله شوي انرژي په لنډ ډول د هستوي انرژۍ په نامه يادېږي. له هسته يي تعامل څخه له حاصلې شوې انرژۍ څخه گټه اخيستل کمزورې نقطې او ستونزې هم لري چې له توليدولو سره يې د ډبرو د مخالفت لامل شوي دي.

ددې کمزورو ټکو لامل دادی، څرنگه چې متلاشي شوې ټوټې ډېرې بې ثباته دي، نو د ثبات حالت ته د رسيدو لپاره يو زيات شمېر وړانگې خپروي. د بې ثباتي لامل يې هم دادی چې د (متلاشي شوو ټوټو) هستې د ثبات لپاره لږ شمېر نيوترونونو ته اړتيا لري او د همدې يا اضافي نيوترونو موجوديت د هغوي د بې ثباتي سبب گرځي او په پايله کې نوموړي هستې د بيتا تيت او پرک کيدلو له کبله په ثابتو هستو بدلېږي.

نو متلاشي شوې ټوټې نا چاره راديواکتيو دي او بله اساسي ستونزه داده چې ځينې د دې بې ثباته ټوټو چې د متلاشي شوو پاتې شوني دي، ډېر اوږد نيم عمر لري او د هغوی د تشعشاتو تراکم د ډېروالي له امله ډېرې زياتې ستونزې نه يوازې د اوسني نسل لپاره، بلکې د وروستيو نسلونو لپاره هم منځته راوړي.



ځينې مهال ويل کېږي، چې نشو کولای کتله توليد او يا له منځه يوسو. دا وينا تحليل کړئ.

## 6-9: د یورانیم غني کول




• یوازینی طبیعي عنصر چې د نیوترون په جذبولو له ډېر لنډ وخت وروسته  $10^{-12}$  s متلاشي کېږي او ډېره اندازه انرژي آزاد وي،  $^{235}\text{U}$  یورانیم دی.

• په طبیعي یورانیمونو کې یوازې 0.7 سلمه  $^{236}\text{U}$  او پاتې یغې 99.3 سلمه په کې  $^{238}\text{U}$  دی چې د ټولو عملي موخو لپاره د متلاشي کیدو منونکی نه وي.

• د ریکتور د سوځیدو یا د جنگ هسته یي وسیلې د جوړولو لپاره ښايي د  $^{235}\text{U}$  په غلظت کې د کتنې وړ زیاتوالی رامنځ ته شي چې دا پروسه د غني کولو په نامه یادوي.

•  $^{235}\text{U}$  او  $^{238}\text{U}$  له کیمیاوي اړخه یو ډول دي، خو د غني کولو په پروسه کې یوازې د هغوي د کتلې له توپیر څخه کار اخیستل کېږي. دا پروسه نسبتاً ستونزمنه او لگښت یي ډېر دي، اما کولې شو په زیاتې اندازې یورانیمو سره هغه ته لاس رسي پیدا کړو. مثلاً د گاز د خپرولو طریقه په دې اساس ده چې  $^{235}\text{U}$  د سپکوالي له امله، په بېلابېلو موادو کې له  $^{238}\text{U}$  څخه آسانه خپرېږي.

• یوه بله ماده چې په آسانی سره متلاشي کېږي، پلوتونیم  $^{239}\text{Pu}$  (د  $^{239}_{94}\text{Pu}$ ) دی. دا ماده په طبیعي بڼه وجود نه لري او کولی شو، هغه د نیوترون په تعامل په  $^{238}\text{U}$  کې چې متلاشي منونکی نه دی، تولید کړو.  $^{239}\text{Pu}$  حاصل شوي یورانیم د بیټا په خپریدو سره په نپتونیم  $^{239}\text{Np}$  (د  $^{239}_{93}\text{Np}$ ) بدل او هغه د بیټا په خپریدو په  $^{239}\text{Pu}$  تیت او پرک. د دې پروسې د تعامل معادله په لاندې بڼه ده:



• کولی شو پلوتونیم په کیمیاوي طریقو له یورانیم څخه بېل کړو. له یورانیم څخه د پلوتونیم د سوځېدو د تولید پروسه په زېږېدنې سره مشهوره ده او هغه ریکتور چې د پلوتونیم د سوځیدو د تولید لپاره طرحه شوی د زېږېدونکي په نامه یادوي. په متلاشي شوو بمونو کې اکثراً پلوتونیم د یوې فعالې مادې رول لري.


## 6-10: زنجيري تعامل (Chain Reaction)

ددې لپاره چې زنجيري تعامل د يورانيم په يوه بېلگه کې په يو ډول سرعت سره دوام وکړي، ښايي مناسب توازن د متلاشي کيدلو له عمل څخه د حاصل شوو نيوترونو د خالص توليد او د نيوترونو د له منځه تللو ترمنځ د لاندینو درو پروسو په بهير کې وجود ولري:

1. د يورانيم په وسيله د نيوترون جذبول د انشقاق له ترسره کېدو پرته.
2. په تجربې دستگاه کې د نورو موجودو موادو په واسطه د نيوترون جذبول.
3. له تجربې دستگاه څخه د نيوترون تېښته (فرار) پرته له دې چې جذب شي.

که نيوترونونه په ډېره زياته اندازه تېښته وکړي او په دستگاه کې (چې ريکتور نومېږي) جذب نه شي، کافي نيوترون نه پاتې کېږي، ترڅو چې زنجيري تعامل دوام وکړي. برعکس که نيوترونونه په ډېره کمه اندازه فرار وکړي، يا جذب شي، تعامل دوام پيداکوي، ډېر زيات نيوترونونه جوړوي.

د هسته يي ريکتورونو په طراحی کې چې د انرژۍ د سرچينې لپاره کارول کېږي، مختلفې لارې چارې د اندازې، شکلونو او مناسبو موادو د پيداکولو لپاره چې د توليد شوو نيوترونونو او له لاسه تللو نيوترونونو ترمنځ توازن وساتي او کنټرول يې کړي په کارول کېږي.



څرنگه چې هسته د اټوم د حجم يوه ناڅيزه برخه ده، د يو نيوترون د ټکر چانس د يورانيم له يوې هستې سره لږدي، يو نيوترون په داسې حال کې چې څو سانتي متره حرکت کوي، کولای شي، د يورانيم د ميليونو اټمونو له منځه (يا نورو اټومونو څخه) تېر شي.

که ريکتور وړوکی وي، د نيوترونو د پام وړ فيصدي چې د متلاشي کيدو په پايله کې رامنځته کېږي واپاشي د عمل له ايجاديدلو پرته ډېرې له دستگاه څخه فرار کوي او شونې ده چې د نيوترونو ټکر نفوذ دومره محدود چې يو زنجيري تعامل دوام ونه شي کړای. توليد شوي نيوترونونه تل له حجم سره متناسب وي، مگر هغه شمېر نيوترونونه چې فرار کوي، د سطحې له مساحت سره متناسب دي. که د دستگاه خطي اندازه ( $L$ ) زياته شي، نو حجم او مساحت په متناسب ترتيب له  $L^3$  او  $L^2$  سره زياتوالي مومي.


په داسې ډول چې د دې اندازې له زیاتېدو سره د نیوترون تولید نسبت د نیوترون له فرار څخه چټک زیاتوالی مومي.

د ریکتور طرحه د مناسبو اړخونو (ابعادو) او ټاکلو موادو سره چې له بحراني اندازې سره مطابقت ولري، د هستوي مهندسی د څېړنې اړوند مهمه برخه ده. د هستوي ریکتورونو د طرحې په اړه بله مهمه موضوع دا واقعیت دی چې کله  $^{235}\text{U}$  د پستو (کنډو) نیوترونونو په واسطه بمبارد شي. هغه نیوترونونه چې د متلاشي کیدو په ترڅ کې آزادېږي، عموماً په چټکي سره خارجېږي، د هغو نوساني انرژي د  $0.01\text{Mev}$  له حدودو څخه تر نژدې  $20\text{Mev}$  پورې او منځنۍ (متوسطه) نوساني انرژي یې د  $2\text{Mev}$  په شاوخوا کې ده. چټک (سریع) نیوترونونه کولای شو، د هغې مادې په زیاتولو چې نیوترونونه له هغه سره په ټکر کې خپله انرژي له لاسه ورکوي، پست (کنډ) کړو.

دا ډول ماده بڼایي کمه اټومي کتله ولري. په دې صورت کې به نیوترونونه د نوموړي مادې له اټومونو سره د راکټونکي ټکر له امله د خپلې انرژۍ ډېره برخه ولېږدوي، لیکن دا ماده باید ډېر نیوترونونه تعامل یا جذب نکړي.

خالص کاربن د گرافیت په بڼه او همدارنګه اوبه او بریلیم کولی شي دا ډول اړتیاوې لیرې کړي. دا مواد تعادل کوونکي بولي، ځکه چې د نویو تولید شوي نیوترونو حرکت ورو یا متعادل کوي او د هغوی تېزوالي داسې حد ته رسوي چې د زیات ګرځندیتوب (متلاشي) کیدو د رامنځ ته کیدو شونتیا (احتمال) د هغو په وسیله کمېږي.


د اوبو د هایډروجن اټومونه د نیوترونو په وړوکولو (بټي کولو) کې ډېر اغېزمن دي، ځکه له یوې خوا د هایډروجن د هستې کتله تقریباً د نیوترونو له کتلې سره برابره ده او له بل لوري د هایډروجن دا تومو شمېر د حجم په واحد کې زیات دی. نیوترون د هایډروجن له هستې سره په ټکر کې د خپلې انرژي ډېره برخه له لاسه ورکوي. یوازې 20 ټکرونه اړین (لازم) دي، ترڅو په منځني توګه چټک نیوترون ورو (کنډ) شي او د هغه د انرژي اندازه له  $1\text{ev}$  څخه لاندې حد ته ورسېږي، خو نیوترونونه کولای شي، د هایډروجن د هستې په وسیله د لاندې عکس العمل مطابق تعامل وکړي.



په دې شونتیا (احتمال) چې دا تعامل د راکټونکي ټکر پرځای ترسره شي، په بشپړه اندازه زیات دي. څرنگه چې معلومه شوی، له طبیعي یورانیم او معمولي اوبو سره د زنځیري تعامل سرته رسول شونی دی.

خو د ریکټورونو د جوړولو لپاره نورې لارې هم شته، لکه د فوق العاده کمې شونتیا د نیوترونو د جذب لپاره د دوټریوم د هستې په وسیله یعنې د درانه هایډروجن د هستې ایزوټوپ چې په درنو اوبو کې موندل کېږي، شتون لري. نیوترون له  $^1_0H$  سره د ټکر پراساس ډېره انرژي له لاسه نه ورکوي، خو دا نيمگړتيا د هغه د ډېر لږ جذب له میزان سره جبران کېږي. ځکه نو یو زنځیري تعامل له طبیعي یورانیم او درنو اوبو سره په آسانی سره شونی دی.

له طبیعي یورانیم سره ریکټورونه د سوځیدو او درنو اوبو په بڼه د متعادل کوونکي په توګه په متحده آیالتونو، کاناډا، فرانسه او نورو هېوادونو کې جوړ شوي دي. د هستوي هایډروجن  $^1_0H$  او دوټریم ( $^2_1D$  یا  $^2_1H$ ) د خواصو ترمنځ توپیر د هسته یي ریکټورونو د پر اختیار له اړخه ډېر اهمیت لري. درنه اوبه د معمولي اوبو په پرتله ډېر وزن لري او کله چې له طبیعي یورانیم په عمومي ډول له  $^{238}U$  سره وکارول شي، په اغیزمنه توګه یو زنځیري تعامل صورت نیسي. طبیعي اوبه په هغه صورت کې کارولی شو چې د طبیعي یورانیم پرځای غني شوي یورانیم نسبت ایزوټوپ  $^{239}U$  ته، په کار یوړل شي. په متحده آیالتونو کې ډېر ریکټورونه چې د هغوي سوځیدنه غني شوي یورانیم او متعادل کوونکي یې معمولي اوبه دي، جوړ شوي دي. په حقیقت کې تقریباً په ټولو لویو هستوي ځواک ځایونو کې چې تراوسه جوړ شوي او همدارنګه د بیړیو په ریکټورونو کې چې په هستوي انرژي سره کار کوي، د دې ډول ریکټورونو کارول دود او عام دي.



شکل (6-12)

کاربن د گرافیت په بڼه هم، په ډېرو ریکتورونو کې د متعادل کوونکي (برابرونکي) په ډول کارول شوي دي. له هغو څخه په اوليه ریکتورونو کې، خو څرنگه چې گرافیت د اوبو یا درنو اوبو غونډې یوښه ورو (بطي) کوونکی عامل نه دي، نو د کاربن له اتومونو سره یې (120) ټکرونه اړین دي ترڅو چې یو چټک نیوترون له لومړنۍ انرژي  $2\text{Mev}$  انرژي سره ورو (کند) شي او مطلوبې انرژۍ  $0.025\text{ev}$  ته ورسېږي، په داسې حال کې چې درنو اوبو ته یوازې د 25 ټکرونو په حدودو کې لازم دي. که څه هم کاربن د گرافیت په بڼه بهترین متعادل کوونکي نه دي او محدود شمېر نیوترونونه جذبوي، خو کله چې د طبیعي یورانیم ټوټې (مثلاً د استوانه یي میلو په صورت) د گرافیت په لویه ټوټه، په منظمه توګه واقع شي. د یو زنځیري تعامل د واقع کیدو شونتیا پیداکېږي.

ددې کار د تر سره کولو څرنگوالی یو له مهمو ستونزو څخه وو چې ښایي له لومړني زنځیري تعامل څخه وړاندې حل شوي وي. لومړنی زنځیري تعامل په 1942 کال یې دیوې ډلې له لورې چې د انریکوفرمي تر نظر لاندې یې کار کاوه د شیکاګو په پوهنتون کې عملي شو. اوس مهال ډېر ریکتورونه چې گرافیتی متعادل کوونکي لري، په ټوله نړۍ کې کار کوي. له دې ډول ریکتورونو سره د کار موخه به په وروستیو بحثونو کې تر بحث لاندې ونيول شي. د یوه ریکتور کنټرولول نسبتاً آسانه کار دی. کله چې د متلاشي کیدلو اندازه زیاته شي د کنټرولولو څو میلی په ریکتور کې داخلوي. دا میلی له یوې مادي څخه چې (کادمیم یا بور) نومېږي، «څرنگه چې بور عنصر د دنمارکي پوه په واسطه کشف شو، ځکه نو نوموړی عنصر د هغه په خپل نامه ونومول شو». ترکیب شوي چې ورو (بطي) نیوترونونه جذبوي او په دې وسیله د متعادل کوونکو نیوترونو شمېر کموي.

د کنټرول د میلو خارجول د دې لامل کېږي چې د ریکتور کار اندازه لوړه شي، پورتنی شکل د یو هستوي ریکتور اساسي تعاملات راښيي چې انشقاق منونکي ماده یې یورانیم دی.

## بحث وکړئ



څرنگه کولای شو د یو ریکتور د چټکتیا غبرګون کنټرول کړو؟



## زیاته اندازه د انرژي آزادیدل او د هغې ځینې پایلې

د دویمې نړیوالې جگړې په اوږدوکې له هسته یي ریکتورونو څخه د یو ډول هستوي بم د خامو موادو د تولید یعنې د  $^{239}\text{Pu}$  لپاره د جوړولو له  $^{238}\text{U}$  ګټه اخیستل کیده. د دې ریکتورونو طراحی په داسې شکل وه چې له متلاشي شوو اتومونو  $^{235}\text{U}$  څخه ځینې حاصل شوي نیوترونونه په بشپړ ډول بډۍ کیدل او په اتم های  $^{235}\text{U}$  اتومونو کې د متلاشي کیدلو لامل نه ګرځیده (په طبیعي یورانیم کې یوازې 0.75% شاوخواکې  $^{238}\text{U}$  اتومونه وجود لري)، او پرځای یې یاد شوي نیوترونونه د هغو تعاملاتو له لارې چې په مخکینۍ برخه کې بیان شول د  $^{238}\text{U}$  په وسیله جذب او د  $^{239}\text{Pu}$  هستې تشکیلولي.  $^{239}\text{Pu}$  د  $^{235}\text{Pu}$  په شان عمل کوي.

هغوی دواړه کولای شي غیر کنټرول شوي سریع زنځیري تعامل ایجاد کړي. هستوي بمونه له همدغو دوو موادو څخه جوړشوي. یوازې یو اتومې بم چې له  $^{235}\text{U}$  څخه جوړ شوی وو، د جاپان د هیروشيما ښار په 1945 کال د اګست په 6 نیټه وړان کړ. بل بم چې په هغه کې له  $^{239}\text{Pu}$  څخه ګټه اخیستل شوې وه، درې ورځې وروسته د ناګاساکی ښار نابود کړ. د دویمې نړیوالې جگړې په پای کې یعنې له 1945 کال وروسته له پاشل کیدو (متلاشي کیدلو) له ټکنالوژي نه په دوو مختلفو لورو کې پراختیا منځته راغله، یو نظامي اړخ وو چې په دې برخه کې له متحده ایالتونو سربیره نورو هېوادونو د هغو له ډلې څخه بریتانیا، روسیه، فرانسه، هند او چین هستوي سلاح ګانې جوړي کړي دي.

ددې سلاح ګانو مرګونی او عظیم ځواک او د بمونو د مخ په زیاتیدونکي بېلابېلو ډولونو یې په موجودو انډیبنو او خطرناکو ګواښونو کې زیاتوالي رامنځته کړي او نړیوالو مشاجرو او تاوتریخوالي د کمولو اوسو له ییزې بڼې د خپلولو چاره ډېر مهمه او ټاکنې ګرځولې ده.

بله بنسټیزه او خطرناکه مسئله د هستوي بمونو په آزمایشونو کې رادیواکتیو تشعشات دی. د هستوي بم په چادونه کې دپام وړ متلاشي رادیواکتیو محصولات ټیټېري، دا مواد د بادونو د لګیدو په وسیله د نړۍ له یوې برخې څخه نورو نقطو ته لېږدول کېږي او د واورې او باران له لارې ښکته پریوځي. د ځینو رادیواکتیو موادو عمر اوږدوي چې د شنوکیدونکو غذايي موادو په واسطه، جذب او د انسانانو او حیواناتو په وسیله خوړل کېږي.

څرګنده شوې چې د رادیواکتیو دا ډول مواد جنیتکي او همدارنګه زیان رسوونکي جسماني اغیزې لري. یو له زیاتو محصولاتو څخه د  $^{235}\text{U}$  یا  $^{239}\text{U}$  د متلاشي کېدنو په تعامل کې په لاس راځي. استرانسیم  $^{90}\text{Sr}$  (د  $^{90}\text{Sr}$ ) دې چې عمر یې هم اوږد دی. دا ایزوتوپ د کیمیاوي خواصو له اړخه  $^{40}_{20}\text{Ca}$  ته ورته دي.

ځکه نو کله چې له رادیواکتیو تشعشاتو څخه  $^{90}Sr$  بدن ته داخلېږي د بدن د هلوکو موادو ته لاره پیداکوي.  $^{90}Sr$  د  $\beta$  ذراتو په خپرولو په  $0.54MeV$  انرژي سره (نیم عمر 28 کاله) یې له منځه ځي چې کولای شي ژونکو (سلولونو) ته زیان ورسوي او د نورو ناروغيو لکه د هلوکو تومور او شونې ده چې په نورو بڼو د زیانو لامل شي، په ځانګړي ډول په هغو ماشومانو کې چې دودې (نمو) په حال کې وي. اوسني او راتلونکو نسلونو ته د شوونو (ممکنه) زیانونو په اړه ډېر بحثونه او څېړنې ترسره شوي. تر یوې اندازې پورې متحده آیالتونه بریتانیا، روسیه (او له فرانسي او چین پرته) د نورو هېوادونو د پوهانو له لوري د منظمو وړاندیزونو او نیوکو په پایله کې په 1963م کال په فضا کې د هستوي بمونو د ډېرې آزمایشتونو د ځنډولو لپاره موافقې ته ورسیدل. همدارنګه په دې تړون کې ملتونو موافقه وکړه چې بشپړي هغو هېوادونو ته چې هستوي بهې نه لري، هستوي سلاح ګانې ټیټې نه کړي شي.

په دې توګه له 1970 کال څخه د سلاح ګانو د محدودولو لپاره د بحث زمینه برابره شوه او په نسبي بریالو سره یې دوام پیداکړ. همدارنګه د رادیواکتیو د تشعشاتو د خپریدو له امله بې لګښته تودوخه او هستوي مرکزونه د رادیواکتیو حاصل شوي فضولات د ژوند په چاپېریال کې د خطرونو د رامنځ ته کیدو شونتیا لري. د بېلګې په ډول: هغه مرکزونه چې د بخار په واسطه برېښنا تولیدوي، که هستوي وي یا فوسيلي د 30% او 40% فیصدو ترمنځ د ګټې اخیستلو وړوي، دا په دې معنا ده چې له درې واحدونو څخه یې چې تودوخه په محرکه قدرت بدلېږي، یو واحد یې برېښنا تولیدوي او نږدې دوه واحدونه یې پرته له لګښته باقي پاتې کېږي.


هغه ذخیرې چې د سونګ فوسيلي توکي (د ډبرو سکاره، تیل او ګاز) مصرفوي، په پرله پسې ډول خپله بې لګښته تودوخه هواره لېږدوي او د ژوند چاپېریال د ککړتیا لامل کېږي چې همدې ککړنې ته د تودوخې ککړتیا وايي. که همدا تودوخه په سیندونو او نهرونو کې هم وارده شي د اوبو ژوو ته ډېر زیان رسوي.

## 11-6: هم جوشي يا هستوي ایشیدنه (*Nuclear Fusion*)

د چاودنې په هستوي تعامل (متلاشي کیدلو) کې مو ولیدل چې یوه درنه هسته د یو نیوترون له جذب سره په دوو سپکو هستو ټیټېږي او یوه اندازه انرژي آزادېږي.

یو بل ډول هستوي تعامل هم وجود لري، چې هستوي سوځیدنه نومېږي، او هغه وخت پیښېږي چې دوې سپکې هستې یو له بله سره یو ځای شي او یوه درنه هسته جوړه کړي. په دې تعامل کې د تولید شوې هستې کتله د اولیه هستو له کتلې څخه کمه وي او په پایله کې یوه اندازه انرژي آزادېږي.

له دې ډول تعاملاتو څخه د بېلګې په توګه کولای شو د لاندې تعامل نوم واخلو:



په دې تعامل کې د هایدروجن د هستې څلور اتومه (یعنې څلور نیوترون) یو له بل سره ترکیبېږي او د هیلیم یو هسته (یعنې د الفا یوه ذره) د یو پوزیترون ( $+e$ ) په زیاتوالي تولید وي، یو مقدار انرژي هم آزادوي. د هم جوشي هستوي تعامل له یوې ستونزې سره ملگری دی او هغه ذرې چې ښایي په دې تعامل کې سره یو ځای ترکیب شي، مثبت چارج لري او د دې لپاره چې یو له بله سره ترکیب شي (یو تربله جوش وځوري) باید برېښنايي دافعي قوي ته غلبه وکړي. د دې کار لپاره د پروسې په لومړیو کې باید یوه اندازه انرژي مصرف شي. د بېلگې په ډول: د دې لپاره چې دوه پروتون په بشپړه توګه سره نژدې کړو باید هغوی ته د  $0.1\text{Mev}$  په شاوخوا کې انرژي ورکړو، ترڅو چې یو له بله سره نژدې شي. کولي شو دا کار د بیرې ورکوونکو دستګاوو په مرسته ترسره کړو. اما د نوموړي دستګاه د فعالیت د پیل لپاره هغه ته د انرژي ورکول، له هغې انرژي څخه ډېره زیاته وي چې د هم جوشي له تعامل څخه حاصلېږي.

بله لاره چې د انرژي د خوندیتوب لپاره موجوده ده، هستوته تر  $10^7\text{ }^\circ\text{C}$  درجې د تودوخې ورکول دي، چې په دې تودوخه درجه کې به د هستو حرکتی انرژي د هغو ترمنځ د برېښنايي دافعي قوې د غلبې لپاره کافي وي. د تودوخې پورتنۍ درجه په ستورو او لمر کې وجود لري. د بېلگې په ډول د لمر د تودوخې داخلي درجه د  $2 \times 10^7\text{ }^\circ\text{C}$  په شاوخوا کې ده، نو په لمر او ستورو کې هستوي سوځېدنه په عادي او طبیعي ډول ترسره کېږي. د لمریزې انرژۍ ډېره زیاته برخه د هم جوشي د تعامل له مخې تامینېږي. دا انرژي دومره ده چې هم لمر ډېر تود ساتي او هم لمریز نظام سیارو او اقمارو (سپوږميو) ته اړینه انرژي او د هغو له ډلې څخه ځمکې ته برابروي.

### په ستورو کې د هم جوشي تعاملات

د هستوي فزیک له په زړه پورې موضوعاتو څخه یو هم د ستورو د انرژي د سرچینو د بېلابېلو ډولونو مطالعه ده چې لمر یو له هغو څخه دي. په لمر کې د هم جوشي پروسه، له څلور پروتونو څخه د هیلیم د یوې هستې تولید دی. 
$$4\text{ }^1_1\text{H} \rightarrow\text{ }^4_2\text{He} + 2\text{ }^0_1\text{e}^+ + 26\text{Mev}$$

دا تعامل د یوازیتوب په پړاو کې نه ترسره کېږي، بلکې د مختلفو تعاملاتو په ترڅ کې پرمخ ځي چې بشپړه پایله یې په پورتنۍ معادله کې خلاصه شوې ده.

په هر پړاو کې د انرژۍ ټول آزاد شوی مقدار  $26\text{Mev}$  دی. د څلورو پروتونو د هم جوشي اصلي منبع او د هغوی بدلون د هیلیم پر هستې د لمر داخلي انرژي ده. کیمیاوي تعاملات نشي کولای دومره ډېره (یا دومره دوامداره) انرژي تولید کړي چې په لمر کې د انرژي د تولید ځواب ووايي، لیکن په لمر کې د هستو د هم جوشي تعاملات د دې کار له عهدۍ څخه وتلای شي. هایدروجن او هیلیم مجموعاً 99% د لمر کتله تشکیلوي. چې په هغه کې هایدروجن تقریباً د هیلیم دوه برابره دی، ځکه نو په لمر کې د هایدروجن بشپړي زیرمې (ذخیرې) موجودې دي چې کولای شي د لمر انرژي د راتلونکو میلیونو کلونو لپاره خوندي وساتي.

د هایدروجن بدلون په هیلیم باندې ښایي د کومو ممکنه تعاملاتو د مجموعي په واسطه صورت نیسي د هیلیم د یوې هستې د جوړښت لپاره د څلورو پروتونو د لگښت د مستقیمې کړنلارې په پایله کې د قبلیدو وړ نه ده، ځکه چې د لمر په شرایطو کې د دا رنگه تعاملاتو امکان ډېر لږ دی، که څه هم داسې تعاملات امکان لري چې اجرا شي، خو د لمر له آزاد شوې انرژي سره د مقایسې وړ نه دي.


کله چې د حرارت درجه  $10^7 k^\circ$  وي، په دغه وخت کې جنبشي یا اهتزازي انرژي په هغه اندازه ډېره وي چې د پروتونونو ترمنځ د دافعه برېښنایي قوې په مقابل کې کفایت کوي، په نتیجه کې د دوو پروتونونو  $^1H$  همجوشي صورت نیسي. ددغه هستوي تعامل نتیجه (پایله) یو دیوتریوم  $^2H$ ، یو پوزیترون ( $^0e$ ) او یو نوترینو دي. د یو دیوتریوم جوړیدو سره سم، پر بل پروتون باندې اثر اچوي او په پایله کې یو هلیوم  $3(He)$  او یوه د  $\gamma$  وړانګه لاسته راځي.

د هلیوم-3 هستې په خپلو کې د جوش خورلو په نتیجه کې د  $\alpha$  ذره او هم دوه پروتونونه جوړوي. په دغه پېښو کې انرژي آزادېږي، د هغې حاصل د یو مکمل دور لپاره، د څلورو پروتونونو تبدیلیدل د هیلیم په یوه هسته باندې او  $26Mev$  انرژي ده. د تعاملاتو د پرمختګ ګړندیتوب د هستې شمېر پرو واحد حجم او تودوخې درجې پورې مستقیم تړاو لري.

په هره اندازه چې د تودوخې درجه لوړه وي په هغه اندازه د ذراتو حرکي انرژي ډېره وي چې دا ګړندیتوب د ذراتو د لاریاتو پکړونو او په نتیجه کې د ډېرې انرژۍ لامل ګرځي. د لمر په هسته کې د تودوخې درجه چې 10 څخه تر 20 میلیونو درجو ته رسېږي، لاسته راغلي جنبشي انرژي له ذرو تودوخې حرکت په پایله کې نژدې  $1kev$  ته رسېږي.

د ډېرې انرژۍ آزادیدل د همجوشي تعاملاتو د کړنلارې (پروسې) په واسطه تراوسه پورې یوازې د هستوي حرارتي انفجارونو لکه هایدروجنی بمونه د ځمکې پرمخ شونې ده. یو هایدروجنی بم د سپکو عناصرو او چاودیدلي بم د اجزاوو له مخلوط څخه عبارت دي. له انرژۍ څخه ډکې ټوټې چې د چاودنې د عملیې په وسیله منځ ته راځي، د همجوشي د عملیې د پیلونکي په توګه کار کوي. د بم دا چاودنه،  $5 \times 10^7 k^\circ$  تودوخه درجې تولیدوي چې د همجوشي تعامل د منځته راوړلو لپاره کافي ده چې وروسته له هغې څخه بیا همجوشي فعالیتونه په ډېره زیاته پیمانه اضافي انرژي تولیدوي. ددغې آزادې شوې انرژۍ مجموعه ډېره له هغه مقدار انرژي څخه زیاته ده دي چې له متلاشي شوي بم څخه آزادېږي.

**تمرین:** لاندې تعاملات بشپړ او د ایزوټوپونو د نخښو د ښودلو لپاره له مندلیف جدول څخه کار واخلي:



## 6-12: هستوي ریکټور (Nuclear Reactor)

موږ ولیدل چې د هستوي تعامل په پېښه کې د یورانیم  ${}^{235}U$  هستې د یو کُنډ (بټي) نیوټرون د جذبولو په نتیجه کې چوي او درې نیوټرونه لېږدوي. دا عملیه په (9-6) شکل کې ښودل شوې ده. لېږل شوي یا آزاد شوي نیوټرونونه کولای شي، په خپل وار سره د یورانیم  ${}^{235}U$  هستو د تعامل موجب وگرځي. په همدې ډول که دغه کرښه پرمخ لاړه شي، د نیوټرونونو تعداد ډېر په بېره زیاتېږي او ډېر تعاملات منځته راځي چې دغې کرښې ته زنځیري تعامل وایي. په لاندې (12-6) شکل کې د زنځیري تعامل یوه بېلگه ښودل شوې ده.



(6-12) شکل


لیدل کېږي چې د تعامل په دغه بېلگه کې ډېره انرژي منځ ته راځي، که چېرې د زنځیري تعامل مخ نیوی ونه شي، نو امکان لري چې ډېره یوه لویه چادونه منځته راشي. ځکه نو هستوي ریکټور داسې عیار وي چې په هغه کې د چادونې عملیه په یو کنټرول شوي شکل ترسره شي. موږ ولیدل چې په طبیعي یورانیم کې یوازې 0.7% یورانیم  ${}^{235}U$  موجود دي او نورې یورانیم  ${}^{235}U$  دي چې هستوي تعامل په هغه کې صورت نه نیسي.

خو برعکس یورانیم  $^{238}\text{U}$  کولای شي له انرژي څخه د ډکو او چټکو نیوترونو په جذبولو چې د  $^{238}\text{U}$  له تعامل څخه حاصل شوي دي، په نورو هستو لکه نپتونیم تبدیل شي، خو نه شي کولای چې بطني او لږ انرژي لرونکي نیوترونونه جذب او خپل کړي، په نتیجه کې ویلای شو چې طبیعي یورانیم د زنځیري تعامل لپاره ډېره یوه مناسبه ماده ده. اما که چېرې طبیعي یورانیم له سپک اتوم لرونکې مادې سره یو ځای کړو، سپک اتومونه د نیوترونونو د بطني کیدو او د یورانیم  $^{238}\text{U}$  په واسطه د هغې د جذبیدو لامل گرځي چې دغه ډول د سپکو اتومونو لرونکو موادو ته بطني کوونکي مواد وایي.

متداول بطني کوونکي عبارت دي له معمولي اوبو، درنو اوبو او کاربن څخه. درنې اوبه، هغه اوبه دي چې مالیکولونه یې د معمولي هایډروجن پرځای ( $^1\text{H}$  هستې سره) ایزوتوپ یې یعنې دوتریم (له  $^2\text{D}$  هستې سره) لري.

د بطني کوونکي مادې د زیاتولو تاثیر د یورانیم  $^{238}\text{U}$  د هستو د شمېر د کمولو په شان دي. که وغواړو چې د زنځیري تعامل بهیر دوام ولري، نوښايي چې د  $^{238}\text{U}$  د هستو اندازه ډېره لږه نه وي، په داسې ډول چې د متلاشي کیدو یا تیتیدلو له هر پړاو څخه حاصل شوي نیوترونونه وکولای شي مخکې له دې څخه چې جذب شي، د  $^{238}\text{U}$  له بلې هستې سره ټکر وکړي. له بله پلوه که د  $^{238}\text{U}$  د هستو شمېر ډېر هم وي، زنځیري تعامل په ډېر چټکوالي سره ترسره کېږي او چاودیدونکي به وي. د دې دوو وضعیتونو ترمنځ یو ډېر ښه حالت شتون لري چې په هغه کې یوازې یو نیوترون چې له هر پړاو څخه حاصل شوي وي د متلاشي کیدلو په ورپسې عمل کې برخه اخلي، ځکه نو تعامل له یوه ټاکلي وخت سره دوام کوي. د لومړني مادې دا معین مقدار چې د هغه لپاره په هر ځل متلاشي کیدلو کې یوازې یو نیوترون د وروستني متلاشي کیدلو لپاره ونلږه (برخه) اخلي، د بحراني کتلې په نامه یادوي. نو په دې اساس هستوي ریکتورونه په داسې ډول طراحی اوپه کاروړي چې د متلاشي کیدلو عمليي په هغه کې بحراني حالت ته په نژدې شرایطو کې ترسره شي. هغه انرژي چې د متلاشي کیدلو په اثر لاسته راځي، په پایله کې د تودوخې په بڼه ظاهرېږي، یعنې د هستوي ریکتور د داسې بټي غوندې عمل کوي چې د سوند مواد یې د ډبرو سکرو، تېلو او یا گاز پر ځای یورانیم 235 دي، کولای شو چې د برېښنا د مولد د معمولي بخار یو توربین په کار واچوي. د ریکتورونو د اړتیا وړ د سوند مواد هغه غني شوي یورانیم دي چې ښايي د څو سلمې په شاوخوا کې 235 یورانیم ولري د (13-6) شکل هستوي ځواک ځای ښيي.

د ریکتور سوند مواد په یوه ځای کې چې د ریکتور زړه په نامه په یو ځانګړي پوښ دننه قرار لري. د متلاشي کیدلو د عمل چټکوالي (سرعت) د کنټرول څومیلو په مرسته د کادیم یا بور د عناصرو له جنسه چې د ریکتور په زړه کې ځای لري، تنظیموي. په دې توګه د کادیم یا بور اټومونه، نیوترونونه په ښه توګه جذبوي. د متلاشي کیدلو د تعامل د ټاکلي وخت د اندازې د زیاتولو لپاره د کنټرول میلې د ریکتور له زړه په یوه ټاکلي حد کې د باندې خارجوي، د تعامل یا درولو (متوقف کولو) د ټاکلي وخت د اندازې د کمولو لپاره نوموړي میلې د ریکتور په زړه کې ننه باسي. د متلاشي کیدو له امله تولید شوي تودوخه د یوې ساده وسیلې په واسطه چې سپروونکي نومېږي، له ریکتور څخه خارجوي چې مشهور او متداول سپروونکی، معمولي اوبه دي. هستوي ریکتورونو د ډېرې انرژي منبع سرچینې منځته راوړي، خو له هغه څخه ګټه اخیستنه له مسایلو او لویو ستونزو ملګري ده چې د هغو له ډلې ځینې دا دي:



شکل (6-13)

- د معدني یورانیم د زېرمو اندازه چې د هستوي ریکتورونو سوند تشکیلوي، په طبیعت کې ډېر محدود دي.
- د طبیعي یورانیم د غني کولو پروسه ډېره ستونزمنه ده او ډېر لګښت پرې کېږي.
- یورانیم د رادیواکتیو ماده ده او له هغه سره کار کول، انسان ته زیان ورپېښوي.
- د ریکتورونو د سوند پاتې شوني، رادیواکتیو دي چې د هغو ساتنه او خښول نه یوازې دا چې د ژوند د چاپیریال لپاره ناوړې پایلې لري، بلکې ډېر لګښت هم لري.
- د ریکتورونو ممکنه پېښې د ژوندانه په چاپیریال کې د رادیواکتیو مادې د خپریدو او د هغه د ککړتیا لامل کېږي، ځکه نو د متلاشي شوو ریکتورونو څارنه او ساتنه ډېر مهم او له لګښت څخه ډک کار دی.




## 13-6: هستوي بمونه

د متلاشي کيدلو له امله له  $^{235}\text{U}$  او پلوتونيوم  $^{239}\text{Pu}$  توليد شوو نيوترونو څخه په يوه ټاکلي کتله کې په خپله له سرگرانه نيوترونو سره تعامل کولای شي دوام وکړي او يانه؟ دا د هغو نيوترونونو په شمېر پورې تړلې ده چې له تعامل پرته جذب له امله (د  $^{238}\text{U}$  غوندې) يا دکتلې له محدودې څخه په خارجيدلو سره له لاسه ځي. که کتله لويه وي، د نيوترونو يو لږ شمېر کولي شي، له يوې هستې سره له ټکر پرته د کتلې څنگ ته ورسېږي، له دې کبله لويه کتله د نيوترونو له تېستې څخه مخنيوی کوي او د زنځيري تعامل لپاره مناسبه ده. که د تلف شوو نيوترونو شمېر د زنځيري تعامل (د فرار يا جذب له امله) د متلاشي کيدو له کبله آزادو شوو نيوترونو له شمېر سره برابر وي، نو دې کتلې ته بحراني کتله وايي. په دې حالت کې زنځيري تعامل په ثابت حالت سره پرمخ ځي (لکه د هستوي ريکتورونو په شان). که د تلف شوو نيوترونو شمېر له زنځيري تعامل څخه په متلاشي شوي تعامل کې له آزاد شوو نيوترونو څخه لږ وي، د کتلې متلاشي بم چادونه له بحراني لور (فوق بحراني) گڼي. په دې حالت کې زنځيري تعامل په زياتيدونکي ډول پرمخ ځي او د چادونې لامل گرځي (لکه د هستوي بم په شان). د خالص  $^{235}\text{U}$  لپاره، چې په کره وي ډول راغلی وي بحراني کتله د  $50\text{kg}$  په شاوخوا کې ده. ساده ترين اتومي بم له دوو ټوټې  $^{235}\text{U}$  څخه تشکيل شوي چې د هغو د هر يوه کتله په يوازې توگه له بحراني کتلې څخه لږه او په مجموعي ډول له بحراني کتلې څخه زياته ده.

ددې لپاره چې بم وچوي، ښايي هغه دوو ټوټې چې په لومړي سر کې په يوه امن ځای او واټن کې يو تړله واقع دي، ناڅاپه سره نژدې کړای شي. په لومړنۍ بم کې هغه وسيله چې د يورانيم د دوو ټوټو د يو ځای کولو لپاره په کار ورل کيده، هغه ټوپک وو چې يوه ټوټه يې په ډېره چټکۍ سره د بلې ټوټې لورته وړه.

شکل (6-14)






متلاشي شوي کړکيچن (مغلق) بمونه د  $^{239}U$  له بحراني لاندې کتلې څخه جوړ شوي دي. د هر اتومي بم به چاودنه کې د 20 كيلو ټنو ټي، ان، ټي څخه لاسته راغلې انرژۍ معادله انرژي منځ ته راځي. (TNT) د (Tri Nitro Toluene) اختصاري (مخفف) او د ډيناميټ په څېر يوه انفجاري ماده ده، د چاودنې ډېره برخه په هغه هايډروجني بمونو کې لاسته راځي چې په هغه کې يو اتومي بم د هستوي تعامل د پيل لپاره د لمر دننه هستوي تعامل ته ورته په کار وړل کېږي.

په هر هايډروجني بم کې د آزادې شوې انرژي اندازه د يو يا څو ميگاټنو انفجاري مادې له لاسته راغلې انرژي په شاوخوا کې ده. دا ډول چاودنې له اورلگيدنې او د ژوندانه بشپړې نابودۍ سره د چاودنې له مرکز څخه تر شپاړس كيلومترو وړانگې کولای شي، يو بشپړ ښار له خاورو سره برابر کړي.

له هستوي تعامل څخه په هستوي ريکتور کې په سوله ييزه توگه د گټې اخيستنې لپاره بايد زنځيري تعامل کنټرول شي، ترڅو په ثابت او يو نواخته توگه انرژي آزاده کړي. يعنې د يورانيم د سيستم يا هرې هستوي سوځېدنې خونديتوب ښايي، په بحراني حالت کې وي. هغه ريکتور مشهور او عام دی چې له غني شوي يورانيم سره د  $^{235}U$ ، خوسلمې مخلوط په گډون له  $^{238}U$  نوي سلمې سره کار کوي. د يورانيم دا مخلوط نه شي کولای، په خپله زنځيري تعامل خوندي وساتي، ځکه  $^{238}U$  ډېر نيوترونونه جذبوي، خو که دا مخلوط د هغې مادې په واسطه چې د متلاشي کيدو په عميله کې آزاد شوي نيوترونونه بطني کوي، احاطه شي، نو زنځيري تعامل دوام پيدا کوي. د نيوترونو بطني کوونکې ماده بطني جوړونکې بولي. د بطني جوړونکې مادې رول د متلاشي کيدلو په هر عمل کې په يو کيمياوي تعامل کې د کتلست رول ته ورته ده. څرنگه چې د بطني نيوترونونه د  $^{235}U$  د متلاشي کيدو په ايجاد کې له تند (سريع) نيوترونو څخه اغېزمن دي، د  $^{238}U$  په واسطه يې د جذب شونتيا هم لږه ده، نو د تعادل بطني کوونکي زنځيري تعامل پياوړی کوي.




د ریکتور دننه یورانیم معمولاً د سوند په لوړو میلو کې ځای پر ځای کېږي او دا میله د بطني کوونکو دننه غوټه کېږي، د (15-6) شکل. چټک نیوترونونه چې د متلاشي کیدلو له امله آزادېږي، د سوند له میلو څخه بطني کوونکي ته ځي او هلته له بطني کوونکي هستو سره د ټکر له امله خپله نوې جوړه شوې انرژي له لاسه ورکوي. وروسته د سوند د یوې میلې لوړته ورگرځي او د نورو متلاشي کیدلو لامل کېږي. درې مناسب بطني کوونکي عبارت دي له معمولي اوبو ( $H_2O$ )، د رنو اوبو ( $D_2O$ ) او گرافیت (خالص کاربن) څخه. د ریکتور جوړښت او سیستم بندي (اندازه، شمېر، د سوند د میلو ځای او د هغه د بطني کوونکي شکل)، باید داسې طراحی کړای شي چې ریکتور تقریباً بحراني وي. په تعامل کې د نیوترونو د شمېر دقیق تنظیم په ثابت ډول د بور یا کادمیوم د کنټرول میلو د وسیلې په واسطه ترسره کېږي. دا مواد په شدت سره نیوترونونه جذبوي او د کنټرول میلو ته په فشار ورکولو د هغوی په دننه کولو او یا بهر ایستلو کې تعامل په ثابت ډول کموالی یا زیاتوالی مومي.

## 2-13-6: د هستوي ریکتور کارونې

د هستوي ریکتور د پېژندنې په اړه مو په تېر درس کې معلومات ترلاسه کړل، اوس د هستوي ریکتور له کارونې سره آشنا کېږئ.

د ریکتور عمده کارونه د الکتریکي (برېښنايي) طاقت په تولید کې ده. په متحده آیالتونو کې د ډېرو ریکتورونو زړه چې د دې هدف لپاره کارول کېږي، له اوبو ډک دی. اوبه په عین وخت کې هم د بطني کوونکي او هم د سړونکي په توګه په کار وړل کېږي. اوبه د ریکتور په زړه کې څرخېږي، آزاده شوې حرارتي انرژي د متلاشي کیدو په تعامل کې خارجوي د (16-6) شکل.



(16-6) شکل،

د هستوي قوې زیرمټون طرح



(17-6) شکل،

د هستوي قوې زیرمټون

دا تودوخه له اوبو څخه بخار ته لېږدول کېږي او بخار، د بخار یو توربین چې له یو برقي مولد سره نښلول شوی دی، گرځوي. دا هستوي ریکتور د معمولي بخار د بتی رول لوبوي چې سون یې د ډبرو سکرو او تېلو پرځای یورانیم دی. د هستوي قوو سرچینې کولای شي، زموږ د څو سووکلونو انرژي اړتیا، یا راتلونکو څو زره کلونو اړتیاوې مو خوندي کړي. په خواشینۍ سره، د هستوي متلاشي کیدلو تعاملات، ناپاکه انرژي د رادیواکتیو د خطرناکو وړانگو پاتې شونې هم تولیدوي. د هستوي قوو منبع ښايي، په غور سره داسې عیارې (برابرې) شي چې وکولای شي دا پاتې شوني بندي وساتي. د ریکتور زړه په یوه درانه خوندي ځای کې واقع دی او د یو ډېر احتیاطي قدم په توګه په دې خوندي ځای کې هغه ته پیوست پمپونه او پیپونه په یوه محفوظه ځای کې ځای پرځای کېږي.

کله چې دریکتور د سون مواد پای ته ورسېدل، د ریکتور پاتې شوني باید یوه امن ځای ته ولېږدول شي او هتله د سلګونو کلونو لپاره ډېری (انبار) شي، ترڅو چې د رادیواکتیو وړانګې له منځه ولاړې شي. د ټولو قدرتمندو ریکتورونو سون په متحده آیالتونو کې  $^{235}\text{U}$  دي. په خواشینۍ سره د دې هستوي سون ذخیره نسبتاً محدوده ده او ښايي چې د راتلونکي پېړۍ په لومړیو کې ختمه شي. خو یو زیات شمېر نور هستوي سون موجود دي چې یو له هغو څخه  $^{238}\text{U}$  دي. که څه هم د زنځیري تعامل دوام په  $^{238}\text{U}$  کې شونی نه دی، خو  $^{238}\text{U}$  کولای شي، په  $^{239}\text{Pu}$  بدل شي چې زنځیري تعامل په هغه کې رامنځ ته شي. د  $^{239}\text{Pu}$  تولید د اوسنیو هستوي ریکتورونو د محرکه کار یو محصول دی. په دې ټولو ریکتورونو کې له  $^{235}\text{U}$  او  $^{238}\text{U}$  نه مخلوطې د سون میلې شته او له متلاشي شوو نیوترونو سره د  $^{238}\text{U}$ ، د ټکر په اثر په تدریج سره هغه په  $^{239}\text{Pu}$  بدلوي. هغه ریکتور چې  $^{239}\text{Pu}$  مصرفوي، نه یوازې بالقوه مواد په کاروړي، بلکې که د  $^{238}\text{U}$  په پوښښ کې بند شي. کولای شي  $^{239}\text{Pu}$  دومره ډېر شي چې که په ریکتور کې په ښه توګه طراحی شوي وي، نیوترونو نه کولای شي پرته له دې چې په زنځیري تعامل کې اختلال رامنځ ته شي، د  $^{238}\text{U}$  لورته هم هدایت کړای شي. دارنګه ریکتور کولای شي زیاته اندازه  $^{239}\text{Pu}$  چې له اصلي ذخیرې څخه یې مصرفوي، تولید کړي. له  $^{239}\text{Pu}$  څخه دې ډول ریکتورونو ته زېږدونکي ریکتورونه وایي. دا ډول ریکتور د هغو د خوندي توب په اړه د اندیښنې له امله په متحده آیالتونو کې په کار نه وړل کېږي، خو یو شمېر له هغو څخه په اروپا کې په بریالي توګه کار کوي.

## د شپږم څپرکي لنډيز

- د يو عنصر د اټومونو ټولې کتلې د هغه په هسته کې سره يوځای شوي دي.
- په هسته کې هغه پروتونونه او نيوترونونه گډون لري چې په ډېره نژدې بڼه يو له بله سره پراته دي.
- هغه کيمياوي عناصر چې اټومي نمبر يې يو ډول، خو اټومي وزن کتلوي نمبر يې يو له بله سره توپير لري، ايزوتوپ نومېږي.
- د پروتونو تدافعي برېښنايي قوه د هستو د تيت اوپرک کولو کوښښ کوي خو څرنگه چې د جاذبې هسته يي قوه پردې قوې غالبه ده، په پايله کې هسته ثابته پاتې کېږي.
- هر څومره چې د يوې هستې د ذراتو شمېر زيات وي، هسته لويه او د ذراتو ترمنځ واټن زياتېږي. په پايله کې د قوو تعادل له منځه ځي او هسته بې ثباته کېږي، دا ډول ايزوتوپونه بې ثباته نومېږي.
- د وخت په تېرېدو سره د بې ثباته ايزوتوپونو په هسته کې بدلونونه رامنځ ته کېږي او هغه په با ثباته هستو بدلېږي، دا ډول بدلونونه په خپله پېښېږي.
- ټول عناصر چې عددي اټومي نمبر يې له  $Z = 38$  څخه لوی وي، غير ثابت دي دا عناصر په تدريج سره د ځمکې له کرې څخه ورکېږي، ريډيوم، تورېوم او يورانيم د دې عناصرو له ډلې څخه دي.
- کله چې ذرات په هسته کې سره راټول شي، نو د انرژي يوه اندازه له لاسه ورکوي د دې انرژي اندازه د  $B = \Delta Mc^2$  له رابطې څخه لاسته راځي او هغه د هستې سره د اړوندې انرژي په نامه يادېږي.
- د الفا ذره ( $\alpha$ )، د هليوم هسته ده چې له دوو پروتونو او دوو نيوترونو څخه جوړه شوې ده.
- د بيتا ذره ( $\beta$ ) د الکترون له جنس څخه ده.
- د گاما ذره ( $\gamma$ ) د الکترومقناطيسي څپو له جنس څخه ده، چې د څپو اوږدوالی يې ډېر لنډ دی.
- د يوې راديواکتوي مادې نيمايي عمر د وخت هغه موده ده چې په ترڅ کې يې د راديواکتيو موجودو هستو نيمايي برخه تيت اوپرک کې کېږي.
- هسته يي انشقاق (بېلېدنه) يو هسته يي غبرگون دی چې په پايله کې يې يوه درنه هسته په دوو وېرو هستو چې کمې کتلې و لري بېلېږي.

- هسته يي ريکتور هغه ريکتور دی چې د ډبرو سکرو، تیلو او یا گازونو پر ځای يې د سون مواد 235 یورانیم دي او کولای شي، د برېښنا معمولي بخار تولیدوونکی توربین په کار واچوي هستوي ريکتورونو د انرژي لویه سرچینه منځ ته راوړې ده.
- د 197 پلاټین تولید (رادیواکتیو ماده) په یو هسته يي تعامل کې د مصنوعي رادیواکتیو بېلگه ده.
- د رادیواکتیو د بې لگښته تودوخې د تشعشعاتو برخه او د حاصل شوي رادیواکتیو فضولات له هستوي مرکزونو د ژوند په چاپیریال کې د خطر د رامنځ ته کېدو امکانات لري.
- زنجیري تعامل په (1942م) کال کې د یوې ډلې له لوري چې د انریکوفرمي تر نظر لاندې يې کار کاوه، د شیکاگو په پوهنتون کې عملي شو.
- کله چې دوه سپکې هستې یو له بله سره یو ځای شي او یوه درنه هسته تولیدکړي، په دې صورت کې د تولید شوې هستې کتله له لومړنیو هستو له مجموعې څخه کمه وي او په پایله کې یوه اندازه انرژي هم آزادېږي.

## د شپږم څپرکي پوښتنې

- 1) د الکترون او پوزیټرون ترمنځ توپیر څه شی دی؟
- 2) هسته څه شی ده او کومې اجزاوې لري؟ واضح بې کرې
- 3) کومې هستې ته رادیواکتیو هسته وایي؟
- 4) د رادیواکتیو او ایزوتوپ ترمنځ توپیر څه شی دی؟
- 5) د  $\alpha$  او  $\beta$  وړانګې ترمنځ توپیر څه شی دی؟
- 6) د  $\alpha$  او  $\gamma$  وړانګې یو له بله څه توپیر لري؟
- 7) څه وخت په هسته کې انشقاق (بېلیدنه) رامنځ ته کېږي؟
- 8) له هستوي ریکټورونو څخه د څه شي لپاره ګټه اخلي؟
- 9) کله چې یو اټوم تر بمباردې لاندې واقع شي، کوم مواد تولید وي؟
- 10) د ریډیوم  $^{226}_{83}\text{Ra}$  له هستې څخه د الفا یوه ذره  $\alpha$  لېږدول کېږي، د متقابل عمل معادله یې ولیکئ.
- 11) له کوبالت (60) نه د ګاما ( $\gamma$ ) وړانګه لېږدول کېږي، د متقابلې کرني معادله یې ولیکئ.
- 12) بیسموت  $^{210}_{83}\text{Bi}$  رادیواکتیو عنصر دی چې له هغه څخه د  $\beta$  وړانګه لېږدول کېږي د متقابل عمل معادله یې ولیکئ؟
- 13) کله چې له ایزوتوپ څخه د الفا وړانګه ( $\alpha$ ) لېږدول کېږي، په هسته کې څه بدلون پېښېږي؟ همدارنګه د ( $\beta$ ) وړانګې او ګاما ( $\gamma$ ) وړانګې د لېږدولو پرمهال څه ډول بدلونونه رامنځ ته کېږي؟
- 14) یورانیم 239 کوم یو ایزوتوپ دی؟

$a$  : ثابت       $b$  : بې ثباته       $c$  : دواړه       $d$  : بې تفاوته

15) د اتوم د هستې قطر د اتوم له قطر څخه څومره کوچنی دی؟

$$a - 10^2 \text{ برابره} \quad b - 10^5 \text{ برابره} \quad c - 10^{-2} \text{ برابره} \quad d - 10^{-5} \text{ برابره}$$

16) له لاندېنيو نېټو نه کومه یوه د X اتوم کیمیاوي نېټه په هستوي فزیک کې سمه ښيي؟

$$a - {}^N_Z X_A \quad b - {}^A_N X_Z \quad c - {}^A_Z X_N \quad d - {}^Z_A X_N$$

17) د اتوم له هستې څخه د کومې وړانګې په لېږدولو یوازې هستوي چارج بدلون کوي او د هغه د کتلې عدد ولې ثابت پاتې کېږي؟

$$a - \text{بيټا } (\beta) \quad b - \text{الفا } (\alpha) \quad c - \text{پروتون} \quad d - \text{ګاما } (\gamma)$$

18) کوم عبارت سم دی؟

a - د وخت په تېریدلو د یو رادیواکتیو عنصر نیم عمر کمېږي.

b - د رادیواکتیویتی تشعشع له امله شونې ده چې د هستې اتومي نمبر کم او یا زیات شي.

c - هر څومره چې د هستې سره اړونده انرژي ډېره وي، هغه هسته بې ثباته ده.

d - که له هستې څخه یوازې د الفا وړانګه بهرشي، د کتلې عدد یې یو واحد کمېږي.

19) د  ${}^{60}_{28}\text{Ni}$  په اتوم کې د پروتونو شمېر په هسته کې څو دانې دي؟

$$a - 28 \quad b - 32 \quad c - 60 \quad d - 88$$



# د عناصرو دوروي جدول

Periodic Table of Elements

1 1IA 11A	2 IIA 2A	3 IIIB 3B	4 IVB 4B	5 VB 5B	6 VIB 6B	7 VIIB 7B	8 VIII 8	9 VIII 9	10 VIII 10	11 IB 1B	12 IIB 2B	13 IIIA 3A	14 IVA 4A	15 VA 5A	16 VIA 6A	17 VIIA 7A	18 VIIIA 8A
1 H Hydrogen 1.0079	2 He Helium 4.00260	3 Li Lithium 6.941	4 Be Beryllium 9.01218	5 B Boron 10.811	6 C Carbon 12.011	7 N Nitrogen 14.0074	8 O Oxygen 15.9994	9 F Fluorine 18.998403	10 Ne Neon 20.1797	11 Na Sodium 22.989768	12 Mg Magnesium 24.305	13 Al Aluminum 26.981539	14 Si Silicon 28.0855	15 P Phosphorus 30.973762	16 S Sulfur 32.066	17 Cl Chlorine 35.4527	18 Ar Argon 39.948
19 K Potassium 39.0983	20 Ca Calcium 40.078	21 Sc Scandium 44.95591	22 Ti Titanium 47.88	23 V Vanadium 50.9415	24 Cr Chromium 51.9961	25 Mn Manganese 54.938	26 Fe Iron 55.847	27 Co Cobalt 58.9332	28 Ni Nickel 58.6934	29 Cu Copper 63.546	30 Zn Zinc 65.39	31 Ga Gallium 69.723	32 Ge Germanium 72.64	33 As Arsenic 74.92159	34 Se Selenium 78.96	35 Br Bromine 79.904	36 Kr Krypton 83.80
37 Rb Rubidium 85.4678	38 Sr Strontium 87.62	39 Y Yttrium 88.90585	40 Zr Zirconium 91.224	41 Nb Niobium 92.90638	42 Mo Molybdenum 95.94	43 Tc Technetium 98.9072	44 Ru Ruthenium 101.07	45 Rh Rhodium 102.9055	46 Pd Palladium 106.42	47 Ag Silver 107.8682	48 Cd Cadmium 112.411	49 In Indium 114.818	50 Sn Tin 118.71	51 Sb Antimony 121.760	52 Te Tellurium 127.6	53 I Iodine 126.90447	54 Xe Xenon 131.29
55 Cs Cesium 132.90543	56 Ba Barium 137.327	57-71 La Lanthanum 138.9055	72 Hf Hafnium 178.49	73 Ta Tantalum 180.9479	74 W Tungsten 183.85	75 Re Rhenium 186.207	76 Os Osmium 190.23	77 Ir Iridium 192.22	78 Pt Platinum 195.08	79 Au Gold 196.9665	80 Hg Mercury 200.59	81 Tl Thallium 204.3833	82 Pb Lead 207.2	83 Bi Bismuth 208.98037	84 Po Polonium [209]	85 At Astatine 209.9871	86 Rn Radon 222.0176
87 Fr Francium 223.0197	88 Ra Radium 226.0254	89-103 Ac Actinium 227.0278	104 Rf Rutherfordium [261]	105 Db Dubnium [262]	106 Sg Seaborgium [266]	107 Bh Bohrium [264]	108 Hs Hassium [269]	109 Mt Meitnerium [269]	110 Ds Darmstadtium [289]	111 Rg Roentgenium [272]	112 Cn Copernicium [277]	113 Uut Ununtrium [289]	114 Uuq Ununquadium [289]	115 Uup Ununpentium [289]	116 Uuh Ununhexium [289]	117 Uus Ununseptium [289]	118 Uuo Ununoctium [289]

57 La Lanthanum 138.9055	58 Ce Cerium 140.115	59 Pr Praseodymium 140.90765	60 Nd Neodymium 144.24	61 Pm Promethium [144.9127]	62 Sm Samarium 150.36	63 Eu Europium 151.9655	64 Gd Gadolinium 157.25	65 Tb Terbium 158.92534	66 Dy Dysprosium 162.50	67 Ho Holmium 164.93032	68 Er Erbium 167.26	69 Tm Thulium 168.93421	70 Yb Ytterbium 173.04	71 Lu Lutetium 174.967
89 Ac Actinium 227.0278	90 Th Thorium 232.0381	91 Pa Protactinium 231.03688	92 U Uranium 238.0289	93 Np Neptunium 237.0482	94 Pu Plutonium 244.0642	95 Am Americium 243.0614	96 Cm Curium 247.0703	97 Bk Berkelium 247.0703	98 Cf Californium 251.0796	99 Es Einsteinium [254]	100 Fm Fermium 257.0951	101 Md Mendelevium 288.1	102 No Nobelium 289.1069	103 Lr Lawrencium [262]

- د لانتانيد سلسله
- د اکتينايډ سلسله
- گازونه نښه
- هلو جوړونه
- غير فلزونه
- فلز دودله
- اصلي فلزونه
- انتقالي فلزونه
- خمسکي
- الکالي فلزونه



## هغه سرچینې چې ورڅخه گټه اخیستل شوې ده:

1. PHYSICS (PRINCIPLES WITH APPLICATIONS), by Douglas C. Gain coli, Published by Pearson Education Inc, 2005.
2. PHYSICS by James S. Walker, Pearson Education Inc. USA, New Jersey, 2004
3. PHYSICS by R.A. Serwey and J.S. Faughn, 2006 by Holt, Rinehart and Winston.
4. PHYSICS, A Text book, published by Surat Publishing Company, Printed in TURKEY, 1996.
5. THERMODYNAMICS and Molecular Physics, by Osman OZPALA, Ahmet ACET, Printed in Istanbul- TURKEY, 2003
6. د عمومي تعلیماتو ښوونځیو د دوو لسم ټولګي د فزیک درسي کتاب، د تالیف او ترجمې ریاست، د افغانستان د ښوونې او روزنې وزارت 1383 هـ. ش.
7. د عمومي تعلیماتو ښوونځیو د لسم ټولګي د فزیک درسي کتاب، د تالیف او ترجمې ریاست، د افغانستان د ښوونې او روزنې وزارت 1383 هـ. ش.
8. اصول فزیک جلد اول، هانس سی. اوهانیان، مرکز نشر دانشگاهی، تهران، 1383.
9. فزیک برای رشته های فنی، فردریک بیوکی، مرکز نشر دانشگاهی، تهران، 1385.
10. طرح فزیک هاروارد، واحد (5) مدلهای اتم، هولتون، رادرفورد، واتسون، مؤسسه فرهنگی فاطمی، تهران، 1380.
11. طرح فزیک هاروارد، واحد (6) هسته اتم، هولتون، رادرفورد، واتسون، مؤسسه فرهنگی فاطمی تهران، 1380.
12. فزیک 2 دوره پیش دانشگاهی (کتاب کار دانش آموز)، محمد علی پزشپور و روح الله خلیلی بروجنی، مؤسسه فرهنگی فاطمی، تهران، 1384 هـ. ش.
13. فزیک (1 و 2) دوره پیش دانشگاهی، احمد احمدی، اعظم پورقاضی و..... سازمان پژوهش و برنامه ریزی آموزشی وزارت آموزش و پرورش ایران، 1384.
14. فزیک (۳) و آزمایشگاه، سازمان پژوهش و برنامه ریزی آموزشی وزارت آموزش و پرورش، شرکت چاپ و نشر کتابهای درسی ایران، سال طبع 1385 هـ. ش